

دین کی تبلیغ میں خواتین کا کردار

مولانا طارق جمیل

مرتب: مولانا حافظ محمد طاہر

۱۷۷۷-۲۱

دین کی تبلیغ میں خواتین کا

کردار

حضرت مولانا طارق جمیل مدظلہ

مرتب

مولانا حافظ محمد طاہر

ایم۔ اے اسلامیات و عربی

فاضل جامعہ اشرفیہ لاہور بی ایڈ (پنجاب یونیورسٹی)

طیب پبلشرز

5۔ یوسف مارکیٹ غزنی سٹریٹ اردو بازار لاہور فون: 7241778

۱۹۷۲ء

۲۷

۱۵۵

جملہ حقوق بحق پبلشرز محفوظ ہیں

- نام کتاب : دین کی تبلیغ میں خواتین کا کردار
(مولانا طارق جمیل)
- مرتب : مولانا حافظ محمد طاہر
- اہتمام : محبوب الرحمن انور
- برائے : طیب پبلشرز لاہور 7241778
- مطبع : لٹل سٹار پرنٹرز لاہور
- کیپوزنگ : گل گرافکس 7210404
- اشاعت : 2007ء
- قیمت : 160 روپے

ضروری انتباہ

الیکٹرانک، میکینیکل، فوٹو کاپی، ریکارڈنگ یا کسی بھی اور ذریعہ سے اس کتاب یا اس کے کسی حصہ کو پبلشر کی پیشگی اجازت کے بغیر استعمال نہیں کیا جاسکتا۔ حوالہ یا تبصرہ جیسے مقاصد کے لیے کتاب پبلشر، مصنف، صفحہ نمبر درج کرنا ضروری ہے۔

لیگل ایڈوائزر:

قیصر زمان

ایڈووکیٹ ہائی کورٹ لاہور۔

انتساب

میں اپنی اس کاوش کا محسن انسانیت حضرت محمد مصطفیٰ احمد مجتبیٰ صلی اللہ تعالیٰ علیہ وسلم کے نام کرتا ہوں۔

جنکے احسانات کی بدولت آج دنیا

قائم ہے اور ہم اس میں بشکل انسانی بس رہے ہیں۔

اور اپنے والد حضرت مولانا محمد مقبول رحمۃ اللہ علیہ خلیفہ مجاز حضرت

مولانا شعیب رحمۃ اللہ علیہ خلیفہ اکبر حضرت مولانا احمد علی لاہوری

رحمۃ اللہ علیہ مرحومین کے نام

کہ جن کی تعلیم و تربیت کی بدولت میں آج اس قابل ہوا۔

پیش لفظ

پیش نظر مجموعہ خطبات مولانا طارق جمیل مدظلہ میں صرف وہ خطبات شامل ہیں جن میں آپ نے عورتوں کے اجتماعات سے خطاب فرمایا ہے۔ یہ بات پیش نظر رہے کہ یہ مجموعہ مولانا موصوف کی تقاریر کی کیسٹوں سے ضبط تحریر میں لایا گیا ہے۔ کسی بھی موضوع پر تحریر اور فی البدیہہ تقریر میں بہت فرق ہوتا ہے۔ تقریر میں الفاظ اور جملوں کی ترتیب میں وہ اہتمام نہیں ہوتا جو تحریر میں ہوتا ہے۔ بعض اوقات مقرر کسی قسم کا حوالہ دیتے ہوئے محض اشارہ کر کے آگے گزر جاتا ہے جب اسی تقریر کو ضابطہ تحریر میں لایا جاتا ہے تو محض اشارہ سے کام نہیں چلتا اور قاری تشنگی محسوس کرتا ہے اس کمی کو دور کرنے کے لیے اس مختصر حوالہ کو ذرا تفصیل دینے کی ضرورت ہوتی ہے اور اس کے لیے میں نے حتی المقدور کوشش کی ہے کہ قاری کو مستند حوالہ جات مل سکیں۔ تقاریر میں جن آیات کا حوالہ تھا ان آیات کو سورہ کے نام اور آیت کے نمبر کے ساتھ درج کیا گیا ہے۔ قارئین کرام سے گزارش ہے کہ اگر کسی حوالہ میں کوئی غلطی پائیں تو مولف یا ناشر کو ضرور مطلع فرمائیں تاکہ اس کی تصحیح کی جاسکے۔ زبان و بیان کے الفاظ میں اگر کوئی غلطی ہو تو اس کی بھی نشاندہی فرمائیں۔

طالب دُعا

حافظ محمد طاہر

فاضل جامعہ مدنیہ کریم پارک لاہور

فاضل جامعہ اشرفیہ لاہور

فاضل وفاق المدارس العربیہ ملتان

ایم۔ اے عربی اسلامیات

بی ایڈ (پنجاب یونیورسٹی)

فہرست مضامین

صفحہ نمبر	عنوانات	نمبر شمار
13	مستورات کی ذمہ داریاں	*
14	قرآن کا سوال	*
16	انسان کو عدم سے وجود اللہ تعالیٰ نے دیا	*
17	اللہ کون؟	*
19	انسان کی تخلیق کے مراحل	*
20	انسان کی پرورش کی کہانی	*
22	اطاعت کے لیے تجھے بنایا گیا	*
25	اللہ کی محبت بندوں سے	*
27	مرتبے ماں کے	*
28	کجا مانند مسلمانی	*
29	حضرت رابعہ بصری رحمۃ اللہ تعالیٰ علیہ	*
31	دنیا دھوکے کا گھر ہے۔	*
32	پلٹ جا جانب منزل پلٹ جا	*
34	سیدہ فاطمہ الزاہرہ رضی اللہ تعالیٰ عنہ کی شادی	*
36	حق مہر کا فلسفہ	*
37	ایک ڈاکے کی صدا	*
38	عورت کی زینت پردہ میں ہے	*
40	اسلام میں عورت کا عالی مقام	*

صفحہ نمبر	عنوانات	نمبر شمار
42	امت محمدیہ کی ابتداء ماں سے	* * *
44	ایک مثالی ماں کا تذکرہ	* * *
46	میدان عرفات کی دعاء	* * *
49	امام عقی رحمۃ اللہ تعالیٰ علیہ کا خواب	* * *
51	میدان محشر کی پکار	* * *
52	وفا کے قابل کون؟	* * *
53	رخ بدلو کا نشا تبدیل کرلو	* * *
54	ایک حیا والی عورت کا تذکرہ	* * *
55	اطاعت والی زندگی	* * *
56	برے اخلاق کا انجام	* * *
59	سارے دکھوں کا مداوا	* * *
60	دُعاء	* * *
65	خیر امت کی ذمہ داری	* * *
68	سورج کی گرمی	* * *
68	نعمتوں کی بارش	* * *
70	اللہ جھنجھوڑتا ہے	* * *
71	میدان محشر	* * *
73	انسانیت اللہ کے سامنے	* * *
74	ناکام انسان	* * *
75	جنت کے تین طبقے	* * *

صفحہ نمبر	عنوانات	نمبر شمار
76	صراط مستقیم	*
77	بادشاہت میں جنت کی خریداری	*
79	جنت کا سرٹیفکیٹ	*
79	حضرت کی وصیت	*
81	حضور صلی اللہ تعالیٰ علیہ وسلم کی حضرت فاطمہ رضی اللہ تعالیٰ عنہا سے محبت	*
83	انسان آئینے کے سامنے	*
84	رسول اللہ صلی اللہ تعالیٰ علیہ وسلم کا آخری وقت	*
86	رابعہ بھری رحمۃ اللہ تعالیٰ علیہ اور حضرت معاذ رضی اللہ تعالیٰ عنہ کا ذوق عبادت	*
89	مبلغ میدان محشر میں	*
90	جنت کی ضیافتیں	*
94	عورتوں کی ذمہ داریاں	*
97	صحابہ کی دین کے لیے قربانیاں	*
98	جنت کی حوریں	*
102	انسان کی حقیقت	*
103	حضرت علی فاطمہ رضی اللہ تعالیٰ عنہ کی قبر پر	*
105	موت کا جھٹکا	*
106	حیات بعد الموت	*
107	میدان محشر	*
108	انسانی اعضاء کی گواہی	*
109	میزان اعمال	*

صفحہ نمبر	عنوانات	نمبر شمار
110	ختم نبوت اور ہماری ذمہ داری	*
112	معراج رسول صلی اللہ تعالیٰ علیہ وسلم	*
113	محبت رسول اللہ صلی اللہ تعالیٰ علیہ وسلم کا انعام	*
115	اسلام دستور حیات ہے	*
116	مدنی زندگی	*
117	اسلام اور عورتوں کی ذمہ داریاں	*
118	پردہ کی حقیقت	*
119	حضور صلی اللہ تعالیٰ علیہ وسلم کا گھرانہ	*
121	خالق کون؟	*
125	صور اسرافیل	*
128	اللہ کا تعارف	*
132	ام معبد رضی اللہ تعالیٰ عنہا کا تعارف	*
134	حضور صلی اللہ تعالیٰ علیہ وسلم کی گھریلو زندگی	*
136	حضرت عائشہ صدیقہ رضی اللہ تعالیٰ عنہا	*
138	مشرق کا تعارف	*
141	حضرت علی رضی اللہ تعالیٰ عنہ کی وصیت	*
143	حضرت مریم علیہ السلام	*
146	عورت کا حق	*
151	حضور صلی اللہ تعالیٰ علیہ وسلم کی بکریوں کے نام	*
152	حضور صلی اللہ تعالیٰ علیہ وسلم کا نسب نامہ	*
153	مکہ کی یاد	*

صفحہ نمبر	عنوانات	نمبر شمار
154	محبت کرو	* * *
155	فتح مکہ	* * *
157	چراغِ مسجد	* * *
159	دعاء	* * *
163	جنت کی خور	* * *
164	امت کی ذمہ داری	* * *
166	آخرت کی تیاری	* * *
168	قبر کی تیاری	* * *
170	حضرت عمر رضی اللہ تعالیٰ عنہ کا قبول اسلام	* * *
172	آخرت کی فکر	* * *
174	مکے کا جگر	* * *
176	جھنم کی جھلک	* * *
177	حضرت حمزہ کی شہادت	* * *
180	جھنم کا ذکر	* * *
181	مسلمانوں کی ذمہ داری	* * *
182	دعوت الی اللہ	* * *
183	حضور نبی کریم صلی اللہ تعالیٰ علیہ وسلم کا تیرنا	* * *
188	اللہ کا تعارف	* * *
190	اللہ کی مخلوقات	* * *
193	توکل علی اللہ	* * *
194	یا اللہ	* * *

صفحہ نمبر	عنوانات	نمبر شمار
196	حضرت موسیٰ علیہ السلام کا علمی سفر	*
201	اسلامی اخلاق	*
204	اخلاق نبوی صلی اللہ تعالیٰ علیہ وسلم	*
205	مولانا سعید خاں کا خط	*
207	جنگ حنین کے قیدی	*
210	کسی کی تحقیر نہ کرنا	*
212	زادِ راہ کیا ہے؟	*
214	رحمتِ الہی کی آغوش	*
216	ایک بنی اسرائیلی کی توبہ	*
219	تخلیق کائنات	*
219	اسم صفت بدیع	*
221	تخلیق حضرت انسان	*
222	مقصد و جود	*
223	سورج کی حرارت	*
224	آسمانی لشکر	*
225	اللہ کے غیبی خزانے	*
226	مخلوقات کی اطاعت خداوندی	*
227	حیرت انسانی	*
228	اللہ عاقل نہیں	*
228	اللہ کا تعارف	*
229	اللہ کا نصب نامہ	*

صفحہ نمبر	عنوانات	نمبر شمار
230	حدیث قدسی	✽
231	فانی دنیا	✽
232	بھولی بسری داستان	✽
233	حدود اللہ	✽
234	گھروں کی زینت	✽
235	جنت کے نظارے	✽
236	اللہ پاک سے سودا	✽
237	جنت کے انعامات	✽
238	حوروں کا فخر	✽
238	جنتی عورتوں کا فخر	✽
239	اللہ کا دیدار	✽
241	دیدار کی لذت	✽
241	حضرت ابو بکر صدیق رضی اللہ تعالیٰ عنہ کی قربانیاں	✽
242	اللہ پاک کا سلام	✽
243	اپنا قبلہ درست کر لو	✽
244	مہربان اللہ	✽
245	بندہ مومن کی توبہ کی خوشی	✽
247	نبی اسرائیلی کے نافرمان کی توبہ	✽
247	اللہ کے دوست کا جنازہ	✽
248	قارون کی ہلاکت	✽
249	زمین حضرت موسیٰ علیہ السلام کے تابع	✽

صفحہ نمبر	عنوانات	نمبر شمار
250	نبی اسرائیل کی توبہ	*
251	جھنم کی قسمیں	*
251	اس امت کے دوزخی	*
252	اللہ کا دربارِ خاص	*
253	اللہ کی ایک بندی	*
254	حضرت بلال رضی اللہ تعالیٰ عنہ کے فضائل	*
255	جنت کا افتتاح	*
255	ایک صحابیہ کی اونچی پرواز	*
256	حضور صلی اللہ تعالیٰ علیہ وسلم سے خولہ رضی اللہ عنہا کا جھگڑا	*
258	مقصد زندگی	*
258	روزِ محشر کی پکار	*
260	حضور صلی اللہ تعالیٰ علیہ وسلم کا آخری دن	*
260	میدانِ عرفات کی دعاء	*
261	وفا کے قابل کون؟	*
264	قیامت کی ایک جھلک	*
265	امر بالمعروف اور نہی عن المنکر کی ذمہ داری	*
266	صحابہ کی دین اسلام کے لیے قربانیاں	*
268	تربیتِ اولاد	*
269	دُعاء	*

بِسْمِ اللّٰهِ الرَّحْمٰنِ الرَّحِیْمِ

﴿ الْحَمْدُ لِلّٰهِ الَّذِیْ خَلَقَنَا مِنْ ذِکْرٍ وَّ اُنْثٰی وَّ جَعَلَنَا کُمْ شُعُوْبًا وَّ قَبٰیِلَ لِتَعَارَفُوْا اِنَّ اَکْرَمَکُمْ عِنْدَ اللّٰهِ اَتْقٰا کُمْ. (سورہ حجرات آیت ۱۳)
 الْحَمْدُ لِلّٰهِ الَّذِیْ بَیْدِهٖ مَلٰکُوْثٌ کُلِّ شَیْءٍ وَّ هُوَ یُجِیْرُ وَّلَا یُجَارُ عَلَیْهِ سُوْرَةُ مُؤْمِنُوْنَ اٰیة: ۸۸﴾

﴿ وَاَشْهَدُ اَنْ لَا اِلٰهَ اِلَّا اللّٰهُ وَحْدَهُ لَا شَرِیْکَ لَهٗ اَحَدًا صَمَدًا لَمْ یَتَّخِذْ صَاحِبَةً وَّ لَا وَلَدًا وَاَشْهَدُ اَنَّ سَیِّدَنَا وَّمَوْلَانَا مُحَمَّدٌ عَبْدُهٗ وَرَسُوْلُهٗ اَمَّا بَعْدُ فَاَعُوْزُ بِاللّٰهِ مِنَ الشَّیْطٰنِ الرَّجِیْمِ. بِسْمِ اللّٰهِ الرَّحْمٰنِ الرَّحِیْمِ. یٰ اٰیُّهَا النَّاسُ اِنَّا خَلَقْنَا کُمْ مِنْ ذِکْرٍ وَّ اُنْثٰی وَّ جَعَلْنَا کُمْ شُعُوْبًا وَّ قَبٰیِلَ لِتَعَارَفُوْا اِنَّ اَکْرَمَکُمْ عِنْدَ اللّٰهِ اَتْقٰا کُمْ. ﴿
 اے لوگو بیشک ہم نے تمہیں ایک مرد اور عورت سے پیدا کیا اور تمہارے گروہ اور قبیلے بنائے پہچان کے لیے بیشک اللہ کے نزدیک زیادہ عزت والا وہ ہے جو پرہیز گار ہے۔

مستورات کی ذمہ داریاں

اور اللہ پاک کا فرمان ہے۔

﴿ وَقَالَ تَعٰلٰی مَنْ عَمِلَ صٰلِحًا مِّنْ ذِکْرِ اَوْ اُنْثٰی وَّ هُوَ مُؤْمِنٌ فَلَنُحِیْنَهٗ حَیٰةً طَیْبَةً وَّلَنَجْزِیَنَّهُمْ اَجْرَهُمْ بِاَحْسَنِ مَا کَانُوْا یَعْمَلُوْنَ سُوْرَةُ النّٰحْلِ اٰیة: ۹۷﴾
 ﴿ وَقَالَ رَسُوْلُ اللّٰهِ صَلٰی اللّٰهُ عَلَیْهِ وَسَلَّمَ الدُّنْیَا مَتَاعٌ وَّ خَیْرُ مَتَاعِهَا اِمْرَاَةٌ صٰلِحَةٌ. ﴿

رسول اللہ صلی اللہ علیہ وسلم نے فرمایا (دنیا ایک متاع اور سرمایہ ہے اور اس کا بہترین سرمایہ نیک بیوی ہے۔

﴿ وَقَالَ رَسُولُ اللَّهِ إِنَّ الْمَرْأَةَ إِذَا صَلَّتْ خَمْسَهَا وَصَامَتْ شَهْرَهَا وَحَصَّتْ فَرْجَهَا وَأَطَاعَتْ بَعْلَهَا دَخَلَتْ مِنْ أَبِي أَبْوَابِ الْجَنَّةِ شَاءَتْ أَوْ كَمَا قَالَ صَلَّى اللَّهُ عَلَيْهِ وَسَلَّمَ ﴾
 جو عورت پانچ وقت کی نماز پڑھے اور رمضان کے روزے رکھے اور اپنی شرمگاہ کی حفاظت کرے اور اپنے خاوند کی فرمانبرداری کرے وہ جنت کے جس دروازے سے چاہے داخل ہو۔

قرآن کا سوال

میرے محترم بھائیو اور بہنو! مجمع کافی ہے گرمی بھی ہے جگہ تنگ ہو رہی ہے بہر حال یہ آمد نہ فائدے سے خالی ہے نہ اجر سے خالی ہے۔ عمل کی نیت سے سنا جائے۔ زندگی کو بدلنے کے لیے سنا جائے تاکہ ہمارا یہاں جمع ہونا صرف منتشر ہونے کے لیے نہ رہ جائے بلکہ اس بات کے سننے اور سنانے سے ہم کسی نتیجے پر پہنچ جائیں۔ مقصد تک پہنچیں ایک سوال قرآن اٹھاتا ہے بڑے خوبصورت انداز سے عورتوں اور مردوں سے کہ ایک بات تو بتاؤ۔

سوال 1: اَمْ خُلِقُوا مِنْ غَيْرِ شَيْئٍ. (سورہ الطور آیت: ۳۵)

کیا تم اپنے آپ بن گئے ہو؟ یہ سکول و کالج کی بلڈنگ اپنے آپ بن گئی ہے۔؟

سوال 2: اَمْ هُمُ الْخَالِقُونَ. یا تم نے اپنے آپ کو خود بنایا ہے؟ (سورہ الطور آیت: ۳۵)

سوال 3: اَمْ خَلَقُوا السَّمَوَاتِ وَالْأَرْضَ. (سورہ الطور آیت: ۳۶)

کیا زمین و آسمان اور ان کے درمیان جو کچھ ہے کیا تم نے خود بنایا ہے۔؟

آگے آیت مبارکہ میں مزید سوال چل رہے ہیں مگر میری بات ان ہی تین سوالوں سے متعلق ہے کیا تم اپنے آپ بن گئے ہو جنگل کی بوٹی کی طرح راستے کے پتھر کی طرح کہ تم جو مرضی کرو تم سے پوچھ نہیں ہوگی تم فارغ اور آزاد ہو اگر تم نے اپنے آپ کو خود بنایا ہے پھر بھی تم آزاد ہو کوئی مسئلہ نہیں ہے خود بن گئے ہو تو بھی کوئی سوال نہیں اگر اپنے

آپ کو خود بنایا ہے تو پھر بھی کوئی سوال نہیں اگر تم نے زمین و آسمان اور اس کے درمیان اشیاء کو خود بنایا ہے تو پھر بھی تم آزاد ہو پھر ان اشیاء کو جیسے مرضی استعمال کرو پھر شراب کا حرام ہونا بھی ختم اور دودھ کا حلال ہونا بھی ختم پھر شادی اور زنیٰ میں فرق نہیں پھر پردہ اور بے پردگی میں فرق نہیں پھر نمازی اور بے نمازی میں فرق نہیں پھر بیچ اور جھوٹ میں فرق نہیں پھر پاک دامن اور فاحشہ میں فرق نہیں پھر حیا اور بے حیائی میں فرق نہیں پھر ظلم اور عدل میں کوئی فرق نہیں۔

اگر تم نے خود بنایا۔ یا آپ بن گئے ہو یا زمین و آسمان تخلیق کئے ہیں تو تمہارا رب کہتا ہے کہ میں پیچھے ہو جاتا ہوں تم جو مرضی میں آئے کرو۔

یہ چیز سے خود بخود چیز نہ شد

یہ آہن خنجر و تیغ نہ شد

یہ حلوائی نہ شد اُستاد کار

تا غلام شکر ریزے نہ شد

مولوی ہر گز نہ شد مولائے روم

تا غلام شمس تبریزے نہ شد

صبح ایک عورت جاگی تو کیا دیکھتی ہے کہ ایک بڑا خوبصورت بچہ اس کے گھر

بیٹھا ہوا ہے۔

سونے چاندی کا ایک ڈھیر لگا ہوا ہے

روٹی خود بخود پکی پڑی ہے کام ہوئے پڑے ہیں

کیا کبھی ایسا ہوا؟ نہیں ہوا۔ کیوں؟ میں خود نہیں بنا

میں نے اپنے آپ کو نہیں بنایا اگر میں نے خود اپنے آپ کو بنایا ہوتا تو اس سے

بہت بہتر بنایا ہوتا کسی بادشاہ کے گھر پیدا کیا ہوتا۔

اب اگلا سوال: پھر مجھے کس نے بنایا؟ اور اس کائنات کو اگر میں نے نہیں بنایا تو کس نے

بنایا ہے؟ میں تو ایک تنکہ نہیں بنا سکتا۔ درخت کیسے بنالیتا؟ ایک ذرہ نہیں بنا سکتا تو میں

زمین کیسے بناتا۔ ایک پتھر نہیں بنا سکتا تو میں ہمالیہ کیسے بناتا؟ ایک قطرہ نہیں بنا سکتا تو دریا

اور سمند کیسے بناتا؟ میں ایک پتہ تمہیں بنا سکتا تو پھول کیسے بناتا؟ ایک پر نہیں بنا سکتا تو خوبصورت مور کیسے بناتا؟

انسان کہتا ہے میں خود نہیں بنا۔ میں نے اپنے آپ کو بھی نہیں بنایا۔ میں نے زمین اور آسمان کو بھی نہیں بنایا۔

اچھا تو پھر پتہ کرو۔ تمہیں کس نے بنایا ہے؟

جس عورت نے یہ سوال حل نہ کیا وہ برباد ہو گیا ہر ہر کلاس میں وہ گولڈ میڈل لیتا رہا اول کلاس سے پی ایچ ڈی تک گولڈ میڈل لیے لیکن میرے بھائیو اور بہنو اگر اس سوال کو حل نہ کیا تو اللہ کی قسم برباد ہو گیا۔ دونوں جہانوں کی بازی ہار گیا۔

تو پہلا سوال کس نے بنایا ہے تمہیں؟

دوسرا سوال کیوں بنایا ہے؟

اس دکھ درد کے جہان میں میں کیوں آ گیا پل پل غم کی کہانیاں جنم لے رہی ہیں ایک ایک سکینڈ میں ہزاروں غم کی داستاںیں ہیں یہاں جو انسانیت کو زلا رہی ہیں اور ہزاروں داستاںیں ہیں جو مٹی کے نیچے جا کر سو گئیں۔ قدم قدم پہ آفات ہی آفات ہیں تو یہ سوال قرآن نے اٹھایا ہے میں اس سوال کی وضاحت کرنا چاہتا ہوں۔ تو ہمیں قرآن ہی سے اس کا جواب ملا۔

هَلْ آتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّذْكُورًا ۝

سورہ الدھر۔ آیت نمبر 1

انسان کو عدم سے وجود اللہ پاک نے دیا

اے انسان سن میں تجھے تیری کہانی سناتا ہوں تو کچھ بھی نہ تھا۔

﴿أَوَلَمْ يَرَى الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رَتْقًا

فَفَتَقْنَهُمَا ﴿﴾ (سورہ انبیاء آیت ۳۰)

اللہ کون ہے؟

زمین و آسمان بھی کچھ نہ تھا۔ کون تھا؟ اللہ تھا جو پہلے بھی اللہ بعد میں بھی اللہ جو آج بھی اللہ آئندہ بھی اللہ اول بھی اللہ آخر بھی اللہ ظاہر بھی اللہ باطن بھی اللہ قائم بھی اللہ قیوم بھی اللہ حقی بھی اللہ اور متکبر بھی اللہ اور مالک الملک بھی اللہ ذوالجلال بھی اللہ وہ اللہ جو اپنی پہل سے پاک اور اپنی انتہا سے پاک جو اللہ اول ہونے میں ابتدا کا محتاج نہیں اور آخر ہونے میں انتہا کا محتاج نہیں کائنات کی ہر چیز کی ایک ابتدا ہوتی ہے ایک انتہا ہوتی ہے اسی کائنات میں ایک اللہ ہے جس کی ابتدا اور انتہا کوئی نہیں جو اول ہے لیکن اس کا پہلا سرا کوئی نہیں جو آخر ہے لیکن اس کا آخری سرا کوئی نہیں جو موجود ہے لیکن وہ جگہ میں نہیں سماتا جو موجود ہے لیکن وہ زمانے سے پاک ہے وہ موجود ہے لیکن جہت سے پاک ہے جو موجود ہے لیکن شکل سے پاک ہے جو موجود ہے لیکن وہ جسم سے پاک ہے جو موجود ہے لیکن وہ بیوی بچوں کا محتاج نہیں انسانوں کا محتاج نہیں کائنات کا محتاج نہیں زمین و آسمان کا محتاج نہیں کتابوں نبیوں اور ولیوں کا محتاج نہیں جنت اور دوزخ کا محتاج نہیں جبرائیل میکائیل عزرائیل اسرافیل کا محتاج نہیں مشرق و مغرب شمال و جنوب کا محتاج نہیں عرش اس کی ضرورت نہیں لوح محفوظ اس کی ضرورت نہیں کرسی پہ وہ بیٹھا ہوا نہیں۔ میں تو سکول کے پرانے سے صوفی پر بیٹھا ہوا ہوں میرا رب موجود ہے مگر کہیں بیٹھا ہوا نہیں ہے موجود ہے مگر لیٹا ہوا نہیں ہے موجود مگر سویا ہوا نہیں اللہ وہ اللہ ہے جو ہر سمت سے پاک ہے نہ وہ غافل ہوتا ہے نہ وہ سوتا ہے نہ وہ اُدگھتا ہے کھاتا نہیں پیتا نہیں گھبراتا نہیں تنہائی سے گھبراتا نہیں اندھیرے اجالے اس کے لیے برابر دن اور رات اس کے لیے برابر عرش اور کرسی اس کے لیے برابر ناری اور نوری خاکی اور آبی سب اس کے لیے برابر خلاء اور پہاڑ اس کے لیے برابر۔

انسانوں کا بادشاہ جتات کا بادشاہ سمندروں کا بادشاہ پہاڑوں کا بادشاہ ہواؤں

کا بادشاہ سونے اور چاندی کا بادشاہ مورت اور صورت کا بادشاہ رنگ و روپ کا بادشاہ شکلوں اور عمارتوں کا بادشاہ کائنات میں بحر و بر میں فضاؤں میں اڑنے والے پرندوں کا بادشاہ اترنے والی بارش کے قطروں کا بادشاہ کھلنے والے شکوفوں کا بادشاہ عقاب کی جھپٹ کا مالک سانپ کے بل کھانے کا مالک اس کے اندر پیدا ہونے والے زہر کا خالق اور صدف کے اندر موتی کا مالک اور مچھلی کی تھوک کو عنبر بنانے والا مالک اور خالق اور پانی کے قطرے کو مکھی کے منہ میں ڈال کر شہد بنانے والا اور ریشم کے کپڑے کو پانی پلا کر اس سے ریشم بنانے کا مالک اور ہرن کو پانی پلا کر اس سے مشک بنانے والا اور خوبصورت آم بنانے والا۔

وہ اللہ جو اس دنیا کے پانی کو کبھی آم میں بدلتا ہے کبھی انار میں بدلتا ہے کیا طاقت ہے اس ذات کی وہ کیا بادشاہ ہے وہ کیسا شہنشاہ ہے کہ چھوٹی چھوٹی ٹہنیاں ہیں اور چھوٹے چھوٹے پتے ہیں ان پر انار کو لٹکایا اس کا چھلکا کڑوا زہراور اس کو جب چیرا تو اس کے اندر ایک جہاں نظر آیا ایسا خوبصورت گھڑا ہوا ایک ایک دانہ جیسے گھڑے ہوئے ہیرے یا قوت سفید انار کو دیکھا تو اندر ہیرے نظر آئے اور قندھاری انار کو دیکھا تو اندر یا قوت نظر آئے وہ کون ذات ہے جو ان دانوں کو گھڑ گھڑ کر بناتا ہے انکو سفیدی دیتا ہے سرخی دیتا ہے اور اس کو پردوں میں لپیٹ کر دانہ دانہ جدا کر کے کہتا ہے میرے بندے اب بتا کون ہے خالق۔

﴿ هَذَا خَلْقُ اللَّهِ فَأَرُونِي مَاذَا خَلَقَ الَّذِينَ مِنْ دُونِهِ ﴾ سورہ لقمن آیت: ۱۱

یہ تمہارے اللہ کی کائنات ہے۔ یہ ہے تمہارے اللہ کا کارخانہ بتاؤ تم کہ تمہارے رب کے سوا کوئی اور بھی ہے جو یہ بنا کے دکھا دے۔ یہ اللہ ہے۔

اس اللہ نے کہا ہے اے میرے بندے اے میرے بندے میں نے تمہیں بھی پانی

سے بنایا ہے۔

جس پانی سے انار بنایا جس پانی سے امرود کو شکل دی جس پانی سے صدف میں موتی بنایا جس پانی سے میں نے مشک کا نافہ بنایا۔ جس پانی سے میں نے شہد بنایا تو بھی اے انسان ایک پانی تھا۔

انسان کی تخلیق کے مراحل

﴿الْمَّ يَكُ نُطْفَةٍ مِّن مَّنِي يُمْنِي﴾ سورة الْقَيْمَةِ آیت: ۳۷
 اور پانی سے پہلے مٹی تھا۔ مِنْ سُلَالَةٍ مِّن طِينٍ۔ (سورة المومنون آیت: ۱۲) مٹی
 سے غذا نکالی اور غذا سے جوہر نکالا جوہر سے پانی نکالا پانی کو مختلف شکلوں میں تبدیل کرتے
 کرتے تھے اتنا خوبصورت شکل و صورت والا بنایا کسی کو مرد بنایا کسی کو عورت بنایا۔
 تھے اتنا خوبصورت شکل و صورت والا بنایا کسی کو مرد بنایا کسی کو عورت بنایا۔

﴿إِنَّا خَلَقْنَاكُمْ مِنْ ذَكَرٍ وَأُنْثَى﴾ سورة حجرات آیت: ۱۳
 ﴿يَهَبُ لِمَنْ يَشَاءُ إِنثًا وَيَهَبُ لِمَنْ يَشَاءُ الذَّكَوْرَ. أَوْ يَزُوْجَهُمْ
 زُكْرًا وَإِنَاثًا. وَيَجْعَلُ مَنْ يَشَاءُ عَقِيْمًا﴾ سورة الثورى آیت: ۵۰، ۴۹
 کس کو مرد بنایا کس کو عورت بنایا۔ کسی کو صرف بیٹے دیئے۔ کسی کو صرف بیٹیاں دیں
 کسی کو لڑکے بھی اور لڑکیاں بھی۔ اور کسی کو کچھ بھی نہ دیا۔ مانگتے مانگتے زندگیاں
 بیت گئیں تو میرے سوال کا جواب آ گیا۔ کیا؟ اللہ نے کہا میں نے بنایا ہے اس
 زمین کو آسمان کو انسان کو جنات کو۔

﴿وَالسَّمَاءَ بَنَيْنَاهَا بِأَيْدِي وَأَنَّا لَمُوسِعُونَ﴾
 ﴿وَالْأَرْضَ فَرَشْنَاهَا فَنِعْمَ الْمَاهِدُونَ﴾۔ (سورة ذریت آیت: ۲۸)
 وَالْجِبَالَ أَرْسَاهَا. (سورة نبا آیت: ۳۲) أَخْرَجَ مِنْهَا مَاءً هَا وَمَرُوعَهَا.
 (سورة نبا آیت: ۳۱) أَنَا صَبَبْنَا الْمَاءَ صَبًّا. ثُمَّ شَقَقْنَا الْأَرْضَ شَقًّا.
 فَانْبَتْنَا مِنْهَا حَبًّا ۝ وَعِنَبًا وَقَضْبًا ۝ وَرَيْتُونًا وَنَخْلًا ۝ وَحَدَائِقَ
 غُلْبًا. ﴿سورة عبس آیت: ۳۰، ۲۵﴾

زمین اللہ نے بنائی۔ پانی اللہ تعالیٰ نے نکالا۔ بارش بھی اللہ تعالیٰ نے برسائی۔
 زمین کو اللہ نے پھاڑا۔ دانے پھل پھول اللہ نے نکالے۔

جس اللہ نے زمین کا فرش بنایا آسمان کو چھت بنایا سورج اور چاند کے چراغ جلائے۔ اب وہ اللہ ہماری طرف متوجہ ہوا کہا اے میرے بندے۔

﴿يَا أَيُّهَا الْإِنْسَانُ مَا عَزَّكَ بِرَبِّكَ الْكَرِيمِ ۝ الَّذِي خَلَقَكَ مَسَوَّاك فَعَدَّ لَكَ ۝ فِي أَيِّ صُورَةٍ مَّا شَاءَ رَكَّبَكَ ۝﴾

اے انسان خطاب سنو۔ اچھا انسان قرآن میں صرف دو مرتبہ یہ خطاب آیا ہے یہ آیت بڑی خوبصورت ہے یہاں اللہ تعالیٰ نے مسلمان سے بات نہیں کی بلکہ پوری دنیا کے انسانوں سے بات کی ہے خواہ وہ مسلمان ہو کافر ہو ہندو ہو دہریہ ہو کیمونسٹ ہو سوشلسٹ ہو بدکار زانی ہو شرابی ہو جواری ہو پاک دامن ہو یا بدکار ہو۔

یہ آیت اس طرح ایک تخیل میرے سامنے پیش کرتی ہے۔ ہائے ہائے جیسے ماں اپنے بچے کے کندھے پکڑ کے جھنجھوڑتی ہے۔ کہتی ہے میرے بچے تو میرے بارے میں ہی بدگمان ہو گیا ہے کبھی ماں نے بھی اپنے بچے کا برا چاہا ہے بھلا کونسی ایسی ماں ہے جو اولاد کا برا چاہے۔ ماؤں کی بوٹی بوٹی کر دو انکی بوٹیوں سے بھی اولاد کی بھلائی کی دعائیں نکلتی ہیں تو جو بچہ ماں سے بدگمان ہو جائے اس ماں کے دل پر کیا گزرتی ہوگی تو اس آیت میں کچھ ایسا تخیل میرے ذہن میں ابھرتا ہے کہ اللہ تعالیٰ ایک ایک مرد کا کندھا پکڑ کر کہہ رہا ہے میرے بندے تو میرے بارے میں ہی بدگمان ہو گیا ایک ایک عورت کا کندھا پکڑ کر جھنجھوڑ رہا ہے کہ میری بندی تو میرے بارے میں ہی بدگمان ہوگئی۔ میں تو تیرا خالق ہوں۔ ﴿الَّذِي خَلَقَكَ فَسَوَّاكَ فَعَدَلَكَ فِي أَيِّ صُورَةٍ مَّا شَاءَ رَكَّبَكَ﴾ میں تو تیرا خالق ہوں۔ میں نے تو تجھے بنایا۔ سورۃ الانفطار آیت ۷ تا ۸۔

انسان کی پرورش کی کہانی

فِي أَيِّ صُورَةٍ مَّا شَاءَ رَكَّبَكَ تجھے میں نے بڑا خوبصورت وجود دے کر پیدا کیا۔ وہ دن یاد نہیں جب تو ایک گنداپانی تھا پھر نطفہ پھر علقہ مضعہ پھر ہڈیاں پھر

گوشت پھر کھال پھر روح پھر تجھے دنیا میں لے کر آیا اور اس طرح لے کر آیا کہ۔

﴿لَا لَكَ سِنَّ تَقْطَعُ وَلَا لَكَ يَدٌ تَبْطِشُ وَلَا لَكَ رِجْلٌ تَمْشِي﴾

تیرے دانت میں کاٹنے کی طاقت نہ تھی اور ہاتھ میں پکڑنے کی صلاحیت نہ تھی پاؤں میں چلنے کی طاقت اور سکت نہ تھی نہ تو اپنی حاجت بتا سکے اور نہ اپنی ضرورت بتا سکے نہ پیشاب دھو سکے اور نہ پاخانہ دھو سکے۔

﴿جَعَلْتُ لَكَ حَنَانًا فِي صَدْرِ أَبِيكَ﴾

میں نے دونوں کو تیرے لیے بے قرار کر دیا۔ تیری ماں کو تیرے لیے بے قرار کر دیا۔ اور تیرے باپ کو تیرے لیے بے قرار کر دیا۔

﴿لَا يَشْبَعَانِ حَتَّى تَأْكُلَا وَلَا يَنَامَانِ حَتَّى تَرْقُدَا﴾

جب تک تو نہ کھائے وہ کھاتے نہیں جب تک تو نہ لیٹے وہ سوتے نہیں۔

تو اگر روئے تو اُن کے نوالے گر جاتے ہیں۔ تو تڑپتے تو اُن کی ہائے نکل جاتی ہے۔ تیری ہائے پر ان کی چیخ نکل جاتی ہے۔ تو جو آہ کرتا ہے تو وہ بے قرار ہو کر تڑپ جاتے ہیں یہ نظام اگر میں نہ چلاتا تو مائیں تجھے اٹھا کر کوڑے کے ڈھیر پر پھینک دیتیں کوئی تیرے لیے راتوں کو اٹھ کرنے جاگتا تجھے بار بار دودھ نہ پلاتا اور تیرے پاخانے نہ دھوتا پیشاب نہ دھوتا تجھے خشک جگہ پر سلا کے خود ٹھنڈی جگہ پر نہ سوتا خود بھوکا رہ کر تجھے روٹیاں نہ کھلاتا۔

منڈی بہاء الدین کی گرم دھوپ میں جا کر کوئی تیرے لیے مزدوری نہ کرتا اور کوئی ماں تیرے لیے روٹیاں نہ پکاتی۔ آٹا نہ گوندھتی سبزی نہ پکاتی وہ انتظار میں بیٹھی ہے کہ میرا بیٹا آ رہا ہے میرا بیٹا آ رہا ہے۔

یہ سارا انتظام اے انسان میں نے تیری پرورش کے لیے بنایا اگر میں والدین کے دل سے تیری محبت نکال دوں تو ماں باپ ایسے ہو جاتے جیسے سانپ اپنے بچے خود کھا جاتا ہے۔

لیکن یہ سارا انتظام تیرے لیے تیرے رب نے کیا۔

میں نے تیرے لیے اول غذا کا انتظام پتہ ہے کہاں کیا۔

جس سے زیادہ تیرے قریب کوئی چیز نہ تھی۔ جس سے زیادہ تیرے لیے ٹھنڈی

چھاؤں نہ تھی جس نے تیری ماں کی چھاتیوں کو تیرے لیے چشمے بنا دیا۔ جب گرمی آتی ہے تو میں ماؤں کے دودھ کو ٹھنڈا کر دیتا ہوں اور جب سردیاں آتی ہیں تو میں ماؤں کے دودھ کو گرم کر دیتا ہوں ایک حکیم صاحب نے مجھے بتایا کہ اگر کوئی اپنی جوانی کو برباد نہ کرے تو چالیس سال تک ماں کے دودھ کی طاقت چلتی چلی جاتی ہے۔ ساری دنیا کے دودھ میں وہ طاقت نہیں جو اللہ نے ماں کے دودھ میں رکھی ہے ارے یہ سارا انتظام تیرے لیے تیرے اللہ نے کیا ہے۔

﴿الَّذِي خَلَقَكَ ۖ فَسَوَّلَكَ فَعَدَلَكَ ۖ فِي أَيِّ صُورَةٍ مَّا شَاءَ ۗ

رَكَّبَكَ ۝﴾ سورة الانفطار آیت: ۸۷

یہ کچھ کرنے کے بعد

اگر کوئی عورت سجدے سے انکار کر دیتی ہے۔ جب کسی نو جوان کا ماتھا زمین پر لگنے سے انکاری ہوتا ہے۔ جب کسی کی نظر بے حیا ہوتی ہے۔ جب کوئی عورت بے پردہ ہوتی ہے۔ اور وہ زینب و زینت بازاروں میں دکھاتی ہے۔

تو یہ آیت مبارکہ اس کا کندھا پکڑ کر اسے جھنجھوڑتی ہے اور کہتی ہے کہ اے میری بندی میں نے تجھے بنایا تھا تو میری ہی باغی ہو گئی۔؟

اے میرے بندے میں نے تجھے پروان چڑھایا تھا اب تو میرے بارے میں ہی بدگمان ہو گیا ہے جیسے کہتے ہیں کہ کبھی ماؤں نے بھی برا چاہا ہے اپنے بچوں کا۔

اللہ کہتا ہے: میں نے جو تمہیں کہا ہے پردہ کرو۔ میں نے جو تمہیں کہا ہے سر سجدے میں رکھو نمازیں پڑھو سچائی اختیار کرو میں نے جو تمہیں کہا ہے کہ مرد و عورت میں حد و فاصلہ رکھو میں نے جو تمہیں کہا ہے کہ مرد و زن کے اتصال سے بچو۔

اطاعت کے لیے تجھے بنایا گیا

میں نے جو کہا ہے کہ روزے رکھو زکوٰۃ دو۔ میں نے جو تمہیں کہا ہے کہ ماں کے

۱۵۵

قدم دھو کے پٹو۔ میں نے جو تمہیں کہا ہے کہ والد کے آگے سر نہ اٹھاؤ۔ میں نے جو کہا ہے مرد کہ بیویوں کا حق ادا کرو۔ میں نے جو عورتوں کو کہا ہے کہ خاوندوں کی اطاعت کرو۔ میں نے جو تمہیں کہا تھا کہ اپنی تجارت میں سود سے بچنا۔ میں نے جو تمہیں کہا تھا کہ اپنی ملازمت میں ظلم نہ کرنا۔ اپنی طاقت سے غلط فائدہ نہ اٹھانا۔

لیکن تم نے کیا کیا؟

تم نے قدم قدم پہ میرے حکموں کو توڑ دیا۔

قرآن قصہ ماضی بن گیا پڑھنا بھول گئے پڑھانا بھول گئے سیکھنا بھول گئے سکھانا

بھول گئے۔

بہت پرانی بات ہے جب ہم چھوٹے چھوٹے ہوتے تھے تو جب صبح مسجد سے سپارہ پڑھ کر گھر آتے تھے تو گھر میں بھی کچھ عورتیں قرآن پڑھ رہی ہوتی تھیں گھر گھر میں۔ اور آج رات ایک بجے تک ٹی وی چل رہا ہوتا ہے جہاں ڈش اور کیبل آئی وہاں بے حیائی بھی آئی اور زنی کے بازار بھی گرم ہونگے اور نسل بھی آوارہ ہوگی۔

لوگ رور ہے ہیں کس بات پر کہ پاکستان مقروض ہو گیا اس کی معیشت کمزور ہو گئی اس کی تجارت کم ہو گئی میرے بھائیو اور بہنو یہ رونے کی بات نہیں ہے۔

میں اس بات پر روتا ہوں کہ ہماری نسل آوارہ ہو گئی ہم فقیر ہو گئے جس قوم کی نسل نوجوان آوارہ ہو جائے زانی ہو جائے ناچ گانے کی عادی ہو جائے۔

نوجوان بچیاں بے پردہ ہو جائیں وہ نسل فقیر ہو گئی وہ نسل لٹ گئی یا قافلہ لٹ گیا یہ قافلہ اُجڑ گیا یہ کشتی ڈوب گئی یہ سفینہ کنارے نہ لگا یہ قافلہ منزل تک نہ پہنچا یہ کشتیاں گھاٹ نہ لگیں۔ اس کشتی کا ڈوبنا ہی مقدر ہے۔

جس قوم میں ناچ گانا ہو اور بچے بچیاں گانے سننے کے عادی ہو جائیں ماؤں کو آنکھیں دکھائیں باپ سے بدتمیزی کریں بازاروں میں سُر کا کار بار چلے اور ناپ تول کے پیمانے غلط ہو جائیں۔

اور حکمران ظالم بن جائیں اور عدالتوں میں انصاف فروخت ہوتا ہو اور چند ٹکوں پر ظالم چھوٹ جائیں۔ مظلوم کی ہائے ہائے سننے والا کوئی نہ ہو اور مظلوم پیسے کے بغیر انصاف

نہ لے سکتا ہو۔

ایسے ملک اور ایسی قوم کا زمین پر قائم رہنا ہی غنیمت ہے ورنہ اگر یہ جزاء کا جہان ہوتا تو کب کا یہ منڈی بہاء الدین زمین کے اندر گڑ چکا ہوتا دھنس چکا ہوتا صرف آپ کا شہر نہیں میرا ملتان بھی دھنس چکا ہوتا ساری دنیا زمین کے اندر جا چکی ہوتی۔

میرے دوستو جب ایک عورت گھنگرو پہن کر بازار میں ناچتی ہے تو اس کی چھن چھن میں ایسی طاقت ہے کہ ہمالیہ پہاڑ کو بھی آگ لگا دے سمندروں کو آگ لگا دے پہاڑ خشک ہو جائیں۔ سبزے صحرا بن جائیں اور شہر ویران ہو جائیں مگر میرے اللہ نے دنیا کو سزا و جزا کا جہان نہیں بنایا یہ امتحان کا جہان ہے سزا اور جزا کا میدان آگے آرہا ہے جب آنکھیں پھٹ جائیں گیس کلیجے منہ کو آئیں گے۔ مائیں اپنے بچے بھول جائیں گیس اور بچے اپنی ماؤں کو بھول جائیں گے بیویاں خاوند کو بھول جائیں گیس اور خاوند بیویوں کو بھول جائیں گے بھائی بھائی کو بھول جائیں گے وہ تو اگلا جہان ہے۔ یہاں تو موت پر ہی فیصلے ہو جاتے ہیں جس حال میں زندگی گزرتی ہے اسی حال میں موت آتی ہے جس حال میں دنیا میں انسان زندگی گزارتا ہے اسی حال میں موت کا فرشتہ اس کے پاس پیغام موت لاتا ہے۔

تو میرے بھائیو اور بہنو اس آیت مبارکہ میں اللہ تعالیٰ مجھے آپ کو سب مردوں اور عورتوں کو کندھے سے پکڑ کر جھنجھوڑ کر کہہ رہا ہے ہر خاوند کو کہہ رہا ہے ہر بیوی کو کہہ رہا ہے ہر ماں کو کہہ رہا ہے اور ہر بہن کو کہہ رہا ہے یہ جتنی خالامامی پھوپھی چاچی تائی بھائی خاوند بیٹا جتنے یہاں بیٹھے ہیں یا جتنے بازار میں بیٹھے ہیں اللہ ہر ایک کا کندھا جھنجھوڑ کر کہہ رہا ہے میری بندی بنانے والا میں ہوں اور تیری ماں سے ستر گناہ زیادہ تجھ سے پیار کرتا ہوں۔ بھلا میں بھی تجھے تنگی میں دیکھ سکتا ہوں۔ عربی زبان میں ستر سے مراد بے حساب ہوتا ہے اے میرے بندے میری محبت تجھ سے تیری ماں کی محبت سے بے حساب گنا زیادہ ہے جب میں تجھے کہتا ہوں نماز کے لیے آ جا مصلے بچھالے سر سجدے میں رکھ دے۔ اے میری بندی گھر سے نکلنے سے نہیں روکتا ضرورت کے لیے جا مگر پردے میں نکل جسم کو چھپا کر نکل جب روزے آتے ہیں تو میں کہتا ہوں روزہ رکھ اگر تو بیٹی ہے تو میں کہتا ہوں ماں اور باپ کی خدمت کر جب تو بہن بنتی ہے تو میں کہتا ہوں تو بھائیوں کی خدمت کر اور جب تو بیوی بنتی

ہے تو میں کہتا ہوں اپنے خاوند کی خدمت کر اور جب تو بیٹا بنتا ہے تو میں کہتا ہوں اپنے باپ کی خدمت کر اپنی ماں کی خدمت کر اور جب تو بھائی بنتا ہے تو میں کہتا ہوں کہ اپنی بہن کی خدمت کر جب تو خاوند بنتا ہے تو میں کہتا ہوں بیوی کا حق ادا کر اور جب تو باپ بنتا ہے تو میں کہتا ہوں کہ اولاد کی دینی تربیت کر اور جب تو تاجر بنتا ہے تو میں کہتا ہوں سچ بول اور سچ صحیح تول اور جب تو زمیندار بنتا ہے تو میں کہتا ہوں کہ اپنی زمینوں کے غلوں سے تکبر میں نہ آ بلکہ غریبوں کی بھی خدمت کر جب تو بادشاہ بنتا ہے تو میں کہتا ہوں کہ عدل کر اور جب تو عدالت کی کرسی پر بیٹھتا ہے تو میں کہتا ہوں کہ عدل کر۔ اور جب تو عدالت کی کرسی پر بیٹھتا ہے تو میں کہتا ہوں کہ ظالم کا ساتھی نہ بن یہ سب کچھ جو میں کہہ رہا ہوں اس لیے نہیں کہہ رہا کہ میں تیرا خیر خواہ نہیں ہوں مجھ سے بڑا خیر خواہ اے انسان تجھے کوئی نہیں ملے گا وَكَانَ اللَّهُ شَاكِرًا عَلِيمًا ۱۵ اے انسانو مجھ جیسا قدر دان تم کہیں نہیں پاؤ گے۔ سورۃ النساء آیت: ۱۴۷۔

اللہ کی محبت بندوں سے

حضرت یونسؑ کو مچھلی نے نگل لیا کچھ عرصے بعد جب مچھلی کے پیٹ سے نکلے تو اللہ تعالیٰ نے کہا کہ تیری قوم نے توبہ کر لی ہے اب جانکے پاس وہ جا رہے تھے تو انہوں نے دیکھا کہ راستے میں ایک کمہار گھڑے بنا رہا تھا مٹی کے اور ان کو پکارا تھا۔ تو اللہ تعالیٰ نے حضرت یونس علیہ السلام سے کہا کہ اس کمہار سے کہو کہ ایک گھڑا توڑ دے حضرت یونسؑ نے کمہار سے کہا کہ بھائی یہ ایک گھڑا توڑ دے۔ وہ کہنے لگا کیوں۔ کس لیے؟ اپنے ہاتھوں سے بنایا ہے خود ہی توڑ دوں؟ کیوں توڑ دوں؟ حضرت یونس علیہ السلام نے کہا یا اللہ یہ گھڑا توڑنے کو تیار نہیں اللہ تعالیٰ نے فرمایا دیکھ یہ گھڑا توڑنے کو تیار نہیں اور تو میرے بندوں کو جنہیں میں نے اپنے ہاتھوں سے بنایا ہے مجھ سے مروار ہا تھا؟ دیکھ انہوں نے توبہ کر لی ہے اور وہ میرے بن گئے ہیں تو میرے بھائی اور بہنو ہم یہ ساری دنیا کے مسلمانوں سے کہہ رہے ہیں کہ اپنے رب سے صلح کر لو ایسا شفیق رحیم کریم رب کہیں نہیں ملے گا۔ نہ کہیں

ایسا پاؤ گے اور نہ ہی کہیں ملے گا وہ ایسا رحیم اور مہربان وہ حنان وہ منان وہ دیان وہ ساری
خوبصورت صفات کا ملک وہ: ﴿الْمَلِكُ الْقُدُّوسُ السَّلَامُ الْمُؤْمِنُ الْمُهِينُ الْعَزِيزُ
الْجَبَّارُ الْمُتَكَبِّرُ الْخَالِقُ الْبَارِي الْمُصَوِّرُ الْقَهَّارُ رَزَّاقُ الْوَهَّابُ الْغَفَّارُ الْفَتَّاحُ
الْعَلِيمُ الْقَابِضُ الْبَاسِطُ رَافِعُ الْمِعْدُ الْمُدِلُّ السَّيِّعُ الْبَصِيرُ الْحَكَمُ الْعَدْلُ
الْلَطِيفُ الْخَبِيرُ﴾

﴿الحليم العظيم الغفور الشكور العلي الكبير الحسيب
الجليل الكريم الرفيب المجيب الواسع المجيد الباعث
الشهيد الحق الوكيل القوي المتمين الولي الحميد الواسع
المحيي المميت الحي القيوم المبدی المعيد الواجد الماجد
الواحد الصمد القادر المقتدر المقدم المؤخر اول والاخر و
لظاهر والباطن الوالی المتعال البر التواب الغفور لرؤف مالک
الملك ذو الجلال والاکرام المقسط الجامع المانع الضار
النافع النور الحادی البديع الباقي الوارث الرشيد الصور جل
جلاله﴾ یہ میرا خوبصورت اللہ ہے کوئی ہے ایسا مالک لا کے دکھا دے۔ کوئی
ہے ایسا آقا لا کے دکھا دے۔ کوئی ہے ایسا خالق لا کے دکھا دے۔ کوئی ہے ایسا
اللہ لا کے دکھا دے۔

اس اللہ کو سجدہ نہ کرنا۔ اوہو میرے بھائیو اور بہنو اسی اللہ نے ہمیں وجود دیا
اسی اللہ نے ہمیں آنکھیں دیں اسی نے ہمیں ماتھا دیا۔ ماتھے کو جھومر کو عورتوں
نے اپنا زیور سمجھا میں کہتا ہوں میری بہن سجدے کے نشان کو اپنی پیشانی کا
جھومر بنا لے۔ دنیا کے سرے کو اپنی آنکھوں کا زیور سمجھا میں کہتا ہوں حیا سے
اپنی آنکھوں کا سرمہ سجالے۔ ارے تو نے زیب وزینت سے باہر نکلنا اپنا
کمال سمجھا میں کہتا ہوں چھپ جانے کو اپنا کمال بنا لے۔ ہیرا چھپا ہوتا ہے
پہاڑوں کے بیچ میں موتی چھپا ہوتا ہے صدف کے بیچ میں دانہ گندم کا چھپا ہوتا
ہے سٹے کے بیچ میں مکئی کا دانا چھپا ہوا ہوتا ہے تہہ درتہہ پردوں کے اندر۔

ارے قیمتی چیزوں کو سر بازار نہیں پھینکا جاتا
قیمتی چیزوں کو سر بازار نہیں ڈالا جاتا

ارے بتاؤ کون سا پھل ہے جو پردے میں نہیں چھپایا گیا۔ اللہ نے ہر پھل پہ پردہ لگا دیا۔ جس میں بھی کوئی چیز پر مغز ہے جس میں بھی کوئی چیز مفید ہے وہ جتنی زیادہ مفید ہے اللہ اتنا ہی اس کو زیادہ پیکنگ کر کے دیتا ہے اسے اتنے ہی زیادہ پردوں میں چھپا کر دیا جاتا ہے۔

مرتبے ماں کے

کائنات کی سب سے قیمتی چیز ہے عورت ہے جسے اللہ نے زندگی کا سامان بنایا ہے ماں سے تو نسل چلتی ہے ماؤں کی گود جب ہری ہوتی ہے تو جہان بھی ہرا ہوتا ہے اور جب ماؤں کی گود ویران ہوتی ہے تو سارا جہان ویران ہو جاتا ہے۔ جب ماں کی گود خشک ہوتی ہے تو سارا جہان خشک ہو جاتا ہے۔ جب ماؤں کی گود میں خزاں آتی ہے تو جہاں بھر میں خزاں آ جاتی ہے۔ جب ماؤں کی گود میں بہار ہوتی ہے تو جہان میں بھی بہار ہوتی ہے۔ جب ماؤں کی گود میں تربیت کا نظام ٹوٹ جاتا ہے تو پھر جیسے لیکر پر کانٹے اُگتے ہیں ایسے ماؤں کی گود سے قاتل نکلتے ہیں زانی نکلتے ہیں شرابی اور جواری نکلتے ہیں آوارہ نکلتے ہیں جسم فروش نکلتے ہیں عصمت فروش نکلتے ہیں انصاف کے لوٹنے والے نکلتے ہیں انسانیت کے قاتل نکلتے ہیں اور جب ماؤں کی گود ہری اور پر بہار ہوتی ہے تو کوئی سیف اللہ بن کر نکلتا ہے کوئی طارق ابن زیاد بن کر نکلتا ہے کوئی فاتح عراق بن کر نکلتا ہے کوئی جنید بغدادی بن کر نکلتا ہے کوئی عبدالقادر جیلانی بن کر نکلتا ہے کوئی رابعہ بصری بن کر نکلتی ہے اور کوئی سمرقانی نکلتی ہے کوئی جنید بغدادی بن کر نکلتا ہے اور کوئی بختیار کاکی بن کر نکلتا ہے کوئی کچھ کوئی کچھ ارے پیچھے دیکھو پیچھے دیکھو جب ماؤں کی گود ہری تھی تو ایسے ہیرے جواہرات وجود میں آئے کہ عالم کو چمکا دیا آج ماؤں کی گود بانجھ ہو چکی ہے کوئی اولاد نہیں ہے۔ ساری مائیں بے اولاد ہیں آج کی اور سارے باپ بے اولاد ہیں آج کے کیا مطلب؟

اولاد سے گھر بھرے پڑے ہیں؟

اولاد میں ہیں لیکن وہ اولاد میں نہیں ہیں جن کو دیکھ کر اللہ خوش ہوتا اللہ کے حبیب صلی اللہ تعالیٰ علیہ وسلم خوش ہوتے جن کے ذریعے پر اسلام فخر کرتا جن کے ذریعے سے دھرتی فخر کرتی۔ ایمان والی عورت جب سجدے میں سر رکھتی ہے ایمان والا مرد جب سجدے میں سر رکھتا ہے اور اس کی آنکھ سے آنسو کا قطرہ ٹپک کر زمین کے جگر میں جاتا ہے تو چالیس دن کی بارش سے زمین کو وہ ٹھنڈک نہیں ملتی یہ میرا اپنا تجربہ ہے جتنی ٹھنڈک اس زمین کو ایک آنسو سے پڑتی ہے۔ مؤمن مرد اور عورت کے آنسو تحت الشراء تک زمین کو ٹھنڈا کر دیتے ہیں چالیس دن کی بارش 10 فٹ سے نیچے نہیں جاتی۔

یہ زمین ترس رہی ہے اس کو اتنے گانے سنائے گئے ہیں کہ اس کا کلیجہ پھٹ رہا ہے۔ اس پر اتنا ناچا گیا ہے کہ اس کے رُوئیں رُوئیں میں آگ لگی ہوئی ہے۔ اس پر اتنا زنا ہو رہا ہے کہ یہ پھٹنے کو تیار ہے۔

اس پر والدین کی اتنی نافرمانی ہو رہی ہے کہ پہاڑ ریزہ ریزہ ہونے کو تیار ہیں۔ اس پر ایسے خوفناک گناہ ہو رہے ہیں کہ آسمان کی چھت ٹوٹنے کو تیار ہے۔ زمین و آسمان بے نور ہونے کو تیار ہیں۔

میرے بھائی اور بہنو میں تمہیں اللہ کا واسطہ دیتا ہوں واپس آؤ واپس آؤ واپس آؤ جاؤ اس زمین کو آباد کرو اپنے سجدوں سے یہ ناچنے کے لیے نہیں بنائی گئی۔

کجا مانند مسلمانی

کونسی شادی ہے منڈی بہاء الدین کی جہاں لڑکیاں نہ ناچتی ہوں؟ کونسی شادی ہے منڈی بہاء الدین کی جہاں لڑکے نہ ناچتے ہوں کونسی شادی ہے جس پر مہندی کی رسم نہ ہوتی ہو۔

ادھر ہندوستان سے دشمنی وہ ہمارا زلی اور ابدی دشمن ہے مگر ہم کیوں ہندو کی رسم

مہندی اپنی بیٹی کے لیے کر رہے ہیں؟

کوئی شادی ہے جس میں ڈھول نہ بجاتے ہوں؟ کوئی شادی ہے جس پر میراثی نہ ناچتے ہوں؟ وہ کوئی شادی ہے جس میں سہرے نہ باندھے جاتے ہوں۔ وہ کوئی شادی ہے جس کے آگے آگے بینڈ نہ بجاتے ہوں۔ میرے بھائی اور بہنو میری سنو میں جنوں میں کیا کہا کہہ رہا ہوں میں اپنی نہیں سنا رہا ہوں اللہ کی قسم اپنی نہیں سنا رہا ہوں میں تو ڈاکیا ہوں۔ ڈاک لایا ہوں۔

میں اللہ اور اس کے رسول صلی اللہ علیہ وسلم کی سنا رہا ہوں کہ جو وفاؤں کے قابل ہیں۔ ان سے وفا کرو۔ موت پر اپنی بیویوں کی وفائیں کٹ جاتی ہیں۔ موت پر ماؤں کی وفائیں کٹ جاتی ہیں۔ اپنے ہاتھوں سے کفنا کر قبر میں اتار آئیں گے۔

ہم نے اپنے باپ کو اپنے ہاتھوں سے قبر میں اتار دیا ہم ان کی جگہ نہیں مر سکے ہم نے اپنے ہاتھوں سے اپنی ماں کو قبر میں اتار دیا۔ ہم انکی جگہ نہیں مر سکے لیکن اللہ وہ ذات ہے جو موت پر بھی ساتھی زندگی میں بھی ساتھی رات کا بھی ساتھی دن کا بھی ساتھی اندھیروں کا بھی ساتھی اجالوں کا بھی ساتھی قبر کا بھی ساتھی۔ قبر میں بھی آ رہا ہے قبر میں دائیں طرف نماز آ رہی ہے۔ قبر میں بائیں طرف قرآن آ رہا ہے۔ سر کی طرف روزہ آ رہا ہے۔ پاؤں کی طرف مسجد کو چلنے والے قدم آ رہے ہیں۔ اور صبر آ رہا ہے اور تقویٰ آ رہا ہے۔ سوال کرنے کے لیے منکر نکسیر آ رہے ہیں۔ ارے میں آپ کو کیا بتاؤں؟

حضرت رابعہ بصریؒ

ارے رابعہ بصری بھی تو ایک عورت تھی یہ اتنی ہزاروں عورتیں بیٹھی ہیں عورت ہونے کے ناطے حضرت رابعہ بصری کا ذکر آ ہی نہیں سکتا تھا تاریخ کے صفحات میں کسی عورت یا مرد کو مقام بنانے کے لیے تاریخ میں خاندانی ہونا ضروری ہے پھر حسن و جمال ہو اور پھر لمبی چوڑی دوتھو اور پھر وہ عورت صاحب اولاد ہو اگر ان چار شرطوں میں سے کوئی ایک بھی کم ہو

تو اس کا مقام گھٹ جائے گا خاندانی نہیں ہے تو اس کی قیمت گھٹے گی۔ حسن و جمال نہیں ہے تو قیمت کم ہوگی۔ دولت نہیں ہے تو قیمت کم ہو جائے گی۔ اور اگر وہ بانجھ ہے تو کوئی اس سے شادی کرنے کو تیار نہیں۔ ارے کتنی عجیب بات ہے کہ رابعہ بصری میں چاروں باتیں موجود تھیں؟ ارے ان میں سے ایک بات بھی رابعہ کے پاس نہیں تھی۔

1- وہ خاندان کے لحاظ سے حبشی تھیں کالا رنگ ہونا بڑی بات نہیں نقوش بھی بھدے تھے۔

2- شکل کی حبشی غلام در غلام تھی۔

3- غلام کے پاس پیسہ کہاں سے آئے گا۔

4- اور اولاد کے قابل بھی نہ تھی بانجھ تھی۔

خاوند کا جوانی میں انتقال ہو گیا جوانی میں ہی بیوہ ہو گئیں تھیں اور روزانہ کا معمول کیا تھا کہ رات کے وقت روزانہ نہاتی تھیں۔ کپڑے بدلتی تھیں پھر اپنے خاوند کے پاس آتی تھیں میری کسی خدمت کی ضرورت ہے اگر وہ کہتے نہیں تو پھر ان سے اجازت لیتی تھی اور پھر مصلے ہوتا تھا اور رابعہ بصری ہوتی تھیں۔

جب ان کے خاوند کا انتقال ہو گیا تو حضرت حسن بصریؒ جسے خوبصورت حسن بصری جیسے عالم حسن بصری جیسے محدث اور مجاہد وہ خود چل کر آئے اور خطبہ نکاح بھیجا خود آ کر حضرت رابعہ بصری نے جواب دیا میری چار باتوں کا جواب دے دو تو میں نکاح کر لوں گی۔

1- میں جنتی ہوں کہ دوزخی ہوں۔ بولے کہ میں اس بارے میں کچھ نہیں کہہ سکتا۔

2- کیا جب نامہ اعمال اڑایا جائے گا تو میرے دائیں ہاتھ میں آئے گا یا بائیں؟

بولے کہ اس بارے میں کچھ نہیں کہہ سکتا۔

3- کیا جب پل صراط سے گزریں گے تو میں گر جاؤں گی یا پار نکل جاؤں گی بولے

کہ میں نہیں جانتا۔

4- کیا میرا خاتمہ ایمان پر ہوگا۔ بولے میں نہیں جانتا۔

فرمایا پھر جاؤ میں فارغ نہیں ہوں مجھے اپنی آخرت کی تیاری کرنے دو جب ان

کا انتقال ہوا تو کہنے لگیں کہ میرے مصلے میں مجھے کفنا کر رات کے اندھیرے میں پڑوسیوں

کو بلا کر مجھے جنازہ پڑھ کر دفن دینا اور صبح دیگر لوگوں کو بتانا کہ زمین پر ایک بوجھ تھا جو اتر گیا۔ اسی خادمہ کو خواب میں ملیں تو بتانے لگیں کہ منکر نکیر آگئے اور پوچھنے لگے مَنْ دُبُّکَ میں نے کہا سبحان اللہ چالیس سال جس کو زمین پر نہ بھلایا چار فٹ زمین کے نیچے آ کر اُسے بھول جاؤں گی۔ تو منکر نکیر کہنے لگے بس کرو اب اس سے آگے کیا پوچھنا۔ ایسی موت مرو میری بہنو۔

کیا رابعہ بصریؒ زمین پر بوجھ تھیں؟

اس زمین پر بوجھ تو میں اور آپ ہیں جن کا سارا جسم سر سے پاؤں تک گناہوں میں ڈوبا ہوا ہے جن کے ماتھے سجدوں سے خالی ہو گئے اور جنکی آنکھیں حیا سے خالی ہو گئیں جنکے کانوں میں موسیقی کا زہر گھل گیا۔ ماؤں کے نافرمان ہو گئے باپ کو آنکھیں دکھانے لگے بیویوں کا حق ضائع کرنے لگے خاوندوں کا حق ضائع کرنے والیاں ہم ہیں اس زمین پر بوجھ۔

دنیا دھوکے کا گھر ہے

میری بہنو آج کی عورت کے پیچھے مت چلو یہ مغرب کی طرف کھسک رہی ہے۔ اللہ نے یہ جو کائنات بنائی ہے یہ دھوکے کا گھر ہے یہ مچھر کا پر ہے اس کی دوڑ لگانے والے دیوانے ہیں اس کا خواب دیکھنے والے پاگل ہیں اس کے لیے بڑے بڑے گھر بنانے والے بڑے نادان ہیں جو دنیا کا گھر بناتے جنت کا گھر بھول گئے اس مٹ جانے والی دنیا کے پیچھے اللہ کی جنت کو بھول گئے۔ یہ تو مسافر خانہ ہے۔

اس حرص و ہوس کو چھوڑ میاں	مت دیس بدلیں پھرے مارا
قذاق اجل کالوٹے ہیں	کیا بچیا بھیا نیل ستر
کیا دونی پلا سر بھارا	کیا گیہوں چاول موج مٹر
کیا آگ دھواں اور انگارہ	سب ٹھاٹھ پڑا رہ جائے گا

جب لاد چلے گا بخارہ

وہ بیگم گئی۔ وہ امیر گیا۔ وہ امیرن گئی۔ وہ غریب گیا۔ وہ غریبن گئی۔ وہ باورچی گیا۔ وہ خانسا ما گیا۔ وہ بادشاہ گیا۔ وہ وزیر گیا۔ وہ فوجی گیا۔ وہ سپاہی گیا۔ وہ ایس پی گیا۔ وہ صدر صاحب گئے۔ وہ وزیر اعظم گئے اور وہ سیکرٹری بھی گیا۔ خانچہ فروش بھی گیا۔ چھابڑی فروش بھی گیا۔ بوٹ پالش کرنے والا بھی گیا اور لوہا بیچنے والا بھی گیا گندم کپاس بیچنے والا بھی گیا اور صنعتکار بھی گیا۔ اٹھ گئے جنازے قبرستان آباد ہوتے چلے گئے اور زمین اجڑتی چلی گئی اور ایک دن ایسا بھی آئے گا۔ ہائے کیا عرب شاعر تھے۔

1. كُلُّ بَيْتٍ وَإِنْ طَالَتْ سَلَامَتَهَا.

2. يَوْمًا فَيَدْرُكُهَا لَكَ بَاءٌ وَالْجِبَبُ.

کوئی گھر کتنا ہی آباد رہے کسی زمانے میں ایک وقت آ جاتا ہے اسی گھر پہ جب وہاں سوائے مٹری کے جالے کے اور ہوا کی سنسناہٹ کے کچھ بھی باقی نہیں رہتا ایک دن آئے گا منڈی بہاء الدین پہ جب یہاں مٹریاں بھی ختم ہو جائیں گیں اور جالے بھی ہوا بھی ختم ہو جائے گی اور اس کی سنسناہٹ بھی ختم ہو جائے گی۔ اس وقت میں اور آپ اللہ پاک کے دربار میں جمع ہوں گے اس دن اللہ ایک ایک کو مخاطب کر کے پوچھے گا اے میرے بندے اے میری بندی بتا کیا کر کے آئی ہے۔

پلٹ جا جانب منزل پلٹ جا

آج اسی زندگی میں اپنے نبی صلی اللہ علیہ وسلم کی قدر کر لو اس کی زندگی میں ڈھل جاؤ اس کے طریقوں اور اس کی سنتوں میں ڈھل جاؤ۔ اس جیسا قدر دان کوئی نہیں اس جیسا مہربان کوئی نہیں اس جیسا محبت کرنے والا کوئی نہیں۔ مجھے کوئی ماں بتاؤ کہ تیس برس اس کی آنکھ کا آنسو خشک نہ ہوا ہوا اپنی اولاد کے لیے مجھے کوئی باپ بتاؤ جو 23 برس اولاد کے لیے تڑپا اور رویا ہو۔

آ میں تجھے بتاؤں

یہ محمد رسول اللہ ہیں جو تیس برس اپنی اُمت کے لیے روئے ہیں۔ ایسا تڑپا ہے ایسا مچلا کہ جس اللہ نے اسے رسول بنا کر بھیجا تھا اس کو ترس آیا اور وہ بھی کہنے لگا کہ اے میرے حبیب اتنا نہ رویا کر۔

جیسے بچہ بہت زیادہ پڑھائی میں لگا ہو تو والدین کہتے ہیں ماں کہتی ہے کہ بچے تھوڑا آرام کر لے اتنا زیادہ نہ پڑھا کر میرا اور آپکا نبی اپنی اُمت کے لیے ایسا رویا ایسا تڑپا اور ایسا مچلا کہ اللہ کو کہنا پڑا اے میرے حبیب صلی اللہ علیہ وسلم اتنا تو نہ رویا کر کہ تو خود بھی اپنے آپ کو مار بیٹھے۔

تو اپنے آنسو روک کیوں رو رہے ہیں اے اللہ میری اُمت اے اللہ میری اُمت۔ طائف کے پہاڑوں سے پوچھو جا کر کہ یہاں کیسے پتھر پڑے تھے کائنات کے سب سے مہتمم بالشان پیغمبر ہیں تین میل تک پتھر پڑ رہے ہیں اور جوتے لہو لہان ہو گئے بے ہوش ہو کر گر پڑے آپ کے خادم حضرت زید نے اٹھایا دشمن کا باغ تھا اس دشمن کے باغ میں پناہ لی ہے اور ہائے ہائے عقبہ بن ربیعہ کا باغ ہے وہ جو جان کا دشمن تھا اس کو بھی ترس آیا اور اس کی آنکھوں میں بھی پانی آ گیا اور کہنے لگا ہائے محمد ابن عبد اللہ کے ساتھ کیا ہو گیا۔ اس دشمن نے خود جا کر اپنے ہاتھوں سے انگور توڑے اور پلیٹ میں رکھ کر لایا اور خود جان کا دشمن ہے شرم آئی سامنا کرتے ہوئے اس لیے اپنے غلام کو بھیجا اور کہا اُن سے کہنا کہ دشمنی اپنی جگہ مگر اس وقت تمہاری حالت اتنی زیادہ خراب ہے کہ تمہیں قریش کے خون کی قسم انگور کھا لینا واپس نہ کرنا۔ یہ وہ ہے جو اس تاک میں رہتا تھا کب موقع ملے اور ان کو قتل کروں جس کے دشمن بھی اس پر ترس کھائیں آج اُس کی اُمت اس کے طریقوں کی قاتل بن گئی اس کی اُمت اس کی سنتوں کی قاتل ہو گئی۔

شادی ہو رہی ہے ڈھول بجا رہے ہیں ناچ گانا ہو رہا ہے۔ اجی کیا ہے بچیاں ہیں

خوشی کر رہی ہیں۔

اُوئے کبھی اللہ اور اس کے رسول کو بھی خوش کر لے۔ شادی ہو رہی ہے چاچے

کو منا کر لاؤ ماموں کو منا کر لاؤ برادری کو منا کر لاؤ پھوپھی کو منا کر لاؤ بھائی کو منا کر لاؤ

دادے کو منا کر لاؤنا نے کو منا کر لاؤ اللہ نے خوشی کا دن دکھایا ہے اُوئے میرے بھائیو چاچے
مائے ہم منانے چل پڑتے ہیں روٹھے یار منانے چل پڑتے ہیں۔

میں تو یوں کہتا ہوں کہ جس نے یہ دن دکھایا کہ اولاد جوان ہوئی اُوئے جس نبی
کی دُعاؤں سے آج ہم انسان بن کر پھر رہے ہیں اور اُس نبی کے رونے کی طفیل آج ہم
انسانی شکل میں ہیں اگر وہ رو رو کر ہمارا مسئلہ حل نہ کروا تا تو آج دنیا میں اللہ کی قسم آج
کوئی انسان نظر نہ آتا جانور پھر رہے ہوتے خوشی کا موقع میرا شیوں کو بھی خوش کر دو مصلیوں
کو بھی خوش کر دو اُوئے کوئی تو ہو جو اللہ اور اس کے رسول صلی اللہ علیہ وسلم کو بھی خوش کر دے
اُوئے فاطمہ الزہراء رضی اللہ تعالیٰ کی بھی تو بارات گئی فاطمہؑ کا بھی تو نکاح ہوا تھا فاطمہ کی
بھی تو شادی ہوئی تھی کوئی ہے جو دنیا میں ایسی بیٹی دکھا دے۔

ایسی بیٹی کہ جب پل صراط پر سے گزرے گی تو میدانِ حشر میں اعلان ہوگا کہ
نظریں جھکا لو فاطمہ بنت محمدؑ آرہی ہے۔ میں تو ادھر اپنی بہنوں کو کھینچ رہا ہوں۔ اے تم
کیوں مغرب کی طرف جارہی ہو۔ منڈی بہاء الدین جو ایک دیہاتی شہر ہے اس میں بھی
عورتوں کے پردے اتر گئے ہائے کہاں چلی گئیں مائیں تربیت کرنے والی ہماری
مائیں مر گئیں۔ گھر ویران ہو گئے ٹیلی ویژن نے کیبل نے ہمیں آگ لگادی۔ اپنے ہاتھوں
سے اپنا گھر جلا دیا۔

دل کے پھپھولے جل اٹھے سینے کے داغ سے
اس گھر کو آگ لگ گئی گھر کے چراغ سے
اپنے ہی گھر کو اپنے ہاتھوں سے آگ لگادی کیسے دیوانے ہیں جو اپنے گھر کو جلتا
دیکھتے ہیں اور ہنستے ہیں بھڑکتے شعلے دیکھتے ہیں اور مسکراتے ہیں اُس زمیندار کو دیکھو جس کی
فصل جل گئی ہو اس کو آنسو تھمنے کو نہیں آتے ایک بھینس کے مرجانے پر لوگ رو پڑتے ہیں۔

سیدہ فاطمہ الزہراءؑ کی شادی

اُوئے ہماری تو نسل کو آگ لگ گئی ہے اور ہم آباد پھر رہے ہیں۔ میں تو کہتا ہوں

فاطمہ الزہراء رضی اللہ تعالیٰ عنہا کی بیٹیاں بنو۔ ان کا بھی نکاح ہوا تھا۔ مسجد میں نکاح ہوا۔ بارات پتہ ہے کیسے گئی تھی۔ حضرت علیؑ آئے کہنے لگے یا رسول اللہ صلی اللہ تعالیٰ علیہ وسلم رخصتی ہو جائے۔ آپ صلی اللہ علیہ وسلم نے فرمایا اچھا: فاطمہؑ فرماتی ہیں کہ میں گھر میں کام کر رہی تھی آپؐ مغرب کے بعد گھر تشریف لائے اور میرے کان میں آواز پڑی کہ آپؐ فرما رہے ہیں اُمّ ایمنؓ کو بلاؤ اُمّ ایمنؓ یہ حضور صلی اللہ تعالیٰ علیہ وسلم کی والدہ کی بھانجی ہیں۔ آپؐ ان سے بہت پیار کیا کرتے تھے ایک دفعہ فرمایا جو جنتی عورت سے شادی کرنا چاہے وہ اُمّ ایمنؓ سے شادی کر لے۔ تو وہ آگئیں۔ حضرت علیؑ اور فاطمہؑ کا نکاح دو ماہ قبل ہو چکا ہے حضور نے اُمّ ایمنؓ سے فرمایا اُمّ ایمنؓ جاؤ فاطمہ کو علی المرتضیٰ کے گھر چھوڑ کر آؤ۔ اور عشاء کے بعد میں بھی آؤں گا ان سے کہنا کہ میرا انتظار کریں۔

یہ فاطمہ کی بارات جارہی ہے۔

نبیؐ خود چھوڑنے نہیں گئے نو مائیں ہیں پاکیزہ مائیں اُمہات المؤمنین مقدس مائیں وہ چھوڑنے نہیں گئیں خود اپنے پاؤں پہ چل کر گئی ہیں اُمّ ایمنؓ کے ساتھ اور نہ کپڑے بدلے نہ مہندی رچائی اور نہ ڈھول باجے نہ میلانہ ٹھیلا۔

جا کر اُمّ ایمنؓ نے دستک دی۔ حضرت علیؑ نے دروازہ کھولا۔ حیران ہو گئے اُمّ ایمنؓ بولیں یہ لو اپنی امانت رسول اللہؐ فرماتے ہیں عشاء پڑھ کر میں آؤں گا میرا انتظار کرنا یہ ہے حضرت فاطمہؑ کی بارات جو سرکارِ دو جہان صلی اللہ علیہ وسلم کی سب سے محبوب بیٹی سب سے پیاری بیٹی ہیں تین بیٹیوں کو تو اپنے ہاتھوں سے رخصت کر دیا تھا۔ اللہ کے حوالے کر دیا تھا اور فاطمہؑ سے فرمایا تھا کہ تو رو نہیں سب سے پہلے تو ہی آ کر مجھ سے ملے گی۔

اور حضرت فاطمہؑ بیمار ہوئیں خادمہ پاس تھی حضرت علیؑ کسی کام سے گئے ہوئے تھے خادمہ سے کہا مجھے غسل کرو اور پھر فرمایا میری چار پائی کمرے کے درمیان میں کر دو اور پھر فرمایا مجھے قبلہ رخ کر دو اور فرمایا علیؑ کو بتا دینا کہ میں اب مر رہی ہوں مجھے غسل نہیں دینا میں نے غسل کر لیا ہے مجھے دفن کر دینا۔

اور اس سے ایک دن پہلے حضرت فاطمہؑ نے حضرت اسماء بنت عمیس سے فرمایا کہ دیکھو میرے جنازے کا کوئی ایسا انتظام کرو کوئی یہ نہ کہہ سکے کہ نبیؐ کی بیٹی چھوٹی تھی کوئی

یہ نہ کہے کہ نبی کی بیٹی لمبی تھی۔ کوئی یہ نہ کہے کہ نبی کی بیٹی موٹی تھی یا پتلی تھی ایسا میرے پردے کا انتظام کرو کہ جب جسم اور روح کا نانا ٹوٹے تو ایسا انتظام کرو کہ پردہ برقرار رہے حضرت اسماء بنت عمیس بولیں میں حبشے میں ہجرت کر کے گئی تھی تو میں نے وہاں دیکھا تھا کہ جب کوئی عورت وہاں مرتی تھی تو اس کی چار پائی پر ایسے لکڑیاں گول کر کے اس کے درمیان ایک چوب لگا کر اوپر کپڑا ڈال دیتے تھے تاکہ پردہ برقرار رہے۔ فرمایا بس ٹھیک ہے میرے لیے ایسا ہی انتظام کر دینا۔ اس طرح حیا کے ساتھ اس دنیا سے اٹھ کر گئی ہے۔
تو میرے بھائیو اور بہنو میں کہہ رہا ہوں ادھر آؤ ان کی تقلید کرو ان کی نقل کرو ادھر دنیا و آخرت کی عزتیں ہیں۔

حق مہر کا فلسفہ

اللہ تبارک و تعالیٰ نے مسلمان عورت کو ایک مقام بخشا ہے اسے آزاد نہیں چھوڑا خاوند کے ذمے کمانا لگا دیا۔ اور حق مہر کس چیز کا نام ہے۔
پانچ سو روپیہ کس کی بیٹی کی قیمت ہوتی ہے؟
پانچ لاکھ پانچ کروڑ کس کی بیٹی کی قیمت ہو سکتی ہے؟
نہیں نہیں

حق مہر کے علاوہ نکاح نہیں ہو سکتا۔ مہر کس چیز کا نام ہے یہ ایک علامت ہے کہ اس لڑکی کا خرچہ مرتے دم تک اس لڑکے کے ذمے ہے۔ یہ گھر بیٹھ کر کھائے گی یہ ایک نشانی اور علامت ہے۔

پھر اللہ نے عورت کو حصہ دار ٹھہرایا وراثت کا عربوں میں دستور تھا کہ ساری جائیداد بیٹے لے جاتے تھے۔ بیٹیوں کو وراثت میں حصہ نہیں دیتے تھے۔ پنجاب کا بھی یہی دستور ہے پٹھانوں کا بھی یہی دستور ہے غالباً سارے پاکستان کا یہی دستور ہے کہ بیٹیوں کو کوئی حصہ نہیں دیتا۔

جب وراثتی جائیداد منتقل ہوتی ہے تو پٹواریوں سے مل ملا کر اور یا بہنوں کو مجبور کر کے زمین اپنے نام لگوا لیتے ہیں۔ اور بیٹی کو جو چیز دے دیا بس وہی ہے تیرا حصہ۔

جو لوگ موجود ہیں کان کھول کر سن لیں۔ جو اپنی بیٹیوں کو وراثتی حصہ دیئے بغیر مر گئے قبر میں چلے گئے نہ انہیں نمازیں عذاب قبر سے بچا سکیں گی اور نہ انہیں حج نہ روزہ نہ تبلیغ اور نہ ہی تصوف ہی بچا سکیں گے نہ ذکر نہ تسبیح نہ تلاوت میرے بھائیو اور بہنوں بیٹیوں کو حصہ نہ دینے والے قرآن کے کتنے بڑے حصے کا انکار کر کے مرتے ہیں۔ ان کو دوزخ کی آگ سے کوئی نہیں بچا سکے گا ان کو قبر کے عذاب اور قبر کے جھٹکے سے کوئی نہیں بچا سکے گا۔ اگر قبر ایک مرتبہ جھٹکا دے دے تو اس کے جھٹکے کی آواز مشرق سے مغرب تک سنائی دیتی ہے۔

حضرت زینب رسول اللہ صلی اللہ علیہ وسلم کی سب سے بڑی بیٹی تھی آپ جب ان کو قبر میں اتارنے لگے تو بڑے غمگین تھے آپ جب باہر نکلے تو چہرہ کھلا ہوا تھا۔ صحابہ نے عرض کیا یا رسول اللہ آپ بڑے غمگین تھے اور باہر نکلے ہیں تو بڑے خوش ہیں حضور صلی اللہ علیہ وسلم نے فرمایا مجھے اپنی بیٹی پر عذاب قبر کا ڈر تھا میں نے اپنے اللہ سے کہا کہ میری بیٹی کو عذاب قبر سے بچالے اللہ نے میری دعا سن کر قبول فرمائی اور میری بیٹی کو عذاب قبر سے بچالیا اور نہ اگر قبر ایک مرتبہ کسی کو پکڑ لے اور اس کی دیواریں آپس میں مل کر کسی کو جھٹکا دیں تو اس جھٹکے کی آواز مشرق و مغرب تک سنائی دیتی ہے۔ اور ساری کائنات اس آواز کو سنتی ہے۔

ہائے قبر مٹی کا گڑھا نہیں ہے۔ یہاں سے زندگی شروع ہے جزاء و سزا کے نظام چل رہے پڑتے ہیں یہاں سے۔

ایک ڈاکے کی صدا

تو میرے بھائیو اور بہنو سنو سنو سنو میری سنو میں کیا کہہ رہا ہوں میں اپنی نہیں کہہ رہا میں تو ڈاکا کیا ہوں اللہ اور اس کے رسول صلی اللہ علیہ وسلم کا پیغام لایا ہوں ہمارے زمینداروں میں دستور ہے کہ جہاں قریبی تعلق ہوتا ہے وہاں ڈاک نہیں بھیجتے وہاں نوکر بھیجتے

ہیں اور جب وہ دعوت نامہ دیتے ہیں تو ہر زمیندار اس کو اپنی حیثیت کے مطابق کوئی سو روپیہ دیتا ہے کوئی دو سو روپیہ دیتا ہے وہ نو کر خوش خوش واپس آتا ہے اُوئے بھائیو بہنو میں بھی آپ کے پاس اللہ اور اس کے رسول صلی اللہ علیہ وسلم کا نو کر بن کر ڈا کیا بن کر آیا ہوں میں آپ سے پیسے نہیں مانگتا ہوں۔

میں آپ سے یہ مانگتا ہوں کہ یہاں سے اُٹھو تو حضرت فاطمہ الزہراءؑ کی بیٹیاں بن کر اُٹھو یہاں سے اُٹھو تو اللہ اور اس کے رسولؐ کے غلام بن کر اُٹھو باغی بن کر نہ اُٹھو۔ تو بہ کر جاؤ لوٹ جاؤ اس مبارک زندگی کی طرف آ جاؤ اُس مبارک زندگی کی طرف جہاں عزت ہی عزت ہے۔

عورت کا بے پردہ ہونا کوئی زندگی نہیں ہے اللہ نے پورے قرآن میں کسی عورت کا نام تک نہیں لیا پورا قرآن ایک دفعہ سو دفعہ پڑھ لو صرف حضرت مریم کا نام نظر آئے گا وہ بھی ایک خاص وجہ سے ہر عورت کا ذکر قرآن میں اس کے خاوند کی نسبت سے آیا ہے۔

﴿ اِمْرَاةُ الْعَزِيزِ . اِمْرَاةُ فِرْعَوْنَ . اِمْرَاةُ نُوحٍ . اِمْرَاةُ لُوطٍ ﴾

عزیز مصر کی بیوی۔ فرعون کی بیوی۔ نوح کی بیوی۔ لوط کی بیوی۔

اللہ آسید کہہ سکتا تھا نیک عورت ہے زینح اللہ کہہ سکتا تھا۔ اللہ تعالیٰ نے اِمْرَاةُ فِرْعَوْنَ کہا آسید نہیں کہا اِمْرَاةُ الْعَزِيزِ کہا زینح نہیں کیا اللہ نے حضرت مریم کا نام اس لیے قرآن میں دیا ہے کہ لوگوں نے حضرت عیسیٰ کو اللہ کا بیٹا کہا اَبْنُ اللّٰهِ اللہ نے جواب دیا کہ میرا بیٹا نہیں ہے مریم کا بیٹا ہے۔

ذٰلِكَ عِيسَى ابْنُ مَرْيَمَ - کئی مرتبہ آیا ہے

علماء تفسیر کہتے ہیں کہ اللہ تعالیٰ کو عورت کا نام ظاہر کرنا بھی پسند نہیں چہ جائیکہ وہ

چہرہ ہی کھول دے؟

عورت کی زینت پردہ میں ہے

جس اللہ کو عورت کا نام ظاہر کرنا پسند نہیں وہ اس کے چہرے کو کھولنا کیسے پسند

کرے گا مسلمان عورت کا نام ہی حیا ہے۔ مسلمان عورت کا نام پردہ ہے۔ مسلمان بیٹی کا نام پردہ ہے۔

سج کر آنا اس کی شان نہیں ہے۔ دیکھتے نہیں ہو چھلکے باہر پھینکے جاتے ہیں کبھی کیلے کا گودا بھی باہر پھینکا ہے کس نے کبھی بادام کی گری کسی نے باہر پھینکی ہے ہاں اس کے چھلکے باہر باہر پھینکے جاتے ہیں کدو کے چھلے باہر پھینکے جاتے ہیں کریلے کے چھلکے باہر پھینکے جاتے ہیں گوشت باہر نہیں پھینکا جاتا چھچھڑے باہر پھینکے جاتے ہیں اخروٹ کا مغز نہیں باہر پھینکا جاتا چھلکے باہر پھینکے جاتے ہیں تم کیوں مغرب کی بیٹیاں بننا چاہتی ہو جو ماں کا روپ مٹا چکیں وہاں کوئی عورت ماں کی شکل میں قبول نہیں ہے وہاں کوئی عورت بیٹی کی شکل میں قبول نہیں ہے وہاں کوئی عورت بیوی کی شکل میں قبول نہیں ہے وہاں کوئی عورت بہن کی شکل میں قبول نہیں ہے وہاں کوئی عورت دادی کی شکل میں قبول نہیں ہے۔ وہاں کوئی عورت نانی وہاں کوئی عورت خالا وہاں کوئی عورت پھوپھی کی شکل میں قبول نہیں۔ وہاں عورت صرف ایک شکل میں قبول ہے کہ محبوبہ ہو معشوقہ ہو جب تک اس سے عشق ہے اور اس سے فائدہ ہے اس کا ساتھ ہے جو نہی اُس سے جی بھر گیا وہ گیا چھوڑ کر مرد تو عورت کی نسبت زیادہ بے وفا ہوتے ہیں طوطا چشم ہوتے ہیں عورت کے اندر وفا کا مادہ مرد کی نسبت زیادہ ہے۔

اللہ تعالیٰ نے یونہی حدود قائم نہیں کیں ارے مغرب میں جا کر دیکھو تو سہی کہ وہاں کی عورت کس قدر قابل رحم ہو چکی ہے جب اس سے جی بھر جاتا ہے تو جیسے یہ میرے ہاتھ میں رومال ہے پسینہ پونچھ کر یوں پھینک دیتا ہوں وہاں کی عورت کو ایسے پھینک دیا جاتا ہے۔

تو کیا عورت کا ایک ہی روپ ہے۔ معشوقہ کا۔ ماں کا روپ کہاں گیا۔ بیٹی کا روپ کہاں گیا۔ بیوی کا روپ کہاں گیا۔ بہن کا روپ کہاں گیا۔ خالہ کا روپ کہاں گیا۔ پھوپھی کا روپ کہاں گیا۔ مامی کا روپ کہاں گیا۔ چاچی کا روپ کہاں گیا۔

اللہ نے ہمیں کیسا پیارا دین دیا حضورؐ نے فرمایا جس کے گھر میں بیٹی پیدا ہو اور وہ برانہ منائے (دیکھتے نہیں کہ اللہ کے نبی کی پہلی بیٹی زینبؓ پیدا ہوئی دوسری رقیہؓ پیدا ہوئی پھر جا کر بیٹے پیدا ہوئے) خوشی خوشی اس بچی پر خرچ کیا تو اس پر جنت واجب ہوگئی وَجَبَتْ لَهُ

الْجَنَّةَ۔ اور جس نے تین بیٹیوں کو پالا اور ان کی شادی کر کے روانہ کر دیا تو آپ نے فرمایا کہ میں اور وہ ایسے ہو گئے شہادت کی انگلی اور درمیانی انگلی سے اشارہ فرمایا۔

اسلام میں عورت کا عالی مقام

ایک شخص کھڑا ہوا کہنے لگا یا رسول اللہ جس کی دو بیٹیاں ہوں فرمایا وہ بھی ایسے ہی ہوگا اور ایک شخص کھڑا ہوا یا رسول اللہ جس کی ایک بیٹی ہو فرمایا ایک بھی ہو تو میں اور وہ ایسے ہوں گے۔

ایک اور شخص کھڑا ہوا کہنے لگا یا رسول اللہ صلی اللہ علیہ وآلہ وسلم جس کو اللہ نے بیٹی نہ دی ہو وہ کیا کرے تو اللہ کے نبی صلی اللہ علیہ وسلم نے فرمایا جس کو اللہ دو بیٹیاں دے یا دو بہنیں دے اور وہ مالی لحاظ سے کمزور ہو اور یہ شخص اُن پر خرچ کرتا رہے کرتا رہے یہاں تک کہ یا وہ غنی ہو جائیں یا یہ مر جائے تو اس پر جنت واجب ہوگی۔ ارے لوگ بہنوں کا حق چھین لیتے ہیں اور اللہ کا نبی ترغیب دے رہا ہے کہ شادی کے بعد بھی خرچ کرتے رہو اُن پر اُن کو دیتے رہو۔ ماں جنے کا کوئی بدل نہیں ہوا کرتا بہن بھائیوں کے رشتے اتنے سستے نہیں ہیں کہ چارنگوں کے لیے ان کو توڑ دیا جائے دیکھو اللہ تعالیٰ نے قرآن میں سوال کیسے اٹھایا ہے جائیداد کا کیونکہ عربوں میں عورتوں کو حصہ نہیں ملتا تھا جائیداد میں تو سوال ایسے ہونا چاہیے تھا کہ عورتوں کو کتنا حصہ ملے گا۔ تو اللہ تعالیٰ یوں فرماتے۔ لِّلأُنثَىٰ مِثْلُ نِصْفِ حَظِّ الذَّكَرِ کہ عورت کو لڑکے کا آدھا دیا جائے گا۔ قرآن نے یوں سوال نہیں اٹھایا بلکہ قرآن نے سوال ہی عجیب کر دیا۔ کیا کہا قرآن نے کہا "لِلذَّكَرِ مِثْلُ حَظِّ الْأُنثَىٰ" ہم نے بیٹیوں کا حق ثابت کر دیا ہے ہم نے بیٹیوں کا حق واضح کر دیا ہے دو بیٹیوں کو جتنا ملنا چاہیے اتنا ایک بیٹی کو دے دیا جائے یوں اللہ نے واضح فرما دیا ہے اُو منڈی والو بیٹیوں کو اُن کا حق دیا کرو ورنہ مارے جاؤ گے برباد ہو جاؤ گے کوئی چیز نہ بچا سکے گی۔

اللہ تعالیٰ نے ادھر حق دیا ادھر نان و نفقہ شوہر کے ذمے کر دیا پھر میاں بیوی کے

حقوق میں مرد کے حق کو افضل قرار دیا اور عورت کو محکوم کیا۔ یہ افضلیت مرتبے کے لحاظ سے نہیں ہے یہ انتظام کے لحاظ سے ہے۔ سارے سامعین یاد رکھنا۔ سارے مرد جمع ہو کر فاطمہ الزہرا رضی اللہ عنہا کے برابر ہو سکتے ہیں؟ آج کے سارے مرد کل کی رابعہ بھری کے برابر ہو سکتے ہیں یہ درجے کے لحاظ سے نہیں ہے یہ انتظام کے لحاظ سے ہے کہ **الرِّجَالُ قَوَّامُونَ عَلَى النِّسَاءِ** (سورہ نساء آیت: ۳۴) کہ مرد عورتوں سے فائق ہیں انتظام کے لحاظ سے قیامت کے دن امان عائشہ صدیقہ رضی اللہ تعالیٰ عنہا کا کون مقابلہ کر سکتا ہے؟ یہ دنیا کے نظام کے لحاظ سے ہے یہاں بھی اللہ تعالیٰ نے عورت کے حق کو پہلے ذکر کیا ارشاد باری تعالیٰ ہے۔

﴿وَلَهُنَّ مِثْلُ الَّذِي عَلَيْهِنَّ بِالْمَعْرُوفِ﴾ سورة البقرہ آیت: ۲۲۸

ان عورتوں کا مردوں پر حق ہے جیسا کہ مردوں کا عورتوں پر حق ہے۔

اور پھر ارشاد فرمایا **وَاعَاشِرُوهُنَّ بِالْمَعْرُوفِ**۔ اپنی بیویوں کے ساتھ اچھا سلوک کرنا پھر اللہ کے نبی صلی اللہ علیہ وسلم نے فرمایا۔ **خَيْرُكُمْ خَيْرُكُمْ لِأَهْلِيهِ** تم میں سب سے اچھا مرد وہ ہے جو اپنی بیوی کے ساتھ اچھا سلوک کرتا ہو پھر بیویوں کو خاوندوں کا حق سمجھایا۔ ایک لڑکی آئی کہنے لگی یا رسول اللہ میرے والدین میری شادی کرنا چاہتے ہیں مجھے بتائیں کہ خاوند کا حق کیا ہے تو آپ صلی اللہ علیہ وسلم نے ارشاد فرمایا اگر تیرا خاوند سر سے لے کر پاؤں تک زخموں سے چور ہو اور اس کے زخموں میں پیپ پڑ چکی ہو اور تو اپنی زبان سے چاٹ چاٹ کر زخموں کو صاف کر لے تو پھر بھی تو اپنے خاوند کا حق ادا نہیں کر پائے گی۔ اوہو یہاں تو چھوٹی چھوٹی باتوں پر گستاخی پہ آ جاتی ہیں اور وہ چھوٹی چھوٹی باتوں پر پٹائی پہ آ جاتے ہیں اللہ کے نبی نے دونوں کی حدود بیان فرمادیں دونوں کی ترتیب زندگی بیان فرمادی۔

ہمارے نبی اپنے گھر میں جھاڑو خود دے دیا کرتے تھے اپنی بیویوں کا حق بتا رہے ہیں فرماتے تھے میں آٹا گھوندوں گا تم روٹی پکا لینا آج کوئی ہے جو اپنی بیوی کو آٹا گوندھ کر دے دے۔ اور رسول اللہ صلی اللہ علیہ وسلم کپڑے بھی خود دھولیا کرتے تھے۔ نو بیویاں ہیں اور کپڑے دھورے ہیں اور مسکرار ہے ہیں گھر سے باہر آپ غمگین ہوتے تھے اور گھر کے اندر مسکرار ہے ہوتے تھے۔

كَانَ وَهَاطَا سَبَامًا

تو اللہ تعالیٰ نے یوں عورت کو معاشی طور پر مستحکم کر کے عورت کے ذمے کام کیا گیا کہ تم انسانی نسل کو اللہ اور اس کے رسول کی غلامی سکھاؤ۔ پندرہ سال دیئے ہیں بیٹے کے لیے اور گیارہ سال دیئے ہیں بیٹی کے لیے ان کو اللہ کے رسول کا غلام بناؤ۔

بیٹی گھر سے روانہ ہو کر سسرال جائے تو اس طرح کہ یہ فاطمہ الزہراءؑ کی بیٹی نظر آئے اور بیٹے کی شادی کر دو تو ایسے کہ یہ اللہ کے رسول کا غلام بن کر زندگی کا ساتھ نبھا رہا ہو یہ تربیت آج ختم ہو چکی ہے۔ ہماری عورتیں تربیت سے غافل ہو چکی ہیں بھائیو اور بہنو اللہ اور اس کے رسول کی غلامی میں آؤ اور ان کے طرز زندگی کو اپناؤ۔

اس اُمت کی تو ابتداء بھی ماں سے ہوئی تھی دیکھتے نہیں ہو میں آپ کو پانچ ہزار سال پہلے دکھانے کی کوشش کرتا ہوں بیشک زمانہ دور ہے ماضی میں دیکھنا ویسے ہی مشکل ہوتا ہے اپنے تصور کو ذرا پیچھے لے جاؤ کہ مکے کے کالے پہاڑ اور ایک عورت مصر کی شہزادی ہیں بائیس سال کی عمر کی اپنے بچے کو گود میں لے کر بیٹھی ہوئی ہے اور خاوند کو چھوڑنا بہت بڑی قربانی ہے عورت کی سب سے بڑی قربانی خاوند کی جدائی ہے اور خاوند جب حضرت ابراہیمؑ علیہ السلام جیسا ہو تو پھر جدائی کا غم اور بھی زیادہ ہو جاتا ہے اور پھر جدائی گھر کی بجائے صحرا میں ہو تو غم اور بھی بڑھ جاتا ہے۔

اُمت محمدیہ کی ابتدا ماں سے ایک مثالی ماں کا تذکرہ

اماں ہاجرہ کی گود سے اس اُمت کو جو دملا ہے حضرت محمدؐ کی اُمت اس ماں کی گود سے نکلی ہے اور اُس ماں نے اسمعیلؑ کو ایسے تیار کیا۔ ایسے تیار کیا کہ چھ برس عمر ہے یا آٹھ برس ہے اور سیدنا ابراہیمؑ چھری لے کر کہہ رہے ہیں بیٹا میں نے خواب دیکھا ہے کہ میں نے تجھے ذبح کرنا ہے اب بول تو کیا کہتا ہے تو اس وقت اس بچے کو یہ کہنا چاہیے تھا کہ بابا میں نے نہیں مرنا خواب تو نے دیکھا چھری مجھ پر چلانا چاہتا ہے۔ میرا کیا قصور ہے یہ ہونا چاہیے تھا بچے کا جواب۔

ہائے ہائے آج کی اولاد کو کہدو کہ بیٹا پانی پلا تو اس کے ماتھے پر بل پڑ جاتا ہے
اولاد کو کام کہنے کو جی نہیں چاہتا۔

اور یہ دیکھو ایک عورت نے کیسا تیار کیا ہے اپنا بچہ اس بچے کو باپ کی صحبت نہیں ملی
بلکہ اس نے تو آج تک اپنے باپ کو دیکھا ہی نہیں۔ آج اسمعیل کتنی محبت سے اپنے باپ
سے لیٹا ہوگا کہ یہ میرا باپ ہے اور اُسے پتہ نہیں کہ اس کا ابا اُسے ذبح کرنے جا رہا ہے اور مناء
کی وادی میں باپ بیٹے کا مکالمہ ہو رہا ہے بچہ بولا

﴿ يَا أَبَتِ افْعَلْ مَا تُؤْمَرُ ﴾ (سورہ صفت آیت ۱۰۲)

یَا أَبَتِ میں اس لفظ پہ گم ہو جاتا ہوں جیسے والد نے کھلونا دیا ہو اور بچے خوشی سے
اچھل اچھل کر بات مان رہا ہو اور کہہ رہا ہو۔ یَا أَبَتِ کر دو مجھے ذبح۔ مجھے میری مراد مل گئی۔
یہی تو میں چاہتا تھا۔ ہاں۔ حضرت ابن قدامہ حنبلی فقہ کے بڑے عالم ہیں انہوں نے ایک
روایت نقل کی ہے کہ بیٹے نے کہا کہ ابو آپ مجھے کیا پوچھتے ہیں؟ آپ مجھے ذبح کر دیں گے تو مجھے
میرا اللہ مل جائے گا اور اللہ آپ سے زیادہ بہتر ہے۔ اور جنت دنیا سے بہتر ہے اب اگلی سنو۔

اپنا کرتا اتارا اور کہا کہ بابا میرا یہ کرتا میری ماں کو دے دینا کہ میری کوئی بھی نشانی
اس کے پاس نہیں ہے اور جب کبھی اسے میری یاد آیا کرے گی تو وہ میرے کرتے سے تسلی
پالیا کرے گی۔ اور آپ اپنے کرتے میں مجھے کفن دینا۔ اور آپ میرے ہاتھ بھی باندھ لیں
پاؤں بھی باندھ لیں اور ماتھے کے بل مجھے لٹائیں تاکہ کہیں میرے ہاتھ پاؤں کی حرکت
سے آپ کو تکلیف نہ پہنچے اور نظر سے نظر چارہوتے ہوئے کہیں آپ کا ہاتھ نہ کانپ جائے
آپ مجھے لٹائیں۔ ابراہیمؑ جب ہاتھ پاؤں باندھ رہے تھے۔ ہائے ہائے یہ وہ بچہ ہے
جو چوراسی یا چھیاسی سال بعد ملا ہے۔ اب کیا عمر ہے ابراہیمؑ کی بانویں برس ہے اور معصوم
بچہ تو پرایا بھی اچھا لگتا ہے۔ اپنا بچہ ہے اور ہاتھ پاؤں باندھ رہے ہیں اور بچے کو یوں اٹھایا
اور ابراہیمؑ نے کہا اے میری مولا اگر تو مجھ سے ناراض ہو گیا تھا کہ میرے دل میں اسمعیل کا
خیال آتا تھا تو اس قربانی پر مجھ سے اپنی ناراضگی دور کر دے اور اگر تو نے میرا امتحان لیتا تھا تو
مجھے اس امتحان میں کامیاب کر دے۔

ان الفاظ کو سن کر آسمان کے فرشتوں کی چینیں نکل گئیں۔ فرشتے پھٹ پڑے اگر

مناء کے میدان کی آواز ہوتی تو دنیا مناء کی چیخ و پکار بھی سنتی اور چھری چلا دی۔

﴿ وَنَا دِينُهُ اَنْ يَا اِبْرَاهِيْمَ ﴾ سورة صفت آیت ۱۰۴

اے ابراہیم شہاباش۔ اے ابراہیم شہاباش۔ تو امتحان میں کامیاب ہو گیا۔

ایک اور مثالی ماں کا تذکرہ

تو امتحان میں پاس ہو گیا اے ابراہیم ہم نے دیکھ لیا کہ تیرا دل صرف میرے ہی لیے ہے اور کسی کے لیے نہیں ہے۔ ہم ایسی مائیں ڈھونڈتے پھر رہے ہیں۔ بکھری متاع ہے۔ گمشدہ متاع ہے ہم اسے ڈھونڈتے پھر رہے ہیں کہ شاید موتی اکٹھے ہوں اور یہ مالا پروئی جائے اور امت کے گلے کا رہا رہے۔

ماؤں کی گود میں جب تربیت تھی تو نسلیں ایسی پیدا ہوئیں کہ وہ ہدایت کا سورج اور چراغ بن گئے عبداللہ بن زبیرؓ کا محاصرہ کر لیا حجاج ابن یوسف نے اور صرف اٹھارہ آدمی ساتھ ہیں اُدھر تین ہزار کا لشکر ہے ایسے میں اپنی والدہ محترمہ کے پاس آئے کہا اماں صلح کی پیشکش ہو رہی ہے صلح کر لوں جان بچ جائے گی تو اُن کی والدہ کون ہے حضرت اسماء بنت ابوبکر صدیق رضی اللہ عنہ وہ فرمانے لگیں کہ بیٹا اگر تو دنیا کے لیے لڑا ہے تو پھر برباد ہو گیا تو بھی اور تیرے ساتھی بھی اور اگر تو آخرت کے لیے لڑ رہے ہو تو ظالم کے سامنے ہتھیار نہ ڈالنا مجھے تیرا مرنا بھی عزیز ہے اور تیرا جینا بھی عزیز ہے اگر تو اللہ کے نام پر قربان ہوتا ہے تو مجھے کوئی پروا نہیں تو حضرت عبداللہ بن زبیرؓ بولے اماں تو کیا کہہ رہی ہے میں نے تو دنیا کا خواب بھی آج تک نہیں دیکھا میں دنیا کے لیے تلوار کیسے اٹھاؤں گا؟ ماں نے کیا فرمایا میرے لیے تیرا مرنا بھی راحت ہے آ جا گلے لے لے آخری ملاقات کر لیں جب گلے لگایا تو ان کے کرتے کے نیچے زرع تھی پوچھا یہ کیا ہے کہنے لگے کہ زرع ہے۔ پوچھا یہ کیوں پہنی۔؟ عرض کیا مجھے ڈر ہے کہ یہ میری لاش خراب کریں گے تو حضرت اسماء رضی اللہ عنہا نے فرمایا بیٹا جب بکری ذبح ہو جاتی ہے تو کھال کھینچنے کا درد اُسے کوئی نہیں ہوتا۔ یہ جملہ ایسا بولا کہ عرب میں ضرب المثل بن گیا۔ اور کہا جا مرنے والے لوہے کا سہارا نہیں لیا کرتے۔ اپنے

ہاتھوں سے بیٹا روانہ کیا صرف اٹھارہ آدمیوں کے ساتھ صبح سے شام تک تین ہزار آدمیوں کا مقابلہ اور دونوں ہاتھوں میں تلوار ہے عصر ہو گئی اور کوئی انسان اُن کی قریب نہ آسکا پھر انہوں نے جبل ابو قیس پر چڑھ کر پتھر مارنا شروع کیے ایک پتھر حضرت کے ماتھے پر لگا خون کا فوارہ چھوٹا اور سیدھا سینے کی طرف بہنے لگا اور بہتے بہتے جب خون پاؤں تک پہنچا تو انہوں نے بے ساختہ فرمایا۔

وَلَسْنَا عَلَى الْآبَادِ تَدْمَعُ قُلُوبُنَا

عَلَى الْأَذْبَارِ تَقَطَّرُ الدِّمَاءُ

ہم وہ نہیں ہیں کہ جو کمر پر تیر کھا کر اپنی ایڑھیوں کو رنگین کرتے ہیں ہم تو وہ ہیں جو ”سینے کے خون سے پاؤں پہ مہندی لگاتے ہیں۔ اور جس پتھر سے زخمی ہوئے وہ پتھر اتنا بڑا تھا کہ تھوڑی دیر کے بعد کھڑے نہ رہ سکے اور گر گئے تو ظالموں نے حملہ کر دیا سوڈانیوں نے حملہ کیا تھا آخری الفاظ یہ تھے۔

أَسْمَاءُ أَنْ قِيلِنِي لَا تَبْكِينِي

لَمْ يَيْقِي إِلَّا حَسْبِي وَدِينِي

اے اماں اسماء بنت ابی بکرؓ میری موت کا پیغام آئے تو رونا نہیں تو نے مجھے اپنے ہاتھوں سے دلہا بنا کر بھیجا تھا میں نے تو اپنی شرافت نبھائی اور اپنی دین اسلام سے وابستگی نبھائی ہے اور میرا سب نے ساتھ چھوڑ دیا البتہ

﴿ضَارِمٌ لَأَنْتَ بِهِ يَمِينِي﴾

میری تلوار نے آخری دم تک میرا ساتھ نہ چھوڑا۔

یہ مائیں تھیں اور یہ اولاد تھیں ہم ایسی مائیں ڈھونڈتے پھر رہے ہیں یہ وہ مائیں نہیں ہوتیں جن کے کان گانوں کے عادی ہوں۔ اور وہ بے پردہ ہو کر بازاروں میں پھریں۔ یہ وہ مائیں ہوتی ہیں جو حیا کا پیکر بنتی ہیں اور فاطمہ الزہراء کی بیٹیاں بنتی ہیں اور رسول اللہ صلی اللہ علیہ وسلم کی غلامی میں زندگی بسر کرتی ہیں۔ یہ زندگی گھر بیٹھے ملتی تو ہم گھرنے چھوڑتے یہ زندگی باہر پھر کر ملتی ہے اللہ کے محبوب کے طریقوں میں ملتی ہے۔

جو اتنا بڑا احسان کر گئے ہم پر میری بہنو اگر اللہ کا نبی رو رو کر اگر راستہ نہ

کھلو اتا ہمارے لیے تو ہم دنیا ہی میں برباد ہو گئے ہوتے لوگ ہر سال حج کے لیے جاتے ہیں میں کئی سال سے حج کے لیے جا رہا ہوں ہر سال یہ خواہش ہوتی ہے کہ لمبی دعا کرنی ہے جو زندگی میں سب سے لمبی دعاء کر پایا ہوں وہ چالیس منٹ کی دعائی تھی۔

میدان عرفات کی دعا

اور ہم خمیے میں بیٹھے ہوتے ہیں ٹھنڈا پانی بھی پاس ہوتا ہے ہمارے نبی صلی اللہ علیہ وسلم نے میدان عرفات میں اپریل کے مہینے میں سیدھی پڑتی ہوئی دھوپ میں اونٹنی پہ بیٹھ کر جو بے آرام سواری ہے پانچ گھنٹے مسلسل دعا کی ہے امت کے لیے اور ہاتھوں کو حتی المقدور بلند کر کے۔

اور پھر ہوا میں مزید ہاتھ بلند کر لیتے کہ بخلوں کی سفیدی نظر آتی اور جب اونٹنی حرکت کرتی تو کبھی ایک ہاتھ سے اونٹنی کو سیدھا کرتے اور ایک ہاتھ دعاء کے لیے بلند ہے جب اونٹنی تھم جاتی تو پھر دونوں ہاتھ دعا میں مصروف ہو جاتے اور کبھی ایسے اپنے دونوں ہاتھ سینے پہ رکھ کر جیسے کوئی فقیر مانگتا ہے یا اللہ یا اللہ یا اللہ میری امت میری امت میری امت میری اولاد نہیں کہا حالانکہ اولاد کی آزمائش کی خبر سن لی تھی پھر بھی دعاء نہیں کی اولاد کے لیے آپ تشریف فرما ہیں حضرت حسینؑ کو گود میں لیا ہوا ہے اور زار و قطار رور ہے ہیں حضرت ام سلمہؓ نے عرض کی یا رسول اللہؐ خیر تو ہے فرمایا مجھے جبرائیل آ کر بتا کر گیا ہے کہ تیری امت تیرے اس بیٹے کو قتل کر دے گی اور اس میدان کی مٹی بھی دکھا کر گیا ہے جس مٹی میں حسینؑ کا خون بہایا جائے گا۔ حسینؑ کے لیے دعاء نہیں کی کہ یا اللہ اس کی آزمائش کو ٹال دے اور اس کی نسل کو بچالے۔ اپنے گھر کے سولہ افراد ایسے ٹکڑے ٹکڑے ہو کر بکھر گئے جب عورتوں کو ابن زیاد کا لشکر لے کر چلنے لگا تو صرف حضرت حسینؑ کا ہی سر نہیں کاٹا گیا بلکہ بہتر کے سر کاٹ گئے تھے ان میں سے سولہ تو حضرت فاطمہ الزہراءؑ کی اولاد میں سے تھے اور پانچ افراد حضرت علیؑ کے دوسرے بیٹے عباس تھے عثمان تھے عبداللہ تھے محمد تھے اور جعفر

تھے وہ عباس جن کو عباس علمدار کہتے ہیں یہ پانچ بھائی حضرت حسینؑ کے اور ماؤں سے تھے کتنے ہو گئے اکیس بہتر میں سے آخری سر جو کٹا وہ چھوٹا سا بچہ عبد اللہ تھا اس کا سر بھی کاٹ دیا اور جب وہ قافلہ چلا اور حضرت زینب کی نظر پڑی اور دیکھا کہ سب کے سر کٹے ہوئے ہیں تو بولیں۔

يَا مُحَمَّدًا يَا مُحَمَّدًا
يَا مُحَمَّدًا صَلِّ عَلَيكَ يَا إِلَهَ
وَمَلِكُ السَّمَاءِ
هَذَا حُسَيْنٌ بِالْعَرَاءِ
مُذْمَلٌ بِالِدِمَاءِ
مُقَطَّعٌ لِلْأَعْصَاءِ
يَا مُحَمَّدًا يَا مُحَمَّدًا
بَنَاتُكَ صَبَايَهُ
وَذُرِّيَّتُكَ مُقْتَلَةٌ
تَصْفِي عَلَىهَا الرِّيَّاحَةُ

یہ وہ نوحہ تھا کہ ابھی جنہوں نے ان مقدس ہستیوں کے سر کاٹے تھے وہ بھی سارے زار و قطار رونے لگے۔

عَكْتُ كُلِّ عَدُوٍّ وَصَدِيقٍ.

یہ وہ نوحہ ہے کہ میں اپنے اندر طاقت نہیں رکھتا ان کا ترجمہ کرنے کی یہ الفاظ اتنے دردناک ہیں کہ عربی سمجھنے والا ہی ان کا ادراک کر سکتا ہے۔ اپنی اولاد کے لیے قربانی کا فیصلہ قبول کیا اور اپنی امت کے لیے ہاتھ اٹھائے یا اللہ میری امت یا اللہ میری امت یہی کہتے کہتے دنیا سے جانے کا وقت آ گیا نبی کا آخری وقت ربیع الاول آ گیا حضرت جبرائیل آئے اور ساتھ ایک اور فرشتہ جو کبھی نہ اس سے پہلے آیا اور نہ بعد میں آئے گا۔ یا رسول اللہ صلی اللہ تعالیٰ علیہ وسلم ملک الموت باہر کھڑا ہے اندر آنے کی اجازت چاہتا ہے آپ نے فرمایا اندر آ جائے وہ اندر آیا اور بولا یا رسول اللہ جب سے موت کا کام میرے ذمے لگا ہے

یہ پہلا موقع ہے کہ اللہ پاک نے فرمایا اجازت لے کے اندر جانا اور پوچھ لینا آنا چاہیں تو لے آنا اور رہنا چاہیں تو چھوڑ آنا۔

آپ نے جبرائیل کو دیکھا اور کہا جبرائیل کیا کہتے ہو وہ بولا یا رسول اللہ اللہ بھی آپ سے ملاقات کا شوق رکھتے ہیں فرمایا اچھا نہیں میں ایسے نہیں جاؤں گا پہلے اپنی امت کا کام کرواؤں گا جاؤ جبرائیل جاؤ اور اللہ سے پوچھ کر آؤ کہ میرے بعد میری امت کے ساتھ کیا کرے گا میں پھر بتاؤں گا کہ مجھے جانا ہے کہ رہنا ہے۔ ملک الموت کھڑا ہے جبرائیل گئے اور اللہ سے جواب لے کر واپس آئے کہ آپ کی امت کو اکیلا نہیں چھوڑے گا فرمایا۔ اَلْاَنْ قَرَّتْ عَيْنِي اب میری آنکھیں ٹھنڈی ہیں۔ میرے رب کی قسم اگر یہ مسئلہ اُس وقت حل نہ ہوا ہوتا تو اس وقت جتنے زنا کے اڈے چلانے والے ہیں وہ سارے سوربن چلے ہوتے اور سود خور بندر بن چکے ہوتے میں اور آپ انسان نہ ہوتے جانور بن کر کب کے زیر زمین چلے گئے ہوتے۔

اسی نبی کے آنسوؤں کی قدر کرو۔

حضرت علیؓ غسل دے رہے تھے عرض کرنے لگے یا رسول اللہ صلی اللہ تعالیٰ علیہ وسلم آپ کے جانے سے وہ سلسلہ وحی کا ختم ہوا ہے جو کسی نبی کے جانے سے ختم نہیں ہوا اگر آپ نے ہمیں صبر کا حکم نہ دیا ہوتا تو آج ہم دنیا کو رو کر دکھاتے کہ غم کیا ہوتا ہے اور غم کا رونا کیا ہوتا ہے۔

حضرت عمرؓ مسجد نبوی میں تلوار لے کر کھڑے ہو گئے خبردار جس نے کہا کہ اللہ کے نبی فوت ہو گئے ہیں اس کی گردن اڑا دوں گا۔ وہ کوئی نہیں فوت ہوئے حضرت عیسیٰؑ کی طرح اللہ کے پاس گئے ہیں واپس آئیں گے کفر کو مٹائیں گے منافقوں کو مٹائیں گے ابو بکر صدیقؓ بھاگے ہوئے آئے اور گھوڑے سے چھلانگ لگائی آپ کے چہرہ انور سے چادر ہٹائی اور ماتھے کو چوما اور کہا۔ وَاہ سَيِّدِي وَاہ خَلِيْلَا آہ پھر روئے اور کہا وَاہ نَبِيًّا ہائے میرا خلیل جدا ہو گیا ہائے میرا نبی جدا ہو گیا۔ اور کہا یا رسول اللہ صلی اللہ علیہ وسلم اللہ آپ پر دو موتیں کبھی نہیں جمع کرے گا پھر آپ مسجد کے اندر تشریف لائے اور عمر سے کہا بیٹھ جاؤ حضرت عمر نے صاف انکار کر دیا۔ اور کہا نہیں پھر حضرت ابو بکر ممبریہ تشریف لائے اور خطبہ

دیا اور کہا۔ مَنْ كَانَ يَعْبُدُ مُحَمَّدًا فَإِنَّ مُحَمَّدًا قَدْ مَاتَ وَمَنْ كَانَ يَعْبُدُ اللَّهَ فَإِنَّ اللَّهَ حَتَّى لَا يَزَالَ۔ اے لوگو حضرت محمد صلی اللہ تعالیٰ علیہ وسلم اپنے اللہ کے پاس چلے گئے جو ان کی عبادت کرتا تھا وہ سن لے وہ فوت ہو گئے اور جو کوئی اللہ کی عبادت کرتا تھا وہ سن لے کہ اللہ زندہ ہے ہمیشہ سے ہے اور ہمیشہ رہے گا پھر یہ آیت تلاوت فرمائی۔ وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ (سورہ آل عمران آیت: ۱۴۴) حضرت عمر فرماتے ہیں مجھے یوں لگا کہ جیسے یہ آیت ابھی اُتری ہے اور وہیں کھڑے کھڑے زمین پر گر گئے اتنے میں ظہر کی نماز کا وقت ہوا بلالؓ۔ کھڑے ہوئے اذان دینے لگے جب اَشْهَدُ أَنْ مُحَمَّدًا أُرْسِلَ بِرِسَالَةٍ مِنْ رَبِّي وَأَنْ مُحَمَّدًا قَدْ مَاتَ اور اذان کے درمیان ہی روتے روتے روتے ان کی چیخ و پکار نکلنے لگی اور مدینے کی عورتوں میں ایک کہرام مچ گیا۔ اور حضرت بلال چبوترے سے اُترے اور بولے آج کے بعد میں کبھی اذان نہیں کہہ سکوں گا اور وہ نبیؐ نصیحتیں کرتے کرتے۔ اس دنیا سے چلا گیا وہ تھکا ہوا مسافر منزل پر جاتے ہوئے بھی امت کو یاد کرتا ہوا چلا گیا مرنے کے بعد بھی ایک نظام بناتا ہوا چلا گیا۔

امام عقیلیؑ کا خواب

عقیلیؑ بڑے محدثین میں سے ہیں امام نوویؒ بڑے محدثین میں سے ہیں ابن کثیرؒ مفسرین میں بھی ہیں محدثین میں بھی ہیں کیا نقل کرتے ہیں کہ عقیلیؑ قبر مبارک پہ بیٹھے ہوئے سلام پڑھ رہے تھے اور ایک بدو آیا اور آ کر کہنے لگا سلام علیکم یا رسول اللہ صلی اللہ تعالیٰ علیہ وسلم یا رسول اللہ آپ کے رب نے کہا ہے۔ وَلَوْ أَنَّهُمْ إِذْ ظَلَمُوا أَنفُسَهُمْ جَاءُوكَ فَاسْتَغْفَرُوا اللَّهَ وَاسْتَغْفَرَ لَهُمُ الرَّسُولَ لَوَجَدُوا اللَّهَ تَوَّابًا الرَّحِيمًا (سورہ نساء آیت: ۶۴) یا رسول آپ کے رب نے کہا ہے کہ اگر یہ اپنی جان پر ظلم کر بیٹھیں اور پھر معافی مانگیں اور تو بھی ان کے لیے معافی مانگے تو اللہ معاف کر دے گا میں اپنے گناہوں کا بوجھ لیکر آیا ہوں اور آپ کو اپنا سفارشی بنانے آیا ہوں اُس بدو نے دو شعر پڑھے وہ دونوں شعر آج بھی روضہ اقدس پہ لکھے ہوئے ہیں جب ہم جالیوں کے سامنے کھڑے ہو کر سلام پڑھتے

ہیں وہ سامنے ستونوں پر لکھے ہوئے ہیں۔

يَا خَيْرَ مَنْ دُفِنَتْ فِي الْبَقَاءِ اَعْظَمُهُ
تَطَابَ مِنْ طِيْهِنِ الْقَاءِ وَالْاَلَاكُمْ

اے وہ بابرکت ذات کہ جس کے زمین کے اندر جانے سے وادیاں بھی بابرکت ہو گئیں زمین بھی بابرکت ہو گئیں اور پہاڑ بھی بابرکت ہو گئے۔

نَفْسُ الضَّدَاءِ لَقَبْرٍ لِسَاكِنِهِ
فِيهِ السِّخَاءُ وَفِيهِ الْجُورُ وَالْكَرْمُ

میں قربان اس قبر پر جس میں آپ آرام فرما رہے ہیں۔ اسی میں سخاوت اسی میں عزتیں اور اسی میں بلندیاں اور پاک دامنیاں سب پڑی ہوئی ہیں یہ دو شعر تو وہ ہیں جو روضہ اقدس پر لکھے ہوئے ہیں اسی بدو کے دو شعر اور بھی ہیں جو وہاں نہیں لکھے ہوئے۔

اَنْتَ الشَّفِيعُ الَّذِي تُرْجَى شَفَاعَتُهُ
عَلَى الصِّرَاطِ اِذَا مَا ضَلَّتِ الْقَدَمُ

جس دن پل صراط پر میرے قدم ڈگمگا رہے ہوں گے اس دن تو ہی ہوگا ہماری سفارش کرنے والا۔

جب امت محمدیہ پل صراط پر سے گزرے گی تو ہمارا نبی ہاتھ اٹھا کر کہے گا يَا رَبِّ
سَلِّمْ سَلِّمْ اے اللہ میری امت پار لگا دے اے اللہ میری امت پار لگا دے۔

وَصَاحِبَاكَ لَا اَنْسَاهُمَا اَبَدًا
مِنِّي السَّلَامُ عَلَيْهِمْ فَاجِرَ الْقَلَمِ

اور میں ابو بکر و عمر کو بھی نہیں بھول سکتا ان پر بھی میرا سلام ہو اور جب تک قلم کار کا قلم چلتا رہے گا میرا سلام آپ پر ہوتا رہے۔

وہ بدو کچھ ایسے انداز سے شعر کہہ گیا کہ آج تک روضہ اقدس پر لکھے ہوئے ہیں اور میں چودہ سو سال بعد آپ کو سن رہا ہوں تو حضرت عیسیٰ فرماتے ہیں کہ بدو تو اٹھ کر چلا گیا اور مجھے نیند آگئی خواب میں سرکارِ دو جہاں صلی اللہ علیہ وآلہ وسلم کی زیارت ہوئی فرمایا۔

بھاگ بھاگ اُس بدو کو پکڑ اور اس کو سنا کہ اللہ نے تجھے معاف کر دیا۔ جانے کے بعد بھی ایک نظام بنا کر گئے ہیں۔ پر کوئی شرم کی آنکھ رکھتا کوئی تو اپنا دل زندہ رکھتا۔ اور یہ تو دنیا ہے آگے دیکھ آگے جب دوزخ آئے گی اور آ کر چنگھاڑے گی بڑے بڑے انسان زمین پر گر جائیں گے۔

میدانِ محشر کی پکار

حضرت نوح [ؑ]	کہیں گے نفسی نفسی
حضرت ادریس [ؑ]	کہیں گے نفسی نفسی
حضرت ابراہیم [ؑ]	کہیں گے نفسی نفسی
حضرت یوسف [ؑ]	کہیں گے نفسی نفسی
حضرت اسحاق [ؑ]	کہیں گے نفسی نفسی
حضرت یعقوب [ؑ]	کہیں گے نفسی نفسی
حضرت یحییٰ [ؑ]	کہیں گے نفسی نفسی
حضرت زکریا [ؑ]	کہیں گے نفسی نفسی
حضرت یونس [ؑ]	کہیں گے نفسی نفسی
حضرت داؤد [ؑ]	کہیں گے نفسی نفسی
حضرت سلیمان [ؑ]	کہیں گے نفسی نفسی
حضرت یوشع [ؑ]	کہیں گے نفسی نفسی
حضرت ایوب [ؑ]	کہیں گے نفسی نفسی
حضرت صالح [ؑ]	کہیں گے نفسی نفسی
حضرت ہود [ؑ]	کہیں گے نفسی نفسی
حضرت عیسیٰ [ؑ]	کہیں گے نفسی نفسی
حضرت موسیٰ [ؑ]	کہیں گے نفسی نفسی

تو اس وقت اولادیں کہاں یاد رہیں گیں والدین کہاں یاد رہیں گے بیویاں کہاں یاد رہیں گیں۔

لیکن میں آپ کو ایک ہستی کا پتہ بتاتا ہوں جو سب سے الگ ہوگا اُس کی جھولی پھیلی ہوگی اور کہہ رہا ہوگا۔ یَا رَبِّ اُمَّتِیْ اُمَّتِیْ یَا رَبِّ اُمَّتِیْ اُمَّتِیْ
مائیں کہہ رہی ہوں نکلیں میری جان بچا
نبی کہہ رہے ہونگے میری جان بچا
محمد عربی صلی اللہ علیہ وسلم کہہ رہے ہونگے یا اللہ میری امت بچالے یا اللہ میری
امت بچالے جو نہ زندگی میں بھولا نہ موت پہ بھولا اور نہ قبر میں بھولا اور نہ حشر میں بھولا۔

وفا کے قابل کون؟

وہی رہ گیا ہے بے وفائی کرنے کے لیے کوئی اور نہیں ملا تمہیں بے وفائی کرنے کے لیے کوئی اور نہیں ملا تمہیں ناراض کرنے کے لیے اُسی کو ناراض کرنا تھا اُسی سے بغاوت کرنا تھی اس لیے میرے بھائیو اور بہنو تو بہ کرو اللہ کے دربار میں۔ میں تو مختصر کرنا چاہتا تھا بات لمبی ہوگئی وجہ یہ تھی کہ اتنے بڑے بڑے مجمعے کہاں ملتے ہیں بات کرنے کے لیے۔

احباب جمع ہیں میرا حال دل کہہ لے

پھر التفاتِ دل دوستاں رہے نہ رہے

کون سنتا ہے ہماری کب سنتا ہے ہماری لوگ سمجھتے ہیں پاگل ہیں بسترے اٹھا کے گھر چھوڑ کے پھرتے ہیں حقوق ادا نہیں کرتے۔

اللہ نے ہمیں اتنا دیوانہ نہیں بنایا کہ ہم گھروں سے بیزار ہو کر نکل جائیں میرے بھائیو اور بہنو آخرت کی آنے والی گھائی اتنی خوفناک ہے کہ جو واقعی دیوانہ بنا دیتی ہے اور دنیا سے غافل کر دیتی ہے موت کا ایک جھٹکا سارے عیش بھلا دیتا ہے اور موت کا خوبصورتی سے آنا سارے غم بھلا دیتا ہے قبر کا جنت کا باغ بن جانا ساری دنیا کے غم بھلا دیتا ہے۔

کل قیامت کو اللہ کا نبی کہے گا۔ آ جاؤ چودھویں صدی میں حیا کو زندہ کرنی والی

پردے کو زندہ کرنے والی میری بیٹیو آ جاؤ میں تمہاری حیا کو سلام کرتا ہوں میرے ہاتھوں سے حوض کوثر کا پیالا پٹو۔

جب میری بیٹیوں کو مغرب کی تہذیب نے ننگا کر دیا تھا اور وہ سر بازار زینت بن گئی تھیں اور بن ٹھن کے آنا اپنی عزت سمجھتی تھیں تم نے اس وقت پردہ کو سلامت رکھا حیا کو سلامت رکھا آؤ آج میری بیٹی فاطمہ کے ساتھ تم بھی کھڑی ہو جاؤ۔ اور حوض کوثر کا پانی میرے ہاتھوں سے پیو ہائے وہ کیا دن ہوگا۔ کہ اللہ کا نبی چودھویں صدی کی بیٹیوں کو سینے لگا رہا ہوگا وہ کیا دن ہوگا کہ چودھویں صدی میں دین کا علم اٹھانے والے نوجوان کو اللہ کا نبی سینے سے لگا رہا ہوگا۔ اور کوثر کا پانی پلا رہا ہوگا۔

رُخ بدلو کا نٹا تبدیل کر لو

میرے بھائیو اور بہنو شوق بدلو ذوق بدلو یہ بھی کوئی شوق ہے کہ یہ مل جائے وہ مل جائے۔ آخر تو چھوڑ کر جانا ہے آخر تو جنازہ اٹھتا ہے آخر تو قبریں مٹ جائیں گی سگی اولادیں بھول جاتی ہیں کہ اماں کی قبر کہاں ہے اس لیے میرے بھائیو اور بہنو تو بہ کرو اپنی زندگی کو اللہ کے رسول کی غلامی میں لاؤ اور اپنے مردوں کو تبلیغ میں بھیجو اپنے بیٹوں کو بھیجو چار ماہ کے لیے بھیجو چالیس دن کے لیے بھیجو اپنے بھائیوں کو بھیجو مستورات کی بھی جماعتیں نکلتی ہیں۔ میں ابھی اپنی بیوی کے ساتھ پندرہ دن مردان کے علاقے میں لگا کر آیا ہوں ہم آٹھ مرد اور آٹھ عورتوں کی جماعت تھی مردان میں ہم نے آٹھ دن کام کیا تو خواتین اپنے محرموں کے ساتھ تین دن کے لیے نکلیں نماز کو زندہ کریں۔ ذکر و تلاوت کو زندہ کریں بیوی خاوند کا حق ادا کرے اور خاوند بیویوں کا حق ادا کریں والدین اولاد کی تعلیم و تربیت کریں۔ اولاد والدین کی اطاعت کریں۔ اپنی اولاد کو حلال کھلائیں کبھی حرام نہ کھلائیں اپنی زندگی سے خلاف شریعت طریقوں کو نکالو اپنی اولاد کے لیے وقت نکالو۔ پردے میں رہو پردہ دار بن کر رہو اللہ تعالیٰ نے ایک آیت آج کی عورت کے لیے سنبھال کر رکھی ہے۔

ایک حیا والی عورت کا ذکر

اگر باہر نکلنا ہو تو ایسے نکلو پردے میں جیسے حضرت شعیب علیہ السلام کی بیٹی نکلتی تھی۔

﴿فَبِحَاءِ تَهْ إِحْدَاهُمَا تَمْشِي عَلَى اسْتِحْيَاءٍ﴾ سورة قصص آیت: ۲۵

ایک بیٹی آئی اور موسیٰ کو بلایا کہ میری ابا آپ کو بلا تے ہیں وہ لڑکی ایسی باحیا تھی

اور ایسی حیا والی تھی اللہ کو اتنی پسند آئی کہ اللہ تعالیٰ نے قرآن کا حصہ بنا دیا۔

یہاں لفظ علیٰ ایک سواری کے معنی میں ہے کیا مطلب۔ اگر کوئی دیکھنا چاہے کہ

حیاء کیا ہوتی ہے تو اس بیٹی کو دیکھ لے کہ یہ حیا والی بیٹی ہے۔ اس لڑکی کی چال دیکھ لو حیا کا

مفہوم سمجھ آ جائے گا۔ تو بہر حال اگر باہر نکلو تو حیا والی بن کر نکلو پردوں میں نکلو جنت میں

سارے پردے اللہ تعالیٰ اٹھا دے گا۔

ایک جنتی عورت جنت کی حور سے ستر ہزار گنا زیادہ اللہ اس کو خوبصورتی عطا

فرمادے گا اُمّ سلمہ نے پوچھ کر مسئلہ آپ کے لیے واضح کر دیا کہ یا رسول اللہ جنت کی حور

افضل ہے یا دنیا کی عورت افضل ہے؟

جنت کی حور مشک سے بنی عنبر زعفران کا نور سے بنی اور دنیا کی عورت آگ پانی

مٹی اور ہوا سے بنی۔ حضور نے فرمایا اُمّ سلمہ دنیا کی عورت جنت کی حور سے افضل ہے

انہوں نے پوچھا کس وجہ سے آپ نے فرمایا بِصَلَاتِهِنَّ اپنی نماز کی وجہ سے وَصِيَا مِهِنَّ

روزے کی وجہ سے اور عبادت کی وجہ اللہ کی اطاعت کی وجہ سے اللہ ان کے چہروں کا نور

اپنے نور میں سے ڈال دے گا۔ جب اللہ اپنے نور سے حصہ دے دے گا تو پھر جنت کی حور

کی کیا حیثیت رہ جائے گی اس عورت کے سامنے جنت کی حور تو خادمہ بن جائے گی ان کے

حسن و جمال کے سامنے وَاجْسَادِهِنَّ الْحَرِيرُ ریشم پہنا دے گا ہاتھوں میں کنگن پہنا دے

گا اور سونے کی کنگھیاں اور سر کے بال سر کی چوٹی سے لیکر پاؤں کی ابرھی تک اٹھانے کے

لیے جنت کی حوریں چلیں گی۔ اور ان کا جوہنگا ہے غرارہ تین میل کے دائرے میں گھومے گا

میں بڑی طویل مدت سوچتا رہا کہ تین میل کے دائرے میں گھومنے والے لباس کو یہ اٹھائیں گیں کیسے؟ تو بڑی دیر کے بعد مجھے یہ بات سمجھ آئی کہ جنت کا لباس اور لہنگا دھاگے سے نہیں بنا ہوگا بلکہ نور سے بنا ہوگا اور نور کا وزن نہیں ہوتا لہذا سو سو جوڑے ہونگے ہر جوڑے کے رنگ الگ ہونگے ہر جوڑے کی مناسبت سے چہرے کا حسن و جمال جو ہے اس کی لہریں آئیں گیں اور اللہ تعالیٰ وہ حسن و جمال بخشے گا کہ چالیس چالیس سال میاں بیوی ایک دوسرے کو دیکھتے رہیں گے دیکھنے کا شوق پورا نہیں ہوگا۔ گذشتہ زندگی سے سارے تو بہ کرو اور اس زندگی کو اپنانے کی نیت کرو یا اللہ میری تو بہ یا اللہ ہمیں معاف کر دے مرد بھی کہیں اور عورتیں بھی کہیں اب بولو کون کون مرد تیار ہے چار ماہ کے لیے چلے کے لیے اور کون کون عورت تین دن کے لیے تیار ہے محرموں کے ساتھ یہ باتیں سیکھنے کے لیے نکلا جاتا ہے گھر بیٹھے سیکھا نہیں جاسکتا مجھے پتہ چلا ہے دس ہزار عورتیں ہیں تو ہزار جماعتیں تو نکلیں سہ روزہ کی۔ میری ساری باتوں کا خلاصہ دو باتیں ہیں۔ ہم آج اپنی زندگی کی راہ بدل رہے ہیں ہم نے آج تک کبھی نہیں سوچا کہ یہ کام جو میں کر رہا ہوں اس میں میرے اللہ کی مرضی کیا ہے اور میرے نبی صلی اللہ علیہ وسلم کا طریقہ کیا ہے یہ ہم نے نہ کبھی سنا نہ پوچھا نہ سمجھا نہ سوچا تو ہم یہ گزارش کرتے ہیں مردوں سے اور عورتوں سے کہ تبلیغ میں نکلو۔ یہ کوئی جماعت نہیں ہے کہ جس کی آپ کو ممبر شپ لینی ہے اور پھر ہمیں آپ سے ووٹ لینا ہے نہیں صرف یہ چاہت ہے ہماری کہ اللہ اور اس کے رسول کی غلامی میں آجائیں ہم بھی ہمارے مرد بھی ہماری عورتیں بھی ہمارے بچے بھی بچیاں بھی۔

اطاعت والی زندگی

زندگی میں ہر کام سیکھنا پڑتا ہے بچی کو روٹی پکانی سکھانی پڑتی ہے کپڑے کی سلائی سکھانی پڑتی ہے اسی طرح اللہ کے محبوب صلی اللہ تعالیٰ علیہ وسلم کی زندگی بھی سیکھنی پڑتی ہے اس کے لیے وقت دینا بہت ضروری ہے۔ دوسری چیز یہ ہے کہ ہمارا نبی آخری نبی ہے اس کے بعد کوئی نبی نہیں ہے اس لیے یہ کام میرے اور آپ کے ذمے ہے کہ اپنے نبی کے پیغام

کو دنیا کے آخری کو نے تک پہنچانا اس امت کو اللہ نے یہ شرف بخشا تھا کہ اس نے اسی سال کے اندر اندر دنیا کے آدھے سے زیادہ حصے میں دین اسلام پہنچا دیا تھا وہ جہاں تک جاسکتے تھے گھوڑوں پر نچروں پر گدھوں پر اونٹوں پر پیدل دنیا کے آخری کو نے تک چلے گئے تھے جہاں تک وہ جاسکتے تھے۔ اور لوٹ کر ان کو گھر آنا بھی نصیب نہیں ہوا کتنے نوجوان مرد اور بوڑھے تھے جو پیغام محمدی لے کر نکلے اور دنیا کو نے کو نے میں ان کی قبریں بنیں تو ہمارا نبی آخری نبی ہے اس کے پیغام کو دنیا میں پہنچانا ہمارے ذمے تھا لیکن ہم یہ ذمہ داری بھی بھولے اس لیے پہلے اپنوں کو یاد دلار ہے ہیں احساس بیدار کر رہے ہیں یہ ساری بات کا خلاصہ ہے۔ جاتے ہوئے میری فریاد سنتے جائیں۔

آج تک جو بہنیں پردے سے غافل تھیں آج سے وہ توبہ کر کے پردے کا اہتمام فرمایا کریں کوئی نوجوان لڑکا یا لڑکی آج کے بعد بے نمازی نہ رہے اپنے گھروں کو مصلے بنا لو اور اپنے گھروں کو مسجد بنا لیں اپنے گھر میں وقت نکال کر حضورؐ کی سیرت پڑھیں اور اعمال کی قیمت پڑھیں نماز پڑھیے ذکر و تلاوت پڑھیے فضائل کی کتابوں کو پڑھا جائے صحابہ کی زندگی کو پڑھا جائے۔

بُرے اخلاق کا انجام

آپ اپنے بچوں کو اخلاقِ حسنہ سے مزین کریں ایک بات تو یہ ہے کہ بیٹی نے پرانے گھر جانا ہوتا ہے اور بیٹے کے گھر پرانی بیٹی نے آنا ہوتا ہے۔ اپنے بچوں کو اخلاقِ حسنہ سکھائیں ان کو معاف کرنا سکھائیں۔ لوگ بڑے ارمانوں سے بچی کو پالتے ہیں اپنے ہاتھوں سے ڈولی میں بٹھاتے ہیں اور کندھوں پہ اٹھا کر سسرال کے گھر چھوڑ کر آتے ہیں اخلاق کے نہ سیکھنے کی وجہ سے گھروں میں آگ لگ جاتی ہے جاتے ہی لڑکیاں کہتی ہیں کہ تو والدین سے الگ ہو جا تو میرا اور میں تیری اب تیرا ماں باپ سے کوئی تعلق واسطہ نہیں۔ اور بعض ایسے نادان ہوتے ہیں کہ جن ماں باپ نے پالا لڑکی کو بیس برس گھر میں پروان چڑھایا اور زندگی کی ہر نعمت اور سہولت فراہم کی اس لڑکی پر پابندی لگا دیتے ہیں کہ تو اب اپنے میکے

جا ہی نہیں سکتی دونوں طرف سے ظلم ہو رہا ہے ہیں چونکہ ہم نے نہ حدود کو سیکھا ہے اور ہی اس کی تعلیم حاصل کی ہے بیوی کی کیا حد ہے خاوند کی کیا حد ہے ساس کی کیا حدود بنتی ہے سر کے کیا حق ہیں یہ چونکہ سیکھا نہیں ہے اس لیے زندگیاں شادی کے بعد مزید پریشان ہو جاتی ہیں سامنے سڑک پر ایک ہزار گاڑیاں گزر رہی ہیں لیکن اپنی اپنی لائن میں جا رہی ہوں تو ٹریفک بلاک نہیں ہوگی لیکن اگر دس گاڑیاں ہوں اور آپس میں ایک دوسری سے پھنس جائیں تو ساری ٹریفک بلاک ہو جائے گی۔ خاوند اپنی حد میں ہے بیوی اپنی حد میں ہو ساس اپنی حد میں سر اپنی حد میں ہو تو کوئی لڑائی نہیں ہوگی۔ اور یہاں پلی پوسی لڑکی آتی ہے تو اُسے پورے گھر کی خدمت پر لگا دیا جاتا ہے حالانکہ اس کے ذمے شرعاً صرف خاوند کی خدمت کرنا ہے اگر خاوند کے والدین کی وہ خدمت کرتی ہے تو یہ اس کا احسان ہے اس کے ذمے فرض کوئی نہیں لیکن اسی پر ہی اس کو ذلیل و خوار کیا جا رہا ہوتا ہے تو میری ماں کی خدمت نہیں کرتی میرے باپ کی خدمت نہیں کرتی تو میری بہن کا ساتھ نہیں دیتی تو میری چاچی کا ساتھ نہیں دیتی۔ چونکہ ہم نے نہ بچوں کو دین سکھایا نہ بچیوں کو دین سکھایا تو ایسی بے اعتدالی ہے کہ شادی کے بعد غم اور بڑھ جاتے ہیں پریشانیاں اور بڑھ جاتی ہیں اس لیے میں کہتا ہوں کہ بچوں کو اور بچیوں کو اسلامی اخلاق ضرور سکھائیں بیٹیوں کو چپ رہنا اور معاف کرنا سکھائیں اور بیٹوں کو اعلیٰ ظرفی عالی ظرفی اور حوصلہ مند بنائیں اور اخلاق حسنہ سکھائیں۔ شادی کا یہ مطلب نہیں کہ وہ حکمران بن گیا ہے بادشاہ بن گیا ہے اب بچی کو والدین سے بھی نہ ملنے دے اور رخصتی کا یہ مطلب نہیں کہ لڑکی نے خاوند خرید لیا ہے اب وہ اُسے والدین کی خدمت بھی نہ کرنے دے۔ یہ ساری چیزیں سکھنے سے آئیں گیں۔ نہ کیا کیا سنائیں اور کیا کیا سنیں گے کس کس کو روئیں اور کہاں اتنے آنسو لائیں کہاں کہاں کتنے زخم ہیں کہ مرہم ہی ختم ہوگی اور پٹیاں ہی ختم ہو گئیں۔

تن ہما داغ ہما داغ
پہا کجا کجا
نہم

ہم نے ہم نے حضرت محمدؐ کی زندگی کو سیکھا ہوا نہیں ہے اس لیے یہ ساری پریشانیاں ہیں لوگ کہتے ہیں سارا جہیز تیار کر لیا اپنی بچی کے لیے ہر نعمت اکٹھی کر لی میں

پوچھتا ہوں اس کو حضرت محمدؐ کے سکھائے ہوئے اخلاق بھی سکھا دیئے۔ اگر وہ نہیں سکھائے تو کچھ بھی نہیں سکھایا آپ نے یوں سمجھو کہ خالی ہاتھ آپ نے بچی رخصت کر دی ہے۔ کوئی کہتا ہے میرا بیٹا ڈاکٹر بن گیا انجینئر بن گیا اب میں شادی کرنے جا رہا ہوں اپنے بچے کی آپ نے بچے کو ڈاکٹر یا انجینئر یا تاجر تو بنا لیا اس بچے کو انسان بھی بنایا کہ نہیں بتا کہ کسی نے اپنے جگر کا ٹکڑا اس کے حوالے کیا ہے اس سے انسان بن کر چل سکے گا کہ نہیں چل سکے گا۔ اگر یہ نہیں سکھایا گیا تو شادیاں نوحوں میں بدل جاتی ہیں اس لیے عورتوں کا کام بڑا مشکل ہے شریعت نے جو یہ کہا ہے عورت کو گھر بیٹھ فارغ نہیں بٹھایا کام لیا ہے کہ ان بچوں اور بچیوں کو اخلاق سکھاؤ انہیں معاف کرنا سکھاؤ انہیں درگزر کرنا سکھاؤ انہیں چھوٹا بننا سکھاؤ۔ جو چھوٹا بنتا ہے اللہ اسے بڑا بنادیتا ہے انہیں عیب چھپانا سکھاؤ۔ ادھر کی سُن کر اُدھر کرتے ہیں ادھر کی ادھر اور پھر دونوں کو لڑا کر تماشا دیکھتے ہیں اللہ کے نبی فرماتے ہیں کہ آٹھ قسم کے آدمی ایسے ہیں جن کو اللہ نفرت سے دیکھتا ہے جیسے آپ پاخانے کو دیکھتے ہیں۔ **الْبَاغُونَ الْبُرَاءَ الدَّهْوَةَ** بے قصوروں کو لڑوا کر تماشا دیکھنے والوں کو اللہ تعالیٰ اس طرح دیکھتا ہے جیسے پاخانے کو دیکھا جاتا ہے نفرت کے ساتھ نہ ان کی نمازیں کام آتی ہیں نہ ان کے روزے کام آتے ہیں اور نہ ہی ان کی تسبیح کام آتی ہے تو بچیوں اور بچوں کو پگڑی سنبھالنا سکھاؤ پگڑی اُچھالنا سکھاؤ۔ جس نے اپنی بیٹی یا بیٹے کو اسلامی اخلاق سکھا دیئے وہ کانوں میں روئی رکھ کر سو جائے اب زندگی ساری سکون سے گزر جائے گی۔ اخلاق اچھے ہوں تو کچے گھر میں بھی زندگی اچھی گزر جاتی ہے فقر میں بھی زندگی سکون کی گزرتی ہے اندھیرے گھر میں بھی ایسا سکون ہوتا ہے جیسے چودھویں کا چاند چمک رہا ہو اور جس کے اخلاق اچھے نہ ہوں بگڑے ہوں تو چمکتی چھتوں کے نیچے جھلملاتے ققموں کے نیچے پھسلتے ہوئے سنگ مرمر کے فرش کے اوپر ریشم کے بستروں کے اوپر بھی سینوں میں آگ لگی ہوئی ہوتی ہے۔ زندگی اخلاق کا نام ہے زیور کا نام نہیں۔ زندگی اخلاق کا نام ہے بڑے گھر کا نام نہیں۔ زندگی اخلاق کا نام ہے بڑی گاڑی کا نام نہیں۔ زندگی اخلاق کا نام ہے جہیز کا نام نہیں۔

میری بہنو بڑی لعنت ہے یہ جہیز بڑی لعنت ہے۔ میں نے اپنے کانوں سے سنا ایک کہہ رہی تھی ہمارا بھائی تو اب انگلینڈ پہنچ گیا ہے اب ہم لڑکی والوں سے پہلے یہ پوچھیں

گے کہ دو گے کیا؟ ہائے ہائے ارے ظالم اس نے اپنے جگر کا ٹکڑا کاٹ کے تجھے دے دیا اب تو سونا چاندی مانگتا ہے مر جا ڈوب کر کسی پیالے میں یا کسی گندے نالے میں۔ جو کسی کو بیٹی دے رہا ہے اب اس کے پاس رہ ہی کیا گیا ہے۔ لڑائیاں نہیں ہو رہیں اکثر گھروں میں کیا لائی ہو۔ کی لے کے آندا ای۔ کی لیا ندا ای۔ لعنت ہے ایسے انسانوں پر اگر اللہ نے زمین کو روکا نہ ہوتا تو ایسے انسان زمین کے اندر دھنس چکے ہوتے۔

ایک ہمارے خاندان کی بزرگ بتا رہی تھی کہ میرے بھتیجے کا رشتہ ہو گیا ہے میں نے پوچھا ماسی اخلاق بھی سکھائے ہیں اس کو کہ نہیں اب میرا سوال کتنا واضح ہے۔ ماسی بولی پتر اُدھے چودہ مر بے اور ہک سپرمل اے میں نے کہا ماسی بچے کے اخلاق کیسے ہیں اس نے پھر وہی جواب دیا پتر۔ اس کے چودہ مر بے اور ایک یہ سپرمل ہے میں نے سہ بارہ پوچھا تو اس نے پھر وہی جواب دیا۔ میں نے کہا ماسی میں نے فارسی تو نہیں بولی میں نے پنجابی بولی ہے تجھے ابھی بھی میرا سوال سمجھ نہیں آیا میں نے یہ پوچھا ہے کہ وہ انسان بھی ہے کہ نہیں اُسے انسانیت بھی سکھائی ہے کہ نہیں۔ اس کی شادی ہوئی اور ایک سال بعد طلاق ہو گئی وہ چودہ مر بے بھی کام نہ آئے اور وہ سپرمل بھی کام نہ آئی وہ بچی اُجڑ گئی اتنی حسین بچی تھی ہمارے خاندان کی اور حسین ہونے کے علاوہ وہ بچی اتنی شریف کہ جیسے کہتے ہیں ناں کہ اس کے تو منہ میں زبان ہی نہیں ایسی شریف بچی تھی۔ یہ ہمارا درد ہے یہ ہماری داستان غم ہے ہم اسے مٹانا چاہتے ہیں لیکن راستہ کوئی نظر نہیں آتا تھا۔

سارے دکھوں کا مداوا دامن آقا سے وابستگی ہے

اللہ پاک نے ایک یہ راستہ دیا کہ پھر اللہ کی راہ میں پھر اللہ کی راہ میں اس سے ساری زندگی میں انقلاب آجائے گا تو گھروں میں تعلیم ہو فضائل اعمال کی سیرت طیبہ کی اپنی اولاد کے لیے وقت نکالیں اپنی اولاد کو سمجھائیں لڑکوں کو سمجھائیں لڑکیوں کو سمجھائیں ان کو آخرت کی زندگی بتائیں مقصد زندگی بتائیں جنت اور دوزخ کا تذکرہ ہو روزانہ کچھ وقت اللہ کے ذکر کے لیے مخصوص کریں تلاوت کے لیے مخصوص کریں راتوں کو اٹھنے کی

عادت ڈالیں جلدی سونے کی عادت ڈالیں جلدی سوئیں گیں تو جلدی آنکھ کھلے گی اور اگر دیر سے سونا ہے تو دو نفل پڑھ کر سو جاؤ تو زندگی میں ایک بہار آ جائے گی بغیر پیسے کے بھی زندگی میں ایک سکون ہو گا لذت ہوگی وقار ہوگا۔

دعاء

﴿ اَللّٰهُمَّ لَكَ الْحَمْدُ كَمَا اَنْتَ اَهْلُهُ، فَصَلِّ عَلٰى مُحَمَّدٍ كَمَا اَنْتَ اَهْلُهُ فَاَفْعَلْ بِنَا مَا اَنْتَ اَهْلُهُ فَاِنَّكَ اَهْلُ التَّقْوٰى وَاَهْلُ الْمَغْفِرَةِ رَبَّنَا اَتِنَا فِى الدُّنْيَا حَسَنَةً وَّفِى الْاٰخِرَةِ حَسَنَةً وَقِنَا عَذَابَ النَّارِ ﴾

اے میرے مولے! اے مردوں اور عورتوں کے رب تو دیکھ لے کہ کتنا بڑا مجمع تیرے دربار میں ہاتھ پھیلائے بیٹھا ہے تو دیکھ لے کہ ہمارا دین ٹوٹ چکا ہے اور اتنا ٹوٹ چکا ہے کہ جیسے بچہ اپنے کھلونے کا پرزہ پرزہ کر کے پھینک دیتا ہے پھر کوئی مستری بھی اسے جوڑ نہیں سکتا یا اللہ میرے مولیٰ ہمارا دین ٹوٹ گیا ہماری عبادات ٹوٹ گئیں ہماری معاشرت ٹوٹ گئی۔ ایمانیات ٹوٹ گئیں عقائد ٹوٹ گئے ہماری تجارتیں اور زراعتیں میرے مولے ہم تیرے بارگاہ میں ایسا برتن لائے ہیں جو ٹوٹ چکا ہے جو چورہ چورہ ہو چکا ہے جو پرزہ پرزہ ہو چکا ہے ٹکڑے ٹکڑے ہو چکا ہے میرے مولیٰ ہمارا دین ہمیں دے دے ہم بڑے فقیر ہیں یا اللہ ہم نے تجارت کر کے دیکھ لیا ہم نے سکھ نہ پایا۔ ہم نے سونے چاندی میں اپنے آپ کو سی کر دیکھ لیا ہم نے سکھ نہ پایا ہم نے سونے چاندی میں اپنے آپ کو سی کر دیکھ لیا ہم نے سکھ نہ پایا بڑے بڑے منصبوں پر بیٹھ کر دیکھا ہمیں چین نہ آیا سنگ مرمر کے فرش بنا کے دیکھا پر ہمیں چین نہ آیا یا اللہ مخلوں کے بستر پہ سو کے دیکھا پر ہمیں چین نہ آیا بڑی بڑی وادیاں دیکھیں پر ہمیں سکون نہ ہوا بڑے بڑے دیس پھرے پر ہماری روح بھٹکتی رہی ہمارے سینوں کے داغ بڑھتے رہے ہماری آنکھوں میں دھواں بھرتا رہا اے میرے مولیٰ ہمارا دین ہمیں دے دے ہم بڑے زخمی ہیں ہم بڑے دکھی ہیں میرے مولیٰ پیسہ اور سونا چاندی ہمارے زخموں کا مرہم نہ بن سکا سونا چاندی ہمیں چین نہ دے سکا خوبصورت گھر

ہمیں راحت کی نیند نہ دے سکے یا اللہ مال و دولت کے ڈھیر ہمارے اندر کے اندھیروں کو دور نہ کر سکے ملک ملک کی سیر ہمارے زخموں کی مرہم نہ بن سکی۔ اے میرے مولیٰ تو ہی ہمارے لیے آخری سہارا ہے تو ہی ہمارے درد کا درمان ہے تو ہی ہمارے زخموں کا مرہم ہے تو ہی ہماری بھنگی روح کے لیے پناہ گاہ ہے ہمارے دل کے زخم تو ہی بھر سکتا ہے ہمارے اندر کے اندھیرے تو ہی دور کر سکتا ہے اے مولیٰ ہمارا دین ہمیں واپس کر دے یا اللہ تجھ سے دور ہو کر ہم نے بڑا دکھ پایا ہے تجھ سے بچھڑ کر ہم بے قرار ہو گئے ہیں بچہ ماں سے بچھڑ کر اتنا بے قرار نہیں ہوتا میرے مولیٰ جتنا تیرے بغیر ہم تڑپ رہے ہیں بھٹکا ہوا راہی اتنا نہیں تھکتا میرے مولیٰ جتنا تجھ سے جدا ہو کر ہم تھک چکے ہیں تیرے حبیب کے دامن سے الگ ہو کر ہم بڑے تھک چکے ہیں میرے مولیٰ تجھے دھائی ہے تیری رحمتوں کی تجھے واسطہ ہے تیری کبریائی کا ہمارا دین ہمیں واپس کر دے ہمارا دین ہمیں واپس کر دے۔ ہمارا دین ہمیں واپس کر دے ہم تھک چکے ہیں مولیٰ ہم عاجز ہو چکے ہیں ہم برباد ہو چکے ہیں یا اللہ یہ سارا کچھ اسی لیے ہو رہا ہے ہم سے کہہ ہمارا دین ہم سے چھن چکا ہے اے اللہ یہ ساری سزا ہمیں اس لیے مل رہی ہے کہ ہم دین سے دور ہو چکے ہیں ہمارے بچے معصوم اس لیے ٹکڑے ہو رہے ہیں کہ ہمارا دین ہم سے چلا گیا ہماری بیٹیوں کی عزتیں اس لیے نیلام ہو رہی ہیں کہ ہمارا دین ہم سے چھن گیا ہماری بوڑھی ماؤں کے لاشے سڑکوں پر بے گور و کفن پڑے ہوئے ہیں سڑکوں پر اور ہمارے بوڑھے بزرگوں کے لاشے بے گور و کفن اس لیے پڑے ہوئے ہیں کہ ہم سے ہمارا دین چھن چکا ہے اے مولائے کریم اے یوسف کو یعقوب سے ملانے والے اللہ اے یوسف کو یعقوب سے ملانے والے اللہ ہمیں اپنے دین سے ملا دے تیرا یعقوب تو کہتا تھا کہ۔ وَقَالَ يَا اَسْفٰى عَلٰى يٰوَسْف اور ہم کہتے ہی یا اَسْفٰى عَلٰى دِينِ مُحَمَّدٍ صَلَّى اللّٰهُ عَلَيْهِ وَسَلَّمَ يَا اَسْفٰى عَلٰى دِينِ اِسْلَام۔

یا اللہ ہماری بھی آنکھیں پتھرا گئی ہیں میرے مولیٰ ہمارے بھی سینے کٹ چکے ہیں تو ہی تھا جس نے یوسف کو کنعان نے کنوئیں سے نکالا تو ہی تھا جس نے یوسف کو قید سے تخت پر بٹھایا تو ہی تھا جس نے اس کو یعقوب سے ملوایا تو ہی تھا جس نے اُس کی آنکھوں میں دوبارہ روشنی بھری میرے مولیٰ اے میرے مولیٰ اے یوسف کو یعقوب سے ملانے

والے مولیٰ ہم تھک گئے ہیں ہمارے گلے بیٹھ گئے ہیں ہمارے رو رو کر آنسو خشک ہو گئے ہیں اے یوسف کو یعقوب سے ملانے والے اللہ ہمارا دین ہمیں ملا دے۔ ہم سے ہمارا دین ملا دے میرے اللہ سنا سنا کے کہانیاں ختم ہو گئیں تعبیرات ختم ہو گئیں ہمارے پاس صرف انتیس لفظ ہیں میرے مولا وہ بھی اب کہتے ہیں کہ ہم تمہاری داستانِ غم نہیں منتقل کر سکتے پر تو تو وہ اللہ ہے جو جاننے کے لیے واقعے کے ہونے کا محتاج نہیں جو سننے کے لیے کلمات و الفاظ کا محتاج نہیں اے میرے اللہ تو دیکھ رہا ہے ناں کہ تیرے حبیب کی امت پر کیا پہاڑوں کے پہاڑ ٹوٹ گئے کیا غم ٹوٹ گئے کیا کالی رات آگئی ہمارا دین ہم سے ملا دے۔ ہمیں سونے چاندی نے سکھ نہ دیا ہمیں پکی سڑکوں نے کچھ نہ دیا سکھ نہ دیا ہمیں پھسلتی ہوئی گاڑیوں نے سکھ نہ دیا۔ ہمیں بڑے گھروں نے سکھ نہ دیا۔ ہمیں مال و دولت نے سکھ نہ دیا ہمیں ائر کنڈیشن نے سکھ نہ دیا ہمیں فریج فریزر نے سکھ نہ دیا یہ سینہ تو گرم کا گرم ہے آگ لگی ہوئی ہے یہ تو تیرے تعلق سے ٹھنڈا ہوتا ہے تیری اطاعت سے ٹھنڈا ہوتا ہے تیرے حبیب کی اتباع سے ٹھنڈا ہوتا ہے۔ اے بچھڑوں کو ملانے والے اللہ اے زمین و آسمان کے اللہ ہم بھی تجھ سے بچھڑ چکے ہیں تو نے یوسف کو یعقوب سے ملایا تھا ہمیں بھی اپنے آپ سے ملا دے اپنے حبیب سے ملا دے ہمارا دل گندا ہو چکا ہے اپنی محبت سے بھر دے اپنے حبیب کی محبت سے بھر دے میرے مولیٰ یہ کتنے فقیر تیرے دربار میں آئے بیٹھے ہیں۔ تیرے در پہ ہاتھ پھیلائے بیٹھے ہیں ادھر اتنی فقیر نیاں آئی بیٹھی ہیں اتنے فقیر کسی دنیا کے سخی کے سامنے چلے جائیں تو وہ بھی ان کے لیے اپنا خزانہ کھول دیتا ہے یا اللہ یا اللہ تیرا خزانہ تو بند ہوتا ہی نہیں اور اتنے فقیر تو ویسے بھی کسی دنیاوی بادشاہ کے پاس اکٹھے ہوتے ہی نہیں ہمیں پتہ ہے کہ آج کے بادشاہ ہم سے بھی بڑے فقیر ہیں وہ ہم سے بھی بڑے بے عمل ہیں وہ ہم سے بھی زیادہ غافل ہیں وہ ہم سے بھی زیادہ خوف زدہ ہیں میرے مولیٰ اسی لیے تو ہم تیرے در پہ آئے ہیں اتنے فقیر آئے ہیں یا اللہ تیرا اپنا ہی تو فرمان ہے۔ اَمَّا السَّائِلُ فَلَا تَنْهَرُ (سورۃ الضحیٰ آیت: ۹) تجھے تیرے اس بول کا واسطہ تو کہتا ہے تو کہتا ہے سائل کو خالی ہاتھ نہ لوٹاؤ سائل کو ڈانٹو نہیں اللہ تجھے تیرے قرآن کے اس بول کا واسطہ ہمیں خالی نہ لوٹا ہمارے سینے میں بڑی چھپی ہوئی داستانیں ہیں زبان تو اس کا کڑوڑواں حصہ بھی نہیں سنا

رہی تھے اور تو سنانے کا محتاج بھی نہیں ہے۔ تو ہمارے سینوں میں چھپے یا اللہ سارے افسانے پڑھ رہا ہے دیکھ رہا ہے یا اللہ میرے اس اُمت کی بگڑی بنادے سارے حاضرین سے راضی ہو جا سارے شہر سے راضی ہو جا پورے علاقے پر رحمت برسا دے جن میاں بیوی میں رنجشیں ہیں یا اللہ محبتیں پیدا کر دے ماں باپ اور اولاد کے رنجشوں کو محبت میں بدل دے۔ بھائی بھائی کی لڑائی کو محبت میں بدل دے یا اللہ عداوتیں ختم کر دے۔ محبتیں پیدا کر دے بے اولادوں کو اولاد عطا فرما دے۔ جن کو بچیاں دی ہیں ان کو بچے بھی عطا فرما دے اور جن کو بچے دیئے ہیں انہیں بچیاں بھی عطا فرما دے۔ جن کی اولادیں جوان ہیں ان کی نیک سیرت لڑکیوں سے شادیاں کرو اور ان کی اولادوں کو بھی نیک کر ماں باپ کی اطاعت بچوں میں بھر دے یا اللہ باپ کی آنکھوں کی ٹھنڈک بنادے میاں بیوی میں وفائیں پیدا کر دے تاجروں کی تجارت میں برکت دے زمینداروں کے کھیت کھلیانوں میں برکت دے اور نفرتوں کو مٹا دے اس سارے مجمع کی میں نمائندگی کر رہا ہوں یا اللہ میں ان کا قاصد اور ڈاکیا ہوں اے میرے مولے اس مجمع کو اٹھنے سے پہلے پہلے معاف کر دے ان کو معاف کر دے یا اللہ ان کی دنیا بھی کر دے انکی آخرت بھی ٹھیک کر دے اے مولائے کریم دنیا و آخرت کی ساری عزتیں دے دے یا اللہ اور ذلتوں سے بچالے مصیبتیں دور کر دے۔ اے مولائے کریم پوری امت محمدیہ آج فرعونوں نمرودوں کے ہاتھ آچکی ہے اے مصر کے فرعونوں کو ڈبونے والے اللہ اس کو تو نے جلدی نمٹا دیا تھا یا مولے ان کو بھی جلدی نمٹا مولے ان کو اتنی مہلت لمبی تو نے کیوں دے دی یا اللہ کیوں دے دی یا اللہ۔ کیوں دے دی یا اللہ۔ مصر کے فرعون نے تو ستر ہزار زنج کیئے تھے آج کے فرعون نے لاکھوں نہیں کڑوڑوں زنج کر دیئے ہیں یا اللہ وہ خدا بن چکے ہیں مولے وہ کہتے پھرتے ہیں اپنے اللہ کو لاؤ ہم تو تجھے لینے آئے ہیں یا اللہ آ جا ہمارے ساتھ بچہ ضد کر کے والد کو لے آتا ہے گلی میں تیری محبوب کی امت پر قیامتیں ٹوٹ گئیں کر بلائیں ٹوٹ گئیں کر بلا تو حضرت حسین کو بھتی تھی مولا مولا ہم اس قابل نہیں ہیں مولے ہم اس قابل نہیں ہیں مولے ہم اس قابل نہیں ہیں مولے آج فرعونوں کو پکڑ مولے آج کے نمرودوں کو پکڑ لے مولے ہم پر کرم کر دے۔ اے بابل کے فرعون کو پکڑنے والے اللہ اے نبی اسرائیل کے فرعون کو پکڑنے والے اللہ ہمارے

نمرو دوں قارونوں کو پکڑ لے ہماری آنکھوں کو بھی ٹھنڈا کر دے ان کانوں نے ہمارے اپنی ہی رونے سنے ہیں یا اللہ کبھی انہیں ہنسی بھی سنا دے یا اللہ پوری امت پہ غم کی داستا نہیں پڑی ہیں کبھی انہیں خوشی کی کہانی سنا دے یا اللہ ہماری غم کی رات کاٹ دے یا اللہ ہدایت عام کر دے یا اللہ ہدایت عام کر دے یا اللہ ہدایت عام کر دے۔ ہم امت رہے ہی نہیں فرقے بن گئے گروہ بن گئے جماعتیں بن گئیں یا اللہ ظالموں نے ہمیں ٹکڑے ٹکڑے کر دیا یا اللہ ہمیں امت بنا دے ہمیں امت بنا دے ہمیں ایسے لوگ دے دے مولے اجوامت کو امت بنا دیں ہمیں ایسے لوگوں سے بچالے مولے جنہوں نے امت کو گروہ در گروہ بنا دیا جنہوں نے امت کو فرقے بنا دیا ہے یا اللہ یا اللہ یا اللہ یا ان کو ہدایت دے دے یا ان کو اٹھالے یا اللہ یا اللہ ہم تھک چکے ہیں یا اللہ اے میرے مولے! ہمیں کوئی ابو بکر صدیق جیسا دے دے مولے! جو ارتداد کو اسلام میں بدل دے اے میرے مولے! کوئی عمر فاروق جیسا دے دے ہمیں یا اللہ جو کتے کے پیاسے مرنے پر بھی مدینے میں بیٹھ کر آنسو بہائے۔ تو نے ہمیں کن کے حوالے کر دیا ہے مولے! جو ہماری بچوں کی لاشوں پر بیٹھ کرنا چتے ہیں میرے مولے! ہائے اللہ تجھے نہ سنائیں تو کسے سنائیں کوئی عمر فاروق جیسا لے آیا اللہ تجھے کیا فرق پڑے گا یا اللہ کوئی عمر جیسا دیدے یا اللہ کوئی عمر جیسا دیدے یا اللہ وہ تو کتے کے پیاسے مرنے پر روتا تھا یا اللہ ہمیں ایسا ہی دے دے جو ہمارے بچوں کے مرنے پر تڑپتا ہو یا اللہ کوئی ہمیں عثمان جیسا دے دے یا اللہ جو اس بے حیائی کو حیا میں بدل دے یا اللہ کوئی عثمان جیسا دے جو اس چادر سے نکلی ہوئی بیٹی کو دوبارہ حیا کی چادر میں لوٹا دے یا اللہ یا اللہ کوئی علی جیسا دے دے جو جہالت کو علم سے بدل دے مولیٰ اپنے خزانوں سے حسن جیسا دے دے جو امت بنا دے جو ٹوٹے ہوؤں کو جوڑ دے جو اپنے آپ کو توڑ کر امت کو جوڑ دے یا اللہ ہمیں امت پناہ دکھا دے ہمیں اپنا بنا لے مولیٰ تو ہم سے راضی ہو جا۔ ربنا آتنا فی الدنیا حسنة و فی الآخرة حسنة و قنا عذاب النار۔ اے اللہ تو نے دنیا میں ہمیں ایمان دیا لوگوں نے ہمیں نیک سمجھا اے اللہ تو تو جانتا ہے سب کچھ کھوٹ ہے قیامت میں ہمارا بھرم رکھنا ہمیں مجرموں کی صف میں کھڑا نہ کرنا تو نے ماؤں کی گود میں کلمہ دیا تھا آج تک ہمارے پاس قائم ہے یا اللہ جب قبر کی گود میں جا رہے ہوں تو ہم سے یہ کلمہ چھین نہ لینا ہم سے ایمان

چھین نہ لینا یا اللہ تیری عطا ہے ہمارا کوئی زور نہیں ہے تو نے دے دیا اگر تو واپس لے لے تو ہماری کوئی طاقت نہیں اللہ دنیا سے جائیں تو ایمان والے بن کر جائیں مولے! قبر کو جنت کا باغ بنا دے میرے مولے! ہم قبر کا جھٹکا برداشت نہیں کر سکتے میرے آقا ہماری قبر کو جنت کا باغ بنا دے اور محشر میں آقا کے نوکروں میں ہمیں شامل فرما دے۔ اس کے جھنڈے کے نیچے کہیں جگہ ہمیں دے دے اور فردوس میں اس کے دائیں بائیں ہمیں بھی جگہ دے دے۔

﴿ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ
وَصَلِّ عَلَى اللَّهِ تَعَالَى عَلَى النَّبِيِّ الْكَرِيمِ بِرَحْمَتِكَ يَا أَرْحَمَ الرَّاحِمِينَ ﴾

بیان مستورات نیویارک امریکہ

خیر اُمَّة کی ذمہ داری

﴿ بِسْمِ اللّٰهِ الرَّحْمٰنِ الرَّحِیْمِ . كُنْتُمْ خَيْرَ اُمَّةٍ اَخْرَجْتُ
لِلنَّاسِ ﴾ (سورۃ آل عمران آیت: ۱۱۰) تم بہترین امت ہو لوگوں کے لیے نکالے
گئے ہو میرے محترم بھائیو اور بہنو۔ اللہ تبارک و تعالیٰ اس کائنات کا پیدا کرنے
والا ہے اور خالق بھی ہے حکم اسی کا چلتا ہے باقی تو سب اسی کے کارندے اور
اس کی مان کر چلتے ہیں۔

﴿ اَلَمْ تَرَ اَنَّ اللّٰهَ یَسْجُدُ لَهٗ مَنْ فِی السَّمٰوٰتِ وَمَنْ فِی الْاَرْضِ
(سورۃ الحج آیت: ۱۸)

تم دیکھتے نہیں ہو کہ زمین و آسمان کی ہر چیز اللہ رب العزت کو سجدہ کرتی ہے۔

﴿ کُلُّ قَدْ عَلِمَ صَلْوٰتَهٗ وَتَسْبِیْحَهٗ ﴾

دنیا کی ہر شے میرے ہی ذکر میں لگی ہوئی ہے۔

﴿ وَاِنْ مِنْ شَیْءٍ اِلَّا یُسَبِّحُ بِحَمْدِهِ وَلٰكِنْ لَا تَفْقَهُوْنَ تَسْبِیْحَهُمْ ﴾

(سورۃ بنی اسرائیل آیت: ۲۴)

غور تو کرو کائنات کی ہر چیز مجھے یاد کرتی ہے لیکن تم ان کی تسبیح سمجھتے نہیں جو پتہ ہو پتھر ہو پہاڑ ہو پانی ہو ریت ہو قطرہ ہو پرندے ہوں درندے ہوں رنگنے والے ہوں یا اڑنے والے ہر چیز مجھے یاد کر دی ہے۔ ایک انسان ہے جس کو اللہ تعالیٰ نے تھوڑا سا اختیار دیا ہے۔ فَمَنْ شَاءَ فَلْيُؤْمِنْ وَمَنْ شَاءَ فَلْيُكْفُرْ (سورۃ الکہف آیت: ۲۹) اے انسان چاہے تو مجھے یاد کر چاہے تو مجھے بھول جائیے تجھے اختیار ہے وَهَدَيْنَاهُ النَّجْدَيْنِ (سورۃ البلد آیت: ۱۰) راستے میں نے تجھے دونوں دکھادیئے فَالْهَمَّهَا فُبُحُورٌ هَا وَتَقْوَاهَا (سورۃ الشمس آیت: ۸) تیرے اندر نیکی بھی رکھی ہے اور تیرے اندر برائی بھی رکھی ہے۔ حضور صلی اللہ علیہ وسلم نے فرمایا آسمان سے آواز نکلتی ہے اَتَتْ السَّمَاءُ اس میں چار انگلی کے برابر بھی جگہ خالی نہیں ہے مگر اس میں فرشتہ اللہ کی عبادت میں سر جھکائے سجدے میں پڑا ہوا ہے زمین سے لیکر آسمان تک اسی کی حکومت ہے اسی کا فیصلہ ہے جسے عزت دے گا اُسے عزت ملے گی اور جسے وہ ذلیل کرے گا وہ ذلیل ہوگا۔ اس نے ہمارے اوپر نعمتوں کی بارش کر دی مگر ہم سے صرف ایک مطالبہ کیا ہے مانگا کچھ بھی نہیں جو مطالبہ کیا ہے وہ ہمارے ہی نفع کے لیے۔ مَا يَفْعَلُ اللَّهُ بِعَذَابِكُمْ اِنْ شَكَرْتُمْ وَاٰمَنْتُمْ وَاَنَّ اللَّهَ شَاكِرًا عَلِيمًا۔ (سورۃ النساء آیت: ۴۷) کہا اگر میری مانگو تو میں تمہیں عذاب نہیں دوں گا میرے سے بڑا قدر دان کوئی نہیں اللہ تعالیٰ نے ساری مخلوقات ہماری خدمت کے لیے پیدا کی ہے۔ هُوَ الَّذِي سَخَّرَ الْبَحْرَ لَنَا نَلْبَأْ كُلُّوْا مِنْهُ لَحْمًا طَرِيًّا وَتَسْتَخْرِجُوْنَ جُودًا مِنْهُ حَلِيَّةً تَلْبَسُوْنَهَا (سورۃ النحل آیت: ۱۴) اللہ فرماتا ہے میں نے تمہارے لیے سمندروں کو مسخر کیا تاکہ ہم ان میں تجارتی کشتیاں چلاؤ اور اس میں سے مچھلی پکڑ کر اس کا گوشت کھاؤ اور اس میں سے موتی نکال کر عورتوں کے لیے زیور بناؤ۔ تخلیق کائنات میں قدرت الہیہ اور پھر اللہ تعالیٰ نے جانور پیدا فرمائے کھانے کے لیے سواری کے لیے وَالْاَنْعَامَ خَلَقَهَا لَكُمْ فِيْهَا دِفْنٰی وَّمَنْفَعٌ وَمِنْهَا تَاْكُلُوْنَ (سورۃ النحل آیت: ۵) پھر اللہ تعالیٰ بارش برساتا ہے۔ اَنَا صَبَبْنَا الْمَاءَ صَبًّا ثُمَّ شَقَقْنَا الْاَرْضَ شَقًّا ۝ پھر اللہ تعالیٰ زمین کو پھاڑتا ہے۔ فَاَنْبَتْنَا فِيْهَا حَبًّا وَعِنَبًا وَقَضْبًا وَاَزْيُوتًا وَنَخْلًا ۝ وَحَدَاقًا ۝ غُلْبًا ۝ (سورۃ الشوریٰ آیت: ۱۵) اس زمین میں سے پھل پھول غلے اور سبزیاں نکالتا ہے پھر اللہ تعالیٰ ان میں مٹھاس بھر دیتا ہے۔ وَمَا تَخْرُجُ مِنْ ثَمَرَاتٍ مِّنْ اَكْمَامِهَا اور پھر اللہ تعالیٰ ان کو تیار کر کے ہمارے پاس خود پہنچاتا ہے۔ زمین کو اللہ تعالیٰ نے تابع اور مسخر کر دیا۔ هُوَ الَّذِي جَعَلَ

اَنْكُمْ وَالْاَرْضُ ذُلُولًا ۝ اگر اللہ تعالیٰ زمین کو چاند کی طرح بنا دیتا کہ وہاں نہ پانی ہے نہ ہوا ہے تو ہم زندہ کیسے رہ سکتے اللہ تعالیٰ نے ہوا پیدا فرمائی سانس لینے کے لیے پانی پیدا فرمایا زندگی گزارنے کے لیے۔ قُلْ اَرَيْتُمْ اِنْ اَصْبَحَ مَا تَكْتُمُ غَوْرًا فَمَنْ يَأْتِيكُمْ بِمَاءٍ مَّعِينٍ (سورۃ الملک آیت: ۳۰)) مجھے بتاؤ اگر میں تمہارے لیے پانی بند کر دوں تو کون ہے جو تمہارے لیے پانی لائے۔ اللہ کا امر اور حکم ہے جس سے پانی نکالتا ہے پھر اللہ نے زمین کے اندر ایسی طاقت رکھ دی کہ۔ اَلَمْ نَجْعَلِ الْاَرْضَ كِفَاتًا ۝ اَحْيَاءُ وَاَمْواتًا ۝ وَجَعَلْنَا فِيهَا رَواسِيَ سَا مِخَاتٍ وَاَسْقَيْنَكُم مَّاءً فُرَاتًا ۝ وَيَلَّ يَوْمَئِذٍ لِّلْمُكَذِّبِينَ ۝ (سورۃ المرسلت آیت: ۲۵ تا ۲۸) ارے میرے بندو میرے تم کیسے ناشکرے ہو دیکھتے نہیں کہ میں نے زمین کیسی بنائی ہے جو تمہیں بھی لے کر چل رہی ہے اور تمہارے مردوں کو بھی لے کر چل رہی ہے اس میں پہاڑ لگے ہوئے ہیں جن میں سے پانی نکلتا ہے میں تمہیں کھلاتا ہوں پلاتا ہوں اللہ تعالیٰ نے زمین کے اندر ایک طاقت رکھی ہے کہ یہ چیزوں کو اپنے اندر کھینچتی ہے جس کی وجہ سے ہم زمین کے اوپر نکلے ہوئے ہیں یہ زمین ایک ہزار میل فی گھنٹہ کی رفتار سے گھوم رہی ہے لٹو کی طرح۔ گھومتی ہوئے چیز پر کوئی بیٹھے تو کیسے اڑ جائے جیسے ہم موٹر سائیکل کھڑی کر کے اس کے ٹائر کو تیز گھمائیں اور اس کے ٹائر پر کنکر رکھیں تو وہ اڑ کر کہاں پہنچیں گے۔ یہ کیسا اللہ پاک کا نظام ہے کہ یہ زمین ایک ہزار میل فی گھنٹہ کی رفتار سے گھوم رہی ہے اور ہم اس پر ایسے بیٹھے ہوئے ہیں کہ ہمیں پتہ بھی نہیں زمین گھومتی ہے مذکورہ بالا رفتار سے اور دوڑتی ہے چھیا سٹھ ہزار میل فی گھنٹہ کی رفتار سے گھوم بھی رہی ہے اڑ بھی رہی ہے یوں سورج کے ارد گرد گھوم رہی ہے اور اللہ تعالیٰ نے زمین کے اندر ایک طاقت لٹقل رکھ دی ہے جو ہمیں پکڑ کر رکھتی ہے اوپر سے ہوا کا دباؤ ڈالا ہر انسان کے سر کے اوپر دو سو اسی من ہوا کا دباؤ ہے یہ اللہ نے رکھا ہے اگر اللہ اس دباؤ کو بڑھا کر چھ گناہ کر دے تو چھ فٹ کا آدمی کہاں پہنچ جائے اللہ نے ایک اندازہ مقرر کیا ہے فضا اور زمین میں ایسی طاقت رکھی ہے کہ یہ ہمیں زمین پر چلنے بھی دیتی ہے اور اوپر اڑنے بھی نہیں دیتی اگر اللہ زمین کو چھ گناہ کر دے تو زمین کی طاقت چھ گنا بڑھ جائے گی تو یہاں ایک چھوٹی سے چھوٹی چیز بھی اٹھانی ناممکن ہو جاتی ہمارا چلنا ناممکن ہو جاتا ہمارا پھرنا ناممکن ہو جاتا زمین ہمیں جکڑ کر بیٹھ جاتی اللہ نے ایسا اندازہ مقرر فرمایا فِقْدُ زُنَا فِنِغَمِ الْقَدِرُونَ ۝ (سورۃ المرسلت آیت ۲۳) اللہ فرماتا ہے مجھ سے زیادہ اندازہ لگانے والا اور کون ہو سکتا ہے۔ دنیا کے انجیر تو کبھی توڑتے ہیں کبھی پھوڑتے ہیں اللہ تعالیٰ کی ایسی انجیر ننگ ہے کہ بغیر

کسی نمونے کے اللہ پاک نے حکم دیا اور وہ چیزیں بنتی چلی گئیں۔

سورج کی گرمی

تو میرے بھائیو اور بہنو اللہ تعالیٰ نے سب کچھ دیا ہم تو کچھ بھی نہیں کرتے کرنے والا اللہ ہے دینے والا اللہ ہے نظام چلانے والا اللہ ہے اگر اللہ زمین کی طاقت کو ختم کر دے اور اس میں کشتی نکل دے تو زمین چھ ہزار میل فی گھنٹہ کی رفتار سے اڑنا شروع کرے گی اور تین چار ہفتوں کے اندر سورج کے اندر جا کر گر جائے گی۔ اور سورج آگ کا وہ انگارہ ہے کہ اس میں ایک ایک جو لپٹ نکلتی ہے وہ تین تین لاکھ میل لمبا اس میں سے شعلہ نکلتا ہے بارہ ہزار ڈگری اس پر درجہ حرارت ہے سورج زمین سے بارہ لاکھ گنا بڑا ہے جب زمین سورج کے اندر جا کر گرے گی تو وہ نظر کہاں آئے گی ایک تنکے کی طرح جل کر خاک ہو جائے گی۔ تو میرے بھائیو اور بہنو اللہ تبارک و تعالیٰ اس کائنات پر اکیلا حاکم ہے لیکن اس کی رحمت پر قربان جائیں اس نے ہمیں اختیار دیا اور کسی چیز کی مجال نہیں کہ وہ حکم عدولی کرے سورج زمین ہوائیں ان کو آ ڈر ملتا ہے یہ کرو بس ہمیں اختیار دیا ہے کہ راستہ یہ ہے اب تمہاری مرضی ہے اس پر چلو یا نہ چلو اگر اللہ چاہتا تو ہماری آنکھ پھوڑ دیتا اگر وہ غلط دیکھتی ہم گانا سنتے تو اللہ کا فرشتہ آ کر ہمارے کانوں میں لوہے کی سلاخ پھیر دیتا اللہ کو یہ قدرت تھی ہم لقمہ حرام کھاتے ہیں تو وہ ہماری آنتوں کو کاٹ کر رکھ دیتا اللہ کو یہ قدرت تھی ہماری زبان پہ غلط بول آتا اللہ کو یہ طاقت اور قدرت تھی کہ ہماری زبان کھینچ کر باہر نکال دیتا ہم غلط پکڑتے تو اللہ کو قدرت تھی کہ ہمارے ہاتھ توڑ دیتا ہمارے پاؤں غلط محفل میں چلتے تو اللہ کو قدرت تھی کہ اللہ ہمارے پاؤں کاٹ دیتا۔

نعمتوں کی بارش

﴿قُلْ أَرَأَيْتُمْ إِنْ أَخَذَ اللَّهُ سَمْعَكُمْ وَأَبْصَارَكُمْ وَخَتَمَ عَلَيَّ

قُلُوبِكُمْ مِّنْ إِلَٰهٍ غَيْرِ اللَّهِ يَا تَيْكُم بِهِ ﴿٣٦﴾ (سورۃ الانعام آیت: ۳۶)

مجھے بتاؤ اگر میں تمہاری آنکھوں کو اندھا کر دوں اور دلوں پر پردے ڈال دوں
کانوں کو بہرہ کر دوں تو کون ہے اللہ کے علاوہ جو تمہارے لیے آنکھیں دیکھنے کے لیے کان
لائے سننے کے لیے دل لائے جس کے ذریعے اپنے جذبات کی دنیا آباد کر سکو یہ اللہ تعالیٰ
زمین سے لیکر آسمان تک سارا نظام خود چلاتا ہے اور یہ سارا نظام انسان کے گرد گھومتا ہے ہم
نا فرمان ہیں اس کے باوجود اللہ پاک کا نظام ہمارے لیے چلتا ہے ہمارے لیے غذاؤں کا
نظام چلتا ہے پھلوں کا نظام چلتا ہے سبزیوں کا نظام چلتا ہے دانے میں یہ قدرت نہیں ہے
کہ میٹھا ہو جائے سبز ہو جائے سفید ہو جائے اللہ کی قدرت ہے جو خر بوزے کو سفید کر کے
مٹھاس دے دیتی ہے تر بوز میں اللہ سرخ رنگ بھر کر اسے میٹھا کر دیتا ہے کریلے کو کڑوا بنا دیتا
ہے بھنڈی کو لیس دار بنا دیتا ہے کسی پھل کو زمین کے نیچے اگا دیا کسی کو زمین کے اوپر لٹا دیا
کسی کو درخت کے اوپر لٹکا دیا کسی کو وہ پچاس فٹ اوپر ناریل کا بنا دیا ان سب میں اللہ پاک
کا اپنا نظام چلتا ہے۔ يُسْقِي بِمَاءٍ وَاحِدٍ وَنُفِضَ لُبَعْنَهَا عَلَى بَعْضِ فِي
الْأَكْلِ (سورۃ الرعد آیت: ۴) پانی ایک ہی لگتا ہے لیکن کوئی کسی رنگ کا ہو رہا ہے کوئی کسی رنگ
کا یہ سب کے سب اللہ تعالیٰ نے انسان کی خدمت کے لیے مقرر کئے ہوئے ہیں۔ ہم نے
ان میں کچھ بھی نہیں کیا اور نہ ہی ہم کر سکتے ہیں۔ وَمَا عَمِلْتُمْ أَيَّدِيهِمْ أَفَلَا يَشْكُرُونَ
(سورۃ یسین آیت: ۳۵) ان میں سے اے انسان تم نے کچھ بھی نہیں کیا پھر کیوں شکر نہیں
کرتے۔ اللہ پاک نے پانی بہایا پتھر بنائے پہاڑ بنائے اگر اللہ تعالیٰ پہاڑ نہ بناتا تو زمین
کانٹتی اور ہلتی رہتی اللہ نے پہاڑ لگا کر زمین کو نکا دیا۔ وَالْجَبَالُ أَرْسَاهَا۔ (سورۃ النزعۃ
آیت: ۳۲) پھر اللہ تبارک و تعالیٰ نے زمین کے اندر پانی بھر دیا صرف پچاس کلومیٹر زمین نیچے
کو ہے اس کے بعد آگ ہی آگ ہے اور یہ پچاس کلومیٹر زمین اس آگ کے مقابلے میں
ایسے ہی ہے جیسے سب کے اوپر چھلکا ہوتا ہے کیونکہ چوبیس ہزار میل زمین کا دائرہ ہے سب
کے چھلے کو ایک نوک لگے چاقو کی تو وہ ایک دم پھٹ جاتا ہے پچاس کلومیٹر زمین کے بعد
آگ کا سمندر ہے آگ ہی آگ اگر اللہ پاک اس زمین کے چھلکے کو تھوڑا سا نیو یارک سے
پیچھے ہٹا دے تو اس میں سے جو آگ نکلے گی وہ ساری سائنسی طاقتوں کو جلا کر رکھ کر دے

گی۔ سائنس تو کچھ بھی نہیں ہے سائنس تو اللہ کی پیدا کردہ اشیاء کو پڑھ کر ان سے فائدہ اٹھانے کا نام ہے۔ اور یہ دین جو اللہ پاک نے ہمیں عطا فرمایا ہے یہ اللہ کی قدرت اللہ کی یہی طاقت اور اللہ کے یہی خزانوں کو ساتھ لینے کا نام دین ہے کہ جب آدمی اللہ کے دین پر چلتا ہے تو اللہ اپنی پوری طاقت اور قدرت کے ساتھ ساتھ ہو جاتا ہے۔ تو میرے بھائیو اور بہنو اللہ تبارک و تعالیٰ اس ساری کائنات کا تہنہ بادشاہ ہے اور ہمیں کھلانے والا پلانے والا عدم سے وجود دینے والا ساری کائنات کو ہماری خدمت پر لگانے والا اللہ ہے۔

﴿ يَا أَيُّهَا آدَمُ خَلَقْتُكَ مِنْ طِينٍ وَخَلَقْتُكَ مِنْ طِينٍ وَلَا جَلِيَّ وَلَا

تَسْتَعِجِلْ بِمَا هُوَ ﴿﴾

اے میرے بندے میں نے دنیا تیرے لیے بنائی ہے اور تجھے میں نے اپنے لیے بنایا ہے۔ لَكَ عَنْ مَنْ أَنْتَ لَهُ تُوَا اے میرے بندے جو دنیا تیرے لیے بنی ہے تو اس کی خاطر مجھے کیوں چھوڑتا ہے۔

اللہ جھنجھوڑتا ہے

يَا أَيُّهَا الْإِنْسَانُ مَا غَرَّبَكَ بِرَبِّكَ الْكَرِيمِ ﴿سورة الافطار آیت: ۶﴾ اے میرے بندے کس چیز نے تجھے تیرا رب بھلا دیا۔ رَبِّ لَنَا رَبٌّ۔ جب قرآن شروع کیا تو تعارف اپنے نام سے کرایا الْحَمْدُ لِلَّهِ تمام تعریفیں اللہ کے لیے ہیں۔ کون اللہ؟ کہا رَبِّ الْعَالَمِينَ جو بہت ہی مہربان پالنے والا ہے ماں بھی ناراض ہو جائے ناں تو گھر سے نکال دیتی ہے ابھی ہم کنیڈا سے آئے ہیں وہاں ہمارے رشتہ دار رہتے ہیں انہوں نے اپنے بچے کو گھر سے نکال دیا کیونکہ وہ نافرمان تھا اور ہم دن رات اللہ کی نافرمانی کرتے ہیں کبھی اللہ نے ہمیں گھروں سے نکالا حالانکہ اللہ ہی کے بنائے گھر میں اگر اللہ ایک زلزلہ ہلا دے تو سارے گھر گئے اور اللہ تعالیٰ رزق کو بند کر دے تو لائے گا کون آنکھوں کو بند کر دے تو روشنی کون لائے گا۔ ہم آنکھوں سے غلط دیکھتے ہیں کانوں سے غلط سنتے ہیں ہاتھوں سے غلط پکڑتے ہیں پاؤں سے غلط چلتے ہیں دل و دماغ میں غلط جذبے ہیں غذاء ہماری غلط ہے

کمانی ہماری غلط ہے اللہ نے کبھی ہمیں پکڑا لیکن اتنا بتا دیا ہے۔

وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ. (سورۃ ابراہیم آیت ۴۲) یہ خیال دل سے نکال دو کہ میں غافل ہوں مجھے پتا نہیں ہے۔ پتا سارا ہے وَأَسِرُوا أَقْوَالَكُمْ أَوْ أُجْهِرُوا بِهِ إِنَّهُ عَلِيمٌ بِذَاتِ الصُّدُورِ (سورۃ الملک آیت: ۱۳) زور سے بولو یا آہستہ بولو حتیٰ کہ جو کچھ دل میں چھپا ہوا ہے اس کا بھی مجھے پتا ہے۔ ﴿مَا يَكُونُ مِنْ نَجْوَى ثَلَاثَةٍ إِلَّا هُوَ رَاسِعُهُمْ وَلَا خَمْسَةٍ إِلَّا هُوَ سَادِسُهُمْ وَلَا آذَنِي مِنْ ذَلِكَ وَلَا أَكْثَرَ إِلَّا هُوَ مَعَهُمْ أَيْنَ مَا كَانُوا﴾ (سورۃ المجادلہ آیت: ۷)

تم ایک ہو دو ہو تین ہو چار ہو پانچ ہو تھوڑے جمع ہو جاؤ یا زیادہ میں تمہیں دیکھتا ہوں سنتا بھی ہوں جانتا بھی ہوں مجھ سے چھپ نہیں سکتے بھاگ نہیں سکتے یہ بتا دیا کہ میں غافل نہیں ہوں البتہ میں نے ایک دن فیصلے کا مقرر کر رکھا ہے۔

میدانِ حشر

﴿إِنَّ يَوْمَ الْفُضْلِ كَانَ مِيقَاتًا﴾ (سورۃ نباء آیت: ۱۷)
 ﴿إِنَّ يَوْمَ الْفُضْلِ مِيقَاتُهُمْ أَجْمَعِينَ﴾ (سورۃ الدخان آیت: ۴۰)
 ﴿يَخْرُجُونَ مِنَ الْأَجْدَاثِ سِرَاعًا﴾ (سورۃ المعارج آیت: ۲۳)
 ﴿يَوْمَ تَشَقُّ السَّمَاءُ بِالْغَمَامِ وَنُزِّلَ الْمَلَائِكَةُ تَنْزِيلًا﴾ (سورۃ الفرقان آیت: ۲۵)

﴿كَلَّا إِذَا دُكَّتِ الْأَرْضُ دَكًّا دَكًا﴾ (سورۃ الفجر آیت: ۲۱)
 او ہو۔ اللہ نے جتنا قیامت سے ڈرایا ہے ناں قرآن پاک میں اتنا اور کسی چیز سے نہیں ڈرایا تو بھائیو ڈر جاؤ اس دن سے بڑا خوف ناک دن ہے۔

﴿وَالْمَلِكُ عَلَىٰ أَرْجَائِهَا وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةً﴾ (سورۃ الحات آیت: ۱۷)

اس دن دیکھو گے کہ آسمان پھٹ جائے گا اور اللہ کا عرش سروں کے اوپر آ جائے گا۔

﴿ اِذَا زُلْزِلَتِ الْأَرْضُ زِلْزَالَهَا ﴾ (سورة الزلزال آیت: ۱)
 ﴿ الْقَارِعَةُ ۝ مَا الْقَارِعَةُ ۝ وَمَا أَذْرَاكَ مِنَ الْقَارِعَةِ ﴾ (سورة القارعة
 آیت: ۳۲۱)

﴿ الْحَاقَّةُ مَا الْحَاقَّةُ ﴾
 ﴿ اِذَا وَقَعَتِ الْوَاقِعَةُ ۝ لَيْسَ لَوْفَعَتِهَا كَاذِبَةٌ ﴾ (سورة الواقعة آیت: ۲۱)
 ﴿ اَزِفَتِ الْأَزِفَةُ ۝ لَيْسَ لَهَا مِنْ دُونِ اللَّهِ كَاشِفَةٌ ﴾ (سورة النجم آیت:
 ۵۸۵۷)

﴿ وَانذِرْهُمْ يَوْمَ الْحَسْرَةِ ﴾ (سورة مریم آیت: ۳۹)
 ﴿ وَانذِرْهُمْ يَوْمَ الْأَزْفَةِ إِذِ الْقُلُوبُ لَدَى الْحَنَاجِرِ كَاطْمِينٍ ۝
 لِلظَّالِمِينَ مِنْ حَمِيمٍ وَلَا شَفِيعٌ يُطَاع ﴾ (سورة المؤمن آیت: ۱۸)
 ﴿ يَوْمَ يَجْعَلُ الْوِلْدَانَ شِيبًا ۝ السَّمَاءُ مُنْفَطِرٌ بِهِ كَانَ وَعْدُهُ
 مَفْعُولًا ﴾ (سورة المزمل آیت: ۱۸۱۷)

میرے بھائیو اور بہنو۔ یہ ساری آیات اُس دن کی عظمت اور ہیبت کو بتاتی ہیں
 جب قبروں سے نکلیں گے ننگے بدن ننگے سر ننگے پاؤں اور فرشتے پکڑ کر میدان حشر میں جمع
 کر دیں گے اور اللہ تبارک و تعالیٰ کا عرش سروں کے اوپر چھا جائے گا اور حضرت ابو ہریرہ
 رضی اللہ تعالیٰ عنہ فرماتے ہیں سورج ایک میل کے فاصلے پر ہوگا۔ وہ سورج کتنی دور ہے اب
 نوکڑوڑ بیس لاکھ میل دور ہے اور درمیان میں بہت بڑی ایک لڑاؤزن کی ہے جس نے اس
 کی زہریلی شعاعوں کو روکا ہوا ہے لیکن سورج جب ایک میل کے فاصلے پر ہوگا اور زمین کو اللہ
 تبارک و تعالیٰ کی طرح سرخ کر دے گا تو اس وقت میرے بھائیو اور بہنو انسانوں کا کیا حال ہوگا اور
 اللہ حکم دے گا جھنم کو لایا جائے و بُرِّزَتِ الْجَحِيمُ لِلْغَوِيْنَ . حکم ہو گا اُزْلِفَتِ
 الْجَنَّةُ لِلْمُتَّقِيْنَ (سورة الشعراء آیت: ۹۱۹۰) پھر حکم ہوگا پل صراط کو ڈالا جائے تین ہزار
 سال کا سفر ہے پل صراط کا پھر اللہ تبارک و تعالیٰ کا ارشاد دعالی ہوگا۔ ﴿ يَا عِبَادِيَ اِنِّي
 اَنْصَبْتُ لَكُمْ مِنْذِيَوْمٍ خَلَقْتُكُمْ اِلَى يَوْمٍ اَجِيْتُكُمْ اَسْمَعُ اقْوَالَكُمْ وَاَرَى اَفْعَالَكُمْ
 الْيَوْمَ اَنْصَبْتُوَالِي وَعَنْتِ الْوُجُوهُ لِلْحَيِّ الْقِيَوْمِ ﴾ (سورة طہ آیت: ۱۱۱) وَخَشَعَتِ

الْأَصْوَاتُ لِلرَّحْمَنِ فَلَا تَسْمَعُ إِلَّا هُمْسًا ﴿٥٠﴾ (سورۃ طہ آیت: ۱۰۸) اے میرے بندو اور بندو میں نے جب سے تمہیں پیدا کیا میں خاموش رہا تمہاری سنتارہا اور تمہارے کام دیکھتا رہا دخل نہیں دیا تمہارے کسی کام میں آج تم چپ رہو گے اور میں بولوں گا۔ آج تمہارے چہرے ذلیل ہو جائیں گے آج تمہاری زبانوں پر تالے لگ جائیں گے اور سوائے قدموں کی آہٹ کے کچھ سنائی نہیں دے گا۔

يَوْمَ يَقُومُ الرُّوحُ وَالْمَلَائِكَةُ صَفًّا لَا يَتَكَلَّمُونَ إِلَّا مَنْ أَذِنَ لَهُ الرَّحْمَنُ وَقَالَ صَوَابًا (سورۃ نباء آیت: ۳۸) آج فرشتے بھی چپ ہیں انسان جن نبی سب چپ ہیں آج اللہ بولے گا اور ایک ایک کو کھینچ کر لائے گا۔ میرے بھائیو اور بھینو مُهْطِعِينَ مُقْنَعِي رُؤْسِهِمْ لَا يَرْتَدُّ إِلَيْهِمْ طَرْفُهُمْ وَأَفْنَدْتُهُمْ هَوَاهُ (سورۃ ابراہیم آیت: ۴۳)

انسانیت اللہ کے سامنے

گردنیں جھکی ہوئیں اور نظر اٹھانے کے ہمت نہیں آنکھوں کے کناروں سے دیکھیں گے جیسے اردو میں کہتے ہیں کن اکیوں سے دیکھنا۔ دیکھیں گے کیا ہونے والا ہے اور ہو کا عالم ہے پھر اللہ ایک ایک کو بلائیں گے ہاں بھئی فلاں ابن فلاں آجائے فلاں بنت فلاں آجائے اور اللہ پاک ترازو کو لائے گا۔ ترازو جس میں نیکی اور بدی کو تولا جائے گا اب یہ اتنا ہیبت ناک منظر ہے۔ اوپر اللہ کا عرش سامنے ترازو جھنم کی آگ کی چیخ و پکار اور دہشت دل پھٹ رہے ہونگے پیچھے انسانوں کا سمندر ہوگا اور چاروں طرف فرشتوں کا پہرہ ہوگا۔ ادھر بھی ادھر بھی عمل اب دیکھو کیا ہوتا ہے۔ خدا نخواستہ اگر کسی کی نیکیاں گھٹ گئیں تو اسی وقت اعلان ہوگا۔ اِنْ فَلَانَ ابْنِ فَلَانَ قَدْ خَفَّتْ مَوَازِينُهُ وَ شَقِيَ شِقَاءً لَا يَسْعُدُ بَعْدَهُ اَبَدًا۔

بیشک فلاں ابن فلاں کی نیکیاں گھٹ گئیں اور وہ ناکام ہو گیا اور اب وہ کبھی

کامیاب نہیں ہوگا۔

آج دنیا کا زیور کپڑا مال و دولت وغیرہ کا بے حیثیت ہونا کھل جائے گا دنیا کے بڑے بڑے گھر اور بڑی بڑی گاڑیاں جن کو ہم فخر کی چیز سمجھتے تھے میری بہنو اس دن کہیں گے اے کاش ہمیں دنیا میں کچھ بھی نہ ملتا اور ہم اللہ کو راضی کر کے آجاتے۔

نا کام انسان

اور ناکامی کا اعلان ہوتے ہی اس مرد یا عورت کی زندگی بدل جائے گی چہرہ کالا سیاہ ہو جائے گا۔ **كَانَمَا أُغِيثَ وَجُوهُهُمْ قِطْعًا مِّنَ اللَّيْلِ مُظْلِمًا** کالے چہرے۔ تاریک چہرے ویران چہرے اور جہنم ان کے لیے لپکے گی اور جہنم کی ویران کھائیوں میں پھینک دیا جائے گا یہاں سوائے آگ کے کچھ نہیں۔

﴿سَرَابِيلُهُمْ مِّنْ قِطْرَانٍ﴾ (سورۃ ابراہیم آیت: ۵۰)

﴿لَهُمْ مِّنْ جَهَنَّمَ مِهَادٌ ۝۰ مِّنْ فَوْقِهِمْ غَوَاشٍ ۚ نَارًا أَحَاطَ بِهِمْ سُرَادِقُهَا﴾ (سورۃ الکہف آیت: ۲۹)

﴿يَكْفُرُ بَعْضُهُمْ بِبَعْضٍ يَلْعَنُ بَعْضُهُمْ لِبَعْضٍ﴾ (سورۃ العنکبوت آیت: ۲۵)

کپڑے آگ کے۔ چار پائیاں آگ کی۔ بستر آگ کے۔ کمرے چار دیواری آگ کی۔ آپس کی گفتگو گالیاں لعن طعن فرشتے کہیں گے۔ **الْمَ يَا تِكُمْ رُسُلٌ مِّن رَّبِّكُمْ يَتْلُونَ عَلَيْكُمْ آيَاتِ رَبِّكُمْ** (سورۃ الزمر آیت: ۷۱) فرشتے بھی ڈانٹیں گے بڑا فرشتہ مالک کہے گا **إِنَّكُمْ مَكِثُونَ** (سورۃ زخرف آیت: ۷۷) چپ کر کے بیٹھ جاؤ تمہارے لیے سزا ہی سزا ہے اللہ تعالیٰ فرمائیں گے **إِحْسَنُوا فِيهَا وَلَا تَكْلِمُونَ** (سورۃ المؤمن آیت: ۱۰۸) حکومت خاموش ہو جاؤ **لَهُمْ فِيهَا زَقِيرٌ وَشِهيقٌ** (سورۃ ہود آیت: ۱۰۶) اب ہمیشہ کے لیے رونا پکارنا ہے۔

اللہ بڑی عظمت والا ہے بڑی قدرت والا ہے بڑی پکڑ والا ہے بڑے خزانوں

والا ہے۔ یہاں نظر نہیں آتا نظر کیا آئے یہ دنیا ہی بڑی چھوٹی ہے۔ اللہ کی مخلوق اتنی زبردست ہے اللہ کی عطاء اتنی زبردست ہے اللہ کی جنت اتنی زبردست ہے اللہ کی پکڑ اتنی زبردست ہے کہ۔

﴿إِنَّ بَطِشَ رَبِّكَ لَشَدِيدٌ﴾ (سورة البروج آیت: ۱۲)

﴿وَإِذَا رَأَيْتَ ثَمَّ رَأَيْتَ عِيسَىٰ وَ مَلَكًا كَبِيرًا﴾ (سورة الدهر آیت: ۲۰)

میری بہنو اور بھائیو اس دنیا نے ہمیں بڑا دھوکہ دیا ہوا ہے کہ دنیا کا مال مل جائے تو بڑے آدمی بڑا گھر ہے تو بڑا آدمی بڑی گاڑی ہے تو بڑا آدمی چھوٹا گھر ہے تو چھوٹا آدمی اور مزدوری کرتا ہے تو چھوٹا آدمی چھوٹا موٹا کاروبار کرتا ہے تو درمیانہ آدمی

جنت کے تین طبقے

ہم نے لوگوں کو تین حصوں میں تقسیم کیا ہوا ہے۔ اللہ نے بھی تین طبقے بنائے ہوئے ہیں اوہو۔ ﴿إِذَا وَقَعَتِ الْوَاقِعَةُ ۝ لَيْسَ لِمَنْ لَوْقَعَتْهَا كَاذِبَةٌ ۝ خَافِضَةٌ رَّافِعَةٌ ۝ إِذَا رُجَّتِ الْأَرْضُ رَجًا ۝ وَبُسَّتِ الْجِبَالُ بَسًا ۝ فَكَانَتْ هَبَاءً مُنْبَثًا ۝ وَكُنْتُمْ أَزْوَاجًا ثَلَاثَةً ۝ فَاصْحَبْ الْمُؤْمِنَةَ مَا أَصْحَبْ وَأَصْحَبْ مَا أَصْحَبُ ۝ مَا أَصْحَبُ الْمُؤْمِنَةَ ۝ وَالسَّابِقُونَ السَّابِقُونَ ۝ أُولَئِكَ الْمُقَرَّبُونَ ۝﴾ (سورة الواقعة آیت: ۱۱ تا ۱۱)

اللہ کے ہاں امیر اور درمیانے اور فقیر ہیں۔ وہ کون ہیں۔ ایک مرتبہ ایک عورت اپنے بچے کو دودھ پلا رہی تھی تو ایک آدمی گھوڑے پر سوار گزرا بڑی اعلیٰ پوشاک اور گردن اکڑی ہوئی اور سر پر تاج اور بڑی اس کی لٹس پٹس چمک دھمک۔ تو وہ ماں کہنے لگی اے اللہ میرے بچے کو ایسا بنا دے تو اس بچے نے ماں کا دودھ چھوڑا اور ماں کو یوں دیکھا اور کہنے لگا اَللّٰهُمَّ لَا تَجْعَلْنِي مِثْلَهُ اے اللہ مجھے ایسا نہ بنانا نبی صلی اللہ علیہ وسلم نے فرمایا تین بچے بولے ہیں ماں کی گود میں ان میں سے ایک یہ بچہ ہے جس کا میں قصہ سن رہا ہوں پھر تھوڑی

دیر بعد ایک کمزوری عورت وہاں سے گزری لوگ اس کو پتھر مار رہے تھے اور کہہ رہے تھے
 زَنَيْتِ سَرْقَتٍ تو نے برا کام کیا تو نے چوری کی اسے دیکھ کر وہ عورت کہنے لگی اے اللہ
 میرے بچے کو ایسا نہ بنانا۔ بچے نے پھر دودھ پینا چھوڑا اور بولا اَللّٰهُمَّ اجْعَلْنِيْ مِثْلَهَا
 اے اللہ مجھے اس عورت جیسا بنانا وہ عورت کہنے لگے ارے تیرا ستیا ناس ہو میں تیرے لیے
 اچھائی اور عزت مانگ رہی ہوں اور تو اپنے لیے ذلت مانگ رہا ہے وہ بچہ بولا ماں وہ جو
 آدمی گزرا تھا وہ ظالم ہے جبار ہے متبکر اللہ کا دشمن ہے نافرمان ہے اس کا ٹھکانا جہنم ہے اور
 یہ جو عورت گزری ہے ماں یہ اللہ کی اس قدر محبوب ہے کہ فرشتے بھی اس کے قدموں کے
 نیچے پر بچھاتے ہیں۔ اللہ کے ہاں عزت کا وہ معیار نہیں جو آج ہم نے بنالیا ہے یہ تو
 یہودیوں کا ذہن ہے کہ زیادہ پیسے والا بڑا آدمی درمیانے پیسے والا درمیانہ آدمی تھوڑے پیسے
 والا چھوٹا آدمی مسلمان کی بنیاد ایمان عمل تقویٰ تھا جس کے ساتھ اللہ ہو گیا جس نے اللہ
 پاک کو راضی کر لیا وہی بڑا آدمی بن گیا۔

لَيْتَكَ تَحَلُّوْا وَاِلَا يَوْمَ مَرِيْرَةٍ
 وَلَيْتَكَ تَرْضٰى وَاِلَا نَامُ غَطَابِ

اے اللہ تو مل گیا تو سب کچھ مل گیا اگر تو نہ ملا تو کچھ بھی نہ ملا۔ اللہ کو راضی کرنے
 کے لیے بڑا گھر بڑی گاڑی نہیں چاہئے اللہ کو راضی کرنا ہے تو ایک کمزور چھوٹیڑے والی
 عورت بھی اللہ کو راضی کر سکتی ہے۔

صراطِ مستقیم

اللہ کو راضی کرنے کے لیے یہ جسم ضروری ہے کیا مطلب ہے۔ مطلب یہ ہے کہ
 یہ جسم اللہ کے حبیب صلی اللہ علیہ وسلم کے سانچے میں ڈھل جائے۔ صِبْغَةَ اللّٰهِ وَمَنْ
 اَحْسَنُ مِنَ اللّٰهِ صِبْغَةً (سورۃ البقرہ آیت: ۱۳۸) اللہ کے رنگ میں رنگے جاؤ (یعنی اللہ
 کے حبیب کا رنگ اپنالو) اور اس سے اچھا رنگ کس کا ہے۔ یہ رنگ مرد اپنالیں تو مرد

کامیاب ہیں اگر عورتیں اپنا لیں تو عورتیں کامیاب ہیں فقیر اپنالے تو فقیر کامیاب بادشاہ اپنالے تو بادشاہ کامیاب طریقہ نبی والا چاہئے۔ چاہے وہ عورت محل میں رہتی ہو۔ زبیدہ سے بڑی عورت دنیا میں کون ہوگی جس کی سلطنت تین براعظموں پر تھی لیکن اس کے گھر میں سو 100 باندیاں ہر وقت تلاوت قرآن کرتی رہتی تھیں تین مختلف شفٹوں میں۔ چوبیس گھنٹے میں ایک لمحہ بھی ایسا نہ ہوتا تھا کہ اس کا گھر تلاوت سے خالی رہتا ہو اور وہ اتنے بڑے بادشاہ کی بیوی اور اتنی بڑی شہزادی لیکن اپنے وقت سب سے مقرب عورت تھی اللہ کی کہ اس کے سامنے بڑے بڑے اولیاء کی بھی کوئی حیثیت باقی نہیں رہتی اللہ نے اس کو ایسا اونچا مقام عطا فرمایا تھا۔

بادشاہت میں جنت کی خریداری

عمر بن عبدالعزیر کی بیوی حضرت فاطمہ بنت عبدالملک یہ وہ عورت تھی کہ اس جیسی مکہ تاریخ میں نہ پہلے آئی ہے نہ آئندہ آئے گی۔ یہ عورت سات نسبتوں سے شہزادی تھی ملکہ تھی دادا بادشاہ باپ بادشاہ ایک بھائی بادشاہ دوسرا بھائی بادشاہ تیسرا بھائی بادشاہ چوتھا بھائی بادشا پھر خاوند بھی بادشاہ لیکن اس عورت کی قربانی نے تین براعظموں میں اسلام کو زندہ کر دیا۔

جب حضرت عمر ابن عبدالعزیز خلیفہ بنے تو اپنی بیوی کو کہنے لگے فاطمہ اللہ نے حکومت دی ہے سب سے اونچی دولت دی ہے کیا خیال ہے اس سے جنت کما میں فاطمہ نے کہا ٹھیک ہے عمر بولے پھر عیش کے دن تو نہیں گزر سکتے وہ بڑے گھر بھول جا اور بڑے بنگلے بھول جا اور وہ نوکرانیوں کی لہر بہر بھول جا اور سونا چاندی زیور بھول جا وہ فرمانے لگی کہ جب راحت کے دن تیرے ساتھ گزرے ہیں تو تکلیف کے دن بھی تیرے ساتھ گزر جائیں گے دونوں نے عہد کیا اور حضرت عمر نے کہا کہ آج کے بعد میں تیرا حق ادا نہیں کر سکوں گا۔ اس عورت نے کہا میں نے معاف کیا حضرت عمر نے کہا اچھا زیور لے آ کپڑے لے آ نوکرانیاں لے آ سارا کچھ بیت المال میں جمع کر دیا گیا۔ اور بنو امیہ کے ظلم و ستم کی وجہ سے

پورے اسلام میں ضعف آچکا تھا دونوں میاں بیوی نے مل کر اُمت کو کتنا مضبوط کر دیا اور یہی فاطمہ ہے جس کو ہیرے اور موتیوں میں تو لاجاتا تھا اور دنیا کے سب سے قیمتی ہیرے اور جواہرات اس کے گھر میں ہوتے تھے۔

دونوں میاں بیوی اُچھے دین میں لگ گئے صرف سوا دو سال مشقت کے آئے حضرت عمر بن عبدالعزیز کی شادی بیس سال کی عمر میں ہوئی تھی اور بیالیس برس کی عمر میں فوت ہو گئے۔ بیس برس تو گزرے عیش و آرام کے حضرت عمر کے اپنے کپڑے سفر کے دوران سات اونٹوں پر لادے جاتے تھے اور ایسے حسین تھے کہ عرب میں ان کا کوئی ثانی نہ تھا اور فاطمہ ایسی خوبصورت عورت تھی کہ اس جیسی پورے عرب میں نہ تھی اللہ کے دین پر سب کچھ قربان کرتے کرتے وہ دن بھی آئے میرے بھائی اور بہنو کو اُجڑے گھر کا نقشہ ہے صرف سوا دو سال لیکن صلہ کیا ملا ہے صرف دو واقعے میں سنا تا ہوں ایک دن حضرت عمر گھر آئے تو ان کی بیٹیاں منہ پہ کپڑا رکھ کر بات کر رہی تھیں پوچھا کیا ماجرا ہے فاطمہ بولی آج تیری بیٹیوں نے کچے پیاز سے روٹی کھائی ہے بتاؤ تین براعظموں کا بادشاہ ہے اور گھر میں کیا حال ہے آج تو مزدور بھی کچے پیاز سے روٹی نہیں کھاتا تو حضرت عمر نے لگے لڑکوں کی نسبت بچیوں سے زیادہ پیار ہوتا ہے تو حضرت عمر نے لگے کہا اے میری بیٹی میرے سامنے دو راستے تھے ایک یہ کہ تمہیں تقویٰ سکھاتا اور خود بھی جنت میں جاتا تمہیں بھی لے کر جاتا اور دوسرا راستہ یہ تھا کہ میں تمہیں بڑے اچھے اچھے کھانے کھلاتا ظلم رشوت جمع کرتا اور جہنم کی آگ میری برداشت سے باہر ہے میں نے اپنا سرمایہ سارا بیت المال میں دے دیا تھا میرے پاس اپنا تھا نہیں اور کسی کا حق میں نے نہیں مارا میں نے تمہارے لیے اور اپنے لیے تقویٰ والا راستہ اختیار کیا ہے اللہ تمہارا حامی و ناصر ہے جب ضرورت پڑے تو میرے اللہ سے مانگ لیا کرنا وہ تمہیں ہرگز ضائع نہیں کرے گا۔ مرنے کا وقت آیا تو حضرت عمر کے بارہ بیٹے تھے اور تر کہ جو چھوڑا وہ بارہ روپے تھے بچوں کا ناموں آیا مسلمہ بن عبدالملک کہنے لگا بھائی جان آپ نے تو میرے بھانجے بھانجیاں برباد کر دی ہیں مجھ سے ایک لاکھ لے لو اور ان کے لیے تر کہ کو چھوڑ جاؤ حضرت عمر نے فرمایا دیتے ہو کہنے لگا دیتا ہوں۔ حضرت عمر نے فرمایا تو پھر جن کا حق مار کر کما کر لائے ہو ان کو جا کر واپس کر دو مجھے یا میرے بچوں کو ان

کی ضرورت نہیں جب جنازہ ان کا اٹھا اور میت کو قبر میں رکھنے لگے تو آسمان سے ایک پرچہ گرا اور آکر سیدھا حضرت عمر کے سینے کے اوپر آکر گرا۔ اس میں دو سطریں لکھی ہوئی تھیں پہلی سطر بسم اللہ الرحمن الرحیم دوسری سطر بَرَاءَةٌ مِّنَ اللَّهِ لِعُمَرَ ابْنِ عَبْدِ الْعَزِيزِ مِنَ النَّارِ اللہ کی طرف سے حضرت عمر کے لیے جہنم سے آزادی کا یہ سرٹیفکیٹ ہے۔

جنت کا سرٹیفکیٹ

دو سال کا صلہ مرنے سے پہلے جنت کی خوشخبری ملی۔ یہاں کے گھر کیا گھر ہیں کسریٰ سے بڑا محل کسی نے آج تک نہیں بنایا چالیس مربعہ میل میں اس کا محل ہے اس کی بیویاں بارہ ہزار تھیں جو اس کے محل میں رہتی تھیں لیکن کہاں چلے گئے۔

اجل ہی نے چھوڑا نہ کسریٰ نہ دارا
اسی سے سکندر کا فاتح بھی ہارا
ہر ایک لے کے کیا کیا حسرت سُدھارا
اجل تیرا کر دے گی اک دن صفایا
جگہ جی لگانے کی دنیا نہیں ہے
یہ عبرت کی جا ہے تماشا نہیں ہے

حضرت علیؑ کی حضرت حسنؑ کو وصیت

کہاں چلے گئے قصیر و کسریٰ کے محلات اور کہاں چلے گئے ان گھروں کو آباد کرنے والے حضرت علی المرتضیٰ شیر خدا رضی اللہ تعالیٰ عنہ نے حضرت حسنؑ سے فرمایا۔ اَحْسَبِي قَلْبَكَ بِالْمَوْعِظَةِ بِيَا هِرْوَقْتَ اللہ کی باتیں کر کے دل کو زندہ رکھا کر۔ وَنُورُهُ بِالْحِكْمَةِ اور حکمت کے نور سے اس کو روشن رکھا کر وَقَرِيرُهُ بِالْفَنَاءِ اور ہر وقت اس کے سامنے اقرار

کیا کر کہ تجھے مرنا ہے اور وَغَلِلَهُ بِالْمَوْتِ اور مہوت کو یاد کر کر کے اس کی نفسانیت پر قابو پا اور اس کی خواہشات کو توڑ و خدِرْهُ وَصَوْلَةَ الدَّهْرِ اور زمانے کے انقلابات اس کو دکھا دکھا کر اس کو ڈرا۔ وَغَرَضٌ عَلَيْهِ أَخْبَارَ الْمَاضِي اور پہلی قوموں کے قصے اس کو سناتا کہ یہ عبرت پکڑے۔ وَصَرَفِي دِيَارِهِمْ اور ان کے کھنڈروں میں جایا کرو۔ وَنُظْرِي آثارِهِمْ اور جا کر ان کے محلات کو دیکھا کرو ثُمَّ انْظُرْ ثُمَّ اسْئَلْ پھر ان کھنڈروں سے پوچھا کر۔ ہماری جماعت اردن گئی تو وہاں ایک عرب دوست کو میرے بارے میں علم تھا کہ اس کو کھنڈرات دیکھنے کا شوق ہے امیر صاحب سے اجازت لے کر اس نے ایک دم گاڑی ایک پہاڑ کی طرف موڑی تو اوپر دیکھا کہ رومن امپائر کے محلات تھے ایک ایک ستون سنگ مرمر کا چالیس چالیس فٹ اونچا اس کو دیکھ کر مجھے حضرت علی المرتضیٰ رضی اللہ عنہ کا قول یاد آیا انْظُرْ فِي دِيَارِهِمْ وَانْظُرْ فِي آثَارِهِمْ وَصِرْ فِي دِيَارِهِمْ۔ اور جا کر ان کے محلات کو دیکھا کرو ثُمَّ انْظُرْ ثُمَّ اسْئَلْ پھر ان کھنڈرات سے پوچھا کر ہماری جماعت اردن گئی تو وہاں ایک عرب دوست کو میرے بارے میں علم تھا کہ اس کے کھنڈرات دیکھنے کا شوق ہے امیر صاحب سے اجازت لے کر اس نے ایک دم گاڑی ایک پہاڑ کی طرف موڑی تو اوپر دیکھا کہ رومن امپائر کے محلات تھے ایک ایک ستون سنگ مرمر کا چالیس فٹ اونچا اس کو دیکھ کر مجھے حضرت علی المرتضیٰ رضی اللہ عنہ کا قول یاد آیا۔ انْظُرْ فِي دِيَارِهِمْ وَانْظُرْ فِي آثَارِهِمْ وَصِرْ فِي دِيَارِهِمْ۔

ان گھروں سے پوچھ کہاں گئے تیرے بنانے والے تمہیں آباد کرنے والے تیرے اندر تو بڑی آبادی تھی اَيْنَ نَزَلُوا اَيْنَ حَلُّوا یہ آج کھنڈر کیوں بن گئے یہ آج محل کیوں ٹوٹ گئے تجھے نظر آ جائے گا۔

فَانِكَ تَرَى قَدْ اِنْتَقَلُوا مِنْ دَارِ الْغُرُورِ

وَنَزَلُوا فِي دَارِ الْغُرْبَةِ

کہ وہ دھوکے کے گھر کو چھوڑ گئے اور قبر کی وحشت اور تنہائی میں جا کر سو گئے اور قبر کی

مٹی میں جا کر مٹی ہو گئے۔

فَلَا تَدْرِ اٰخِرَ تَكِّ بَدْنِيَاكِ . بَلْ بَعْدُ دُنْيَاكِ بِاٰخِرِ تَكِّ

حضرت علیؑ نے فرمایا اے میرے بیٹے آخرت کے بدلے دنیا کا سودا ہرگز نہ کرنا بلکہ دنیا کو ٹھوکر مار دینا یہ تو پہلے ہی چھوٹنے والی ہے دنیا بیچ دنیا آخرت کبھی نہ بیچنا آخرت میں تو جا کر رہنا ہے تو میرے بھائیو اور بہنو ان گارے مٹی کے گھروں کو عزت بنا لیا۔ آج کی دنیا غفلت کی دنیا ہے ان لوہے کے کھلونوں کو عزت کا معیار بنا لیا۔ کہتے ہیں میری گاڑی دیکھو اور میرا گھر دیکھو۔

حضورؐ کی حضرت فاطمہؑ سے محبت

میرے بھائیو اور بہنو اگر یہی گھر اور گاڑی عزت کا معیار ہے تو حضرت فاطمہؑ الزہرا جو رسول اللہؐ کی بیٹی ہے جو جنت کی عورتوں کی سردار ہے جو حسن و حسین کی اماں ہے جو رسول اللہؐ کے جگر کا ٹکڑا ہے۔ اللہ اکبر ایک مرتبہ حضرت علیؑ نے ابو جہل کی بیٹی سے شادی کا ارادہ کیا تو حضرت فاطمہؑ نے کیا کہا یا رسول اللہ صلی اللہ علیہ وسلم لوگ کہتے ہیں کہ آپ اپنی بیٹی کی وجہ سے غیرت نہیں کھاتے کیا نبی کی بیٹی اور ابو جہل کی بیٹی ایک گھر میں جمع ہوگی تو حضور اللہ اکبر ممبر پر چڑھ گئے آدمی کتنا ہی اونچا چلا جائے انسان انسان ہے۔ غَلَلْتُ أَحْرِمٌ حَلَالًا وَلَا أُحِلُّ حَرَامًا میں حلال کو حرام نہیں کہتا اور نہ حرام کو حلال کہتا ہوں میں نہیں خبنا کہ ابو جہل کی بیٹی سے شادی کرنا حرام ہے بلکہ حلال ہے لیکن فاطمہ بنت محمد اور بنت ابو جہل ایک گھر میں جمع نہیں ہو سکتیں۔ میں علی سے کہتا ہوں میری بیٹی کو طلاق دے دے فارغ کر دے فاطمہ میرے جگر کا ٹکڑا ہے مَنْ إِذَاهَا فَقَدْ آذَانِي جس نے اسے تکلیف پہنچائی اس نے مجھے تکلیف پہنچائی۔ ایسی محبوب بیٹی ہے کہ اس کی ذرا سی تکلیف پر صاحب شریعت ہو کر بھی بے چین ہو گئے ہیں۔

وہ لوگ اللہ کے دین کو پھیلانے میں اس قدر مصروف تھے کہ نہ ان کو گھر کا ہوش تھا نہ بچوں کا ہوش تھا نہ بیویوں کا ہوش تھا۔ آج کی عورتوں نے مت ماردی ہے مردوں کی کہ ہمیں یہ لاکر دو ہمیں یہ لاکر دو ان کو سود کی کمائیوں پر لگا دیا ہے ان کو جہنم کے انگارے جمع

کرنے پر مجبور کر دیا ہے ارے میری بہنو تم فاطمہ الزہراء کی ماننے والی ہو ارے تم تو سیدہ خدیجہ الکبریٰ رضی اللہ تعالیٰ عنہا کی ماننے والی ہو ارے ان کو دیکھو تو سہی کہ کیسی زندگی گزار گئیں حضرت فاطمہؑ بیمار پڑ گئیں حضورؐ کو خبر ملی تو حال پوچھنے آئے کہ بیٹی کیا حال ہے ساتھ حضرت عمران بن حصینؓ بھی تھے۔ کہا بیٹی میں اندر آ جاؤں میرے ساتھ عمران بھی ہے تو حضرت فاطمہؑ نے عرض کی یا رسول اللہؐ میرے پاس تو پردہ کرنے کے لیے کپڑا بھی نہیں ہے۔ ہماری تو دیواروں پر بھی پردے لٹکے ہوئے ہیں دیکھو یہ دونوں جہانوں کے سردار کی بیٹی ہے اور اس کے گھر میں پردہ کرنے کے لیے کپڑا نہیں ہے حضورؐ نے اپنے کندھے سے چادر اتاری اور اندر بیٹی کو دی پردے کے لیے باپ کی چادر سے بیٹی نے پردہ کیا دونوں اندر آئے پوچھا بیٹی کیا حال ہے تو حضرت فاطمہؑ کے دل کو شفیق باپ کی قربت نے نرم کر دیا۔ اور رو پڑی یا رسول اللہؐ پہلے بھوک کا راج تھا گھر میں اب بیماری بھی آگئی نہ گھر میں بھوک ختم کے لیے روٹی ہے نہ دوائی کے لیے پیسے ہیں بیٹی کے آنسو دیکھ کر حضورؐ بھی رونے لگے۔ ارے دیکھو میری بہنو دنیا کا سب سے عظیم باپ ہے اور دنیا کی سب سے عظیم بیٹی ہے اور دونوں رور ہے ہیں اتنے بڑے ظرف والا نبی جو طائف کا پتھر کھا کر نہ رویا بیٹی کے آنسوؤں نے رلا دیا۔

جب حضرت علیؑ نے بنت ابو جہل سے نکاح کا سوچا تو وارنگ دی حضرت علیؑ کو لیکن جب بھوک کی بات آئی تو حضرت علیؑ کو بلا کر کچھ نہیں کہا کیونکہ حضورؐ کو پتا تھا کہ علیؑ میرے دین کو پھیلانے میں لگا ہوا ہے (ارے میری بہنو کیا یہ فاطمہؑ کا کام ہے ذلیل ہے ان کی معاشی حالت دیکھی؟)

اس کے پاس روٹی کمانے کا وقت ہی نہیں اس کائنات میں سب سے افضل باپ اور سب سے افضل بیٹی ہے اور کس بات پر رور ہے ہیں فرمایا۔ هَوْنِي عَلَيْكَ وَالَّذِي بَعَثَ اَبَاكَ بِالْحَقِّ مَا دُمْتُ مِنْ ثَلَاثَةِ اَيَّامٍ ذَوَاقَةَ صَبْرٍ كَرْبِي اِس رِب كِي قَتْمِ جِس نِي تيرے باپ کو نبی بنایا ہے تیرے باپ کو بھی تین دن گزر چکے ہیں ایک لقمہ بھی کھانے کو نہیں ملا تو کیا ان کی عزت گھٹ گئی؟

انسان آئینے کے سامنے

آج میرے بہنو اور بھائیو عزت کے معیار بدل گئے کیا یہ زیور اور سونا اور چاندی اور یہ بڑے گھر اور یہ بڑی گاڑیاں کیا یہ ہمیں عزت دیتی ہیں قبر میں جاتے ہی مرتے ہی یہ دھوکہ کھل جائے گا۔

فَسَوْفَ تَرَىٰ إِذَا انْكَشَفَ الْغُبَارُ

أَفَرَسَّ تَحْتَ رِجْلِكَ أُمَّ حِمَارُ

مرتے ہی اللہ کی قسم پتا چل جائے گا کہ میں کیا کر کے آیا ہوں۔ ہماری عزت اس میں نہیں ہے کہ ہمارے پاس اعلیٰ قسم کے جوڑے ہیں نیاز یور ہونٹی گاڑی ہو اور ہمارے خاوندوں کی لمبی لمبی کمائیاں ہوں ہماری عزت اس میں ہے کہ میں اللہ کی غلام بن کر زندگی گزاروں اللہ کے نبی کی غلام بن کر زندگی گزاروں۔ مرد بھی اللہ کی مان کر چلیں بچے بھی اللہ کی مان کر چلیں۔ اللہ کی بن جا اللہ تیرا بن جائے گا۔ مَنْ كَانَ اللَّهُ لَهْ يَا ابْنَ آدَمَ خَلَقْتِكَ لِعِبَارَتِي فَلَا تَلْعَبْ وَتَكْفُلْتِكَ بِرِزْقِي فَلَا تَتَّحِبْ .

اے میرے بندے تجھے میں نے اپنی عبادت کے لیے پیدا کیا ہے اور تیری روزی کا میں ذمہ دار ہوں تو اپنے آپ کو اتنا نہ کھپا۔

﴿ يَا ابْنَ آدَمَ أَطْلُبُنِي تَجِدْنِي إِنْ وَجَدْتَنِي وَجَدْتِ كُلَّ شَيْءٍ وَإِنْ فَاتَنِي فَاتَكَ كُلَّ شَيْءٍ وَأَنَا خَيْرُ لَكَ مِنْ كُلِّ شَيْءٍ يَا ابْنَ آدَمَ إِنِّي لَكَ مُحِبٌّ فَبِحَقِّي عَلَيْكَ كُنْ لِي مُحِبًّا. ﴾ حدیث مبارکہ

اے آدم کی اولاد میری طلب میں چل میری طلب میں چلے گا مجھے پائے گا اگر مجھے پائے گا تو سب کچھ پائے گا اگر مجھے کھو دیا تو تو نے سب کچھ کھو دیا اے ابن آدم میں تجھ سے محبت کرتا ہوں تجھے میری محبت کا واسطہ تو بھی تو مجھ سے محبت کر اللہ اور کیسے کیسے ہمیں سمجھائیں ابن آدم ذکرتنی ذکرتک وَإِنْ نَسْتِنِي ذَكَرْتُكَ اے میرے بندے تو

مجھے یاد کرتا ہے میں بھی تجھے یاد کرتا ہوں اور تو مجھے بھول جاتا ہے میں پھر بھی تجھے یاد کرتا ہوں کہ میرا بندہ کبھی تو آئے گا کبھی تو آگئے میں تو انتظار میں ہوں ستر سال سے ایک بت پرست نے اپنے بت کی پوجا کی **يَا صَنَمُ يَا صَنَمُ** پکارتا رہا ایک مرتبہ غلطی سے منہ میں سے نکل گیا **يَا صَمَدُ اللّٰهُ** نے کہا **لَيْكَ لَيْكَ يَا عَبْدِي** میرے بندے میں حاضر ہوں میں حاضر ہوں میں حاضر ہوں فرشتوں نے کہا اے اللہ یہ تجھے تو جانتا بھی نہیں دھوکے سے پکار بیٹھا ہے میرے رب نے کہا میں تو ستر سال سے انتظار کر رہا تھا کہ مجھے پکارے آج پکارا تو ہے ناں چاہے بھولے سے پکارا ہے میں اس کا جواب دوں گا۔ میرے بھائیو اور بہنو ساری زندگی گناہوں سے ڈوبی ہوئی گزر جائے ایک آنسو ندامت کا سارے گناہوں کو دھو کر اللہ کا محبوب و مقرب بنا دیتا ہے۔ اللہ کی مان کر چلو میرے بھائیو اور بہنو اللہ دنیا و آخرت کی عزتوں کے دروازے کھول دے گا قیامت کے دن چھوٹے لوگ وہ ہونگے جو جہنم میں جا رہے ہونگے قیامت کے دن درمیانے لوگ وہ ہونگے جو جنت میں جا رہے ہونگے قیامت کے بڑے لوگ وہ ہیں جو جنت الفردوس میں جا رہے ہونگے ہماری عزت کا معیار حضرت محمد صلی اللہ تعالیٰ علیہ وسلم کی زندگی ہے آپ کی مائیں گے آپ حکم پر چلیں گے آپ کے طریقے پر چلیں گے آپ کے پیغام کو اپنی زندگی میں داخل کریں گے اور عالم میں پھیلائیں گے ہمارا نبی وہ جس نے ساری دنیا کی ماؤں سے زیادہ اپنی امت سے پیار کیا سارے دنیا کے باپ مل کر وہ محبت نہیں دے سکتے جو آپ اپنی امت کو دے کر گئے ساری مائیں اپنی ماما کو اکٹھا کر لیں تو وہ حضور کی محبت کے برابر نہیں ہو سکتی جو آپ اپنی امت کے ساتھ وفا کر گئے۔

رسول اللہ کا آخری وقت

مرتے وقت آدمی کہتا ہے مجھے میری بیٹی ملا دو مجھے میرا بیٹا ملا دو اور آپ صلی اللہ علیہ وسلم فرما رہے ہیں مجھے میری امت ملا دو میری امت مجھے ملا دو۔ حضرت عزرائیل نے آ کر دستک دی یا رسول اللہ میں اندر آ جاؤں آپ نے فرمایا اندر آ جاؤ وہ اندر آیا اور عرض کیا

یا رسول اللہؐ میں نے آج تک کسی سے اجازت نہیں لی لیکن میں جب آپ کے پاس آیا تھا تو مجھے میرے رب نے کہا تھا کہ میرے نبی کا دربار ہے اجازت لے کر جانا اگر اجازت دیں تو اندر جانا ورنہ واپس چلے آنا اور اللہ پاک نے آپ کو اختیار دیا ہے اور کبھی کسی کو اختیار نہیں ملا آپ چاہیں تو اللہ کے پاس چلیں وہ آپ سے ملنا چاہتا ہے اور چاہیں تو زندہ رہیں جب تک آپ چاہیں آپ صلی اللہ علیہ وسلم نے فرمایا جبرائیلؑ کو بلاؤ وہ کہاں ہے عزرائیلؑ نے عرض کیا کہ جبرائیل پہلے آسمان پر ہیں اور میرے پیچھے پیچھے آرہے ہیں اتنے میں جبرائیل امین پہنچ گئے آپ نے فوراً فرمایا اے جبرائیل میرے رب سے پوچھ کر آؤ میرے بعد میری امت کا کیا بنے گا۔ ہاں اپنی محبوب بیوی اماں عائشہؓ کا نہیں پوچھا جو اٹھارہ برس کی عمر میں بیوہ ہونے والی ہے اور 54 برس کی عمر میں اماں جیؓ کا انتقال ہوا۔ اپنے نواسوں کا نہیں پوچھا جو کل کو کر بلا میں شہید ہونے والے ہیں جبرائیلؑ جو اب لائے آپ کا رب کہتا ہے کہ آپ کی امت کو آپ کے بعد تنہا نہیں چھوڑوں گا تو حضرت جبرائیلؑ رونے لگے کہا یا رسول اللہؐ میرا بھیا آج اس دنیا میں آخری دن میں آج وحی کا دور ختم ہوا آج وحی کا زمانہ ختم ہوا آج وہ سہزے دور گزر گئے آج کے بعد میں پھر کبھی وحی لے کر دنیا میں نہیں آؤں گا لیکن اللہ نے آپ کو اختیار دیا ہے رہنا چاہیں تو جب تک چاہیں رہیں۔

بھائیو اور بہنو جیۃ الوداع کے خطبے میں پانچ گھنٹے عرب کی اپریل کی دھوپ میں اونٹنی پر ہاتھ حتی الوسع بلند کر کے پانچ گھنٹے رو رو کر اپنی امت کے لیے دعاء کی ہے اور اتنا روئے ہیں اپنی امت کے لیے کہ کوئی اور نبی اتنا نہیں رو یا کس لیے امت کے لیے اے اللہ میری امت کو معاف کر دے اے اللہ میری امت کو معاف کر دے وحی اتری اللہ نے کہا اچھا آپ کی امت کو معاف کیا مگر ظالم کو معاف نہیں کروں گا۔ پھر مزدلفہ میں آ کر مصلے ڈال دیا سر سجدے میں رکھ کر اللہ کے سامنے گڑ گڑا رہے ہیں اے اللہ میری امت کے ظالم کو بھی معاف کر دے تیرے خزانوں میں کمی نہیں ہے مسلسل رو رو کر اللہ کو منوالیا آخرو وحی آگئی اے میرے حبیبؐ سجدے سے سر اٹھا لو جیسے تو کہے گا ویسا ہی کر دوں گا تیری امت کے ظالم کو بھی معاف کر دوں گا۔ اوہو! میرے بھائیو اور بہنو اس نبی کا کوئی حق نہیں ہے ساری زندگی لگ جائے اور میرے حبیبؐ کا طریقہ زندہ ہو جائے میرا اللہ مجھ سے راضی ہو جائے مجھے

سب کچھ حاصل ہو گیا۔ پوری کائنات اللہ کی نظر میں مچھر کے پر کے برابر نہیں ہے یہاں کا کپڑا سونا زیور اس نے دھوکے میں ڈال دیا اور ہمیں برباد کر دیا اپنے حسن و جمال کو بڑھاؤ مرد اور عورتیں دونوں بڑھاؤ عورتوں کا حسن و جمال زیور کپڑا گاڑی نہیں مردوں کا حسن و جمال ڈگریاں عمارتیں اور کاروبار نہیں ہمارا سب کا حسن و جمال تقویٰ ہے اللہ کی اطاعت ہے اللہ کا تعلق ہے رسول اللہ کی زندگی کا اتباع ہے اب کوئی نبی نہیں آئے گا ہمارے ذمے ہے کہ اللہ کا پیغام دنیا میں زندہ کر دیں ساری دنیا کو یہ بات بتانے کی ضرورت ہے کہ اللہ کی مانو اللہ کے رسول اللہ صلی اللہ علیہ وسلم کی مانو اگر دنیا و آخرت میں عزت چاہتے ہو سرخ روئی چاہتے ہو تو کامیابی چاہتے ہو تو راستہ ایک ہے اب چاہے چھوٹے گھر میں رہو چاہے بڑے گھر میں رہو اب چاہے ایک جوڑا ہو چاہے ہزار جوڑے ہوں زندگی اطاعت والی ہو سارا گھر عبادات کے سانچے میں ڈھلا ہوا ہو گھر میں کوئی فرد بے نمازی نہ رہے ہر مرد اور ہر عورت کا سر اللہ کی اطاعت میں جھکا ہوا ہو۔

رابعہ بصری اور حضرت معاذہ کا ذوق عبادت

رابعہ بصری کی کوئی تو یاد زندہ کر لے جس کی ساری رات مصلے پر گزرتی ہے جس کی ساری رات عبادت میں گزرتی تھی اور ساری رات روتے تڑپتے آہوں اور سسکیوں میں گزر جاتی تھی اور یہ وہ عورتیں تھیں کہ جن کا رونا اللہ کے فرشتوں کو رلا دیتا تھا۔ ارے یہ امت تو وہ امت ہے کہ جن کے رونا پر اللہ کے فرشتے روتے اور جن کے رونا پر آسمان کے فرشتوں میں دھائیاں مچ گئیں حضرت معاذہ رضی اللہ تعالیٰ عنہا رات آتی تو کہتی اے معاذہ تیری آخری رات ہے تو سورج نہ دیکھے گی ساری رات عبادت میں گزار دیتیں دن چڑھ جاتا تو کہتی اے معاذہ تیرا آخری دن ہے تو رات نہ دیکھے گی سارا دن عبادت میں گزار دیتیں 20 بیس سال میری بہنو بیس سال سونے کے لیے چار پائی استعمال نہیں کی اپنے مصلے پر بیٹھی بیٹھی سو جاتیں موت کی بیماری نے پکڑا ہے تو بسر پر لیٹی ہیں لیٹ کر رونے لگیں

کسی نے پوچھا کہ معاذہ کیوں روتی ہو فرمانے لگیں آج نماز اور روزے سے جدائی ہو جائے گی اس فراق پر رو رہی ہوں۔ پھر ہنسنے لگیں تو اسی عورت نے دوبارہ پوچھا اب ہنس کیوں رہی ہو۔ فرمایا وہ دیکھو میرا خاوند نظر آ رہا ہے۔ ان کے خاوند بیس سال پہلے شہید ہو گئے تھے کہنے لگی وہ دیکھو جنت کے صحن میں کھڑا ہے سبز لباس میں ہے اب تو لگتا ہے کہ وہ میرے انتظار میں کھڑا ہے امید ہو چلی ہے کہ جنت میں اپنے ساتھی کا ساتھ نصیب ہوگا۔

نماز ذکر تلاوت قرآن کی فضائیں قائم ہو جائیں اس امت کی صفات میں سے تھا کہ وَلَهُمْ دَبِيٌّ كَذَبِيُّ النَّخْلِ يَهُ امْت اللہ کا قرآن پڑھتی ہے تو انکی تلاوت کی آواز آتی ہے۔ یہ زمین پر بیٹھ کر ذکر کرتے ہیں تلاوت کرتے ہیں درود شریف پڑھتے ہیں استغفار کرتے ہیں جس رنگ میں بھی یہ عبادت کریں ان کی آواز عرش کے اوپر تک چلی جاتی ہے اس امت کے افراد مرد اور عورتیں سر زمین پر رکھتے ہیں تو اللہ کہتا ہے إِنَّ السَّاجِدَ لَيُسَبِّدُ فِي قَدَمِي الرَّحْمَنِ۔ اے میرے بندے تجھے پتا ہے کہ تیرا سر کہاں ہے تیرا سر اللہ کے قدموں میں ہے اس سے بڑی کوئی عزت ہوگی کہ اللہ کے قدموں میں ہمارا سر ہو۔ اللہ اکبر یہ کس قدر بلند مقام اور کس قدر بلند مرتبہ ہے۔ اللہ پاک کے قدموں میں سر رکھا ہوا ہے یہ مبارک زندگی عبادات والی تقویٰ والی توکل والی قرآن والی ذکر والی تلاوت والی الفت و محبت والی زندگی آج دنیا سے مٹ گئی۔ یہ جو تبلیغ کی محنت ہے یہ محنت اللہ تعالیٰ نے ختم نبوت کی وجہ سے اس امت کو عطا کی ہے کہ میرے بعد نبی نہیں کوئی آئے گا اب تمہارے ذمے ہے جاؤ میرے پیغام کو دنیا میں پھیلاؤ اس پیغام کے پھیلانے میں یقیناً گھر چھوٹیں گے جدائیاں ہونگی لیکن اللہ اس جدائی کے بدلے میں جنت میں ہمیشہ کے لیے اکھٹا فرمادے گا۔ دنیا میں کلمہ پھیلا اسلام پھیلا عرب میں پھیلا اور پھر عرب کے بعد ہندوستان کشمیر بلوچستان میں اسلام سو سال کے اندر اندر آیا ہے اور پھیلا ہے ادھر ترکستان استنبول لیبا چاڈ سپرگال پرتگال فرانس اسپین الجزائر تونس مراکش اور یہ سارا ترکستان کا علاقہ چینی ترکستان روسی ترکستان اور شام فرانس لبنان فلسطین اور اردن ان سب ممالک میں صحابہ کرام پھرے ہیں اور جب تبلیغ کے لیے پھرے ہیں تو گھر اور بیوی بچے چھوٹے کہ نہیں چھوٹے؟ ان کا کام دنیا میں کلمہ پھیلانا تھا جو تھوڑی سی تکلیف عورتوں کو آئی تو میرے بھائی اور بہنو اس

تکلیف کے بدلے اللہ پاک نے ان کی عورتوں کو رضی اللہ عنہن بنا دیا مردوں کو رضی اللہ تعالیٰ عنہ بنا دیا اور جنت میں ان کو اکٹھا کر دیا۔

سَطْحُ نُورٍ فِي الْجَنَّةِ جنت میں نور کی ایک چمک اٹھے گی لوگ داروغہ جنت رضوان سے پوچھیں گے یہ نور کیسا ہے وہ بتائے گا جنت الفردوس میں علی اور فاطمہ کسی بات پر مسکرائے ہیں یہ ان کے دانتوں کا نور ہے جس سے ساری جنت چمک گئی ہے روشن ہو گئی ہے۔ تو بھائیو اور بہنو دنیا میں کلمہ پھیلا نا ساری امت کلمے نماز پر آ جائے۔ اور ساری دنیا کے کافروں تک کلمہ پہنچ جائے۔ یہ اس امت کے مردوں کے بھی ذمہ ہے عورتوں کے بھی ذمہ ہے یہ امت انسانیت ساز امت ہے انسانوں کو انسان بنانے والی امت ہے اس پیغام کو لے کر وہ نکلے تھے جن کی قبریں دنیا کے مختلف حصوں میں بنی ہیں۔ جوان بیٹے شہید ہو رہے ہیں جوان خاوند شہید ہو رہے ہیں۔ جوان بیٹے ماں باپ کے سہارے ٹوٹ رہے ہیں حضرت حارثہ اُنیس برس کی عمر میں شہید ہوئے ان کے گھر عورتیں آئیں رونے کے لیے ان کی والدہ کہنے لگی ٹھہرو ٹھہرو مجھے اپنے نبی سے تو پوچھنے دو آئی رسول اللہ صلی اللہ علیہ وسلم کے پاس کہنے لگی یا رسول اللہ صلی اللہ علیہ وسلم حارثہ میرا اکلوتا بیٹا تھا (یہ جنگ بدر میں شہید ہوئے تھے) وہ اللہ کے نام پر قربان ہو گیا مجھے بتائیے وہ کہاں ہے اِنْ كَانَ فِي الْجَنَّةِ فَاصْبِرْ اِگر وہ جنت میں ہے تو میں صبر کروں گی۔ فکر کی بات نہیں اگر جنت میں نہیں ہے تو ایسا رونا روں گی کہ ساری دنیا دیکھے گی وَاِنْ كَانَ غَيْرَ ذَلِكَ فَاجْتَهِدْ عَلَيْهِ بِالْبُكَاءِ آپ صلی اللہ علیہ وسلم نے ارشاد فرمایا اَهْبِلِيْ اُمَّ حَارِثَةَ، ام حارثہ تو پاگل تو نہیں ہو گئی رَانَهَا الْجَنَانَ وَاِنَّ ابْنَكَ اَصَابَتْ فِرْدَوْسِ الْاَعْلَى اوہ ایک جنت نہیں ہزاروں جنتیں ہیں اور تیرا بیٹا تو سب سے اعلیٰ جنت جنت الفردوس کی نہروں میں غوطے کھاتا پھرتا ہے۔ ماؤں کے سہارے ٹوٹے لیکن دنیا میں کلمہ پھیلتا چلا گیا حضرت عمرو ابن جموحؓ کی بیوی حضرت ہند وہ نکلی تڑپ کر جب یہ خبر ملی کہ حضور شہید ہو گئے ہیں۔ اس کو کسی نے کہا کہ تیرا خاوند شہید ہو گیا ہے کہنے لگی کوئی بات نہیں یہ بتاؤ کہ میرے نبی کا کیا حال ہے۔ پھر کسی نے کہا کہ تیرا بیٹا بھی شہید ہو گیا کہنے لگی کوئی بات نہیں مجھے یہ بتاؤ کہ میرے نبی کا کیا حال ہے پھر کسی نے کہا کہ تیرا بھائی شہید ہو گیا ہے کہنے لگی کہ کوئی بات نہیں مجھے صرف یہ بتاؤ کہ

میرے نبی کا کیا حال ہے کہا کہ وہ تو ٹھیک ہیں کہنے لگی کہ جب تک دیکھ نہیں لوں گی مجھے چین کہاں آئے گا بھاگتی جا رہی ہیں جنگ کے میدان میں حضور صلی اللہ علیہ وسلم کے کرتے کے دامن کو پکڑ لیا اور کہنے لگی یا رسول اللہ اگر آپ زندہ ہیں تو سارے سہارے ٹوٹ جائیں کوئی پرواہ نہیں ذرا سوچو میری بہنو بیٹا شہید ہوا خاوند شہید ہوا بھائی شہید ہوا۔ اللہ کے نبی نے پوری امت کو ایک کام دیا یہ تبلیغی جماعت کوئی جماعت نہیں میری بہنو غور سے سننا یہ تو ختم نبوت کے ذمہ داری ہے جب ہمارے نبی آخری نبی ہیں تو اللہ کے پیغام کو آگے پہنچانا اس امت کے ذمے ہے۔ غور کریں صرف کماتے کماتے مرجانا اور گھروں کے خرچے پورے کرتے کرتے مرجانا یہ کوئی زندگی ہے جتنی بڑی کمائیاں ہیں اتنی ہی پریشانیاں اللہ نے ساتھ ڈال رکھی ہیں تو میری بھائیو اور بہنو جب آپ اللہ کے دین کا کام کرتے کرتے اس دنیا سے جائیں گے اور قبروں سے اٹھیں گے تو اللہ پاک فرمائے گا آ جاؤ بھئی آ جاؤ سب سے پہلے جنت میں جانے والے کون ہے۔

مبلغ میدان محشر

هُمُ الْفُقَرَاءُ الْمُهَاجِرُونَ - یہ وہ ہیں جو میرے پیغام کو لے کر پھرے جو اپنی ضرورتیں بھی پوری نہ کر سکے یَمُوتُ أَحَدُهُمْ وَحَاجَتُهُ فِي صَدْرِهِ ایسے مرے کہ انکی حاجتیں اور ضرورتیں سینوں سے قبروں میں چلی گئیں ایک صحابیؓ اونٹ سے گر کر شہید ہوئے آپ صلی اللہ علیہ وسلم نے فرمایا ان کا کپڑا اٹھاؤ۔ کپڑا اٹھایا گیا تو پیٹ پر پتھر بندھا ہوا تھا بھوک کی شدت تھی آپ صلی اللہ علیہ وسلم نے ارشاد فرمایا کہ میں نے اس لیے کپڑا اٹھوایا کہ جان نکلتے ہی میں نے دیکھا کہ جنت کے کھانے اور دسترخوان آگئے اور فرشتے نوالے بنا بنا کر ان کے منہ میں ڈالتے جا رہے ہیں تو اللہ فرمائے گا آ جاؤ میرے پیغام کو لے کر پھرنے والے سب سے پہلے جنت میں جانے کے لیے جَنَّتْ عَدْنٌ يَدْخُلُونَ نَهَا وَمَنْ صَلَحَ مِنْ آبَائِهِمْ وَأَزْوَاجِهِمْ وَذُرِّيَّتِهِمْ (سورة الرعد آیت: ۸۳) جاؤ جنت میں

چلے جاؤ جنت میں اور اپنے ماں باپ کو بھی لے جاؤ اپنی بیویوں کو بھی لے جاؤ اور اپنی اولاد کو بھی لے جاؤ۔ اللہ فرشتوں کو حکم دے گا جاؤ ان کو سلام کرو۔ وَالْمَلَائِكَةُ يَذُخُلُونَ عَلَيْهِمْ مِنْ كُلِّ بَابٍ سَلِّمْ عَلَيْكُمْ بِمَا صَبَرْتُمْ فَنِعْمَ عُقْبَى الدَّارِ (سورۃ الرعد آیت ۲۳، ۲۴) چاروں طرف سے فرشتے آئیں گے اور کہیں گے سلم علیکم سلم علیکم اور اللہ پاک ایسے ایسے گھر عطا فرمائے گا کہ ساتوں برا عظیم اس گھر کے مقابلے میں ایسے لگ رہے ہونگے جیسے اس پوری دنیا میں ایک چھوٹی سی بکری کھڑی ہو۔ ایک اینٹ سفید موتی کی ایک سرخ یا قوت کی ایک سبز مرد کی مشک کا گارا زعفران کی گھاس اللہ کی مخلوقات میں سب سے خوبصورت چیز اللہ کا عرش ہے اللہ نے جنت کی چھت اپنے عرش کو بنایا ہے ایک لاکھ ہاتھ اونچی چھت ہوگی اگر آنکھوں میں اللہ طاقت نہ بھردیتا تو اس پر اس قدر خوبصورت نقش کاری ہے اور اتنا زیادہ نور ہے کہ جب چھت کو دیکھتے تو آنکھیں اندھی ہو جاتیں تو وہ آنکھ اس خوبصورتی کو برداشت کرے گی اور میاں بیوی کو اللہ ایسا حسن دے دے گا کہ خاوند بیوی کو دیکھے اور بیوی خاوند کو دیکھے تو چالیس سال تک ان کی آنکھیں نہ بھریں۔ اس دنیا میں تو چالیس سال میں ویسے ہی ٹھنڈے ہو کر قبروں میں جا گرتے ہیں اور اللہ تعالیٰ جنت کی حور سے ایمان والی عورت کو ستر ہزار گناہ زیادہ حسن عطا فرمائے گا اور جنت کی حور وہ مخلوق ہے کہ اگر سورج کی انگلی دکھادے تو سورج بے نور ہو جائے نظر ہی نہ آئے اگر سمندر میں تھوک ڈال دے تو سمندر بیٹھے ہو جائیں اور اگر وہ اپنا چہرہ انسان کو دکھادے تو انسان کے کلیجے پھٹ جائیں اس کے چہرے کے حسن کو برداشت نہ کر سکیں۔

جنت کی ضیافتیں

اس دنیا کے کھانے بھی کیا کھانے ہیں یہاں ایک دفعہ کھاتے ہیں چار دفعہ ٹائلٹ جاتے ہیں کھانے تو وہ ہیں جو اللہ جنت میں کھلائے گا۔ وَلَحْمِ طَيْرٍ مِّمَّا يَشْتَهُونَ ۝ (سورۃ واقعہ آیت: ۲۱) وَفَا كِهَاتِهِ مِمَّا يَخَيْرُونَ ۝ (سورۃ واقعہ آیت: ۲۰) اللہ جنت کے

کھانے کھلائے گا ایک پرندے کے ستر ہزار پر ہے اور ہر پر کے نیچے سے الگ قسم کا الگ ذائقے والا کھانا نکلے گا۔

ایک بدو (دیہاتی) آیا کہنے لگے یا رسول اللہ صلی اللہ علیہ وسلم جنت میں بیری ہے بیری پر بیر ہوتے ہیں اور اس پر کانٹے بھی ہوتے ہیں کانٹے تکلیف دیتے ہیں اور جنت میں تکلیف دہ چیز کوئی نہیں ہوگی حضورؐ نے فرمایا جنت کی بیری پر کانٹے نہیں ہونگے اور اس کا پھیل پکے گا پک کر ایک بیر پھٹ جائے گا اس کے بہتر ٹکڑے ہونگے ہر ٹکڑے کا رنگ بھی الگ الگ ہوگا ذائقہ بھی الگ ہوگا خوشبو بھی الگ ہوگی کھاؤ گے تو نہ پیشاب آئے گا نہ پاخانہ آئے گا صرف ایک خوشبودار ڈکار آئے گا اور کھانا ہضم ایک بدو آیا کہنے لگا یا رسول اللہ جنت میں گھوڑے ہیں آپؐ نے فرمایا ایسے گھوڑے جو تجھے لیکر ہواؤں میں اڑیں گے۔ ایک دیہاتی بولا کہنے لگا یا رسول جنت میں اونٹ ہیں آپؐ نے فرمایا اونٹ ہیں جو ستاروں کی طرح چمکتے ہیں اور تجھے اڑاتے پھریں گے اور سیر کراتے پھریں گے۔ ایک بولا یا رسول اللہ جنت میں کھجوریں ہیں آپؐ نے فرمایا کھجوریں ہیں ایک کھجور کا دانہ بارہ ہاتھ لمبا ہے اور اس کا تنا سونے کا ہے اور اس کی شاخیں زمر کی ہیں اور اس کے ایک ایک پتے سے سو سو جوڑا کپڑوں کا بن کر گرے گا ایک نے پوچھا یا رسول اللہ جنت میں صحراء ہے آپؐ نے فرمایا صحرا تو ہے مگر ریت کا نہیں مشک اور یاقوت کا ہے یہ عرب جو ہیں ناں آج بھی ان کے محلات میں جاؤ تو ان کے محلات میں ایک کوئے میں ریت اور پتھر اور کنکر رکھے ہوتے ہیں۔ ایک بدو کہنے لگا کہ یا رسول اللہ دنیا میں تو گانا بجانا حرام ہو گیا ہے کیا جنت میں گانا بجانا حلال ہو جائے گا آپ صلی اللہ علیہ وسلم نے فرمایا اے تو کیا بات کرتا ہے جنت میں ایک درخت ہے اس کا نام فیض ہے لوگ گانا سننا چاہیں گے تو ایک ہوا چلے گی اس کا نام ہے مشیرہ ہے اس سے پتے اور ٹہنیاں ٹکرائیں گیں۔ ان میں سے ایسی خوبصورت موسیقی نکلے گی کہ لَمْ يَسْمَعْ الْخَلَاءِيقُ مِثْلَهَا کہ لوگوں نے کبھی ایسا گانا نہیں ہوگا اور اس گانے کو سن کر اہل جنت کو اللہ کی قسم جنت بھول جائے گی خاوند بیوی کو بھول جائے گا بیوی خاوند کو بھول جائے گی اگر وہ درخت ہزار سال کا تارہا تو ایسے مست ہو کر سنتے رہیں گے اچھا اس گانے کو چھوڑو۔ اگلی بات سناؤں اللہ تبارک و تعالیٰ جنت الفردوس میں بلائے گا تمام اہل

جنت کو آؤ میرے بندو اور میری بند یو آ کر میرا دیدار تو کروارے وہ کیا منظر ہوگا جب اللہ پاک اپنا دیدار کرائے گا یوسف کو بنایا تو یوسف کے حسن کی ایک جھلک نے عورتوں کے ہاتھ کٹوا دیئے ارے جو یوسف کو بنانے والا رب ہے وہ اپنی ذات میں کتنا حسین ہوگا۔ اللہ کے دربار میں سب بیٹھے ہونگے مرد ایک طرف عورتیں ایک طرف اور اللہ پاک اپنا پردہ ہٹائے گا اور اللہ تبارک و تعالیٰ کی ذات عالی کا عرش نیچے آ جائے گا پھر اللہ تعالیٰ فرمائے گا میرے بندے آئے ہیں میری بندیاں آئی ہیں انہیں کھانا تو کھلاؤ کھانے کھلائے جائیں گے پھر اللہ فرمائے گا عِبَادِی حَبِیبِی وَوَفِدِی وَزَوَّارِی وَجِیرَانِی میرے بندے آئے ہیں میرا وفد میرے پسندیدہ بندے میرے پڑوسی جب اللہ پاک کی دعوت کھائیں گے تو جنت کے کھانے بھی بھول جائیں گے پھر اللہ پاک فرمائے گا ان کو پانی تو پلاؤ ان میں سے بعض خوش نصیب ایسے ہونگے جن کو اللہ پاک کا دستِ غیب اپنے ہاتھ سے پانی پلائے گا۔ اللہ اکبر پھر اللہ تعالیٰ فرمائے گا انہیں پھل کھلاؤ۔ پھر ان کو جنت کے پھل کھلائے جائیں گے پھر انہیں جنت کے خصوصی لباس پہنائے جائیں گے پھر خوشبو لگائی جائے گی پھر اللہ تعالیٰ فرمائے گا آؤ جنت کی حور و ان میرے بندوں اور بندیوں کو نغمے سناؤ۔ جب وہ مل کر گائیں گیں تو جنت والوں پر وجد آ جائے گا اور ہر شے کو بھول جائیں گے اللہ پوچھے گا ایسا سنا ہے کبھی وہ کہیں گے نہیں ایسا تو کبھی ہم نے تصور بھی نہیں کیا اللہ کہے گا اس سے اچھا سناؤں کہیں گے اس سے اچھا کیا ہے اللہ فرمائے گا اے میرے نبی داؤد آ ممبر پر آ جا اور آ کر تو میرے بندوں کو سنا داؤد کے زمانے میں گانے بجانے کا بڑا رواج تھا جیسے آج کل گانا بجانا عام ہے تو اللہ نے اس موسیقی کے توڑ کے لیے حضرت داؤد کو زبان دی حضرت داؤد جب زبور پڑھتے تھے تو پہاڑ وجد میں آ کر ملنے لگتے تھے جنگل کے شیر اور چیتے آ جاتے تھے اور آ کر بیٹھ کر حضرت داؤد کی زبور کو سنا کرتے تھے اور لوگ بے ہوش ہو کر گر جاتے تھے تو حضرت داؤد کو اللہ ممبر پر بلائے گا وہ کہیں گے یا اللہ میری وہ دنیا والی زبان ہے اللہ فرمائے گا کئی گناہ کر کے واپس کر دی تمہیں اللہ کے یہ پیغمبر جب زبور پڑھیں گے تو انسان تو کیا جنت بھی وجد میں آ جائے گی۔ اللہ پوچھیں گے ایسا کبھی سنا ہے کہیں گے نہیں اللہ پوچھے گا اس سے اچھا سناؤں؟ کہیں گے اس سے اچھا کیا ہے اللہ فرمائیں گے یَا حَبِیبُ یَا مُحَمَّدُ

صَلَّى اللّٰهُ تَعَالَى عَلَيْهِ وَسَلَّمَ آپ آجائیں اللہ کے حبیب سنانے والے اور یہ امت سننے والی (کاش ہمیں اس کے بھی شوق ہوتے) ایسا سنا یا جائے گا کہ جنت بھی وجد میں فرشتے بھی وجد میں انسان بھی وجد میں درخت بھی وجد میں پرندوں پر بھی وجد مرد بھی جھوم رہے ہیں عورتیں بھی جھوم رہی ہیں اپنے نبی کا کلام سن رہے ہیں اللہ تعالیٰ پوچھیں گے ایسا کبھی سنا ہے وہ کہیں گے نہیں۔

اللہ پوچھیں گے اس سے اچھا سناؤں؟ وہ کہیں گے اس سے اچھا کیا ہے؟ اللہ جل شانہ فرمائیں گے يَا رِضْوَانِ اِرْفَعِ الْحَبَابَ بَيْنِي وَبَيْنَ عِبَادِي اے رضوان میرے اور بندوں کے درمیان پردوں کو تو ذرا ہٹاؤ۔ دیدار الہی یہ مجھے دیکھیں تو سہی کہ میں کیسے حسن والا کیسے جمال والا ہاں اللہ اکبر اللہ سامنے آ جائے گا اور سامنے آ کر اللہ اپنا کلام سنائے گا۔ سبحان الملك القدوس اللہ رب العزت سورة انعام ہاں قرآن سنائے گا الْحَمْدُ لِلّٰهِ الَّذِي خَلَقَ السَّمَوَاتِ وَالْاَرْضَ وَجَعَلَ الظُّلُمَاتِ وَالنُّورِ ثُمَّ الَّذِيْنَ كَفَرُوْا اِبريٰهِيْمَ يَعْدِلُوْنَ ۝ (سورة انعام آیت: ۱) پوری سورت سورة انعام قرآن پاک کی واحدہ سورت ہے جو پوری اتری ہے بڑی سورتوں میں اور جب حضرت جبرائیل اس سورت کو لیکر آ رہے تھے تو ستر ہزار فرشتے حضرت جبرائیل کے ساتھ تسبیح کرتے ہوئے آ رہے تھے اور مکے کے اندر ایک گونج مچ گئی اس سورت کو اللہ پاک بذات خود بنفس نفیس سنائے گا تو مدہوش و مست ہوئے ہونگے سب اللہ کہے گا چلو جاؤ اپنی جنتوں میں وہ کہیں گے ہم نہیں جائیں گے اللہ کہے گا جنت تمہاری تمہارا انتظار کر رہی ہے کہیں گے کرتی رہے انتظار ہمیں جنت بھی نہیں چاہیے ہمیں تو آپ کا دیدار چاہیے تو ہمیں دیکھ اور ہم آپ کو دیکھیں تو ہم سے بات کر اور ہم آپ سے باتیں کریں۔

حضرت ایوب علیہ السلام اللہ پاک کے نبی تھے بیمار ہوئے اٹھارہ سال بیمار رہے جسم سارا ختم ہو گیا پھر اللہ تعالیٰ نے ایک دم صحت دے دی۔ کسی آدمی نے پوچھا کہ بیماری کے دن تو یاد آتے ہونگے وہ کہنے لگے اور سب مجھے چھوڑ گئے تھے ان دنوں اللہ تعالیٰ روز مجھے ایک دفعہ پوچھتا تھا ایوب میرے بندے تیرا کیا حال ہے۔ اللہ اکبر کہنے لگے کہ اس پوچھ میں جو لذت تھی وہ کسی چیز میں نہیں ہے اب میرے بھائیو اور بہنو! جب بندہ اللہ کے

سامنے اور اللہ کو ان آنکھوں سے دیکھے اور بھرپور جسم اور جوانی کے ساتھ اور پھر اللہ تعالیٰ پوچھے کہ میرے بندے تیرا کیا حال ہے اس پوچھ کی کیا لذت ہوگی۔ دونوں جہانوں کا سردار وہ کام لے کر آیا ہے کہ جو اس زمین سے آپ کو اٹھا کر عرش کے اوپر تک لے جائے ان گھروں سے جی لگانا چھوڑ دو۔ ان گارے مٹی کے گھروں سے جی لگانا چھوڑ دو ان گاڑیوں میں عزت سمجھنا چھوڑ دو ان سونے چاندی کے دھوکے سے نکل آؤ میری بہنو! تمہاری عزت یہ ہے کہ تم حضرت محمد صلی اللہ علیہ وسلم کی امت سے ہو تمہاری عزت یہ ہے کہ تم حضرت فاطمہ الزہراءؑ کی صف میں کھڑی ہونے والی ہو تمہاری عزت یہ ہے کہ تم حضرت خدیجہ الکبریٰؓ کی صف میں کھڑی ہونے والی ہو ارے یہ عزت تھوڑی ہے کہ ایک ایمان والی عورت ایک لاکھ چوبیس ہزار انبیاء کرام کی بیگمات کی دعوت کر رہی ہو اور ایک وقت میں سب کو اپنے گھر میں کھانا کھلا رہی ہو۔ یا رسول اللہ! آج امہات المؤمنین کی ہماری ماؤں کی دعوت ہے ساری مائیں بھی آرہی ہوں اور اللہ کا نبی بھی آرہا ہو اور دونوں میاں بیوی دو جہانوں کے سردار کا اپنے گھر میں استقبال کر رہے ہوں۔ مزہ تو آئے زندگی گا۔ یہ کیا کھوکھلی زندگی ہے دنیا کی امریکہ کی زندگی تو اور بھی کھوکھلی ہے بیچارے چہرے اور ہیں اندر سے کچھ اور ہیں اور یہ چہروں کی مسکراہٹ تو صرف دکھانے کے لیے ہے اندر تو پتا نہیں کیسے ویرانوں کا راج ہے اللہ جل جلالہ نے ہمیں تبلیغ کا کام دیا ہے اللہ ہمارا مطلوب اللہ کے حبیب ہمارے مطلوب اللہ کے نبی کی زندگی ہماری مطلوب ہے اس کو رواج دینا ہمارا کام ہے۔

دین اسلام میں عورتوں کی ذمہ داریاں

اس زندگی کو رواج دینے کے لیے پہلی صدی میں مرد بھی نکلے اور عورتوں نے صبر کیا ہے اور بچوں کو تیار کیا ہے مردوں کو تیار کیا ہے خاوندوں کو تیار کیا ہے اور خود بھی نکلی ہیں اللہ کا پیغام لے کر خود بھی پھری ہیں حضرت ام حرام بنت ملحان کی قبر قبرص میں ہے اپنے خاوند کے ساتھ گئیں تھیں وہیں شہید ہوئیں وہیں اپنے خاوند کے پاس انکی قبر ہے چھوٹے

چھوٹے بچے قربان ہوئے حضرت عاتکہ بنت زید یہ بڑی خوبصورت صحابیات میں سے ہیں اور شاعرہ بھی تھیں اور عالمہ بھی تھیں حضرت ابو بکر کے لڑکے عبد اللہ سے شادی ہوئی وہ بھی بڑے خوبصورت تھے میاں بیوی میں ایسا پیار پڑا کہ تبلیغ میں جانا چھوڑ دیا نماز تو پڑھتے ہیں عبادات تو کرتے ہیں صرف تبلیغ میں جانا چھوڑ دیا۔ اس زمانے میں فضا ایسی تھی کہ گھر میں بیٹھنا جرم بن جاتا تھا حضرت ابو بکرؓ نے کہا بیٹا تو گھر میں ہی بیٹھ گیا تجھے اللہ کے راستے میں جانا چاہئے۔ ایک دفعہ سمجھایا انسان کمزور ہے پھر محبت آدمی کو ویسے ہی گرا دیتی ہے دو تین دفعہ سمجھایا جب نہیں سمجھے تو بیٹے کو کہا کہ طلاق دے دو وہ بکے بکے اور حیران رہ گئے اور ایک بات یاد رکھو آج کل کے ماں باپ کے کہنے پر طلاق دینا جائز نہیں ہے یہ یاد رکھنا کہیں اس بات سے کوئی اور دلیل نہ نکال لینا آج کل کے ماں باپ کو تو دین کی ہی سمجھ نہیں ہے انہیں کیا پتا کہ آخرت کا نفع کس چیز میں ہے وہ تو ابو بکر صدیقؓ تھے کہ جن کی ناراضگی اللہ کے رسولؐ کی ناراضگی تھی اور اللہ کے رسولؐ کی ناراضگی اللہ تعالیٰ کی ناراضگی تھی اب اگر طلاق دیں تو گھرا جڑتا ہے نہ دیں تو آخرت اجڑتی ہے آخر مجبور ہو کر طلاق دے دی کہا دنیا تو فانی ہے طلاق دے دو ایک طلاق دے دی ایک دن لیٹے ہوئے تھے حضرت ابو بکرؓ پاس سے گزرے اور ان کو کچھ خبر نہیں اپنے خیالوں میں گم یہ اشعار پڑھ رہے تھے۔

أَعَابِكَ لَا أَنْ فَاطِمًا ذَرَّ شَارِقُ
وَمَضْنَاهُ عُمَرُ الْحَمَامِ مَطَوَّقًا
أَمَاتِكَ قَلْبِي كُلُّ يَوْمٍ وَلَيْلَةٍ
إِلَيْكَ بِمَا تُحْصِي النُّفُوسَ مُعَلَّقًا

اے عاتکہ جب تک سورج چمکتا رہے گا میں تجھے نہیں بھول سکوں گا تیری یاد مجھے ستاتی رہے گی اور جب تک کبوتر پیلو کے درخت یہ بیٹھ کر اللہ کی تسبیح پڑھتا رہے گا تو مجھے یاد رہے گی دن میں بھی اور رات میں بھی میرا دل تیرے ہی گرد گھومتا ہے حضرت ابو بکرؓ نے سنا تو ترس آ گیا کہا بیٹا دوبارہ نکاح کر لو۔ لیکن وہ تازیانہ ایسا پڑا کہ پھر حضرت عبد اللہ گھر میں نہیں بلکہ اللہ کے راستے میں سینے پہ جا کر تیرا کھایا ہے اور عمر کیا تھی تیس سال عین جوانی کا عالم سینے میں تیرا تقدیر غالب آچکی تھی جب تیرا نکالنے لگے تو لکڑی ٹوٹ گئی اور دستہ اندر ہی

رہ گیا اور وہ چونکہ نوک دار ہوتا ہے تو اس نے اندر زخم کر دیا تھا خون بند نہیں ہوا اور خون نکلتے نکلتے آخر شہید ہو گئے اب جب میت شہید کی آئی تو حضرت عاتکہ رضی اللہ تعالیٰ عنہا نے سر ہانے کی طرف کھڑے ہو کر یہ تین اشعار پڑھے۔ مجھے بھی میرے رب کی قسم ہے کہ آج کے بعد میرے جسم پر کوئی نرم کپڑا نہیں آئے گا اور میرا جسم بھی غبار آلود رہے گا اور میری آنکھ اے عبد اللہ تجھے یاد کر کے روتی رہے گی اب میری آنکھ کا پانی بھی شاید مرتے دم تک خشک نہیں ہوگا میری آنکھ کتنی خوش قسمت تھی جو تیرا دیدار کیا کرتی تھی اور تو اللہ کے کلمے کو لے کر پھر اور اپنی جان کا نذرانہ پیش کر دیا۔ جب نیزے بلند ہوئے اور تلواریں آپس میں ٹکرائیں تو تو بھی اللہ کی رضا کے لیے میدان میں کود گیا یہاں تک کہ موت نے تیرے جسم کو سرخ کر دیا۔ جب تک سورج نکلے گا اور رات آئے گی تیری یاد مجھے پریشان کرے گی اور جب تک حمامہ کبوتر اللہ کی تسبیح پڑھے گا درختوں پر بیٹھ کر میں بھی تجھے یاد کر کے رویا کروں گی۔

اَتَلَيْكَ لَا تَنْفَدُ عَيْنِي حَزِينَةٌ
عَلَيْكَ وَلَا يَنْفَكُ جِلْدِي اَغْبَرًا
لِلَّهِ عَيْنًا مَرَّ آفَةً مِثْلُهُه
اَقْرَّ وَاَحْمَى فِي حَيَايِ وَاَصْفَرًا
اَلِي شَرَبِ الْاَسْنَةِ فِيهَا خَادَع
اَلِي الْمَوْتِ حَتَّى يَلْدِرِكَ الْمَوْتِ اَحْمَرًا
مَدَى الْاَهْرَجِينَ غَنَّتْ حَمَامَةٌ اَيْكَنَا
وَمَا تَرَدُّ اَلَيْلُ الصَّبَاحُ الْمُنَوَّرَا

یہ گھر اجڑے صحابہ کے اور کلمہ سو سال کے اندر اندر عرب سے نکل کر پوری دنیا میں پھیل گیا تو میرے محترم بھائیوں اور بہنو ایک عرصہ ہو گیا ہم اپنی ذمہ داری بھول گئے حضرت بشیر ابن عقر بہ معصوم بچے تھے ان کی والدہ پہلے ہی انتقال کر گئی تھیں والد اللہ کے راستے میں چلے گئے بیٹے کی ذمہ داری کتنی بڑی ہے مگر اُسے چھوڑ کر اللہ کے راستے میں گئے ہوئے ہیں حضور منع نہیں کر رہے کہ بچے کو سنبھال نہ جا تو حضور اور آپ کا لشکر واپس آیا تو

بشیرؑ کہتے ہیں میں مدینے سے نکل کر ایک چٹان پر بیٹھ گیا اور اپنے والد کی واپسی کی راہ دیکھنے لگا جب سارا لشکر گزر گیا تو بشیرؑ کہتے ہیں میرا دل دھڑکا تو میں فوراً حضور کی طرف دوڑا اور ان کے سامنے آ گیا اور عرض کیا یا رسول اللہ صلی اللہ علیہ وسلم مَاذَا فَعَلَ أَبِي مِيرَا بَابُ كِهَابِ هِي نَظَرُ نِهِيں آيا۔ فَاَعْرَضَ عَنِّي تُو كِهتے هِيں كِه حَضْرُو مِيرِي آنكھوں سے آنكھيں نِهيں ملا سكه اور يوں منہ پھير ليا ثُمَّ اسْتَقْبَلْتُهُ مِيں پھر سامنے آيا تُو حَضْرُو كِي آنكھيں ايك دم بھرا آئيں اور آنسو نكل آئے مِيں نے جب آپؐ كو روتے ديكھا تُو اَجْحَشْتُ بِالْبُكَاءِ تُو مِيں حَضْرُو كِي ٹانگوں سے لپٹ كر روتے لگا اور كہا يا رسول اللہ نہ ميري ماں رهي اور نہ ميرا باپ رها تُو حَضْرُو نے مجھے گود مِيں اٹھاليا اور گلے سے لگاليا اور فرمايا اَمَّا تَرْضِي اَنْ يَكُوْنَ رَسُوْلُ اللّٰهِ اَبَاكَ وَعَائِشَتُهُ اُمَّكَ اے بشير كيا تُو اس بات پر راضى هے كِه اللّٰه كار سول تير اباپ اور عائشہؓ تيري ماں بجائے انہوں نے كہا يا رسول اللّٰه مِيں خوش ہوں مِيں راضى ہوں۔ ہم تُو ميرے بھايو اور بھنوا نكے ماننے والے هِيں ہم كوئي امريكه كے ماننے والے هِيں يا روس كے ماننے والے هِيں؟ ہمارے ليے رسول اللّٰه صلي اللّٰه عليہ وسلم نمونہ هِيں ہماري عورتوں كے ليے نبیؐ كِي بيوياں نمونہ هِيں ہمارے بچوں كے ليے صحابہ كِي اولاد نمونہ هِيں۔ ہمارا كام كيا هے اللّٰه اور اس كے رسولؐ كے دين كے ليے ہماري زندگياں لگ جائیں تُو لگ جائیں۔ اللّٰه اس زندگي كِي قيمت ڈالے گا اور مول پڑے گا ميرے رب كِي قسم قيامت كے دن پكار پڑے گی كہاں هِيں آخري دور مِيں نبیؐ كے پيغام كو ليكر پھرنے والے دل كا وجد ان كہتا هے كِه پكار پڑے گی اور جنت كِي ايك هوا لگے گی تُو سارے دكھڑے بھول جائیں گے اور ہم پر وہ غم نِهيں آئیں گے جو صحابہؓ پر آئے ہم پر وہ تكليفیں نِهيں آئیں گيس جو صحابہؓ كے بيوي بچوں پر آئیں۔

صحابہ اکرامؓ كِي دين اسلام كے ليے قربانیاں

حضرت جعفر طيارؓ پنچيس برس كِي عمر مِيں شہيد ہوئے تين چھوٹے چھوٹے بيٹے

تھے عبداللہ بن عمرو۔ محمد جب لشکر سے ان کی شہادت کی خبر ملی تو حضورؐ بے قرار ہو گئے صبر نہیں ہوا۔ سیدھے حضرت جعفر کے گھر گئے (آخر وہ چچا زاد بھائی تھے) دیکھا کہ حضرت اسماء روٹی پکا رہی تھیں اور تینوں بچے صحن میں کھیل رہے تھے حضرت اسماء کہتی ہیں میں نے چہرے پہ غم کے آثار دیکھے تو میرا دل دھڑکا مگر حضورؐ کے احترام میں پوچھا نہیں حضورؐ نے فرمایا جعفر کے تینوں بیٹے میرے پاس آ جائیں حضورؐ نے تینوں کو گود میں لے لیا اور اس کو پیار کریں اور روئیں اس کو پیار کریں تو روئیں اب مجھ سے صبر نہیں ہوا میں نے پوچھا کہ یا رسول اللہ مَاذَا فَعَلَ جَعْفَرُ يَا رَسُولَ اللَّهِ میرے جعفر کو کیا ہوا تو حضورؐ نے فرمایا اے اسماء صبر کرو وہ تو شہید ہو گئے یہ خبر سن کر حضرت اسماء بے ہوش ہو کر گر پڑیں۔ لیکن ان کی شہادت نے پورے اردن میں اسلام کو زندہ کر دیا۔ تو میرے بھائی اور بہنو امریکہ میں تو آ گئے مگر اپنے آپ کو تو نہ بھولو اپنی ہستی کو نہ بھولو آپ کو اللہ نے بڑی دولت دی ہے کلمے والی دین والی ایمان والی اور نبیؐ کی غلامی والی اس کی قدر کرو مال و دولت زیور کپڑا آنی جانی چیزیں ہیں لیکن میرے بھائی اور میری بہنو اس تبلیغ کو اپنا کام بنا کر پوری دنیا میں اس کو پھیلانے کی نیت کرو اپنے بچوں کو اس پر تیار کرو اور اپنے والدین کو تیار کرو اپنے خاوند کو تیار کرو اور اپنے گھر کی ضرورتیں گھٹا لو تو تبلیغ کا کام آسان ہے اپنے گھر کو سادگی پہ لے آؤ اپنے کپڑے سادہ بنا لو اپنے زیور سادہ بنالیں اور اپنی جوتیاں سادہ بنالیں اپنی سواری کو سادہ بنالیں اپنے گھر کی زیب و زیبائش کو سادہ بنالیں تو دین پر چلنا بہت آسان ہے اور تبلیغ کی محنت بہت آسان ہے اور اگر گھر ایسا ہونا چاہیے صوفی سیٹ ایسا ہونا چاہیے گاڑی ایسی ہونی چاہیے اگر یہ حال رہا تو پھر تو نہ آپ کے پاس وقت بچے گا نہ پیسہ اگر آپ سادگی پر آ جائیں تو اللہ پاک جنت میں ایسے ایسے جوڑے پہنائے گا کہ سارا کچھ بھول جاؤ گی۔

جنت کی حوریں

اگر اللہ تعالیٰ جنت کی عورت کا دوپٹہ اس دنیا میں ایک مرتبہ لہرا دے تو سارے جہان میں خوشبو پھیل جائے روشنی پھیل جائے ہمت اور حوصلے کے ساتھ اپنے نام لکھو اور

اپنے ارادے لکھواؤ ہم نے واپس جانا ہے ہم دعاء کر دیتے ہیں دعاء کے بعد بہن اٹھ کر بہنوں کے نام اور ارادے لکھے۔ ایک بات تو ابھی طے کرو کہ ہمارے گھر میں کوئی بے نمازی نہیں بچے گا سب کو نماز پر لے کر آنا ہے اور میری بہنو برقع کو رواج دو اپنی پہچان کرواؤ اے ان یورپی عورتوں کی نقالی نہ کرو یہ تو بیچاری معذور ہیں جھنم کا ایندھن ہیں ان بیچاروں کی نہ تو دنیا بچی نہ آخرت بچی ان کو دیکھ کر تو رونا آنا چاہیے اللہ پاک نے آپ کو ایمان کی دولت دی ہے آپ کو اللہ نے رسالت کی تصدیق کی دولت دی ہے اپنی پہچان کرواؤ اپنا تشخص قائم کرو جو عورت برقع کو رواج دے گی یہاں وہ پورے امریکہ پر اللہ کی رحمت کے اترنے کا ذریعہ بن جائے گی۔ یہ معمولی اللہ کا حکم نہیں ہے میری بہنو یورپ نے اس حکم سے منہ موڑا آج اپنے آپ سے بھی تنگ ہوئے پڑے ہیں اللہ رب العزت نے ہمیں پاک زندگی عطاء فرمائی ہے۔ ہمارے علاقے کا واقعہ ہے ایک شخص نے اپنے کمرے میں اپنے کسی بزرگ کی تصویر لگائی ہوئی تھی شادی ہوئی جب عورت یا لڑکی کمرے میں آئی تو اس نے اپنی آنکھوں پر ہاتھ رکھ لیا مرد بولا کیا کرتی ہو لڑکی بولی نا محرم کی تصویر ہے مرد بولا یہ میرا پیر ہے۔ کہنے لگی کہ تیرا پیر تو ہے میرا پیر نہیں مجھے تو اللہ پاک نے پردے کا حکم دیا ہے۔ میری بہنو یہاں برقعے کو رواج دو نمازوں کو رواج دو ذکر و تلاوت کو رواج دو اور اپنی زندگی کو سادہ کر لو اپنے خاوندوں سے کہدو کہ ہمیں بڑی گاڑی نہیں چاہیے بڑا گھر نہیں چاہیے زیادہ فرنیچر نہیں چاہیے یہ دنیا کا مال ہے دھوکے کا گھر ہے یہیں کا یہیں رہ جائے گا۔

اس حرص و ہوس کو چھوڑ میاں

کیوں دیس بدیس پھرے مارا

سب ٹھاٹھ پڑا رہ جائے گا

جب لاد چلے گا بنجارہ

سب کچھ یہیں چھوڑ کر چلے جانا اپنے اللہ کو راضی کرنے کی بات کرو اور دوسروں کو

بھی آخرت کی زندگی یاد دلاؤ۔

اور دعائیں کرو کہ اللہ پاک سارے عالم میں دین اسلام کو پھیلا دے اور یہ نیت

تو آج ہی کرو کہ آج کے بعد کسی کے گھر میں بے نمازی نہیں رہے گا قرآن پڑھیں گی ذکر کیا

کریں وجود پر برقعہ پہنیں گی اور اپنی زندگی کو سادگی پر لائیں گیں۔ آہستہ آہستہ لاوا اپنے آپ کو اماں جی ام المؤمنین رضی اللہ تعالیٰ عنہا نے نیا جوڑا پہنا اور اپنے آپ کو دیکھ رہی تھیں حضرت ابو بکر صدیقؓ پاس تھے کہنے لگے بیٹی عجب میں نہ آ اللہ کی نگاہ تیرے اوپر سے ہٹ گئی ہے۔ اللہ نے ایک فرشتہ پیدا کیا ہوا ہے وہ جس دن سے پیدا ہوا ہے آپ کے لیے اسی دن سے زیور بنا رہا ہے وہاں جا کر زیور اور کپڑے کے خوب شوق پورے کرنا جنت میں ایک جمعہ بازار لگتا ہے اس میں خوبصورت شکلیں لٹکی ہوئی ہیں اس کے نیچے لکھا ہوا ہے کہ اگر آپ کو یہ پسند ہے تو میں آپ کے لیے حاضر خدمت ہوں۔ شکل ہی ویسی ہو جائے گی۔ یہاں تو خالی شیڈ بدلتے ہیں وہاں اللہ پوری شکل ہی تبدیل کر دیں گے۔ اللہ ہم سب کو عمل کی توفیق دے۔

﴿اللَّهُمَّ لَكَ الْحَمْدُ كَمَا أَنْتَ أَهْلُهُ فَصَلِّ عَلَي مُحَمَّدٍ كَمَا أَنْتَ أَهْلُهُ فَافْعَلْ بِنَا مَا أَنْتَ أَهْلُهُ فَإِنَّكَ أَهْلُ التَّقْوَى وَأَهْلُ الْمَغْفِرَةِ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ﴾

اے اللہ اے ہمارے رب اے ہمارے مالک اے ہمارے خالق آج تیرے نبی کی امت برباد ہوئی پڑی ہے تیرے نبی کی امت ٹکڑے ٹکڑے ہوئی پڑی ہے اسے باطل نے بھی برباد کیا اسے اپنوں بھی کاٹا آج ان کا خون بھیڑ بکری سے زیادہ سستا ہے اے اللہ ہماری عزتیں لٹ گئیں ہمارے گھر لٹ گئے ہماری دنیا بگڑی ہماری آخرت بگڑی اے اللہ ہم چاروں طرف برباد ہوئے پڑے ہیں اے اللہ اے ہمارے رب اپنے فضل کے دروازے جو ہمارے گناہوں کی وجہ سے بند ہوئے پڑے ہیں اب تو اپنے فضل و کرم سے اپنی رحمت کے دروازے کھول دے اے اللہ ہماری بگڑی کو بنادے اے اللہ ہم بڑے کمزور ہیں اے اللہ ہم نے دیکھا ہے کہ معذور بچے کی طرف ماں باپ کی خصوصی توجہ ہوتی ہے اے اللہ ہم بڑے معذور اور کمزور ہیں وہ تو تیرے نبی کے ساتھی تھے جنہوں نے تیرے نبی کا دیدار کیا فرشتوں کو اترتے دیکھا قرآن اترتے دیکھا ان کے ایمان قوی نہ ہوتے تو اور کیا ہوتا اے اللہ ہم تو اپنے ارد گرد زنی کو دیکھتے ہیں شرابوں کو دیکھتے ہیں تیری نافرمانی کو دیکھتے ہیں چاروں طرف سے ہمیں گناہ کی دعوت ہے اور شیطان کی دعوت بڑی قوی ہے اے اللہ

ہمارے ایمان بڑے کمزور ہیں اے اللہ تو نے باطل کو بڑی ڈھیل دے دی ہے اے اللہ اب تو ان کی لگام کھینچ لے اے ہمارے اللہ انہوں نے کڑوڑوں انسانوں کو جھنم واصل کر دیا اے اللہ اس شیطانی زندگی نے ارب ہا ارب انسانوں کو ختم کر دیا ہمارے بچے بھی بگڑ گئے ہماری اولادیں بھی بگڑ گئیں اے اللہ ہم تجھ سے دور جا بھٹکے ہم راستے سے دور جا کرے۔ ان تند و تیز ہواؤں میں ہمارے ٹمٹاتے چراغ کی کیا حیثیت ہے اے اللہ ہم کسی قابل نہیں ہیں اے اللہ ہمیں اپنا خود پتا ہے کہ ہم کیا ہیں اے ہمارے اللہ تو رحم فرما دے اگر تو نے حساب سے بچالے اور اس امت پر رحم فرما دے جو عرب و عجم میں پھیلی ہوئی ہے اس سے بڑا ظلم کیا ہوگا کہ تیرے نبی کی اولادیں مرتد ہو گئیں یہ قبیلہ عرب تیرے دین سے نکل گیا اس سے بڑا ظلم کیا ہوگا کہ تیری نبی کی اولادیں مرتد ہو گئیں یہ قبیلہ عرب تیرے دین سے نکل گیا اس سے بڑا ظلم کیا ہوگا کہ تیرے نبی کی امت جو تیرے پیغام کو لے کر پھرنے والی تھی آج اسی نبی کی امت تیرے پیغام کو چھوڑ کر بیٹھی تیرے کلمہ کا ہی انکار کر بیٹھی تیرے نبی کا انکار کر بیٹھی اے ہمارے رب ہمارے قصوروں کو معاف کر دے اب تو دروازہ کھول ہی دے چار سو سال سے اس امت کا ستارہ ڈوبا پڑا ہے اور یہ امت ذلت کی پستیوں میں گری پڑی ہے اے اللہ تیرے وہ مقرب بندے اور بندیاں جنہیں تو دنیا میں دین کے چمکنے کا ذریعہ بناتا ہے اب تو تو انہیں وجود دے ہی دے ہم نے تو تیری زمین کو گندہ کیا ہے گناہوں سے بھر دیا ہے اس دھرتی کا کلیجہ جل گیا ہے یہ زمین بھی ٹکڑے ہو گئی ہے اے اللہ یہ فضائیں تیرے نام کو ترس گئی ہیں یہ درخت تیرا نام سننے کو ترس گئے ہیں یہ پہاڑ یہ وادیاں تیرا نام سننے کو ترس گئیں ہیں یہ انسانیت کفر کی وادیوں میں بھٹک گئی اے اللہ تیرے لیے ہدایت دینا کوئی مسئلہ نہیں اے ہدایت پر کامل قدرت رکھنے والے اللہ اب تو ہدایت کا در کھول دے اپنے حبیب صلی اللہ علیہ وسلم کے صدقے کھول دے۔

﴿وَصَلَّى اللَّهُ تَعَالَى عَلَى النَّبِيِّ الْكَرِيمِ مُحَمَّدٍ وَآلِهِ وَاصْحَابِهِ أَجْمَعِينَ﴾

﴿بِسْمِ اللّٰهِ الرَّحْمٰنِ الرَّحِیْمِ . نَحْمَدُهُ وَنُصَلِّیْ عَلٰی رَسُوْلِهِ الْکَرِیْمِ
 یٰۤاَیُّهَا النَّاسُ اعْبُدُوْا رَبَّکُمْ الَّذِیْ خَلَقَکُمْ﴾ (سورۃ البقرۃ آیت: ۲۱)

اللہ تبارک و تعالیٰ نے ہمیں پیدا کرتے ہوئے نہ ہم سے مشورہ لیا نہ ہمیں پوچھا نہ ہمیں بتایا۔ ہُوَ الَّذِیْ خَلَقَکُمْ اسے پیدا کر دیا۔ بنا دیا۔ پھر کسی کو مرد بنا دیا کسی کو عورت بنا دیا۔ فَاِنَّا خَلَقْنَاکُمْ مِّنْ ذِکْرِ وَاُنْثٰی (سورۃ حجرات آیت: ۱۳) ہم مرد بیٹھے ہیں ادھر خواتین بیٹھی ہیں ہم میں سے نہ کسی نے چاہا نہ کسی نے درخواست پیش کی کہ مجھے مرد بنایا جائے یا مجھے عورت بنایا جائے۔ وَجَعَلْنَاکُمْ سُلُوبًا وَّ قَبٰلِل (حجرات آیت: ۱۳) پھر اس نے آگے خاندان بھی مختلف کر دیئے کسی نے کوئی درخواست نہیں کی کہ مجھے اس خاندان میں پیدا کیا جائے۔

انسان کی حقیقت

تو ہم دیکھتے ہیں کہ ہم اپنے بننے میں محتاج محض ہیں اپنے قد رنگت میں جسمانی ساخت میں پھر جنس میں مرد و عورت ہونے میں پھر خاندان میں جب ہم نے آنکھ کھولی تو پتا چلا کہ میں لڑکا ہوں۔ میں لڑکی ہوں میرا یہ خاندان ہے میری یہ شکل ہے پھر جب تھوڑا سا شعور بیدار ہوا تو دائیں بائیں ایک کائنات نظر آئی۔ ایک جہان وہ تھا جس میں نو مہینے گزارے اس وقت اس جہان کا پتہ ہی نہ تھا پھر جب اس جہان میں آیا تو بڑا خوبصورت نظر آیا وادیاں بھی ہیں پہاڑ بھی ہیں سبز پوش بھی ہیں سفید پوش بھی سیاہ پوش بھی ہیں سفید بالکل سفید برف سے ڈھکے ہوئے بڑے بڑے میدان پھر کہیں پھول کہیں پھل کہیں پرندے اور پرندوں کی چچا ہت کہیں مہک یہ سارا نظام جب دیکھا تو جی لگدیا گارہنے کو جی چاہنے لگا۔ ابھی شعور مکمل نہیں ہوا مگر دل لگنے لگا دنیا کی رونق میں مگر اچانک کسی کے گھر سے آہ و بکاہ کی آواز آنے لگی یا اپنے ہی گھر میں رونا دھونا شروع ہوا پوچھا کیا ہوا۔ کہا فلاں مر گیا۔ یہ موت

کیا ہوتی ہے اچھا اتنے خوبصورت گھر بنا کر جاتے ہیں چھوڑ جاتے ہیں معصوم ذہن کو ایک دھجکا لگا۔ تو ایک تازیانہ قدرت نے لگایا کہ یہ رہنے کی جگہ نہیں ہے یہ دھوکے کا گھر ہے یہ کوچ کا مقام ہے یہ گزرگاہ ہے یہ اسٹیشن ہے جہاں چند گھڑی انسان ستاتا تو ہے مگر رہتا نہیں۔ بیٹھتا تو ہے مگر اسے گھر نہیں بناتا اسے منزل کی فکر ہوتی ہے۔ مسافر شب سے چلتے ہیں جو جانا دور ہوتا ہے۔

جن کی منزل دور ہو ان کا پہیہ تیز ہوتا ہے گھوم رہا ہوتا ہے وہ خراماں خراماں نہیں چلتے تو ایک معصوم بچے نے آوہ و بکاء سنی کسی کو دیکھا گریبان پھاڑ رہا ہے کسی کو دیکھا کہ اپنی چوڑیاں توڑ رہی ہیں کسی کو پانی پلایا جا رہا ہے کہ وہ بے ہوش ہو کر گر پڑی۔
تو وہ حیران ہو کر دیکھتا ہے کہ دادا کو دادی کو یا نانا کو نانی کو کہ ایک دم کیا ہوا ان کی آواز بند ہو گئی اور ایک دم ان کی آنکھوں کی شمع بجھ گئی اور ایک بولتا جیتا جاگتا وجود ایک دم ساکت ہو گیا۔

حضرت علی سیدہ فاطمہؑ کی قبر پر

حضرت علی نے یہ اشعار پڑھے سیدہ فاطمہ الزہراء رضی اللہ تعالیٰ عنہا کو دفن کر کے۔

مَا لِي وَقَعْتُ عَلَى الْقُبُورِ مُسَلِّمًا
قَبْرُ الْحَبِيبِ فَلَا يَرُدُّ جَوَابِي
پھر ان کو پکارا یا فاطمہؑ جواب نہیں آیا
پھر ان کو پکارا یا فاطمہؑ جواب نہیں آیا
پھر ان کو پکارا یا فاطمہؑ جواب نہیں آیا

پھر انہوں نے یہ شعر پڑھا کہ یہ کیا ہوا کو فاطمہ کو جس کو میں نے جب پکارا اس نے لبیک کہا سوتی کو پکارا تو فوراً اٹھ کھڑی ہوئی۔ کام کرتی کو بلایا تو کام چھوڑ کر آگئی گرمی

میں پکارا تو گرمی میں لپیک کہا سردی میں پکارا تو سردی میں لپیک کہا تو آج میں پکار رہا ہوں۔
جواب نہیں دے رہی کیا ہوا؟

قَبْرُ الْحَبِيبِ فَلَا يَرُدُّ جَوَابِي

یہ تو میری محبوب تھی آج مجھ سے بول کیوں نہیں رہی اوہ پتا چل گیا

لِكُلِّ اجْتِمَاعٍ مِنْ خَلِيلَيْنِ فُرْقَةٌ

وَ كُلِّ الَّذِي قَبْلَ الْمَعَاتِ قَلِيلٌ

یہ دنیا کی زندگی دھوکہ ہے ابھی تو مل بیٹھے بھی نہ تھے کہ موت نے ہمیں جدا کر دیا اور
اُسے مٹی میں دبا دیا اور میں زندہ کھڑا ہواں مجھ پر یہ راز کھل گیا۔

اِنَّ اَفْتِكَا دِي اَحْمَدَ بَعْدَ فَاطِمَه

دَلِيلٌ عَلٰى اَنْ لَا يَزُوْمُ خَلِيْلٌ

دیکھو میں نے حضور اکرم صلی اللہ علیہ وسلم کے بعد آج فاطمہؑ کو بھی کھو دیا یہ
دلیل ہے اس بات کی کہ یہ دنیا پائیدار نہیں۔ اس دنیا کا کوئی گھر سلامت رہنے والا نہیں ہائے
ہائے دیکھو کتنے ارمانوں سے گھر بنایا تھا آج اپنے ہی مٹی میں دبا کر آگئے ہاں ہاں ان
گھروں میں مرنے والوں کو نہیں رکھا جاتا یہاں زندوں کے لیے مقام ہے یہی دنیا کی
ریت ہے ایک دن ایسا آئے گا کہ اس گھر بنانے والے کا نام اور تذکرہ بھی بھول جائے گا
اور یہ بھی بھول جائے گا کہ کبھی مل کر بیٹھے بھی تھے۔ اس جہان کی فطرت بے وفائی ہے
بھول جانا ہے اس جہان کی فطرت ثنا ہے پچنا نہیں ہے۔ کہتے ہیں ناں کہ میں تو مرتے
مرتے پچارے ایک دن پچتے پچتے مر ہی جاؤ گے وہ دیکھو جنازے اٹھ رہے ہیں ایک دن
ہمارا بھی جنازہ اٹھے گا۔ توجی لگتے لگتے ایک ضرب لگی کہ یہاں تو مرتے بھی ہیں۔ بڑے
عالی شان بستروں کو چھوڑ کر مٹی میں ایسے جا کر سو گئے جیسے شمع جلتے جلتے بجھتی ہے اور اپنا
وجود بھی مٹا جاتی ہے۔

موت کا جھٹکا

تو اللہ تعالیٰ فرماتا ہے۔

﴿ اَعْلَمُوا اَنَّما الْحَيٰوةُ الدُّنْيَا لَعِبٌ وَّلَهُوْا زِيْنَةٌ وَّتَفَاخُرٌ بَيْنَكُمْ
وَتَكَاثُرٌ فِى الْاَمْوَالِ وَّلَا وِلَادٍ كَمَثَلِ غَيْثٍ اَعْجَبَ الْكُفَّارَ نَبَاتُهُ
ثُمَّ يَهِيْجُ فَتَرَاهُ مُصْفَرًا ثُمَّ يَكُوْلُ حُطَامًا ﴾ (سورة الحديد آیت: ۲۰)

تم دیکھتے نہیں ہو کہ ایک کاشتکار کیسے کھیتی کو تیار کرتا ہے وہ سرسبز ہوتی ہے لہلہاتی ہے پھر وہ پیلی ہونا شروع ہوتی ہے پھر خشک ہو جاتی ہے تو کل تک جو کاشتکار ڈنڈے لے کر چڑیوں کو بھگا رہا تھا وہ کاشتکار ہے اس نے درانتی پکڑی ہوئی ہے اور ایک ایک پودے کو کاٹتا جا رہا ہے۔ پھر تھریشر سے کیسے اس کے پرزے پرزے کر کے اڑا رہا ہے اور دانے نکال رہا ہے ایسے ہی پرزے پرزے کر کے تم ان گھروں سے اڑا دیئے جاؤ گے جیسے گندم کا بھوسہ اڑا دیا جاتا ہے پچھلوں کو کوئی پرواہ نہیں ہوگی کون آیا تھا کس نے بنایا تھا چنگیز خاں نے کہا۔ میری اولاد بڑے بڑے ملکوں پر حکومت کرے گی بڑے بڑے محلات میں رات گزارے گی اور انہیں یاد بھی نہیں ہوگا کہ کوئی بوڑھا ان کے لیے اپنا خون دے کر یہ حکومت بنا گیا۔

موت ایک ایسی اٹل حقیقت ہے کہ ہر نشے کو نکال دیتی ہے۔ یہ کھیل تماشا ہے مال کی دوڑ ہے۔ اچھا پھر کتنا کتنا ہے کتنا جمع کرتا ہے کوئی کمانے اور جمع کرنے کی حد ہے کہاں جا کر رکنا ہے کہیں تو روکو کہ آخرت کو کبھی سوچ سکو کہیں تو کوئی آدمی اپنے آپ کو روک کر آگے کی فکر کرے نئے سے نئے منصوبے ایک کے بعد دوسرا ڈیزائن ایک منصوبہ ہمارے ساتھ ساتھ چل رہا ہے جو تیزی سے ہمیں موت کی طرف دھکیل رہا ہے ادھر ہم اونچی اونچی عمارتیں بنا رہے ہیں اور ادھر ہم گہرے گڑھے کی طرف لڑھکتے چلے جا رہے ہیں ادھر بڑے خوبصورت لباس تیار ہو رہے ہیں اور ادھر کفن کا لٹھا بھی بازار میں آ رہا ہے ادھر بڑے عالی

شان کھانے کھائے جارہے ہیں اور اُدھر قبر کے کیڑے بھی تیار کر رہے ہیں کہ آنے والے کی بڑی پلی ہوئی لاش ہے۔ یہ کتنے برس کی زندگی ہے۔ یہ جہان تو لوگ چھوڑ کر چلے جاتے ہیں پھر بس ختم یا کوئی اور بھی زندگی ہے مرنے کے بعد چند دن روئے ہم پھر بھول گئے۔ تو یہاں آ کر ذہن خاموش ہو جاتا ہے کہ مرنے کے بعد کیا ہے لیکن اگر انسان کی عقل سلیم ہو تو وہ اس دنیا سے جی ہٹا لیتا ہے دفع کرو اس دنیا کو جسے ہم نے چھوڑ ہی جانا ہے جس وجود کو مٹی نے کھانا ہے اس وجود کو گھنٹوں سجانا یہ بھی کوئی عقل مندی ہے جس حسن کو بڑھا پے نے کھا جانا ہے اس حسن کے پیچھے پڑ جانا یہ بھی کوئی زندگی ہے۔

حیات بعد الموت

تو پھر یہاں آ کر ہماری شریعت نے رہبری کی کہ موت کے بعد بھی ایک زندگی ہے اَيْحَسِبُ الْاِنْسَانُ اَنْ يُتْرَكَ سُدًى (سورۃ القیامہ آیت ۳۶) اے میرے بندے یہ خیال دل سے نکال دو کہ موت کے بعد کوئی زندگی نہیں ہے۔

﴿اَيْحَسِبُ الْاِنْسَانُ اَنْ لَنْ نَجْمَعَ عِظَامَهٗ بَلٰى قَدْرَيْنَ عَلٰى اَنْ نُّسَوِيَ بَنَانَهٗۙ بَلْ يَرِيْدُ الْاِنْسَانُ لِيَفْجُرَ اَمَامَهٗۙ يَسْئَلُ اَيَّانَ يَوْمَ الْقِيٰمَةِۚ فَاذْبُرِقِ الْبَصْرُ وَخَسَفَ الْقَمْرُ وَجُمِعَ الشَّمْسُ وَالْقَمْرُۚ﴾ (سورۃ القیامہ آیت ۹۵۳)

تم یہ سوچتے ہو کہ ان ہڈیوں کو کون زندہ کرے گا۔ ہاں ہم قادر ہیں اس بات پر کہ ان کی زندگی کا پرنٹ بھی تجھے واپس کروں گا۔ تو مجھ سے پوچھتا ہے کہ قیامت کب آئے گی۔ تو سنو۔ يَقُوْلُ الْاِنْسَانُ يَوْمَئِذٍ اَيْنَ الْمَفْرُ۔ (سورۃ القیامہ آیت ۱۰) جس دن آنکھیں پھٹ جائیں گی سورج بے نور ہو جائے گا اس دن تو پکارے گا مجھے بچاؤ میں کہیں بھاگنا چاہتا ہوں کہیں چھپ جانا چاہتا ہوں۔

كَلَّا لَا وَزَرَ اِلٰى رَبِّكَ يَوْمَئِذِنَ الْمُسْتَقَرُّ۔ (سورۃ القیامہ آیت ۱۲۵)

دن گئے بھاگنے کے اب زمین پکڑ لے گا۔
 یہ جو کشش ہے زمین کی اگر اسی کو اللہ دس گنا کر دے تو ابھی بھی ہم ہل نہیں سکیں
 گے وہ تو اللہ نے کشش کو ایک متوازن رکھا ہے۔
 زمین نے پکڑ لیا اب کیا ہوگا۔ يُنْبِئِي الْإِنْسَانَ يَوْمَئِذٍ مَّا قَدَّمَ وَآخَرُ
 (سورۃ القیامہ آیت ۱۳)

آج تیرا سارا کیا دھرا تجھے دکھا دوں گا۔
 بَلِ الْإِنْسَانُ عَلَىٰ نَفْسِهِ بَصِيرَةٌ وَلَوْ أَلْقَىٰ مَعَاذِيرَهُ. (سورۃ القیامہ
 آیت ۱۵ تا ۱۳)

آج تو دیکھے گا میں نے کیا کیا ہے آج تو بڑے عزر پیش کرے گا۔ پر نہیں کوئی عزر
 قبول ہوگا۔

میدان محشر

تو موت کے بعد کیا ہے اِنَّ يَوْمَ الْفُضْلِ كَانَ مِيقَاتَا (سورۃ نبا آیت ۱۷) وہ
 ایک مقرر دن ہے۔

﴿ اِنَّ يَوْمَ الْفُضْلِ مِيقَاتُهُمْ اَجْمَعِينَ ﴾ (سورۃ الدخان آیت: ۴۰)
 ﴿ فَاتُونَ افْوَاجًا. وَفُتِحَتِ السَّمَاءُ. اُزْلِفَتِ الْجَنَّةُ
 لِلْمُتَّقِينَ. وَبُرُزَتِ الْحَجِيمُ لِلْغَوِينَ ﴾ (سورۃ الشعراء آیت: ۹۰-۹۱)
 ﴿ وَنَضَعُ الْمَوَازِينَ الْقِسْطَ ﴾ (سورۃ الانبیاء آیت: ۴۰)
 ﴿ وَاِنْ مِنْكُمْ اِلَّا وَاِرٌ ذُهَابًا ﴾ (سورۃ مریم آیت: ۴۰)
 ﴿ وَجَاءَ رَبُّكَ وَالْمَلَكُ صَفًّا صَفًّا ﴾ (سورۃ الفجر آیت: ۴۰)
 وَيَحْمِلُ عَرْشَ رَبِّكَ فَوْقَهُمْ يَوْمَئِذٍ ثَمَانِيَةً. ﴿ (سورۃ الحاقہ آیت ۱۷).
 وہ تم سب کو جمع کرے گا۔ گروہ در گروہ آ رہے ہیں۔ آسمان کھولے جا رہے

ہیں۔ پہاڑ ریت بن گئے۔ جنت آگئی۔ دوزخ آگئی۔ ترازو آگیا۔ یہ پل صراط آگئی۔ اللہ خود بھی آگیا۔ آج اللہ کا عرش بھی آگیا فرشتوں نے اٹھایا ہوگا کندھوں پر اور جب اللہ کا عرش آئے گا اور اس کی ہیبت سے سارا میدان محشر بے ہوش ہو کر گر پڑے گا اور سب سے پہلے حضرت محمد صلی اللہ علیہ وسلم کو ہوش آئے گی آپ صلی اللہ علیہ وسلم نے فرمایا میں دیکھوں گا کہ حضرت موسیٰ علیہ الصلوٰۃ والسلام عرش کا پایہ پکڑ کر کھڑے ہوئے ہیں اور پھر آواز آئے گی اے میرے بندو تم دنیا میں بولتے رہے جو چاہتے تھے بولا کرتے تھے اور میں خاموش رہا۔

﴿ يَا عِبَادِي اِنِّي اَنْصَتُ لَكُمْ اَنْظُرُوْا اَفْعَالَكُمْ وَاَسْمَعُ اَقْوَالَكُمْ

رَلْيَوْمَ اَنْصِتُوْا لِيْ ﴾ حدیث مبارکہ

﴿ الْيَوْمَ نَخْتِمُ عَلَىٰٓ اَفْوَاهِهِمْ وَتُكَلِّمُنَا اَيْدِيهِمْ وَتَشْهَدُ اَرْجُلُهُمْ

بِمَا كَانُوْا يَكْسِبُوْنَ. ﴾ (سورۃ یسین آیت ۶۵)

آج ہم ان کے منہ پر مہریں لگا دیں گے اور ان کے ہاتھ کلام کریں گے اور ان کے پاؤں گواہی دیں گے ان کاموں کی جو وہ کرتے تھے۔

انسانی اعضاء کی گواہی

اللہ کی قسم یہ جسم سب سے بڑا عدا ہے دشمن ہے اس دشمن اور عدا کو گھر بنا کر دے رہے ہیں۔ اس کو پلاٹ خرید خرید کر دے رہے ہیں اس کو شاندار لباس پہنا رہے ہیں یہ سب سے پہلے میرے خلاف بولے گا تو وہ آدمی حیرت سے دیکھے گا اور اللہ زبان کھولے گا اور وہ بولے گا سَحَقًا لَّكِنَّ اَرۡءَیۡتَ اِذَا نَسَّۡتِۡنَاۡسَۡۤ اۡرۡءَیۡتَۤ اِذَا نَسَّۡتِۡنَاۡسَۡۤ اۡرۡءَیۡتَۤ اِذَا نَسَّۡتِۡنَاۡسَۡۤ تو ہی میرے خلاف گواہی دے رہا ہے تیری خاطر ہی تو میں نے اللہ کی نافرمانی کی تھی۔ تمہیں سکھ پہنچانے کے لیے تو میں نے اللہ کے دین کو چھوڑ دیا تھا۔

وہ اعضاء بولیں گے۔ اَنْطَقْنَا اللّٰهَ الَّذِیْۤ اَنْطَقَ کُلَّ شَیْءٍ (سورۃ خم السجدہ

آیت: ۲۱) آج ہمیں وہ بلوا رہا ہے جس اللہ نے ہر چیز کو بلوایا ہے گویا دی گئی ہے ہماری کیا

مجال ہے کہ ہم نہ بولیں۔

میدان اعمال

اگر نیکی وزن کے وقت بڑھ گئی تو جبرائیل اعلان کریں گے۔ ﴿إِنَّ فَلَانَةَ بِنْتِ
فَلَانَةَ قَدْ ثَقُلَتْ مَوَازِينُهَا وَسَعِدَ سَعَارَةٌ لَا يَشْقَى بَعْدَهَا أَبَدًا﴾ (حدیث) بے
شک فلاں فلاں کی بیٹی کی نیکیاں بڑھ گئیں اور ایسی خوش نصیب بن گئی کہ ہمیشہ سعادت ہی
سعادت دیکھے گی کبھی ناکامی کا منہ نہیں دیکھے گی۔

﴿إِنَّ فَلَانَةَ بِنْتِ فَلَانَةَ قَدْ خَفَّتْ مَوَازِينُهَا وَشَقِيَ شِقَاقًا لَا يَسْعَدُ
بَعْدَهَا أَبَدًا﴾ (حدیث) فلاں نیت فلاں کی نیکیاں گھٹ گئیں وہ آج ناکام ہو گئی اور ایسی
ناکام ہوئی کہ اب آئندہ کبھی بھی کامیابی کا منہ نہیں دیکھے گی۔

اس وقت اماں کہے گی اے میرے بیٹو اے میری بیٹیو میں نے تمہارے لیے
کتنے دکھ جھیلے آج تھوڑا سا میرا ساتھ دو وہ کہیں گے جاؤ جاؤ تم تو ہماری ماں ہی نہیں بیٹی ماں
کو گزارش کرے گی اسی طرح کی تو وہ کہے گی اِلَيْكَ عَنِّي دُفِعَ هُوَ جَاؤْ مِيرَا تَمْبَارَا رَشْتَهْ
کوئی نہیں۔ عقل یہاں خاموش ہے مگر قرآن بول رہا ہے کہ سنبھل کے آؤ۔ کھیل نہیں ہے
زندگی ضائع کرنے والی چیز نہیں ہے اس سے یا جنت بن رہی ہے یا جہنم بن رہی ہے کامیابی
اور ناکامی کا معیار یہ ہے۔ تو جس کی کامیابی کا اعلان ہو گا وہ نعرہ مارے گا۔ هَاؤُمْ اَقْرَأُ
وَكِتَابِيَهْ۔ (سورۃ الحاقۃ آیت ۱۹، ۲۰) آؤ آؤ میں پاس ہو گیا۔ کیسے پاس ہوئے۔

اِنِّي ظَنَنْتُ اَنِّي مُلَقٍ حِسَابِيَهْ۔ (سورۃ الحاقۃ آیت ۲۱، ۲۲) مجھے معلوم تھا کہ
میرا امتحان ہے اس لیے میں تیاری کرتا رہا۔

اوپر سے اعلان ہوگا۔

فَهُوَ فِي عِيشَةٍ رَاضِيَةٍ ۝ فِي جَنَّةٍ عَالِيَةٍ۔

اللہ اس کو ایسی زندگی دے گا کہ خرید کے لباس آگے پیچھے ہزاروں خادم اور حوریں
اور جنت کی بے بہا نعمتیں۔

اور جس کی نیکیاں گھٹ گئیں اور نامہ اعمال بائیں ہاتھ میں مل گیا وہ کہے گا
 يَلْتَنِي اب اس کا میں کیسے ترجمہ کر کے بتاؤں جو شخص دکھ سے ہائے کرتا ہے اس کا ترجمہ
 ہو سکتا ہے؟ اس ہائے میں جو اس کی ناکامیوں کا درد ہے میں اس کا ترجمہ کیسے کروں تو وہ
 کہے گا ہائے میں لٹ گیا۔ دنیا میں کسی کا کاروباری نقصان ہو گیا۔ چوری ہو گئی ڈاکہ ڈل گیا
 جانی نقصان ہوا وہ کہتا ہے ہائے میں مر گیا اور پھر اس نقصان کی تلافی کر لیتا ہے۔ گھر بیچا تھا
 پھر خریدار لیا وغیرہ وغیرہ شکست فتح میں بدل جاتی ہے لیکن آج نہیں آج اس عورت کی صدا
 سنو جو کہہ رہی ہے ہائے میں لٹ گئی اس دردناک ہائے سے سامعین کے آنسو نکل آتے
 ہیں۔ اور پھر کہے گی لَمْ اُوْتِ كِتَابِيَّةٌ (سورۃ الحاقۃ آیت ۲۶، ۲۵) کاش میرا پیپر مجھے نہ
 ملتا و لَمْ اَدْرِ مَا حِسَابِيَّةٌ مجھے تو پتا ہی نہ تھا کہ میرا حساب ہوتا ہے۔

مَا اَغْنِي مَالِيَةَ هَلَكَ عَنِّي سُلْطَانِيَّةٌ. (سورۃ الحاقۃ آیت ۲۶، ۲۵)

نہ پیسا کام آیا آج۔ نہ سلطنت کام آئی آج۔

یہ خبر اللہ نے اپنے رسول صلی اللہ تعالیٰ علیہ وسلم نے ذریعے دی۔ اگر اللہ اپنے
 رسول صلی اللہ علیہ وسلم کے ذریعے یہ خبر نہ دیتا تو آج دنیا جانوروں سے بدتر ہوتی۔ دعائیں
 دیں حضرت محمد صلی اللہ تعالیٰ علیہ وسلم کو جنہوں نے اپنے پیٹ پر پتھر باندھ کر امت کو یہ
 پیغام پہنچایا اور ان صحابہ کو اور ان کی بیویوں کو دعائیں دیں جنہوں نے اپنے جذبات کو اپنی
 قبروں میں دفن کر دیا اور اگلی نسل تک اللہ تعالیٰ کا پیغام پہنچایا۔

ختم نبوت اور ہماری ذمہ داری

تبلیغ کا جو کام ہو رہا ہے یہ کوئی جماعت نہیں ہے یہ اس بات کی محنت ہے کہ ہم
 آخرت کے لیے کچھ زاد راہ ساتھ لے لیں کچھ آخرت کی تیاری کر لیں۔ آخرت کا کچھ سودا
 ساتھ لے لیں۔ قیامت کا مال دار وہ ہوگا جس کے پاس ایمان اور عمل کا بڑا سرمایہ ہوگا۔
 قیامت کا غریب وہ ہوگا جس کے پاس ایمان و عمل کھوٹا ہوگا ہم اس بات کے لیے عورتوں

اور مردوں کو جمع کر رہے ہیں کہ ایک مقررہ وقت پر آ کر کوئی ہماری آنکھ کا چراغ بجھا دے گا۔ اسی ماہ و سال انہیں گردش ایام اور انہی ہفتے کے سات دنوں میں سے کوئی ایک دن ایسا ہے۔ سر میں درد ہو تو فوراً گولی کھاتے ہیں۔ کیونکہ سر کا مسئلہ ہے بھائیو اور بہنو۔ یہ کتنا بڑا مسئلہ ہے کہ موت آ رہی ہے۔ یہ بڑی نادانی ہے کہ کوئی یوں کہدے کہ جو ہوگا دیکھا جائے گا۔ ہائے میری بہنو یہ وہ گھائی ہے کہ جس نے بڑے بڑوں کو رلا دیا۔

حضرت عمرؓ کو نماز پڑھتے ہوئے خنجر لگا یہ وہ عمرؓ ہیں جن کے اسلام لانے پر فرشتوں نے بھی خوشیاں منائیں۔ آخری وقت میں سر بیٹے کی گود میں تھا فرمانے لگے کہ میرا سر زمین پہ رکھ دے۔ انہوں نے تعمیل حکم کی۔ تو منہ مبارک مٹی سے ملنے لگے اور فرمایا اے عمرؓ تو ہلاک و برباد ہو گیا اگر تیرے رب نے تجھے معاف نہ کیا وِیْلَ لَکَ یَا عُمَرَانُ لِمَ تَغْفِرَ رَبُّکَ حَالاً نَکَ یہ وہ عمرؓ ہے جس کی بخشش کا قرآن میں اعلان ہو چکا ہے اس کے باوجود یہ حال ہے ام المومنین سید عائشہؓ آخری وقت ہے رو رہی ہیں اور رو رو کر پوری اُوڑھنی تر کر لی ہے۔ آج کی طرح کی اُوڑھنی نہیں۔ اُوڑھی وہ ہوتی ہے جس سے کوئی بال نظر نہ آئے تو حضرت عبداللہ بن عباس رضی اللہ تعالیٰ عنہ فرمانے لگے اماں جی آپ کیوں رو رہی ہیں آپ تو رسول اللہؐ کی وہ بیوی ہیں جن کی گود میں حضور صلی اللہ علیہ وسلم کا انتقال ہوا۔ اماں جی فرمانے لگیں کہ عبداللہ ان باتوں سے مجھے دھوکہ نہ دے کاش میں کچھ بھی نہ ہوتی سمجھدار ہے وہ جو مرنے سے پہلے مرنے کی تیاری کرے اسی لیے اللہ تعالیٰ نے حضرت محمد صلی اللہ تعالیٰ علیہ وسلم کی ذات عالی ہمیں بطور نمونہ دی ہے۔ آپ سارے عالم انسان حیات بروبحر کے نبی بن کر آئے اور اللہ تعالیٰ کے محبوب ترین حبیب اللہ حبیب کے مقام کو ہم نہیں سمجھ سکتے جیسے اللہ تعالیٰ کو کوئی نہیں سمجھ سکتا اسی طرح حبیب کے مقام تک ہماری رسائی ناممکن ہے یہ ہمارے رہبر ہیں۔ جس مرد نے عورت نے اس کی رہبری میں زندگی گزار لی اس کی آخرت کی تیاری مکمل ہوگئی۔ اُس کی طرف ہم بلا رہے ہیں کہ اپنی زندگی کو حضرت محمدؐ کی مبارک زندگی کی طرف لے آئیں ان جیسا کہ اللہ نے بنایا ہے نہ بنائے گا۔ جان دار بھی بے جان بھی چرند پرند بھی جس کی نبوت کو تسلیم کریں۔

حضرت ابو بکر صدیقؓ کو غارتور میں سانپ نے کاٹا پھر کاٹا پھر کاٹا حتیٰ کہ ان

کے آنسو آپ کے چہرہ انور پر گرے کیا ہوا۔ سانپ کاٹ رہا ہے۔ لعاب دہن لگایا یہ سانپ کیوں کاٹ رہا تھا یہ حضرت محمد صلی اللہ تعالیٰ علیہ وسلم کی زیارت کرنا چاہتا تھا اور صدیق "کا پاؤں اس زیارت میں رکاوٹ ڈال رہا تھا۔ اس سانپ کا کاٹنا انتقامانہ تھا راستہ بنانے کے لیے تھا ایسے موذی بھی جس کے دیدار کو ترسیں۔ اس کی زندگی کو آج ہم نے گھروں سے نکال باہر کیا۔

معراج رسول

اُوئے جس کا وجود اتنا طاقتور ہے کہ یوں پرواز ہوئی بیت اللہ سے بیت المقدس پھر یوں آسمان کی طرف پرواز ہے پہلا آسمان نہ کوئی جہاز نہ کوئی راکٹ۔ سلمان بن عبدالعزیز گورنر ریاض کہنے لگا کہ میرا بیٹا پہلا عرب ہے جو خلاء میں گیا ہے۔ اس کا بیٹا راکٹ پر سوار ہو کر گیا امریکہ سے قطر کا عروش کہنے لگا شیخ آپ غلط کہتے ہیں تمہارے بیٹے سے پہلے بھی ایک عربی خلاء میں گیا ہے تو بادشاہ ہوں کی بات کاٹنا کوئی آسان ہے وہ غصے سے کانپنے لگا کہتا ہے کون ہے جو میرے بیٹے سے پہلے خلاء میں گیا ہے عربوں میں سے۔ عروش نے کہا محمد رسول اللہ صلی اللہ علیہ وسلم۔ تو گورنر بولا غَلَبْتَنِي غَلَبْتَنِي اُوئے تو نے مجھے لاجواب کر دیا تو مجھے لاجواب کر دیا آسمان کھل گئے استقبال کے لیے پہلا آسمان آدم نے آگے بڑھ کر استقبال کیا۔ دوسرے آسمان پر عیسیٰ ذکریا نے استقبال کیا۔ تیسرے آسمان پر یوسف نے استقبال کیا۔ پانچویں آسمان پر ہارون نے استقبال کیا۔ چھٹے آسمان پر موسیٰ نے استقبال کیا۔ ساتویں آسمان پر ابراہیم نے استقبال کیا۔ بیت اللہ دیکھا مَرْحَبًا بِالْأَبْنِ الصَّالِحِ ماتھا چوما آگے روانہ کر دیا۔ سدرۃ المنہا آ گیا جبرائیل بولے بس آگے ایک بالشت بھی جاتا ہوں تو جل کر خاک ہو جاتا ہوں آگے جبرائیل کی طاقت بھی ختم اگر جبرائیل پورے قد سے کھڑے ہوں تو سر عرش سے ٹکڑائے اور پاؤں زمین سے ٹکڑائیں اتنے بڑے وجود والے کی بس یہاں سے اللہ کے رسول صلی اللہ علیہ وسلم کی جسمانی پرواز شروع ہوئی ہے ابھی

روحانی پرواز نہیں شروع ہوئی ابھی صرف جسمانی پرواز ہے آج تک عرش کسی کے لیے نہیں کھلا دیکھو اس عربی کے لیے آج عرش کے دروازے بھی کھل گئے آج ہمارا رسولؐ اوپر پہنچ گیا اور اوپر بستر ہزار نور کے پردے ہیں۔ اگر اللہ تعالیٰ ایک اپنی نور کی تجلی ڈال دے تو سارا کچھ جل جائے تو یہ کیسا رسول ہے جو اللہ کو دیکھ رہا ہے اور جس کے سینے نے عرش کی ساری تجلیوں کو برداشت کر لیا جس کا سینہ اتنا وسیع ہے موسیٰؑ پر ایک تجلی پڑی تھی وہ بھی براہ راست نہیں پڑی تھی بلکہ کوہ طور پر پھر وہاں سے آپؐ پر تو موسیٰ علیہ السلام کو چالیس دن تک ہوش میں نہیں آیا اور یہاں تجلیات تو کیا پوری ذات ہی سامنے ہے اور سامنے ہی نہیں بلکہ بات ہو رہی ہے۔

﴿السَّلَامُ عَلَيْكَ أَيُّهَا النَّبِيُّ وَرَحْمَةُ اللَّهِ وَبَرَكَاتُهُ السَّلَامُ عَلَيْنَا
وَعَلَىٰ عِبَادِ اللَّهِ الصَّالِحِينَ﴾

اے میرے محبوب تجھے تیرا رب سلام کہتا ہے۔ آپ نے عرض کیا۔ قربان جائیں اس نبی کی شفقت پر اتنے بڑے مقام پر پہنچ کر بھی اپنی امت کو نہ بھولے اتنے بڑے پیغمبر کے طرز زندگی کو ہم نے چھوڑ دیا۔

کہتے ہیں کہ کیا کریں جی پھر رسم و رواج بھی تو دیکھنے پڑتے ہیں۔ یہ بول بولتے ہوئے تیری زبان کیوں نہ کٹ گئی کہ تو نے رسول اللہؐ کو نہیں دیکھا رسم و رواج کو دیکھا کاش کوئی عورت یہ بھی کہتی کہ میں اپنے اللہ اور رسول کو ناراض نہیں کر سکتی تم باقی ساری اس محفل میں جاتی ہو تو جاؤ۔

محبت رسول کا انعام

ساہیوال میں ایک دھوبی کے بیٹے نے منگنی کے بعد چلہ لگا لیا داڑھی رکھ لی بارات گئی تو لڑکی والوں نے کہرام مچا دیا جب ہم نے دیکھا تھا داڑھی نہیں تھی۔ سارا خاندان لڑکے کو سمجھا رہا ہے کہ کوئی بات نہیں ہماری عزت کا سوال ہے آج منڈا دو بعد میں پھر رکھ لینا بڑی منتیں کی گئیں اس لڑکے کی وہ بولا تو کیا بولا۔ بولا میرے بزرگو ایک طرف تمہاری

عزت کا سوال ہے اور دوسری طرف میرے نبی صلی اللہ تعالیٰ علیہ وسلم کی عزت کا سوال ہے اب آپ ہی بتادیں کہ کس کی عزت رکھوں۔ گاؤں کا زمیندار چاچے بابے سارے پگڑیاں اتارنے پر آگئے کہ ایک دفعہ منڈا وادو عزت کا سوال ہے وہ لڑکا بولا یہ گردن تو کٹ سکتی ہے مگر اپنی زندگی میں داڑھی مبارک نہیں کاٹنے دوں گا۔ لڑکی والوں نے لڑکی دینے سے انکار کر دیا۔ بارات واپس چلنے لگی لڑکا بولا کہ میں ساری دنیا کو ناراض کر لوگوں گا اپنے رسول صلی اللہ تعالیٰ علیہ وسلم کو ناراض نہیں کروں گا اتنے میں وہ بڑا زمیندار بولا کہ بھئی یہ ساری بارات چل کر میرے گھر آجائے اور نقد اپنی بیٹی کا نکاح کر کے رخصت کر دیا۔

چوہدری زمیندار کا دھوبی کو لڑکی کی دینا آسان نہیں

یہ دیکھو کہ اپریل کے مہینے میں عرفات کی گرمی میں اڈنٹ پر سوار ہو کر رو کر پانچ گھنٹے مسلسل دعاء مانگی ہے امت کے لیے۔ ان کا کوئی حق نہیں۔ ہم کہتے ہیں کہ فلاں کو بھی راضی کر لو فلاں کو بھی فلاں کو بھی۔ ارے اللہ کے رسولؐ کو راضی نہ کریں؟ ہاں مر کر ان کا سامنا نہ کرنا ہو۔ اگر سامنا ہوتا ہے اور آنکھ سے آنکھ ملنی ہے اگر اتنا ہی کہہ دیا رسول اللہ صلی اللہ تعالیٰ علیہ وسلم نے کہ تمہیں میرا خیال نہ آیا تو بتاؤ کہاں جا کر مرو گے۔ انتقال سے ایک ہفتہ پہلے عبد اللہ ابن مسعود اور صحابہ ملنے آئے تو رسول اللہ صلی اللہ علیہ وسلم ان کو دیکھ کر رونے لگے اور فرمانے لگے کہ میرا تم کو آخری سلام ہو اور جو تمہارے بعد آئیں ان کو بھی کہہ دینا سلام میرا ایسی وفا اپنی امت کے ساتھ۔ اور ہمیں کس طرح اپنی آغوش رحمت میں لیا۔ ایک صحابی آئے کہنے لگے یا رسول اللہ صلی اللہ علیہ وسلم مبارک ہے وہ جس نے آپ کو دیکھا اور آپ پر ایمان لایا آپ صلی اللہ علیہ وسلم نے فرمایا سات مرتبہ مبارک ہے اس کو جس نے مجھے نہیں دیکھا پھر بھی مجھ پر ایمان لایا۔ بھائیو ہم تو بڑی قیمتی چیز تھے ہم نے لوگوں کے کہنے پر اپنے آپ کو برباد کر لیا کہ یہ کیا کہے گا وہ کیا کہے گی وہ کیا سوچے گی۔

آواز سگاں کم نہ کنند رزق گداں را

کتوں کے بھونکنے سے کبھی کسی نے صبر کرنا بند نہیں کیا۔

جو ہمیں اللہ اور اس کے رسول صلی اللہ علیہ وسلم کی زندگی سے ہٹا رہے ہیں وہ

ہمارے نزدیک کتوں سے زیادہ حیثیت نہ رکھیں۔ یہ ایمان اللہ ہم میں دیکھنا چاہتا ہے یہ گھر بیٹھے بیٹھے نہیں ملے گا اسی ایمان کو بنانے کے لیے ہم اپنی عورتوں کو بھی گھر سے نکال کر لائے ہیں اور خود بھی نکلے پڑے ہیں کس لیے یکسوئی کے ساتھ اللہ رسول آخرت قبر حشر کے تذکرے کر کے ایمان کو مضبوط کریں۔ دل مان جائے۔ حضرت عمرؓ رات کو گشت کر رہے تھے ایک خاتون رات کو چرخہ کات رہی تھی وہ رسول اللہ صلی اللہ علیہ وسلم کو یاد کر کے شعر پڑھ رہی تھی۔

عَلَيْكَ صَلَوَاتُ اللَّهِ وَصَلَوَاتُ الْأَبْرَارِ
كُنْتَ تَصِيًّا هَجِيًّا بِالْأَسْحَارِ

رسول اللہ تھے آپ پر درود سلام ہو اللہ کا اور اس کے وفادار بندوں کا آپ تھے جو راتوں کو اٹھ کر اللہ کے سامنے رویا کرتے تھے۔ اور اللہ سے ڈرنے والے تھے پتا نہیں آخرت میں اللہ تجھے ان سے ملنے دے گا بھی کہ نہیں کیونکہ زمانہ بڑے رنگ بدلتا ہے۔
وَالدَّهْرُ بِالْأَهْوَارِ۔

ایسی ہی عمل بھی بدلتا ہے پتا نہیں کس حال میں موت آتی ہے حضرت عمر فاروقؓ ان اشعار کو سن کر گر پڑے۔ تھوڑی دیر بعد دروازے پر دستک دی۔ کون بتایا کہ عمر فاروق کہنے لگے میرے گھر میں عمر کو کیا کام۔ فرمایا دروازہ کھول دے اللہ کے واسطے دروازہ کھول دے۔ اس نے دروازہ کھولا۔ عمرؓ بولے جو اشعار تم اللہ کے رسول صلی اللہ علیہ وسلم کی محبت میں پڑھ رہی تھی وہ سننا چاہتا ہوں۔ سنا دو گی۔ تو ہم یہ بتا رہے ہیں کہ اللہ کا رسول ایک مکمل زندگی ہے جس کا نام اسلام ہے۔ اسلام سیکھا جاتا ہے۔ بن سیکھے کا سودا نہیں ہے۔ نماز روزہ تو عبادت ہیں۔

اسلام دستور حیات ہے

باقی چوبیس گھنٹے کی زندگی کیسے گزارنی ہے یہ بھی اسلام بتاتا ہے کہ نہیں اسلامی اخلاق سیکھیں۔ اسلامی اقدار سیکھیں۔ اسلام کچھ حدود بتاتا ہے کچھ خرچ کرنے کے طریقے

بتاتا ہے صرف حلال کمانا فرض نہیں حلال خرچ کرنا بھی ضروری ہے پابند کیا ہے۔ آزاد نہیں چھوڑا۔ ایک ایک جوڑے پر لاکھوں لگا دیتی ہیں کیا حساب نہیں دینا۔ حضرت عمر دس سال بعد اپنے بیٹے کو خواب میں ملے پوچھا کیا حال ہے بتایا کہ آج حساب سے فارغ ہوا ہوں اور پسینے سے تر ابور تھے بہنو۔ سو چوہم کیسے اپنے اسراف اور فضول خرچی کا حساب دیں گیں ایک رات کے جوڑے پر پانچ لاکھ روپیہ خرچ ہو رہا ہے اس پیسے میں پچاس غریب لڑکیوں کی شادی ہو سکتی ہے۔

ام المؤمنین عائشہؓ فرماتی ہیں میرے پاس ایک کرتہ تھا جس کی قیمت پانچ روپے تھی پچاسوں مدینے کی بچیوں کا اس کرتے میں نکاح ہوا ایک دن لے جائیں اگلے دن واپس کر جائیں۔ بہنو ہم نے یہ زندگی سیکھی ہی نہیں پوچھا جائے گا مال کیسے کمایا اور کیسے خرچ کیا ایک صحابی آئے عرض کیا یا رسول اللہ صلی اللہ تعالیٰ علیہ وسلم میرا ایک غلام ہے غلطی کرتا ہے تو میں سزا دیتا ہوں بتائیں درست ہے؟ آپ صلی اللہ علیہ وسلم نے فرمایا قیامت میں ترازو قائم کیا جائے گا اگر اس کی غلطی اور تیری سزا برابر ہے تو چھوٹ جاؤ گے اور اگر تمہاری سزا زیادہ ہوئی تو پکڑے جاؤ گے۔ وہ رونے لگے کہنے لگے یا رسول اللہ صلی اللہ علیہ وسلم اس کا حل تو پھر یہی ہے کہ میں اس کو آزاد کر دوں یہاں تک انصاف ہوگا۔

مدنی زندگی

رسول اللہ ایک زندگی لائے اس زندگی کا نام اسلام ہے۔ اس میں ہماری پہچان ہے ہماری عزت ہے۔ اس زندگی کو تو ہم نے سیکھا ہی نہیں۔ کب سکھایا ہے ہمیں ماں باپ نے۔ ماں باپ کو تو فرصت ہی نہیں کمائی سے بچے سکول گئے واپس آ کر ٹیوشن چلے گئے وہاں سے آ کر ٹی وی کے آگے بیٹھ گئے ماں نے یا باپ نے کبھی بچوں کو بٹھا کر سمجھایا ہے کہ دنیا میں کیوں آئے تھے آنے کا مقصد کیا ہے۔ لوگ ہمیں کہتے ہیں کہ تبلیغ والے بچوں کو چھوڑ کر چلے جاتے ہیں۔ بچوں کو ٹائم نہیں دیتے یہ گھروں میں رہنے والے دیانتداری سے بتائیں کہ یہ بچوں کو کتنا ٹائم دیتے ہیں آئس کریم کھلانے لے جانا۔ مری گھمانے لے جانا یہ

تو کوئی ٹائم دینا نہیں ہے۔ ٹائم دینے کا مطلب یہ ہے کہ ان کو بتاؤ کہ تم ہو کیا؟ کس لیے دنیا میں آئے ہو کیا مقصد ہے؟ حضرت بہلولؓ گزر رہے تھے ایک بچہ رو رہا تھا دوسرے بچے اخروٹ کھیل رہے تھے انہوں نے سمجھا کہ اس بچے کے پاس اخروٹ نہیں ہے کہنے لگے بیٹا تم مت رو میں تمہیں اخروٹ خرید کر دیتا ہوں وہ بچہ بولا اے بہلول ہم کوئی دنیا میں کھیلنے آئے ہیں ہم تو اللہ کی عبادت کرنے آئے ہیں حضرت بہلول حیران ہوئے کہنے لگے بچے تو تو ابھی بہت چھوٹا ہے کہنے لگا بہلول مجھے دھوکہ نہ دے میں نے ہر روز اپنی ماں کو دیکھا ہے چولہا جلاتی ہے پہلے چھوٹی لکڑیوں کو جلاتی ہے مجھے یہ ڈر ہے کہ کہیں دوزخ مجھ سے نہ جلائی جائے اور میرے اوپر بڑوں کو نہ ڈالا جائے اور یہ سن کر حضرت بہلول بے ہوش ہو کر گر پڑے کسی ماں نے اس بچے کو وقت دیا ہے کون بچوں کو وقت دیتا ہے سوچو؟

اسلام اور عورتوں کی ذمہ داریاں

آپ نے اپنی اولاد کو کب سکھایا ہے والدین کی ایک ذمہ داری ہے عورت انسانیت کی نرسری تیار کرتی ہے۔ مرد کے ذمے اللہ نے کتنے کام لگائے کما کر لاؤ سودا سلف لاؤ اور عورت کا معنی ہی پردہ ہے اسلام یہ پسند نہیں کرتا کہ عورت کا نام عام محفل میں عیاں کیا جائے چہ جائیکہ وہ کھلے بالوں کے ساتھ بازاروں میں پھر لے۔ پورے قرآن میں حضرت مریمؑ کا نام آیا ہے اور کسی عورت کا نام نہیں آیا عورت کے نام کا بھی پردہ ہے۔ حضرت مریم کا نام کیوں آیا ہے لوگوں نے ان کے بیٹے کو اللہ کا بیٹا کہہ دیا تھا تو اللہ تعالیٰ نے بتایا کہ یہ مریم کا بیٹا ہے۔

﴿إِمْرَأَاتُ الْعَزِيزِ. إِمْرَأَةٌ فِرْعَوْنَ. إِمْرَأَةٌ نُوحٍ. إِمْرَأَةٌ لُوطٍ﴾

کیا اگر زلیخا کہہ دیتا تو کیا حرج تھا۔ اگر حضرت آسیہ کہہ دیتا تو کیا حرج تھا۔ نوحؑ

کی بیوی لوطؑ کی بیوی۔

یہ خاوند کی نسبت سے عورت کے نام آئے ہیں۔

يَا اُخْتِ هَارُونَ - اے ہارون کی بہن۔

نام براہ راست نہیں لیا۔

اللہ جل شانہ اس طرز کلام سے سمجھا رہا ہے کہ عورت کے نام کا بھی پردہ ہے تو چہرہ کھول کر چلنا یہ کہاں سے جائز ہو گیا؟ ایک مفتی اللہ نے اندر چھپایا ہوا ہے گا ہے گا ہے خبردار کرتا رہتا ہے ضمیر۔ تو عورت کو اللہ تعالیٰ نے گھر کے اندر بیٹھایا ہے اس امت کی تعمیر ہے کہ ایسی نسل تیار کرو جو اللہ کا دین اور اللہ کی پسندیدہ زندگی کو لے کر پوری دنیا میں چل سکیں۔ مرد تو پہلے ہی کمائی میں لگے ہوتے ہیں اگر ماں بھی وقت نہ دے تو یہ ظلم نہیں بچے پر۔

پردہ کی حقیقت

یا اللہ کس دلیس میں آگے جہاں الٹی گنہگار بہتی ہے عورت سرعام بے پردہ گلی میں بازار میں دفتروں میں اللہ کا یہ حکم تھا۔ اللہ نے تو یوں فرمایا ہے۔ وَقَرْنَ فِي بُيُوتِكُنَّ (سورۃ احزاب آیت: ۳۲) اے عورتوں تم گھروں میں رہ کر خدمت کرو۔ وَذُكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ وَالْحِكْمَةِ (سورۃ احزاب آیت: ۳۳) گھروں میں بیٹھ کر اپنی اولاد کو اور آنے والی عورتوں کو اللہ کی آیات اور حکمت یعنی دین اسلام سکھاؤ اللہ کی کتاب اور سیرت رسول سکھاؤ یہ تمہارا کام ہے۔ اور یہی حکمت تھی رسول اللہ کی زیادہ شادیاں کرنے کی کوئی شوق سے زیادہ شادیاں نہیں کہیں اگر آپ شوق سے شادیاں کرتے تو بیوہ عورتوں سے کیوں شادی کرتے 25 سال کی عمر میں چالیس سالہ بیوہ عورت سے شادی۔ ام المؤمنینؓ فرماتی ہیں یوسفؑ کو دیکھ کر عورتوں نے انگلیاں کاٹی تھیں اگر وہ میرے محبوب صلی اللہ علیہ وسلم کو دیکھ لیتے ہیں تو سینے پر چھریاں چلا دیتیں حضرت جابر بن عبد اللہ رضی اللہ تعالیٰ عنہ فرماتے ہیں آپؐ مسجد نبوی میں تشریف فرما تھے چودھویں کا چاند نکلا ہوا تھا اللہ کی قسم آپؐ چودھویں کے چاند سے زیادہ حسین تھے۔ ام المؤمنینؓ فرماتی ہیں کہ میں کپڑا ہی رہی تھی سوئی نیچے گر گئی اتنے میں سروردو جہاں صلی اللہ علیہ وسلم اندر تشریف

لائے تو آپ کے چہرے کی چمک سے میں نے سوئی ڈھونڈی۔ ایسے حسین کو کوئی کنواری نہیں ملتی تھی 25 سال کی عمر میں چالیس سالہ خاتون سے شادی کی ہے اور جب عمر پچاس برس ہوگئی تو حضرت سودہؓ (بیوہ) سے شادی کی۔ اور پھر بڑھاپے میں شادیاں اسلام کو مدینے کی عورتوں میں اسلام پھیلانے کے لیے کیں۔ آپ کے گھروں میں دین اسلام سیکھنے کے لیے عورتوں کے نو حلقے لگا کرتے تھے کیونکہ دو بیویاں آپ کی موجودگی میں وفات پاگئیں تھیں حضرت خدیجہؓ اور حضرت زینب بنت خزیمہؓ

حضور اکرمؐ کا گھرانہ

ایک انصاری عورت نے ام المؤمنین کے گھر پھٹی ہوئی رضائی دیکھی تو اپنے گھر سے ایک پھول والی نئی رضائی بھیجی ام المؤمنین اماں عائشہؓ چھوٹی تھیں بڑی خوش ہوئیں۔ آپؐ تشریف لائے۔ دیکھا عائشہؓ یہ کیا ہے۔ فرمایا ایک انصاری بہن نے ہدیہ بھیجا ہے۔ آپ صلی اللہ علیہ وسلم نے فرمایا عائشہؓ اگر میں چاہتا تو یہ احد پہاڑ میرے لیے سونے کا بن جاتا۔ میں نے اس زندگی کو خود ٹھکرایا ہے۔ یہ رضائی واپس کر دے۔ ام المؤمنین نے عرض کیا کیوں؟ فرمایا عائشہؓ رسول اللہؐ اور یہ رضائی ایک گھر میں جمع نہیں ہو سکتے واپس بھجوا دی۔ آپؐ کے گھر میں کچھ سامان ہی نہ تھا جو مشغولی کا سبب بن جاتا خواتین کی تو کیا کام تھا نسل کی تعمیر انسانیت کی تعمیر آج کی عورت کی اپنی تعمیر نہیں ہوئی تو وہ اولاد کی کیا کرے گی۔ تو اس لیے ہم کہتے ہیں کہ بھائیو اور بہنو نکلو اور پہلے خود ایمانی زندگی سیکھیں اس کی حدود سیکھیں اس کی ترتیب سیکھیں اور پھر آگے اپنی اولاد کو سکھائیں اور اپنی بچیوں کو سکھائیں۔ ہم جانور تو نہیں ہیں کہ جنگل میں رہیں ہم انسان ہیں ہمیں ایک دوسرے سے مل جل کر رہنا ہے کسی کی بیٹی ہمارے گھر آئے گی اور ہماری بیٹی کسی کے گھر جائے گی۔ اب ان بچیوں اور عورتوں نے انسانیت نہیں سیکھی تو کتنے گھروں میں ایک سرد آگ ہے جو سلگ رہی ہے ہڈیاں تک اس آگ میں جل رہی ہیں لوگوں نے معاشرت سیکھی ہی نہیں رسول اللہ صلی اللہ علیہ وسلم کی

صرف پیسے اور گھروں کو دیکھا اور شادیاں کر دیں۔ آدمی انسان تو بنتا ہے رسول اللہ صلی اللہ علیہ وسلم کی زندگی سیکھنے سے تو بہنوہم اپنی زندگی کا ایک رخ بنائیں اپنے آپ کو آزاد نہ سمجھیں ہمارے اوپر بھی ایک بڑی طاقتور ذات ہے جو ہم سب پر نگران ہے وہ عمل کریں جس سے اللہ راضی ہو جائے۔ میری بھائیوں اور بہنوں سے گزارش ہے کہ میری بات پر غور کریں میں تقریر کرنے نہیں آیا ہوں۔ راہ بتانے آیا ہوں کہ ہم بھٹک گئے ہیں آدمی بھٹک کر رک کر پوچھتا ہے کہ میں نے سید کا لونی جانا ہے کونسا راستہ جائے گا ایک دن کے لیے اللہ نے آپ کے محلے میں ہمارا آنا مقدر تھا تو بھائیو اور بہنو اس دن کے لیے اپنے آپ کو تیار کرو جب یہ آنکھیں بند ہو جائیں گیں اور ہم بلکل اللہ کے رحم و کرم پر ہونگے۔ بھائی اور بہنیں اس کی تیاری کریں اور اپنی اولاد کو اس پر تیار کریں۔ اور ہر گھر میں ذکر تلاوت کے اعمال زندہ ہوں اور اپنے مردوں کو اس بات پر تیار کریں کہ ہمیں حلال چاہیے سو وہ نہیں چاہیے کوئی ایسا عمل نہ کریں جو ہمیں اللہ پاک کی نظروں سے گرا دے۔ عورتوں کے لیے اپنے محرم کے ساتھ تین دن لگائے جاتے ہیں رسول اللہ صلی اللہ علیہ وسلم کی معاشرت سیکھنے کے لیے۔

﴿ نَحْمَدُهُ وَنُصَلِّي عَلَى رَسُولِهِ الْكَرِيمِ. أَمَا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ. مَنْ عَمِلَ صَالِحًا مِّنْ ذَكَرٍ أَوْ أُنْثَىٰ وَهُوَ مُؤْمِنٌ فَلَنُحْيِيَنَّهٗ حَيٰوةً طَيِّبَةً (سورة النحل آیت: ۹۷) ﴾
 ﴿ وَقَالَ رَسُولُ اللَّهِ صَلَّى اللَّهُ تَعَالَىٰ عَلَيْهِ وَسَلَّمَ الدُّنْيَا كُلُّهَا مَتَاعٌ وَخَيْرُ الْمَتَاعِ الْمَرْأَتُ الصَّالِحَةُ أَوْ كَمَا قَالَ صَلَّى اللَّهُ تَعَالَىٰ عَلَيْهِ وَسَلَّمَ. ﴾

دنیا ایک متاع ہے اور بہترین متاع نیک عورت ہے (حدیث مبارکہ) میرے بھائیو اور بہنو اللہ تعالیٰ نے مردوں اور عورتوں کے لیے دنیا و آخرت میں کامیابی کا ایک ہی معیار رکھا ہے ہم دونوں اللہ کے امتحان میں ہیں۔ دونوں پر اللہ کی نظر یکساں ہے وہ نہ عورتوں سے غافل ہے نہ مردوں سے غافل ہے وہ نہ اگلوں سے غافل ہے نہ پچھلوں سے اس کی نظر میں ساری کائنات ہے اور اس کی نظر اتنی گہری ہے اتنی زبردست ہے کہ وہ یزای دَبِيبَ النَّمْلَةِ السُّودَاءِ عَلَى الصُّخْرَةِ السَّمَاءِ فِي اللَّيْلِ الظُّلْمَاءِ۔ وہ کالے پہاڑ کی تہہ میں کالی چیو

کی حقیر ٹانگوں کی آہٹ سنتا ہے اور اس کے قدموں کے نشان دیکھتا ہے۔

اللہ وہ ذات ہے کہ جو رات کے اندھیرے میں کالے پہاڑ پر کالے پتھر پر کالی چیونٹی جو چل رہی ہوتی ہے تو اللہ تعالیٰ کا دعویٰ یہ نہیں کہ وہ اس چیونٹی کو دیکھتا ہے بلکہ یہ ہے کہ وہ اس چیونٹی کے چلنے سے کالے پتھر پر کالی رات میں پہاڑ پر جو نشان بنتا ہے اللہ تعالیٰ اس کو بھی دیکھتا ہے اور اس کے قدموں کی آواز سنتا ہے اور اس وقت دنیا میں کتنی چیونٹیاں چل رہی ہیں رات کے اندھیروں میں دن کے اجالوں میں میدانوں میں جنگلوں میں دریاؤں کے کناروں کے ساتھ اور پہاڑوں کی چوٹیوں پر پہاڑوں کی غاروں میں اور پہاڑوں کی تہہ میں اب گلگت کے پہاڑوں کو دیکھ لو ان کے اندر چلنے والے انسان تو کیا ان کے اندر رہنے والی چیونٹیاں اور اس سے بھی چھوٹی کوئی اگر کوئی مخلوق ہے تو اس پر بھی اللہ کی نظر ہے۔

رات کون بیٹھ کر اللہ کے سامنے روتا ہے وہ دیکھتا ہے اور کون رات کو بیٹھ کر گانے سنتا ہے اسے بھی وہ دیکھتا ہے کونسی عورت پردے کے ساتھ باہر نکلتی ہے وہ یہ بھی دیکھتا ہے اور کونسی عورت بے پردہ باہر نکلتی ہے وہ یہ بھی دیکھتا ہے اور اس کا دیکھنا اور اس کا سارے نظاموں پر قابو پانا اور کنٹرول کرنا اتنا منظم اور طاقتور ہے کہ لَا يُنْتِكِلُهُ عَظِيمٌ سُلْطَانِهِ مِنْ صَغِيرٍ سُلْطَانِهِ مخلوق تو ایسی ہوتی ہے کہ جب اس پر کوئی بڑا کام پڑتا ہے تو اس سے چھوٹے کام چھوٹ جاتے ہیں اور چھوٹے کاموں سے غافل ہونا پڑتا ہے اہم کام کے لیے غیر اہم چھوڑ دیتے ہیں اللہ تعالیٰ وہ ذات ہے کہ جس کو بڑا کام کرتے ہوئے چھوٹے کاموں سے غفلت نہیں ہوتی وہ بڑی مخلوق کو سنبھالتے ہوئے چھوٹی مخلوق سے غافل نہیں ہوتا۔

خالق کون

وہ فرشتوں کا نظام بھی بناتا ہے اور چلاتا ہے۔ وہ انسانوں کا نظام بھی بناتا ہے اور چلاتا ہے۔ وہ جنات کا نظام بناتا ہے اور چلاتا ہے۔ وہ پرندوں کا نظام بھی بناتا ہے اور چلاتا ہے۔

ہے۔ وہ مچھلیوں کا نظام بناتا ہے اور چلاتا ہے۔ وہ کیڑوں کا نظام بناتا بھی ہے اور چلاتا بھی ہے۔ وہ عقابوں، کبوتروں اور فاختاؤں پر وہ نظر رکھتا ہے تو وہ گدھوں سے غافل نہیں وہ چلنے والے خوفناک شیروں سے غافل نہیں ان کو بھی غذا دیتا ہے سانپ کو بھی غذا دیتا ہے مچھلی کو بھی غذا دیتا ہے چیونٹی کو بھی غذا دیتا ہے پروانے کو غذا دیتا ہے پتنگے کو بھی غذا دیتا ہے چھھر کو بھی غذا پہنچاتا ہے پرندوں کو بھی کھلاتا ہے پانی کے اندر کی مخلوق کو بھی کھلاتا ہے زمین پر چلنے والوں کو کھلاتا ہے ہوا میں اڑنے والوں کو کھلاتا ہے پہاڑوں میں چھپی مخلوقات کو بھی کھلاتا ہے۔ پہاڑ کی چوٹیوں پر مارخور سے غافل نہیں اس کی غذا کا انتظام کر کے اسے پہنچاتا ہے۔ غار کے اندر چھپا ہوا کیڑہ جس کو اللہ کے سوا کوئی نہیں جانتا اس کو کھلاتا ہے جالا مکڑی بنا کے بیٹھ جاتی ہے دنیا میں دس ہزار مکڑی کی قسمیں ہیں ہر قسم میں کڑوڑا کڑوڑا مکڑیاں ہیں یہ سب جالا بنا کر بیٹھ جاتی ہیں اب اگر اللہ مکھی بھیجے گا تو یہ کھائیں گیں ورنہ بھوک کی بیٹھی رہیں گیں اللہ ان کو بھی کھلاتا ہے کس کو کب بھوک لگی ہے کس کو پہلے کھلانا ہے کس کو بعد میں ان سب کو روزانہ کھلاتا ہے اور مکھی کو بھی کھلاتا ہے ساری کائنات کی ہر قسم کی مخلوقات کو کھلا کر اللہ فرماتا ہے وَلَا يَأْتُوهُ حَفِظُهُمَا (سورۃ البقرہ آیت ۲۵۵) تیرا اللہ ذرا بھی نہیں تھکتا وہ تھکن سے پاک ہے لَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ (سورۃ ابراہیم آیت ۴۲) وہ غفلت سے پاک ہے جو اعمال ظالم کر رہے ہیں اللہ کہتا ہے میں سب دیکھ رہا ہوں غافل نہیں ہوں اس کی نظر مردوں پر بھی ہے اس کی نظر عورتوں پر بھی ہے اس کی نظر چھوٹوں پر بھی اس کی نظر بڑوں پر بھی ہے پہاڑی عورت پر بھی نظر ہے میدانی عورت پر بھی نظر ہے ایک خاوند اپنی بیوی کے سامنے اس پر ظلم کر رہا ہے اللہ یہ بھی دیکھ رہا ہے ایک خاوند اپنی بیوی کے ساتھ اچھا سلوک کر رہا ہے اللہ یہ بھی دیکھ رہا ہے ایک بیوی خاوند کی اطاعت کر رہی ہے اللہ یہ بھی دیکھ رہا ہے ایک خاوند کی نافرمانی کر رہی ہے اللہ یہ بھی دیکھ رہا ہے اور ایک اولاد والہ کو راضی کر رہی ہے اللہ یہ بھی دیکھ رہا ہے۔ ایک اولاد والہ دین کی نافرمانی کر رہی ہے آنکھیں دکھاتی ہے غراتی ہے اللہ تعالیٰ یہ بھی دیکھ رہا ہے۔

اللہ تعالیٰ فرماتا ہے ان میرے نافرمان بندوں کو بتادو میں ان سے غافل نہیں

ہوں۔ وَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ۔ (سورۃ ابراہیم آیت ۴۲) وہ

ایک پل بھی غافل نہیں۔

﴿سَوَاءٌ مِّنْكُمْ مَّنْ أَسْرَأَ الْقَوْلَ وَمَنْ جَهَرَ بِهِ وَمَنْ هُوَ مُسْتَخْفٍ بِأَلَيْلٍ وَسَارِبٍ بِالنَّهَارِ﴾ (سورة الرعد آیت: ۱۰)

چھپ کر بولویا کھل کر بولو اندھیرے میں چلو یا اجالے میں چلودل میں بولو یا منہ میں بولو۔ اللہ سن رہا ہے اس کے لیے برابر ہے۔

میرے بھائیو اور بہنو اس اللہ سے ہمارا واسطہ ہے ہم اپنی زندگی میں اللہ کی نسبت سے استعمال ہو جائیں میرا اللہ مجھ سے کیا چاہتا ہے میں وہ کرتی چلی جاؤں۔ میرا اللہ مجھ سے کیا چاہتا ہے میں وہ کرتا چلا جاؤں تو میری زندگی کی یہ کشتی پار جا لگے گی کامیابی کا فیصلہ میرے حق میں ہو جائے گا۔ لیکن اگرچہ میں اپنی مرضی پر چلتا رہا میں اپنی مرضی پہ چلتی رہی تو زندگی پرانی ہے امانت ہے پتہ نہیں کب اللہ کا امر آن پہنچے تو ایک دم آدمی کی زندگی کا جلتا ہوا چراغ بجھ جائے ایک دم بولتی ہوئی بلبل خاموش ہو جائے سننے والے ٹیلی فون کے تار کاٹ دیئے جائیں اور ابھی جو طارق جمیل تھا اسی وقت میت بن جائے۔ جنرل صاحب چودھری صاحب حاجی صاحب سیٹھ صاحب نمبردار صاحب صدر صاحب بادشاہ صاحب ابھی جو صدر صاحب تھے وہ میت بن گئے بار بار پوچھا جا رہا ہے میت کب اٹھائی جائے گی میت کب اٹھائی جائے گی یہ کیا ہوا؟ ابھی تو وہ نواب تھا ابھی تو وہ سردار تھا ابھی تو وہ بیگم صاحبہ تھی سارے گھر کی مالک تھی۔ ابھی تو وہ سیٹھ تھا۔ کیا ہوا اسے؟

ایک خاوند نے اپنی بیوی سے کہا کہ اگر تو اپنے باپ کے گھر گئی تو تجھے تین طلاقتیں اس بیچاری نے باپ کے گھر جانا چھوڑ دیا۔ اس کا باپ مر گیا اب وہ بیٹی تھی اس سے رہا نہ گیا باپ چیز ہی ایسی ہوتی ہے تو وہ چلی گئی اب مسئلہ درپیش ہوا لوگوں نے کہا طلاق ہوگئی۔ علماء نے جواب دیا طلاق نہیں ہوئی کیونکہ باپ کے مرتے ہی گھر اس کے بیٹوں اور بیٹیوں کا ہو گیا۔ باپ کا گھر رہا ہی نہیں۔ ابھی میت اپنے کمرے میں ہی پلنگ پر پڑی ہے اور گھر اولاد کا ہو گیا۔ یہ اتنا ناپائیدار نظام ہے میرے بھائیو اور بہنو اس لیے اللہ تعالیٰ فرماتا ہے لَا يَحْسَبَنَّ اللَّهُ غَافِلًا عَمَّا يَعْمَلُ الظَّالِمُونَ۔ انہیں بتادو کہ میں ان کی نافرمانیوں سے غافل نہیں ہوں۔

کون راتوں کو اٹھ کے اللہ کے دربار میں رویا۔ کس نے راتوں کو اٹھ کر شراہیں
 ہیں۔ کس نے بیوی کے ساتھ اچھا سلوک کیا۔ کس عورت نے خاوند کی اطاعت کی۔ کس نے
 اپنے ماتھے کو سجدوں سے سجایا۔ کس نے بازاروں میں اکڑ کر تکبر والی زندگی گزاری۔ کس نے
 صحیح تولا اور کس نے غلط تولا کس نے گالی دی کس نے دعادی۔ اللہ فرماتا ہے یہ سب کچھ میں
 دیکھ رہا ہوں۔ پھر وہ پکڑتا کیوں نہیں؟ اللہ تعالیٰ فرماتا ہے کہ اس کا ایک وقت مقرر ہے۔
 إِنَّمَا نَأْخِرُهُمْ لِيَوْمٍ تَشْخَصُ فِيهِ الْأَبْصَارُ - (سورہ الرعد آیت: ۲۲) وَأَفْتَدَتْهُمْ
 هَوَاهُ ان کے دل اڑے ہوئے ہونگے۔

يَوْمَ يَفِرُّ الْمَرْءُ مِنْ أَخِيهِ. (سورہ عبس آیت: ۳۴) جس دن بھائی بھائی سے
 بھاگے گا۔

وَأُمُّهُ وَأَبِيهِ. (سورہ عبس آیت: ۳۵) ماں سے بھاگے گا باپ سے بھاگے
 گا۔

وَصَاحِبَتِهِ وَنَبِيِّهِ. (سورہ عبس آیت ۳۳) اپنی بیوی سے بھاگے گا بیٹوں سے
 بھاگے گا۔

کوئی کسی کا ساتھ نہ دے گا ایک خوفناک آواز آئے گی۔ فَاِذَا جَاءَتِ الصَّاحَّةُ ۝
 (سورہ عبس)

فَاِذَا جَاءَتِ الطَّامَّةُ الْكُبْرَىٰ. (سورہ النزعت آیت ۳۴)
 ایک ہنگامہ ہوگا۔

طامۃ کہتے ہیں اسے جو ایک دم زوردار دھماکہ ہو اور
 صاخۃ کہتے ہیں اس کو کہ آواز پہلے ہلکی ہو پھر آہستہ آہستہ تیز سے تیز ہوتی جائے اور پھر
 آہستہ آہستہ وہی آواز کانوں کے پردے پھاڑے تو یہ دونوں کیفیتیں ہوں گی وہ ایک ہنگامہ
 ہوگا ایک دھماکا ہوگا ایک صاخۃ ہوگی ایک آواز ہوگی۔

﴿ الْقَارِعَةُ ۝ مَا الْقَارِعَةُ ۝ وَمَا أَذْرُكَ مَا الْقَارِعَةُ ۝ ﴾ (سورہ القارۃ

صو را س ر ا فیل

وہ ایسی خوفناک آواز ہوگی جو باپ کو بیٹے سے جدا کر دے گی ماں کو بیٹی سے جدا کر دے گی خاوند کو بیوی سے جدا کر دے گی اور ہر انسان اپنی مصیبت میں گرفتار ہو جائے گا کوئی کسی کے قریب نہیں آئے گا اور نہ کسی کو پوچھے گا بلکہ لِكُلِّ امْرِءٍ مِنْهُمْ يَوْمَئِذٍ شَأْنٌ يُغْنِيهِ (سورۃ عبس آیت ۳۷) اللہ تعالیٰ بذات خود موجود ہوگا اور ہر انسان غافل ہو چکا ہوگا دوسروں سے اور اس کیفیت میں صرف انسان کا عمل ہے جو اس کو کامیابی تک پہنچائے گا تو اللہ تعالیٰ فرما رہا ہے تمہارا رب غافل نہیں ہے جاہل نہیں ہے عاجز نہیں ہے طاقتور ہے ہیبت والا ہے جلال والا ہے شہنشاہی والا ہے اس کو زوال نہیں وہ باقی ہے اس کو فنا نہیں وہ سوتا نہیں وہ جاگ رہا ہے وہ اُنگھتا نہیں وہ سوتا نہیں وہ کھاتا نہیں وہ پیتا نہیں وہ بیوی کا محتاج نہیں وہ بچوں کا محتاج نہیں وہ ساتھی کا محتاج نہیں وہ فرشتوں کا محتاج نہیں عرش کا محتاج نہیں وہ اوج و قلم کا محتاج نہیں کرسی کا محتاج نہیں وہ مشرق و مغرب شمال و جنوب کا محتاج نہیں وہ ہوا کا محتاج نہیں۔ وہ جنت کا محتاج نہیں وہ دوزخ کا محتاج نہیں۔

کتابیں اس کی ضرورت کوئی نہیں

بنی اس کی ضرورت کوئی نہیں

خالق اور مالک اسے کہتے ہیں جو کسی کا محتاج نہ ہو اس کو صَمَدٌ کہتے ہیں قُلْ هُوَ اللَّهُ أَحَدٌ ۝ اللَّهُ الصَّمَدُ ۝ لَمْ يَلِدْ ۝ وَلَمْ يُولَدْ ۝ وَلَمْ يَكُنْ لَهُ كُفُوًا أَحَدٌ. (سورۃ اخلاص کمل)

یہ اللہ کا کامل تعارف ہے ان سے کہو کہ اللہ ایک ہے لَا إِلَهَ إِلَّا اللَّهُ کے یقین کے تین تقاضے ہیں کہو کہ اللہ ایک ہے اَلَمْ ۝ اَللَّهُ لَا إِلَهَ إِلَّا هُوَ اللہ ایک ہے۔ ایک کا کیا مطلب ہے؟ یہ مطلب ہے کہ وہ ایک کافی ہے ایک کے ہوتے ہوئے کسی اور کا

ضرورت نہیں۔ اللہ ہے تو سب کچھ ہے اللہ نہیں تو کچھ بھی نہیں۔ فَلَا تَدْعُوا مَعَ اللَّهِ أَحَدًا اللہ کے ہوتے ہوئے کسی اور کو نہ پکارنا۔

جس کا براہِ راست بادشاہ سے تعلق ہو وہ وزیر سے کیوں کہے کہ میرا کام بادشاہ سے کرواؤ۔ اور اللہ تعالیٰ فرماتا ہے میرا بندہ میرا بندہ مجھ سے تو اپنا تعلق بنانا نہ بنا میں تجھ سے تعلق بنا چکا ہوں۔

﴿يَا بَنَ آدَمَ إِنِّي لَكَ مُحِبٌّ فَحَقِّي عَلَيْكَ وَكُنْ لِي

مُحِبًّا﴾ حدیث

اے میرے بندے اے میری بندی میں تجھ سے پیار کرتا ہوں تجھے میری ذات کی قسم تو بھی تو مجھ سے پیار کر۔

تو اللہ تعالیٰ اَحَدٌ ہے کیا مطلب۔ مطلب یہ ہے کہ وہ اکیلا ہے تمہارے سارے کام بنائے گا وہی اللہ ہے جو رزق دیتا ہے وہی اللہ ہے جو روزی دیتا ہے وہی اللہ ہے زندگی دیتا ہے وہی اللہ ہے جو موت دیتا ہے وہی اللہ ہے جو عزت لاتا ہے وہی اللہ ہے جو ذلت لاتا ہے۔ وہی اللہ ہے جو زندگی دراز کرتا ہے۔ وہی اللہ ہے جو صحت دیتا ہے۔ وہی اللہ ہے جو بیماریاں لاتا ہے۔ وہ اللہ ہے جس نے پہاڑوں کو کھڑا کیا ان پر برف کو جمایا۔ پھر پگھلا کر گلگت کے دریا میں بہایا پھر دریائے سندھ میں ڈالا پھر اس کو پنجاب کے دریاؤں میں سے جا کر ملایا پھر اس کو سمندر میں جا کر ڈالا۔ یہ وہی اللہ ہے جو پانی کے ایک قطرے کو گھڑ گھڑ کر بناتا ہے بہاتا پلاتا ہے کسی کے منہ میں جاتا ہے کسی کی جڑ میں جاتا ہے اور کوئی صدف میں جاتا ہے یہ اَحَدٌ ہے قُلْ هُوَ اللَّهُ أَحَدٌ اکیلا سب کو کافی ہے وہ اکیلا سب کچھ ہے اس کے بغیر کوئی کچھ نہیں اور کسی کا کچھ نہیں جو پیدا ہوا ہے وہ اللہ کا محتاج ہے جو اپنے آپ میں ہے وہ اللہ کا محتاج ہے جو مرتا ہے وہ اللہ کا محتاج ہے جس اللہ نے بنایا ہے وہ اللہ کے بغیر کچھ نہیں کر سکتا اور جسے اللہ موت دیتا ہے وہ اللہ کے بغیر کچھ نہیں کر سکتا۔ جو ہڈیوں سے بنا گوشت اور پوست سے بنا ماں کے پیٹ سے جس نے جنم لیا اور کھایا اور پیا پیشاب کیا اور پاخانہ کیا وہ بوڑھا بھی ہوا اور مر گیا یہ مخلوق ہے محتاج ہے۔ یہ اللہ کے بغیر نہ نفع دے سکتے ہیں نہ نقصان دے سکتے ہیں نہ عزت دے سکتے ہیں نہ کسی کو ذلیل کر سکتے ہیں نہ کسی کو رزق دے

سکتے ہیں نہ کسی کو اولاد دے سکتے ہیں قل ھُوَ اللّٰہُ اَحَدٌ وَہُ اللّٰہُ اَحَدٌ ہے احد۔ اس کا کوئی وزیر نہیں کوئی اس کا مشیر نہیں اس کو فوج کی ضرورت نہیں۔ اس کو رہنے کے لیے جگہ کی ضرورت نہیں۔ کتنی عجیب بات ہے اللہ موجود ہے مگر وہ جگہ کا محتاج نہیں کیوں؟ اس لیے کہ وہ جسم نہیں ساتھ تو ہے مگر وہ جسم نہیں جسم کو جگہ کی ضرورت ہوتی ہے میں جسم آپ جسم میں نے جگہ گھیری ہوئی ہے آپ نے جگہ گھیری ہوئی ہے۔

سُبْحَانَ اللّٰہِ۔ اللہ جل شانہ وعم نوالہ ذات ہے مگر جسم سے پاک ہے اللہ موجود ہے ہر جگہ سے پاک ہے۔

اللہ موجود ہے پر مشرق و مغرب شمال و جنوب سے پاک ہے۔ اللہ موجود ہے پر ماضی اور حال سے پاک ہے۔ اللہ موجود ہے پر مستقبل سے پاک ہے۔ اللہ موجود ہے پر زمانے اور مکان کا محتاج نہیں۔ اللہ موجود ہے مگر اس کی ابتداء کوئی نہیں۔ اللہ موجود ہے پر اس کی انتہا کوئی نہیں۔ اس کا اول کوئی نہیں اس کا آخر کوئی نہیں۔ وہ اپنی ذات میں باقی ہے نہ کھانے کا محتاج نہ وہ پینے کا محتاج وہ اپنی صفات میں اکیلا اپنی ذات میں بھی اکیلا۔

قُلْ ھُوَ اللّٰہُ اَحَدٌ

اللہ ایک ہے قرآن کریم سے مزید توحید اور اللہ کی وحدانیت کے حوالے

﴿اللّٰہُ لَا اِلٰہَ اِلَّا ھُوَ الْحَیُّ الْقَیُّوْمُ﴾ (سورۃ البقرہ آیت ۲۵۵)

﴿اِنِّیْ اَنَا اللّٰہُ لَا اِلٰہَ اِلَّا اَنَا﴾ (سورۃ طٰ آیت ۱۴)

﴿فَاِنْ تَوَلَّوْا فَقُلْ حَسْبِیَ اللّٰہُ لَا اِلٰہَ اِلَّا ھُوُ﴾ (سورۃ التوبہ آیت ۱۲۹)

﴿وَ اِلٰہُکُمْ اِلٰہٌ وَّ اَحَدٌ لَا اِلٰہَ اِلَّا ھُوُ﴾ (سورۃ البقرہ آیت ۱۶۳)

﴿اللّٰہُ لَا اِلٰہَ اِلَّا ھُوَ لَہُ الْاَسْمَاءُ الْحُسْنٰی﴾ (سورۃ طٰ آیت ۸)

﴿رَبُّ الْمَشْرِیْقِ وَالْمَغْرِبِ لَا اِلٰہَ اِلَّا ھُوُ﴾ (سورۃ مزمل آیت ۹)

وہ رب المشرق وہ ہے رب العزت ہے ایک اکیلا ہے تو کیا کرو؟ فَاشْخِذْہُ وَ کَیْلًا

اس اللہ کو دوست بنا لو تمہیں کافی ہو جائے گا ایک کو دو کیل بنا لو۔ پکڑ لو ایک کو تم نے اس ایک

کو اپنا بنا لیا تو سب کچھ تمہارا ہو گیا اگر یہ ایک تمہارا نہیں تو کچھ بھی تمہارا نہیں۔ بلکہ تم برباد

ہو گئے۔

اللہ کا تعارف

﴿هُوَ اللَّهُ الَّذِي لَا إِلَهَ إِلَّا هُوَ﴾ (سورة الحشر آیت: ۲۲)

اللہ ایک ہے وحدہ لا شریک ہے۔ سب کی بناتا ہے کوئی اس کی نہیں بناتا وہ سب کی بگاڑ دے کوئی اس کی نہیں بگاڑ سکتا سب سے وہ پوچھے گا کوئی اس سے نہیں پوچھ سکتا۔ تو یہ اللہ جو اپنی ذات میں اکیلا ہے اپنی صفات میں اکیلا ہے۔ پوری دنیا کے انسانوں کی ضرورتیں پوری کرتا ہے۔ پوری دنیا کے جانوروں کی ضرورتیں پوری کرتا ہے۔ پوری دنیا کو پہاڑوں کی ضرورتیں پوری کرتا ہے۔ پوری دنیا کے جنگلوں کی ضرورتیں پوری کرتا ہے۔ پوری دنیا کے صحراؤں کی ضروریات پوری کرتا ہے۔ عرش والوں کی بھی ضرورتیں پوری کرتا ہے۔ فرش والوں کو بھی ضرورتیں پوری کرتا ہے۔ جانداروں کی ضرورتیں بھی پوری کرتا ہے۔ بے جانوں کی ضرورتیں بھی پوری کرتا ہے۔

قُلْ هُوَ اللَّهُ أَحَدٌ. اللَّهُ الصَّمَدُ اللَّهُ وَهْدٌ صَمَدٌ هُوَ الَّذِي لَا يَلِدُ وَلَا يُولَدُ لَهُ كُنُوزٌ غَيْرُ مَعْدُودَةٍ هُوَ الَّذِي فِي يَدَيْهِ الْمَصِيرُ

وہ اپنی ذات میں بھی اکیلا ہے اس نے جس جس کو بنایا ہے وہ اللہ کے بغیر کچھ نہیں کر سکتا بلکہ وہ اس کا محتاج ہے اللہ کے بغیر ایک قدم بھی نہیں چل سکتا۔ اللَّهُ الصَّمَدُ وہ تمام خوبصورت صفات کا مالک ہے۔ بے نیاز اس کا پورا ترجمہ نہیں کوئی زبان دنیا میں ایسی نہیں ہے جو لفظ صَمَدٌ کا ترجمہ ایک لفظ میں کر سکے بے نیاز اس کا چھوٹا سا مفہوم ہے اور لغات میں دو دو صفحے صمد کے ترجمے کے لکھے ہوئے کہ صَمَدٌ کسے کہتے ہیں۔ صَمَدٌ وہ تمام صفات میں بھی اکیلا کوئی اس کی کسی صفت میں شریک نہیں کوئی اس کے حسن میں اس کا شریک نہیں کوئی اس کی قدرت میں اس کا شریک نہیں کوئی اس کی ہیبت میں اس کا شریک نہیں کوئی اس کے خالق ہونے میں اس کا شریک نہیں کوئی اس کے رازق ہونے میں اس کا شریک نہیں کوئی اس کی کبریائی میں اس کا شریک نہیں اس کی کسی صفت میں کوئی اس کا شریک نہیں۔ اس کے وجود کے لیے جگہ درکار نہیں مخلوق میں خالق آ نہیں سکتا۔ سمجھو جگہ مخلوق ہے۔ مکان اس کو کہتے ہیں جس کی چار

سے آئے گا وہ اَحَدٌ اَحَدٌ ہے صَمَدٌ بھی وہ اکیلا ہے۔ کوئی اس کا شریک نہیں۔

لَا اِلٰهَ اِلَّا اللّٰهُ. اللّٰهُ الصَّمَدُ.

اس کی ذات میں کوئی اس کا شریک نہیں۔ اس کی صفات میں کوئی اس کا شریک نہیں۔

تو تیسری بات خود بخود ثابت ہو جاتی ہے۔

وَلَمْ يَكُنْ لَهُ كُفُوًا اَحَدٌ. لَيْسَ كَمِثْلِهِ شَيْءٌ.

لہذا اس جیسا کوئی ہے ہی نہیں اس کا کوئی مثل نہیں۔

تَعَالَى عَنِ عُقُولِ الْعٰقِلِيْنَ.

تَعَالَى عَنِ سَمَاتِ النَّاقِصِيْنَ

تَعَالَى اللّٰهُ عَمَّا يُشْرِكُوْنَ.

سُبْحٰنَ رَبِّكَ رَبِّ الْعِزَّتِ عَمَّا يَصِفُوْنَ.

جتنا بھی ہم بیان کریں وہ تھوڑا ہے اور اللہ اس سے بہت بہت بہت آگے

ہے کوئی اس جیسا ہے ہی نہیں۔

یہ لَا اِلٰهَ اِلَّا اللّٰهُ کا تقاضا ہے ہر عورت سے اور ہر مرد سے کہ اللہ کو اس طرح جانو

اور اللہ کو اس طرح مانو کہ سب کچھ اللہ کا جب میں اللہ کی ہو جاؤں گی تو اللہ میرا ہو جائے گا۔

جب میں اللہ کا ہو جاؤں گا تو اللہ میرا ہو جائے گا تو یہ گھر میں بیٹھے تو نہیں آئے گاناں اس

کے لیے گھروں سے نکلنا پڑے گا نکل کر کمائی کرنی پڑے گی تو اس اللہ نے ایک زندگی دی

ہے اس زندگی کو جو اپنائے گا وہ کامیاب ہے اور جو اس زندگی کو نہیں اپنائے گا وہ ناکام

ہے۔ اس زندگی کے ماننے والے کا نام مسلمان ہے اور اس زندگی کے انکاری کا نام کافر

ہے۔ زندگی کو مان کر پھر اس پر ناپلنے والے کا نام ہے نافرمان یہ دنیا تین حصوں میں تقسیم

ہے۔ ایک تو کافر ہیں وہ تو جہنم میں جائیں گے سیدھے ایک مسلمان ہیں جو فرمانبردار

ہیں۔ ایک مسلمان ہیں جو نافرمان ہیں۔

اللہ تعالیٰ کا ارشاد عالی ہے۔ اَهْلُ ذِكْرِيْ اَهْلٌ مَّجَالِسْتِيْ.

جو مجھے یاد رکھتے ہیں میں اپنی مجلسوں میں ان کو یاد رکھتا ہوں۔ بہ فرماں برداروں کی

بات بتا رہا ہوں مسلمان مرد و عورت کی۔

﴿ أَهْلُ طَاعَتِي أَهْلُ كَرَامَتِي. أَهْلُ شُكْرِي أَهْلُ زِيَادَتِي. أَهْلُ مَعْصِيَتِي لَا أُقْبِتُهُمْ مِنْ رَحْمَتِي. إِنْ تَابُوا فَأَنَا جِبِّيَّهُمْ. وَإِنْ لَمْ يَتُوبُوا فَأَنَا طَبِيبُهُمْ. رَبِّلِيهِمْ بِالْمَصَائِبِ لِأَنِّي أَطَهَرُهُمْ مِنَ الْمَصَائِبِ. ﴾

جو میری فرمانبرداری کرتے ہیں میں انہیں عزتیں دیتا ہوں۔ جو میرا شکر ادا کرتے ہیں میں ان کو زیادہ دیتا ہوں۔ جو میری نافرمانی کرتے ہیں۔ ان کو ناامید ہونے کی ضرورت نہیں ہے۔ اگر وہ توبہ کر لیں تو وہ میرے دوست ہیں۔ اگر توبہ نہ کریں تو۔ پھر میں ان کو مصیبتوں میں مبتلا کر دیتا ہوں تاکہ وہ پریشان ہو کر میری طرف رجوع کریں اور توبہ کریں تو میرے بھائیو اور بہنو اللہ کو راضی کرنا یہ زندگی کی کامیابی ہے اگر اللہ راضی ہو گیا تو ہم کامیاب ہیں۔ اگر اللہ ناراض ہو گیا تو ہم ناکام ہیں۔ اور اس کامیابی کا دار و مدار اس جسم سے نکلنے والا عمل ہے جسم سے نکلنے والی زندگی ہے اس زندگی کے لیے نمونہ بن کر تشریف لائے حضرت محمد صلی اللہ تعالیٰ علیہ وسلم دو جہانوں کی عزتیں لے کر آئے دو جہانوں کا میا بیاں لے کر آئے۔ دو جہانوں کی محبتیں لے کر آئے۔ دو جہانوں کی برکتیں لے کر آئے۔ دو جہانوں کی اللہ کے دربار میں سرخ رویاں لے کر آئے۔ وہ دنیا و آخرت کی عزتیں لے کر آئے اس کے خزانوں کو کھلوانے آئے اور ذلت کے خزانے بند کروانے آئے ان کی برکت سے عزت کے دروازے کھلے اور ذلت کے دروازے بند ہوئے۔ کامیابی کے دروازے کھلے ناکامی کے دروازے بند ہوئے۔

اُن کی برکت سے اللہ تعالیٰ نے ارشاد فرمایا جب وہ میرا نبی آئے گا تو

﴿ أَفْتَهُ بِهٖ اَعْيُنٍ عُمَيَّا. وَاَذَانَ صُمَّا. وَقُلُوْبًا غُلْفًا. ﴾

اس کی برکت سے میں اندھی آنکھوں کو روشنی دوں گا۔ اس نبی کی برکت سے میں بہرے کانوں کو سننے کی طاقت دوں گا۔ اور اس نبی کی برکت سے میں گمراہ دلوں کو ہدایت کا نور عطا کروں گا۔ تو میرے بھائیو اور بہنو اللہ تعالیٰ نے دنیا و آخرت کی کامیابی کے لیے حضرت محمد کی ذات پاک کو اطاعت کے لیے نمونہ بنایا ہے مردوں کے لیے بھی اور عورتوں کے لیے بھی اللہ تعالیٰ نے ہمارے نبی کو بیویاں زیادہ عطا فرمائیں اس لیے نہیں

کہ ہمارے نبیؐ کو بیویوں کا زیادہ شوق تھا۔ اگر آپؐ کو بیویوں کا شوق ہوتا ہے تو آپؐ پچیس سال کی عمر میں چالیس سالہ بیوہ سے شادی نہ کرتے 25 برس کی عمر وہ ہے جس میں جذبات جوان ہوتے ہیں۔ اور چالیس سال کی عمر وہ ہے جس میں مرد کے جذبات ٹھنڈے پڑ جاتے ہیں تو عورت کے تو اس سے بھی جلدی جذبات ٹھنڈے ہو جاتے ہیں تو آپؐ نے پچیس برس کی عمر میں چالیس سالہ بیوہ سے شادی کی اور زندگی کے بہترین پچیس سال ان کے ساتھ گزار دیئے وہ خاتون جن کے پہلے بھی دو نکاح ہو چکے تھے یہ تیسرا نکاح تھا جو حضور اکرم صلی اللہ علیہ وسلم کے ساتھ ہوا اور پہلے دونوں نکاحوں سے اس خاتون کی اولاد تھی۔ اب یہ تیسری جگہ شادی تھی اور دنیا میں حضرت محمد صلی اللہ علیہ وسلم سے بڑھ کر نہ کوئی حسین آیا نہ کوئی جمیل آیا اللہ نے ایسا حسن آپؐ کو دیا تھا۔

اُمّ معبد کا تعارف

اُمّ مَعْبَدُ الْخُزَاعِيَّةُ جب آپؐ ہجرت فرما کر جا رہے تھے تو راستے میں ایک جگہ آئی اَلْقُدَيْدُ اب بھی وہ جگہ ہے بورڈ لگا ہوتا ہے وہاں سے آپؐ گزرے تو آپؐ کو بھوک لگی ہوئی تھی تو ایک خاتون بیٹھی ہوئی تھی خیمے میں کہا اماں کچھ کھانے کو ملے گا وہ کہنے لگی بیٹا کچھ بھی نہیں ہے کہا دودھ ملے گا وہ کہنے لگی دودھ بھی نہیں ہے۔ فرمایا یہ بکری جو کھڑی ہوئی ہے وہ کہنے لگی اس بکری نے تو ابھی بچہ ہی کوئی نہیں دیا فرمایا وہ ہمارا کام ہے ادھر لے آؤ بکری کو عورت بولی کوشش کر لو جو کر سکتے ہو آپؐ نے بکری نزدیک کی اور اس کے تھنوں پر ایسے ہاتھ پیرا ہاتھ پھیرنا تھا کہ تھن دودھ سے بھر گئے اب وہ اُمّ مَعْبَدُ حیران رہ گئی کہ یہ کون ہے جس کے ہاتھوں میں اتنی برکت ہے آپؐ نے دودھ دھویا اور عَلَيْهِ الرَّغْوَةُ ساری جھاگ اس کے اوپر چڑھ گئی سارے برتن اماں کے گھر کے بھر گئے آپؐ نے خود پی اپنے ساتھیوں کو پلایا اور باقی اماں کے گھر کے برتن بھر گئے آپؐ نے خود پی اپنے ساتھیوں کو پلایا اور باقی اماں کے سارے برتن بھر کر چلے گئے اماں کو حیران چھوڑ کر بعد میں اس کا خاوند آیا کہنے لگا کہ یہ دودھ کہاں سے آیا وہ کہنے لگی کہ ایک برکت والا نوجوان آیا تھا جس کے

ہاتھوں کا کرشمہ تھا کہ ہماری بکری جس نے آج تک بچہ نہیں دیا اس نے اتنا دودھ دے دیا۔ وہ کہنے لگا کہ مجھے بتاؤ تو سہی کہ وہ کیسا تھا آپ اس قدر حسین تھے کہ عرب کی حسین ترین عورتوں سے آپ کی شادی ہو سکتی تھی پھر آپ نے چالیس سالہ عورت سے شادی کیوں کی؟ یہ بتانے کے لیے کہ مَالِي مِنْ نِسَاءِ كُمْ مِنْ رَغْبَةِ مَجْهُ عَوْرَتُوں میں کوئی دلچسپی نہیں ہے یہ فرمان نبوی ہے اور وہ جو فرمان ہے حُبِّ اِلَى النِّسَاءِ اس کا مطلب یہ ہے کہ مجھے میری بیویوں سے محبت ہے یہ مطلب نہیں کہ مجھے عورتوں سے محبت ہے۔ حُبِّ اِلَى فِي دُنْيَا كُمْ ثَلَاثٌ مشہور حدیث ہے کہ مجھے دنیا میں تین چیزیں پسند ہیں الصَّلَاةُ وَالطَّيْبُ وَالنِّسَاءُ نماز خوشبو اور عورتیں اس حدیث پاک کا مفہوم لوگ سمجھ نہیں پاتے نِسَاءً سے مراد اس حدیث پاک میں بیویاں ہیں عورتیں نہیں۔ مجھے اپنی عورتوں سے محبت ہے بیویوں سے بیویوں سے محبت کرنا ایمان کا حصہ ہے اور بیویوں کا خاندانوں کی خدمت کرنا ایمان کا حصہ ہے اور ہمارے ہاں کیا ہو رہا ہے۔

ادھر حاکمیت جتاتے ہیں ادھر حق جتاتی ہے دونوں طرف سے تربیت ہے نہیں اخلاق ہے نہیں اخلاق بڑا مشکل سبق ہے تین چلے تو کیا سال لگا کر بھی اخلاق نہیں بنتے یہ تو برسہا برس ٹھوکریں کھاؤ پھر جا کر کہیں اخلاق بنتے ہیں جن سے جا کر گھر آباد ہوتے ہیں گھر آباد کرنے کے لیے جس اخلاق کی ضرورت ہے وہ سال پیدل لگانے سے نہیں آتے برس ہا برس کی محنت کے بعد اخلاق نصیب ہوتے ہیں اس لیے اللہ کے نبی صلی اللہ علیہ وسلم نے فرمایا۔ جس کے اخلاق اچھے ہوں گے میں گارنٹی دوں گا کہ اُسے جنت الفردوس میں گھر لے کر دوں گا۔

کہا میں ضامن ہوں میں ضمانت دیتا ہوں۔ عطاء اللہ شاہ بخاری نے بچے کی شادی کے لیے منگنی کی تو حضرت رائے پوری نے پوچھا بچے کے اخلاق کیسے ہیں؟ کہا جی پانچ وقت کا نمازی ہے۔ آپ نے پھر پوچھا کہ اخلاق کیسے ہیں؟ کہا جی نمازی ہے داڑھی رکھی ہوئی ہے۔ حضرت رائے پوری نے فرمایا شاہ صاحب نمازوں سے گھر آباد نہیں ہوتے میں پوچھ رہا ہوں بچے کے اخلاق کیسے ہیں اگر اخلاق اچھے نہیں ہوں گے تو نمازی پر ہیزار گار تبلیغی ہو کر بھی گھر کو آگ لگا دے گا اپنے ہی ہاتھوں سے اپنا گھر برباد کر لے گا۔

اخلاق سے گھر آباد ہوتے ہیں تہجد سے گھر نہیں آباد ہوتے زیادہ نہیں تو بھائی
حَيَاتُ الصَّحَابَةِ ہی پڑھ لو۔ جلد ثانی اٹھا کر دیکھ کہ کیسی معاشرت اللہ کے نبی کی بتائی گئی
ہے ہم تو اپنی اپنی خواہش کے غلام ہو کر زندگی بسر کر رہے ہیں اپنی اپنی مرضی و منشا پہ چل
رہے ہیں جو سمجھ میں آیا اسی کو دین بنا دیا؟ بیویوں کو گھر کو بار کو برباد کر کے کہتے ہیں میں نے
بڑی قربانیاں کی ہیں۔ کیا اس کا نام قربانی ہے؟

آپ صلی اللہ علیہ وسلم گیارہ بیویوں کو لے حضورؐ نے زندگی بسر کی ہے اور قربانی
کی وہ تاریخ رقم کی ہے کہ ساری کائنات مل کر بھی اُس قربانی تک نہیں پہنچ سکتی۔ سارے
انبیاء کرام کی قربانیاں جمع کی جائیں تو ہمارے نبی صلی اللہ علیہ وسلم کی قربانیاں ان سے زیادہ
ہیں۔ سارے نبیوں کو دکھ جمع کیئے جائیں تو ہمارے نبی کے دکھ زیادہ ہیں سارے نبیوں کے
فائقے جمع کیئے جائیں تو ہمارے نبی کے فائقے زیادہ ہیں انہوں نے گیارہ بیویوں سے نباہ
کر کے دکھا دیا۔ اور ادھر اپنی حماقتوں سے گھر برباد کر کے گھر اجاڑ کے کہتے ہیں کہ گھر
قربان کر دیا۔ ہر جگہ یہی حال ہے کیا پنجاب کیا سندھ کیا بلوچستان کیا سرحد کیا گلگت ہر
طرف یہی حال ہے کیونکہ اخلاق سیکھے ہوئے نہیں ہیں۔ سن کر سہہ جانا صبر کرنا برداشت کر
جانا سنو!

حضور ﷺ کی گھریلو زندگی

حضرت میمونہؓ کے پاس حضورؐ سوئے ہوئے تھے آپؐ کو پیشاب کا تقاضا ہوا تو
آپؐ باہر تشریف لے گئے حضرت میمونہؓ کی آنکھ کھلی دیکھا کہ نبیؐ کوئی نہیں۔ کہا اچھا مجھے
چھوڑ کر دوسری بیوی کے پاس ہونگے؟ غصے میں کنڈی لگا دی۔ حضور تشریف لائے دستک
دی دروازہ کھولو کہا نہیں کھولتی۔ آپؐ مجھے چھوڑ کر دوسری بیوی کے پاس گئے تھے۔ فرمایا اللہ
کی بندی میں پیشاب کرنے گیا تھا کہنے لگیں مجھے پتہ ہے مجھے چھوڑ کر دوسری بیوی کے پاس
گئے تھے فرمایا اللہ کی بندی نبیؐ کی خیانت نہیں کر سکتا۔ میں کیسے تمہاری باری پہ تمہیں چھوڑ کر کسی
اور کے پاس جا سکتا ہوں؟ وہ منت کر کے دروازہ کھلوا رہے ہوتے ہیں۔ ہمارا کوئی ہوتا تو

منتیں کر کے دروازہ کھلواتا؟ اور اندر آتے ہی ڈنڈا پکڑ کر ایسی کی تیسی کر دیتا۔ کتنی بڑی بات کو پیار و محبت سے حل فرما دیا رسول اللہ صلی اللہ تعالیٰ علیہ وسلم نے پڑھو اپنے نبیؐ کی معاشرت تمہیں پتہ چلے کہ گھر کیسے آباد کیئے جاتے ہیں اس کے برعکس یہ ہے کہ ایک خاوند سفر پہ جا رہے تھے تو انہوں نے اپنی بیوی سے کہا کہ میں جا رہا ہوں میرے بعد تم گھر میں ہی رہنا باہر نہ نکلنا۔ خاتون نے کہا ٹھیک ہے۔ کچھ دنوں کے بعد ان کے والد بیمار ہو گئے پچھلی گلی میں گھر ہے انہوں نے پوچھا کسی کو بھیج کر یا رسول اللہ صلی اللہ علیہ وسلم باپ کی خبر لے آؤں یا گھر میں ہی رہوں آپ نے فرمایا گھر میں ہی رہو پھر شدید بیمار ہوئے تو پھر پوچھا یا رسول اللہ خبر لینے چلی جاؤں؟ فرمایا گھر میں رہو خاوند کی اطاعت کرو۔ پھر سکرات کا عالم طاری ہوا۔ پھر پوچھا یا رسول اللہ چلی جاؤں؟ فرمایا گھر میں رہو خاوند کی اطاعت کرو۔ پھر وہ فوت ہو گیا پوچھا۔ یا رسول اللہ اب چلی جاؤں فرمایا خاوند کی اطاعت کرو۔ جنازہ اٹھا قبرستان میں جا کر آپ نے دفن کروایا اور پھر ارشاد فرمایا کہ اس بیٹی کو جا کر کہو کہ تیرے صبر کی وجہ سے اللہ نے تیرے باپ کی بخشش کر دی ہے اب باپ اس کا خود صحابی تھا لیکن اللہ کے نبیؐ نے اس کی بخشش کو بچی کی اطاعت سے جوڑا ہے۔

کہ تو نے جو خاوند کی اطاعت کی اور صبر کیا اس پر اسے بخشش ملی ہے حالانکہ میں یہ بات دعوے سے کہہ سکتا ہوں کہ اس کے خاوند کی ہر گز یہ منشا نہیں تھی۔ ہر گز یہ منشا نہیں تھی۔ وہ آج کل کے نادان خاوند تھوڑا ہی تھے کہ ماں باپ سے بھی نہیں ملنے دیتے کہتے ہیں تو میری بیوی ہے مگر اپنے والدین سے نہیں مل سکتی کیا بے ذوقی اور بد اخلاقی کا جہان آ گیا؟

لیکن اس خاتون نے وہ بول نبھایا تو اللہ نے اس کے باپ کی بخشش فرمائی اس بیٹی کی برکت سے تو ہم تو معاشرت بھول چکے ہیں زندگیاں بھول چکے ہیں کس اللہ نے حکم دیا؟ کس نبیؐ نے کہا؟ یاد ہی نہیں۔ خیر بات کہاں چلی گئی اللہ کا نبیؐ ایسا حسین تھا کہ دنیا کی حسین سے حسین عورت بھی اُس سے شادی کر سکتی تھی مگر آپ نے چالیس سال کی عورت سے شادی کی اور کہا مجھے اپنی بیویوں سے محبت ہے اور بیویوں سے محبت کر کے دکھایا اندازہ لگاؤ گیارہ بیویاں ہیں اور حضورؐ گھر میں کہتے تو روٹی پکائے گی اور آٹا میں گوندھوں گا۔ آٹا

گوندھ رہے ہیں۔ گھر میں جھاڑو دے رہے ہیں۔ اپنے کپڑے خود دھو رہے ہیں بیویاں موجود ہیں یہ زندگی سکھائی باہر جاننا موجود ہیں ایک اشارے پر سینکڑوں جان قربان کرنے والے لیکن آپ اپنے اونٹ کا چارہ خود سر پہ اٹھا کر لے جاتے تھے۔ اپنے اونٹ کو پانی خود پلاتے تھے یہ معاشرت اللہ کا نبی ہم کو سکھا کر گیا ہے حضرت عائشہ صدیقہ رضی اللہ تعالیٰ عنہا چرخہ کات رہی تھیں اور حضور ان کے سامنے بیٹھے اپنا کپڑا ٹھیک فرما رہے تھے۔

یہ آپ نے زندگی سکھائی کہ گھر والوں کا دل لیا جاتا ہے تاکہ گالم گلوچ سے ان کے دلوں کو چکنا چور کیا جاتا ہے آخری خطبے میں حضور نے عورتوں کے لیے کتنی زیادہ نصیحتیں فرمائی ہیں۔ تو حضور کپڑا اسی رہے ہیں اماں عائشہ صدیقہ کی نظر پڑی حضور کے ماتھے مبارک سے پسینہ آ رہا تھا اور اس پسینے سے نور نکل آ رہا تھا وہ اس کو دیکھنے میں اتنی محو ہوئیں کہ چرخہ وہیں کا وہیں پڑا ہے آپ نے پوچھا عائشہ کیا دیکھ رہی ہو؟

اماں جی بھی بڑی زبردست شاعرہ بھی تھیں۔ وہ بولیں

وَإِذْ أَنْطَرْتُ إِلَى اسْرَّتِ وَجْهِهِ
بَرَكَتٌ صَبَرَتْ عَارِضَ الْمُتَهَلِّلِ

حضرت عائشہ رضی اللہ تعالیٰ عنہا

اور جب میں اس کے حسین ماتھے پہ نظر ڈالتی ہو۔

تو یوں چمک رہا ہوتا ہے جیسے آسمان پر بجلیاں چمکتی ہیں۔

کہا یا رسول اللہ آپ کے پسینے سے نور نکل رہا ہے اور مجھے اچھا لگ رہا ہے آپ صلی اللہ علیہ وسلم نے فرمایا تیرا یہ شعر مجھے اس موقع پر بہت پسند آیا یہ معاشرت سکھائی ہے حضور صلی اللہ تعالیٰ علیہ وسلم نے تو اُمّ معبد سے اس کے خاوند نے پوچھا کہ وہ نوجوان کیسا تھا؟

وہ کہنے لگی اللہ اکبر

تو اُمّ معبد نے کہا

﴿رَأَيْتُ رَجُلًا ظَاهِرًا لَوَضَّاحَهُ. أَبْلَحَ الْوَاجِهِ. كَالْقَمَرِ لَيْلَةَ﴾

الْبَدْرِ. لَمْ تَعْبَهُ سُجْلًا. وَلَمْ تُضِرْ بِهِ سُقْلًا. وَسِيمٌ قَسِيمٌ. ﴿

بڑا صاف ستھرا نوجوان تھا۔ اس کا چہرہ چمکتا تھا۔ چودھویں کے چاند کی طرح چمکتا تھا۔ وہ موٹا نہیں تھا۔ اور وہ پتلا نہیں تھا۔ وہ وسیم تھا اور قسیم تھا۔

عربی میں وسیم سے کہتے ہیں جس کو جتنی زیادہ مرتبہ دیکھا جائے پہلے سے زیادہ حسین اور خوبصورت نظر آئے۔ قسیم سے کہتے ہیں کہ جس کو جدھر سے دیکھو سامنے سے دائیں سے بائیں سے پیچھے سے وہ خوبصورت نظر آئے۔ پھر اس نے اس کی تفصیل بیان کی۔

﴿ فِي عَيْنَيْهِ دَعَجٌ. وَفِي أَشْفَارِهِ وَطْفٌ. وَفِي صَوْتِهِ أَرْجٌ. وَفِي

صَوْتِهِ سَهْلٌ. ﴿

اُس کی آنکھیں موٹی تھیں روشن تھیں کالی تھیں اور ان میں سرخ ڈورے تھے۔ اس کی پلکوں کے بال لمبے تھے یہ خوبصورتی کی نشانی تھیں اس کی بھویں گول اور لمبی تھی۔ اس کی آواز میں ایک کشش ایک رُعب ایک جادو تھا ایک نغمہ تھا۔ اور اس کی آواز میں ہیبت بھی تھی محبت بھی تھی یعنی دو عجیب چیزیں جمع تھیں آدمی اگر ہیبت سے بولے تو لطافت چلی جاتی ہے اور اگر لطافت سے بولے تو ہیبت چلی جاتی ہے ہمارے نبیؐ کا کلام سب پر حاوی تھا۔

﴿ فِي لَحْيَيْهِ كَشَاةٌ. فِي عُنُقِهِ سَطَةٌ. أَحْلَاهُ وَأَجْمَلُهُ وَأَبْهَاهُ مِنْ

بَعِيدٍ. وَأَحْسَنُهُ مِنْ قَرِينٍ. ﴿

اور اس کی داڑھی بڑی گھنی تھی اور سینے پر پھیلی ہوئی تھی۔ اور اس کی گردن لمبی تھی۔ جب دور سے دیکھتے تھے تو اس کی ہیبت طاری ہوتی تھی ایک جمال نظر آتا تھا۔ جب اسے قریب سے دیکھتے تھے تو میٹھا نظر آتا تھا وہ سراپا مٹھاس ہی مٹھاس تھا اور حسن ہی حسن تھا۔

﴿ إِنْ تَكَلَّمَ فَصَلِيهِ الْبَهَاءُ. إِنْ سَكَتَ عَلَاهُ الْوَقَارُ. أَشْنَا مُفْلَجٌ. ﴿

جب وہ بولتا تھا تو نور چھا جاتا تھا۔ اور جب وہ خاموش ہوتا تھا تو وقار چھا جاتا تھا۔ اس کے دانت ایسے تھے جب وہ مسکراتا تھا دانتوں سے نور نکل نکل کر باہر آتا تھا۔

دانتوں سے بھی نور نکلتا تھا۔

وَكَانَ كَلَامُهُ ذَاتِ نَظْمٍ يَتَحَدَّرْنَ

اوہو کیا تشبیہ دی ہے اماں نے کہا جب وہ بولتا تھا تو یوں لگتا تھا جیسے موتیوں کے ہار میں سے موتی ٹوٹ ٹوٹ کے نیچے آ رہے ہیں۔

یہ ہمارے نبی کا ایک نقشہ کھینچا ہے ایک اجنبی عورت نے اتنے خوبصورت نبی کو کون بیٹی نہ دیتا؟ آپ نے چالیس سال کی عورت سے شادی کی اور جب آپ بڑھاپے میں پہنچ گئے تو باون سال کی عمر میں دوسری شادی کی اور پھر 53 سال سے 63 سال کی عمر میں آپ نے نو شادیاں کیں تو کیا شوق ہو گیا تھا آخری عمر میں شادیوں کا؟ نہیں

یہ اللہ کا امر تھا اللہ کا حکم تھا۔ اللہ کی منشاء تھی اور یہ اس لیے تھا کہ عورتوں کی تعلیم و تربیت کے لیے عورتیں ہونی چاہئیں۔ اللہ کے نبی نے آزادی نہیں سکھائی۔ اللہ کے نبی نے مرد و عورت کا اختلاط نہیں سکھایا۔ یہ مغرب کی ننگی تہذیب آئی ہے جس نے پہاڑوں میں رہنے والی عورتوں کو بے پردگی سکھادی ہے۔ میری بہنو! کبھی مغرب کے پیچھے نہ چلنا مغرب میں جا کر تو سورج بھی ڈوب جاتا ہے۔ کوئی چیز مغرب سے ابھرتی نہیں۔ مغرب ڈوبنے کی جگہ ہے اور مشرق ابھرنے کی جگہ ہے روشنیاں مشرق سے ابھرتی ہیں اور اندھیرے مغرب سے آتے ہیں۔

مشرق کا تعارف

طلوع مشرق سے ہوتا ہے اور غروب مغرب میں ہوتا ہے۔ مغرب سے اندھیرے بلند ہوتے ہیں۔ مشرق سے نور بلند ہوتا ہے یہ اللہ کا نظام بھی یہ بتا رہا ہے کہ مغرب اندھیروں کی جگہ ہے اور مشرق روشنیوں کی جگہ ہے۔ ہمارا قبلہ مشرق میں ہے ہمارا قبلہ مشرق کے درمیان میں ہے مشرق وسطیٰ میں۔ ہمارا نبی مشرق میں ہے مشرق کے درمیان میں ہے یہ سعودیہ اور اس کے قریبی ملک ان کو مشرق وسطیٰ کہتے ہیں۔ مغرب کی تہذیب ننگی ہے اس نے عورت کو گھر سے نکالا پردے سے نکالا اور پھر بازار کی زینت بنایا پھر

ننگا کر کے سٹیج پر نچایا۔ اب وہ یہ چاہتے ہیں کہ ان کی بیٹیاں بھی ایسی ہو جائیں پھر آزادی کا نعرہ دیا میرے پاس ایک کلاسکو کے ریلوے سٹیشن کی ایک تصویر ہے 1812 کی ہے وہ غالباً اس میں ایک بھی عورت بے پردہ نہیں ہے۔ 1792ء میں ایک عورت آئی انگلستان میں اس کا نام تھا میری دول سٹون کران اس نے سب سے پہلے ایک کتاب لکھی آزادی نسوان۔ عورتوں کی آزادی اور اس میں یہ نظر یہ پیش کیا کہ عورتوں کو آزادی دی جائے کیا مطلب؟ مطلب یہ کہ مردوں کی طرح کام کریں۔ مردوں کے ساتھ کام کریں۔ خود کمائیاں کریں اور مردوں کی محتاج نہ رہیں بازاروں میں کام کریں دفتروں میں کام کریں فیکٹریوں میں کام کریں۔ عورتوں کو آزادی ملے اس بات میں چونکہ مردوں کے لیے لذت کا سامان تھا۔ مردوں کی تسکین کا سامان تھا اس لیے اس کی ہاں میں ہاں ملانے لگے بالکل ٹھیک ہے۔ بالکل ٹھیک ہے اس میں تباہی عورت کی تھی چھری خربوزے پر لگے یا خربوزہ چھری پر لگے کٹنا خربوزے نے ہی ہے۔ عورتیں تحریک چلائیں یا مرد تحریک چلائیں تباہی عورت کی ہوگی مرد کی نہیں ہوگی عزتیں عورتوں کی نیلام ہونگیں۔ مرد تو پھر اسی طرح ہوتے ہیں ظالم بن کر بھی مظلوم ظالم بن کر بھی معصوم مگر بیٹیوں پر ایک داغ بھی لگ جائے تو موت تک وہ دھلتا

نہیں۔ تو آزادی کا نتیجہ کیا ہوا کہ آج یورپ میں عورت آج

نہ ماں کی شکل میں قبول ہے

نہ بیٹی کی شکل میں قبول ہے

نہ بیوی کی شکل میں قبول ہے

نہ بہن کی شکل میں قبول ہے

نہ خالہ کی شکل میں قبول ہے

نہ دادی کی شکل میں قبول ہے

نہ پھوپھی کی شکل میں قبول ہے

نہ چاچی کی شکل میں قبول ہے

نہ مامی کی شکل میں قبول ہے

نہ ساس کی شکل میں قبول ہے

نہ تندر کی شکل میں قبول ہے۔

وہ عورت اپنا ہر روپ مٹا جکی ہے وہ بیوی کی صورت میں بھی قبول نہیں ہے وہ صرف معشوقہ محبوبہ کی شکل میں قبول ہے۔ اور ایسے ہی مرد بھی اپنا سب کچھ کھو چکے ہیں صرف ایک عاشق کی شکل میں قبول ہے۔

وہاں مرد نہ باپ کی شکل میں قبول ہے

وہاں مرد نہ بھائی کی شکل میں قبول ہے

وہاں مرد نہ خاوند کی شکل میں قبول ہے

وہاں مرد نہ سر کی شکل میں قبول ہے

وہاں مرد نہ دادا کی شکل میں قبول ہے

وہاں مرد نہ نانا کی شکل میں قبول ہے

وہاں پہ مرد نہ چاچا کی شکل میں قبول ہے

وہاں پہ مرد نہ ماموں کی شکل میں قبول ہے

وہاں پہ مرد نہ چچا زاد نہ ماموں زاد نہ پھوپھی زاد

مرد صرف ایک ہی صورت میں قبول ہے عاشق ہو اور عشق کی عمر کتنی ہوتی ہے صرف چند سال اس کے بعد وہاں کی عورت کو اس طرح اٹھا کر پھینک دیا جاتا ہے جس طرح ٹشو پیپر کو یا رومال کو منہ صاف کر کے پھینک دیتے ہیں کاغذ سے ہاتھ صاف کیے اور وہ پھینک دیا۔ وہ جل جائے وہ اڑ جائے وہ مسلا جائے پھینکنے والے کو کوئی پرواہ نہیں اس آزادی کا آخری مطلب یہ ہے کہ عورت اپنی عزت بیچ بیٹھی اور ایک تازہ ترین سروے ہوا ہے انگلینڈ کا جس میں یہ بتایا گیا ہے کہ %180 سی فیصد عورتیں یہ چاہتی ہیں کہ زندگی لوٹ جائے اور ہم گھر کی عورت بن جائیں۔

اس آزادی کا مطلب عزت کی نیلامی ہے نہ کہ وجود کی نیلامی ہے ان عورتوں نے گھر بھی سنبھالا ہوا ہے دفتر بھی سنبھالا ہوا ہے مردوں کے ظلم بھی سہتی ہیں اور مردوں کے بے وفائیاں بھی سہتی ہیں اور دردر کی ٹھوکریں کھاتی ہیں او میرے بھائیو اور بہنو! اس تہذیب سے بچو اللہ کے واسطے اللہ نے آپ کو پاک شریعت دی ہے۔ اس شریعت مُطہَّرۃ میں مرد

اور عورت کا اختلاط حرام ہے حلال نہیں چاہے ہمارے چراغ بجھ جائیں۔ چاہے ہمارے گھر میں فاقے آجائیں۔

جیہی تو اللہ کے نبیؐ نے اپنے پیٹ پر دو پتھر باندھے اور امت کو بتایا کہ حکم کے پابند بننا روٹی کے غلام نہ بن جانا۔

خرچہ کہاں سے چلے گا؟

نہیں نہیں ہم خرچے کے غلام نہیں

ہم اللہ اور اس کے رسول صلی اللہ تعالیٰ علیہ وسلم کے غلام ہیں وہ جو کہے گا کر جائیں گے وہ جس سے روکے گا ہم اسے چھوڑ جائیں گے۔ ہم چند دن کے لیے تو دنیا میں آئے ہیں جب وہ کہے گا اٹھ کر چل دیں گے۔ کون یہاں ہمیشہ رہا ہے؟ کون یہاں لمبی زندگی گزار کر گیا ہے؟ ہزار برس یا ساڑھے نو سو برس دنیا میں گزرنے والے حضرت نوح علیہ السلام بھی قیامت میں اللہ سے کہیں گے یا اللہ میں تو ایک دن یا آدھا دن دنیا میں گزار کر آیا ہوں میں نے تو اور دیکھا ہے کچھ نہیں۔ میرے بھائی اور بہنو! یہ اٹھ جانے کا مقام ہے یہ کوچ کا مقام ہے اس دنیا میں جو آیا ہے وہ جاتا ہے اور اس نے جانا ہی جانا ہے جو پیدا ہوتا ہے وہ مرتا بھی ہے جو اٹھتا ہے وہ گرتا بھی ہے جو ابھرتا ہے وہ ڈوبتا بھی ہے یہ دنیا کا نظام ہے چند دن کی زندگی کے لیے اپنی آخرت کو برباد کر دینا حضرت علیؑ نے اپنی شہادت کے قریب اپنے بیٹے حضرت امام حسنؑ کو وصیت فرمائی۔

حضرت علی کی وصیت

﴿أَخِي قَلْبِكَ بِالْمَوْعِظَةِ. وَلِنُورِهِ بِالْحِكْمَةِ. وَقُوَّةٍ بِالزُّهْدِ.
وَعَلِيلَةٍ بِالْمَوْتِ. وَقَرَرُهُ بِالْفَنَاءِ. وَحَذِرُهُ وَصَوْلَةَ الدَّهْرِ.
وَأَعْرِضْ عَلَيْهِ أَخْبَارَ الْمَاضِي. وَصِرْ فِي دِيَارِهِمْ. وَنُظِرْ فِي
آثَارِهِمْ.﴾

بیٹے اپنے دل کو نصیحت کی باتوں سے زندہ رکھنا۔ اور اسے نبیؐ کی سنت سے منور کرتے رہنا۔ اپنے دل کو دنیا کی بے رغبتی سے قوی اور طاقتور رکھنا۔ جب یہ ابھرنے لگے تو اس موت کی یاد کرا کے زمین پر گرا دینا۔ اور اپنے دل سے کہلوانا کہ تجھے مرنا ہے تجھے مرنا ہے تجھے مرنا ہے۔ اور اسے لوگوں کی بے وفائیاں سمجھانا۔ اور پچھلی قوموں کے قصے اسے سنانا۔ ان کے ٹوٹے ہوئے گھروں میں جانا۔ ان کی دیواروں میں پھرنا۔

ان سب گھروں میں آثارِ قدیمہ میں خوب گھوم پھر کر ان دیواروں سے سوال کرنا لاہور کے قلعہ سے سوال کرنا۔ سکر دو کے قلعے سے سوال کرنا۔ یہاں تو بڑے زمزمے تھے بڑے نغمے تھے بڑے غلغے تھے وہ سارے کہاں چلے گئے اَیْنَ حَلُّوْا وَہ کہاں چلے گئے تو تمہیں ایک ایک اینٹ ایک ایک پتھر ایک ایک دیوار ایک ایک ستون ایک ایک کھڑکی اور ایک ایک دروازہ کہے گا۔

قَدْ اَنْتَقَلُّوْا مِنْ دَارِ الْغُرُوْرِ

وَنَزَلُوْا فِیْ دَارِ الْغُرْبَةِ

ہم دھوکے کا گھر تھے اور وہ ہمیں چھوڑ گئے وڈ جا کر سو گئے قبر کی اندھیریوں میں مٹی کی تہوں میں اور کیڑوں کے گھر میں جا کر سو گئے۔

فَاِنَّكَ صِرْتَ اَحَدِهِمْ اور اے میرے بیٹے ایک دن تو بھی مر جائے گا اب آخری جملہ فَلَاتَبِعْ اٰخِرَتَكَ بِدُنْيَاكَ بَلْ بَعِ دُنْيَاكَ بِاٰخِرَتِكَ اے میرے بیٹے اگر کبھی دنیا و آخرت میں مقابلہ ہو آخرت بچاؤ تو دنیا جاتی ہے۔ دنیا بچاؤ تو آخرت جاتی ہے تو میرے بیٹے دنیا چھوڑ دینا آخرت نہ چھوڑنا۔ اور حضرت حسن رضی اللہ تعالیٰ عنہ بھی اپنے والد گرامی کی وصیت کو نبھا گئے دنیا کو ٹھوکر مار دی اور آخرت کو بچا لیا۔ حضورؐ نے فرمایا تھا کہ میرا یہ بیٹا سردار ہے اِبْنِیْ هٰذَا سَيِّدٌ وَ سَتُصْلِحُ بَيْنَ فِتْنَتَيْنِ عَظِيْمَتَيْنِ مِنَ الْمُسْلِمِيْنَ۔ یہ مسلمانوں کی دو جماعتوں کو آپس میں ملادے گا اور ان کی صلح کرادے گا تو میرے بھائیو اور بہنو! ہم سو دہ نہیں کرتے آخرت کو بچائیں گے اِنْ شَاءَ اللّٰہ۔ یہ جو آزادی کا کھوکھلا نعرہ ہے اس میں عورت کے لیے آگ ہی آگ ہے بربادیاں ہیں اور تباہیاں ہیں اور کچھ نہیں ہے۔ اللہ نے ہمیں پاک زندگی عطا فرمائی ہے۔ بیٹی کے روپ میں

ماں نے گود لیا باپ نے سایہ دیا بہن کے روپ میں بھائیوں نے اس کی عزت کے گرد حصار قائم کیا پھر ماں باپ نے بھائیوں نے ڈولی میں بٹھا کر عزت کے ساتھ پردے کے ساتھ اس کے خاوند کے حوالے کیا۔ عزت کے ساتھ ایک خاوند ایک غیرت مند انسان کے حوالے کیا اس نے اُس کو عزت کی جگہ دی اس کی حفاظت کا بندوبست کیا اور بیوی کو گھر میں بٹھا کر اس کے لیے کھپ کھپ کر کمائیاں کر کے لایا۔ پھر جب وہ خود ماں بنی تو اللہ تعالیٰ نے اس کی عزت اور بھی بڑھادی اور اللہ تعالیٰ نے اُس کے قدموں میں جنت کو دکھا دیا۔ اور جب وہ دادی بنی تو اللہ تعالیٰ نے اس کی عزت اور بڑھادی پھر جب وہ ساس بنی تو اللہ تعالیٰ نے اس کی عزت اور بڑھادی وہ ثانی بنی تو اللہ تعالیٰ نے اس کی عزت اور بڑھادی جب وہ مرتی ہے تو اس پر ہزاروں رونے والے اور رونے والیاں ہیں اور یورپ کی عورت جب مرتی ہے تو کوئی اس پر رونے والا نہیں ہوتا کوئی اس کو پوچھنے والا نہیں ہوتا دائیں بائیں کے پڑوسیوں کو پتہ چلتا ہے وہ بڑھیا مرگئی کیونکہ دروازہ نہیں کھلتا پھر دروازہ توڑ کر دیکھا جاتا ہے اندر بوڑھی مری پڑی ہے۔ تو میرے بھائیو اور بہنو! یورپ کی ننگی تہذیب کے پیچھے مت چلو اللہ تبارک و تعالیٰ نے پورے قرآن پاک میں کسی عورت کا نام تک نہیں لیا کسی کا سوائے حضرت مریم کے حضرت مریم کا نام بھی خاص وجہ سے آیا ہے کہ لوگوں نے حضرت مریم کے بیٹے کو اللہ کا بیٹا بنا دیا۔ تو اللہ تعالیٰ نے یہ بات سمجھائی ہے کہ عیسیٰ مریم کا بیٹا ہے میرا بیٹا نہیں ہے۔

حضرت مریم علیہ السلام

ذٰلِكَ عِيسَى ابْنُ مَرْيَمَ
وَ اذْ قَالْ عِيسَى ابْنُ مَرْيَمَ

اس کے علاوہ جس عورت کا نام آیا ہے وہ اس کے خاوند کی نسبت سے

اِمْرَاتِ فِرْعَوْنَ. فرعون کی بیوی اللہ آسید بھی کہہ سکتا تھا

اِمْرَاتِ الْعَزِيزِ. گورنر کی بیوی اللہ زلیخا بھی کہہ سکتا تھا

ان میں غور کرو کہ اللہ تعالیٰ نے اچھی عورت کا نام بھی چھپایا ہے اور بری عورت کا نام بھی چھپایا ہے۔

اِمْرَاتِ نُوحٍ کو بھی چھپایا
اِمْرَاتِ لُوطٍ کو بھی چھپایا

اِمْرَاتُہ ابراہیم کی بیوی آئی اللہ تعالیٰ سارہ بھی کہہ سکتا تھا حاجرہ بھی کہہ سکتا ہے۔ یہ کتنی مقدس خاتون ہیں اللہ نے کسی عورت کا نام نہیں لیا ہر ایک کے نام پر پردہ ڈالا ہے یہ بات بتانے اور سمجھانے کے لیے کہ اللہ تعالیٰ کو عورت کا نام کھولنا بھی پسند نہیں ہے تو چہرہ کھولنا کیسے پسند ہوگا؟ یہ شیطان کا سبق ہے کہ چہرے کا پردہ نہیں ہوتا دل کا پردہ ہوتا ہے ارے اب تو پہاڑوں میں بھی بے پردگی آگئی۔ میں نے صبح سیر کرتے دیکھا کہ پہاڑوں پر ڈشیں لگی ہوئی تھیں۔ میں نے کہا میرے مولیٰ کدھر جائیں؟ ہمارے تو پہاڑ بھی گندے ہو گئے۔ کن غاروں میں جائیں؟ باطل کی محنت نے پہاڑوں میں بھی غلاظت کو پہنچا دیا۔ ایسی پاکیزہ زندگی ہوتی تھی؟ وہ کہاں گئی؟ اللہ تعالیٰ نے عورت اور مرد میں فرق رکھا ہے عورت کے لیے گھر کی زندگی ہے اور مرد کے لیے باہر کی زندگی ہے اللہ نے عورت کا نظام ایسا بنایا ہے کہ یہ گھر کی زندگی سنبھال کر صحیح چلے گی اور مرد کا نظام ایسا بنایا ہے کہ یہ باہر کی زندگی سنبھال کر صحیح چلے گا دونوں کی ترتیب الگ ہے اور اسلام سے پہلے تو عورت کو جانتا ہی کوئی نہیں تھا۔ یہودی عورت کو ڈائن کہتے تھے۔ عیسائی عورت کو شہوتوں کی تسکین کہتے تھے۔ اور عرب عورت کو منخوس کہتے تھے پیدا ہوتے ہی دن کر کے ختم کر دیتے تھے اور جائیداد میں عورت کا کوئی حصہ نہ تھا اللہ تعالیٰ نے عورت کو مقام بخشا عزت بخشی اور ایک مقام بخشا اور عورت کو مرد کے شانہ شانہ عزت بخشی۔

﴿ اِنَّ الْمُسْلِمِيْنَ وَالْمُسْلِمَاتِ . وَالْمُؤْمِنِيْنَ وَالْمُؤْمِنَاتِ .
وَالْقَنِيَّتِيْنَ وَالْقَنِيَّتِ . وَالصّٰدِقِيْنَ وَالصّٰدِقَاتِ . وَالْخٰشِعِيْنَ
وَالْخٰشِعَاتِ . وَالصّٰبِرِيْنَ وَالصّٰبِرَاتِ . وَالْمُتَصَدِّقِيْنَ
وَالْمُتَصَدِّقَاتِ . وَالصّٰئِمِيْنَ وَالصّٰئِمَاتِ . وَالْحَفِيْظِيْنَ مُرُوْجَهُمْ
وَالْحَفِيْظَاتِ . وَالذّٰكِرِيْنَ اللّٰهَ كَثِيْرًا وَّ الذّٰكِرَاتِ . اَعَدَّ اللّٰهُ لَهُمْ

مَغْفِرَةٌ وَّ أَجْرًا عَظِيمًا ﴿۳۵﴾ سورہ احزاب آیت: ۳۵

بیشک مسلمان مرد اور مسلمان عورتیں۔ اور ایمان والے مرد اور ایمان والی عورتیں۔ اور قناعت کرنے والے مرد اور قناعت کرنے والی عورتیں۔ اور سچ بولنے والے مرد اور سچ بولنے والی عورتیں۔ اور خشوع کرنے والے مرد اور خشوع کرنے والی عورتیں۔ اور صبر کرنے والے مرد اور صبر کرنے والی عورتیں۔ اور روزہ رکھنے والے مرد اور روزہ رکھنے والی عورتیں۔ اپنی شرمگاہ کی حفاظت کرنے والے مرد اور عورتیں۔ اور ذکر کرنے والے مرد اور ذکر کرنے والی عورتیں۔ اللہ نے ان کے لیے مغفرت اور اجر عظیم تیار کر رکھا ہے۔

اللہ رب العزت نے اس گری ہوئی عورت کو نہ صرف عزت بخشی اور مقام بخشا بلکہ عورتوں کو لا کر مردوں کے برابر کھڑا کر دیا ہے۔ آخرت کی دوڑ میں تقسیم کار الگ الگ اور آخرت کی محنت میں برابر محنت کرو دوڑ لگاؤ جو آگے بڑھ جائے گا وہ ہمارا بن جائے گا۔ رابعہ بھری کو مرے ہوئے تیرہ سو سال گزر گئے آج بھی اس کا نام گلگت کے پہاڑوں میں گونج رہا ہے میں بتاؤں۔

وہ حبشی تھی بد صورت تھی مال و دولت والی نہ تھی۔ وہ بانجھ عورت تھی کہ وہ اللہ کی ہوگئی اللہ کے رسول کی ہوگئی ان پر اپنے آپ کو فدا کر بیٹھی تھی کھانا پکانے لگی تھی کہ یاد آیا پیاز ختم ہے کہنے لگی اوہو پیاز کہاں سے لاؤں؟ ادھر پتہ نہیں ایک چیل کہاں سے بچے میں پیاز پکڑ کر لائی تھی اس کے بچے کھلے تو پیاز سیدھا رابعہ کے گھر رابعہ کی گود میں آ کر گرا۔

اور جب ان کا انتقال ہوا تو خادمہ کو خواب میں ملی کہنے لگی منکر نکیر نے پوچھا کہ مَنْ رَبُّكِ تیرا رب کون ہے؟ تو جواب دیا کہ جس رب کو چالیس سال نہ بھولی اس کو اب چار فٹ زمین کے اندر آ کر بھول جاؤں گی؟ وہ کہنے لگے چلو یہاں پوچھنے کی ضرورت نہیں فرشتے چلے گئے میرے بھائیو اور بہنو! اللہ اور اس کے رسول کی غلامی میں آ جاؤ ہم نے وہ کرنا ہے جو اللہ ہم سے کہتا ہے اللہ کا رسول ہم سے کہتا ہے اللہ تعالیٰ نے دین اسلام کے ذریعے عورت کو عزت دی اور عورت کا مقام بلند کیا ارشاد فرمایا۔

عورت کا حق

﴿لَذَكَرِ مِثْلُ حَظِّ الْأُنثَيْنِ﴾ (سورۃ النساء آیت: ۱۱)

عرب لڑکی کو جائیداد میں حصہ نہیں دیتے تھے۔ ہندو بھی نہیں دیتے تھے آج بھی ہمارے ملک میں بھی تاجر زمیندار ملازم اپنی بیٹی کو حصہ نہیں دیتے اور خود جا کر جہنم میں جلتے ہیں ان کو جو جہیز دے دیا اسے ہی کافی سمجھ لیتے ہیں؟ یہ ظلم ہر کوئی کر رہا ہے۔ کوئی لاکھوں میں ایک ملتا ہے جو بیٹیوں کو حصہ دے رہا ہے ورنہ سب ظالم ہیں۔ تو اللہ تعالیٰ نے فرمایا مرد کو عورت کے حصے سے دو گنا ملے گا عورت کے حق کو ثابت کیا اور مرد کے حق کو قیاس کیا۔ جتنا دو بیٹیوں کو ملے گا اتنا ایک بیٹے کو ملے گا۔ پھر کچھ بیوی کے حق ہیں خاوند پر اور کچھ خاوند کے حق ہیں بیوی پر تو اللہ تعالیٰ فرماتا ہے وَلَهُنَّ مِثْلُ الَّذِي عَلَيْهِنَّ بِالْمَعْرُوفِ وَلِلرِّجَالِ عَلَيْهِنَّ دَرَجَةٌ (سورۃ البقرہ آیت ۲۲۸) مردوں کی فوقیت کو بھی ثابت کیا اور عورت کے حق کو بھی ثابت کیا فرمایا جیسے عورتوں کا مردوں پر حق ہے ایسے ہی مردوں کا عورتوں پر حق ہے آزادی تو عورت کو اسلام نے دی ہے حق تو عورت کو اسلام نے دیئے ہیں ہاں! اسلام بے حیائی کو آزادی نہیں کہتا اسلام فحاشی کو آزادی نہیں کہتا۔

بے حیائی کی طرح مرد اور عورتیں آزاد بیٹھے ہیں اور مل کے کھا رہے ہیں اور گیس لگا رہے ہیں اس کی اسلام اجازت نہیں دیتا۔ سیدہ حفصہ اور سیدہ عائشہ صدیقہ یہ امت کی مائیں ہیں یہ وہ عورتیں ہیں جن کو اللہ نے کہا ہے اے نبیؐ کی عورتو! تم جیسا دنیا میں ہے ہی کوئی نہیں اور اماں عائشہ صدیقہؓ جن کی برکت سے ہمیں تمیم ملا جن کی پاکی کے لیے قرآن میں سورۃ نور اتری حضورؐ کا سر کسی بیوی کی گود میں ہوتا تو وحی نہیں آتی تھی اماں عائشہ کی گود میں سر ہوتا تو وحی آ جاتی تھی جب آپؐ نے رحلت فرمائی ہے تو آپؐ کا سر مبارک اماں عائشہؓ کی گود مبارک میں تھا۔ یہ وہ ماں ہے اور حضرت حفصہؓ وہ ماں ہے کہ حضورؐ نے کسی موقع پر ناراضگی میں طلاق کا ارادہ کیا تو اللہ نے حضرت جبرائیلؑ کو بھیج کر خبر دی کہ آپ اس

کو طلاق نہیں دے سکتے یہ آپ کی جنت کی بیوی ہے یہ دو ماہیں اماں عائشہ صدیقہ اور اماں صفہ۔

عبداللہ ابن مکتوم یہ وہ صحابی ہیں جن کی شان میں آیات اتریں اور اپنے نبی کو تنبیہ فرمائی۔ عَبَسَ وَتَوَلَّى ۝ اَنْ جَاءَهُ الْاَعْمٰی ۝ (سورہ عبس آیت: ۲۱) یہ وہ شخص ہیں جن کی وجہ سے اللہ کے قرآن پاک میں ایک عجیب انداز اختیار کیا۔ آیت آئی۔ ﴿لَا يَسْتَوِي الْقَاعِدُونَ مِنَ الْمُؤْمِنِينَ وَالْمُجَاهِدُونَ فِي سَبِيلِ اللَّهِ بِأَمْوَالِهِمْ وَالْفِسْهِمْ﴾ (سورہ النساء آیت ۹۵)

مجاہد اور گھر میں رہنے والے برابر نہیں ہو سکتے۔ عبداللہ ابن ام مکتوم بول پڑے کہا اللہ میاں میری تو کوئی رعایت کر میں نا بیٹا ہوں میں کیسے نکلوں تیری راہ میں تو فوراً جبرائیل ایک لفظ لائے غَيْرَ اَوْلٰى الضَّرْرِ كَاِضَافَةٍ فَرَمَادِ اللّٰهِ تَعَالٰی نے وہ مسلمان جو گھروں میں بیٹھے ہیں اور انہیں کوئی عذر نہیں معذور نہیں وہ اور مجاہدین برابر نہیں ہو سکتے اور یہ وہ شخص ہیں جو آخری حج میں رسول اللہ کی اونٹنی کی لگام پکڑے ہوئے تھے طواف زیارت کر رہے تھے یہ داخل ہوئے تو حضور نے اماں عائشہ اور اماں صفہ سے فرمایا پردے میں چلی جاؤ۔ نہ ادھر کوئی خطرہ تھا اور نہ ادھر کوئی خطرہ تھا آنے والی امت کو سبق دینا تھا کہ وہ دیوانے کہیں گے دل کا پردہ ہوتا ہے ہماری نیتیں ٹھیک ہیں ہمارا کردار مضبوط ہے کوئی پرواہ نہیں۔

میرے بھائیو اور میری بہنو! اس دھوکے میں کبھی نہ آنا کبھی نہ آنا۔ ایک آدمی کو خواب میں شیطان ملا اس آدمی نے کہا مجھے کوئی نصیحت تو کرو شیطان بولا کبھی کسی غیر مرحوم عورت کے ساتھ اکیلے نہ بیٹھنا مرد ہو حسن بھری جیسا اور عورت ہو رابعہ بھری جیسی اگر یہ دونوں اکٹھے بیٹھیں گے تو میں ان کو گمراہ کرنے کے لیے آ جاؤں گا۔

تو حضور نے فرمایا ہماری ماؤں سے کہ پردے میں چلی جاؤ اہمات المؤمنین نے کہا یا رسول اللہ یہ تو اندھا ہے؟ تو حضور نے فرمایا تم تو اندھی نہیں ہو؟ یہ پاک زندگی ہمیں ملی ہے حضرت فاطمہ حضور کی بیٹیوں میں سے سب سے زیادہ محبوب بیٹی تھی۔ فرمایا فاطمہ میرے جگر کا ٹکڑا تھا جس نے اسے تکلیف پہنچائی اس نے مجھے تکلیف پہنچائی اور جس نے

اسے راضی کیا اس نے مجھے راضی کیا۔ آپ جب جہاد کے لیے تشریف لے جاتے تو سب سے پہلے ازواج مطہرات سے ملتے اور سب سے آخر میں حضرت فاطمہؑ سے ملتے اور واپس آ کر سب سے پہلے حضرت فاطمہؑ سے ملتے پھر ازواج مطہرات سے ملتے اتنا زیادہ پیار تھا ان سے سب سے چھوٹی تھیں سب سے لاڈلی تھیں سب سے پیاری تھیں دنیا ہی میں بشارت دی کہا ایک فرشتہ آیا ہے اور مجھے خبر دے کر گیا ہے کہ فاطمہ جنت کی عورتوں کی سردار ہے اور میرا بیٹا حسن اور حسین جنت کے نوجوانوں کے سردار ہیں اور ایک مرتبہ آپ رات کو حضرت فاطمہؑ کے گھر میں تھے تو حضرت حسن کو پیاس لگی انہوں نے پانی مانگا اور پانی لینے لگی تو آپ نے روک دیا فرمایا ٹھہر جاؤ بٹھا دیا باہر گئے ایک بکری تھی اس کے تھنوں میں دودھ نہیں تھا آپ نے ہاتھ لگایا اس نے دودھ دے دیا آپ نے برتن لیا اور اتنے میں حضرت حسینؑ بھی اٹھ گئے تھے۔ دونوں کو پلایا۔ اور فرمایا اے فاطمہ تو اور میں اور یہ دونوں بچے اور یہ جو سویا ہوا ہے حضرت علیؑ سوئے ہوئے تھے جنت میں اکٹھے ہونگے۔ اماں فاطمہ الزہراءؑ جب ان کا دنیا سے جانے کا وقت آیا تو انہوں نے حضرت اسماء بنت عمیس سے فرمایا کوئی میرے پردے کا انتظام کرو کہ میرے مرنے کے بعد بھی مجھ پر تبصرہ نہ ہو کہ لمبی تھی چھوٹی تھی وغیرہ وغیرہ میں ہاتھ جوڑ کر کہتا ہوں اپنی بہنوں سے کہ فاطمہ الزہراءؑ کی بیٹیاں بنو۔ مغرب کی بیٹیاں نہ بنو۔

مغرب کی بیٹی بن کر کسی نے سکھ نہیں پایا اور فاطمہؑ کی بیٹیاں کر مر گئیں تو حضرت فاطمہؑ کے ساتھ اٹھائی جاؤ گی سیدہ خدیجہ الکبریٰؑ کی بیٹیاں بنو سیدہ زینبؑ کی بیٹیاں بنو ام کلثوم کی بیٹیاں بنو ان کے ساتھ حشر کرانے کی تمنا رکھو تو وہ پاکیزہ زندگی اپناؤ جس پر چل کر اللہ راضی ہوتا ہے۔ انہوں نے عرض کیا کہ میں جب ہجرت کر کے حبشہ کے ملک گئی تھی وہاں میں نے دیکھا تھا کہ میت کی چار پائی کے دائیں بائیں لکڑیاں ڈھری کر کے رکھ دیتے تھے اور اوپر چادر ڈال دیتے تھے پردے کے لیے تو اندر پتہ نہیں چلتا تھا کہ عورت چھوٹی ہے یا موٹی ہے یا کیسی ہے ایسا پردہ تھا تو اماں فاطمہؑ نے فرمایا اسماء بس ٹھیک ہے میرے لیے ایسا ہی کرنا۔ اور عرب کی بیٹیوں نے اماں فاطمہؑ کا یہ سبق ایسا سیکھا کہ آج تک اہل عرب ہی طریقہ اختیار کئے ہوئے ہیں آپ حرم شریف میں دیکھ سکتے ہیں۔ اس طرح حیا کا دامن تھا

کہ مرنے کے بعد کفن پر بھی کسی کی نظر نہ پڑی اور آپ کی سب سے محبوب بیٹی ہے اور جنت کی عورتوں کی سردار ہیں آپ ان کے گھر تشریف لے جاتے اور حضرت حسن و حسین کے ساتھ کھلتے کبھی آپ ان بچوں کو اپنے اوپر سوار کر لیتے یہ وہ پاک گھر انہ ہے۔ ہاں یہ وہ گھر ہے جس کے بارے میں اللہ تعالیٰ نے طرح طرح کی بشارتیں سنائی ہیں ان کو تو اتنی پابندیاں کرنے کی ضرورت ہی نہیں تھی مگر انہوں نے پھر بھی پابندیاں کر کے امت کی بیٹیوں کی لیے مثال چھوڑی ہے تو ہم ان کی پیروی کریں ان کی بیٹیاں بنیں۔ مغرب بیٹیاں نہ بنو۔

آج ساری دنیا بے حیائی کی طرف جا رہی ہے اور بے حیا معاشرے پر اللہ کی پکڑ جلد آتی ہے حضرت محمد ایک کامل اور اکمل پاکیزہ زندگی لے کر آئے ان کی زندگی کی ہر ہر چیز واضح ہے روز روشن کی طرح کوئی چیز ان کی زندگی کی چھپی ہوئی نہیں ہے۔ آپ اپنی ذات میں سب سے بلند۔ آپ اپنی صفات میں سب سے بلند۔ آپ صلی اللہ تعالیٰ علیہ وسلم اپنے حسب و نسب میں سب سے بلند۔

وہ حضرت حلیمہ سعدیہ آئی ناں آپ کو لینے یعنی مکے میں بچہ لینے کے لیے تو ایک مرتبہ آپ کو وہ بھی چھوڑ کر چلی گئیں کہ یتیم ہے مجھے کیا ملے گا پھر جب دیکھا کہ مکے میں بچہ ہی کوئی نہیں رہا سب دائیاں لے گئی ہیں تو پھر آئیں۔ اور اپنے خاوند کو کہنے لگیں خالی گود جانا ٹھیک نہیں چلو یتیم کو ہی لے لیتے ہیں۔ تو آپ گدھی پر سوار تھیں اور ساتھ اونٹنی تھی اس پر سا مان لدا ہوا تھا۔ زادِ راہ تو اس گدھی کا نام بھی حدیث میں لکھا ہوا ہے اس کا نام ہے قمراء ہمارے نبی کی زندگی ایسی پاکیزہ ہے کہ جس چیز کو اللہ کے نبی نے استعمال کیا انگلی بھی لگائی تو وہ بھی اللہ نے محفوظ کر دی روز روشن کی طرح عیاں کر دی۔

جس گدھی پر مکے سے قبیلہ بنو سعد تک سفر کیا اس کا نام بھی محفوظ ہے اور حضرت حلیمہ اپنے گھر پہنچی تو کیا دیکھتی ہے کہ جس اونٹنی کے ہاں دودھ نہیں تھا اس کے دونوں تھن دودھ سے بھرے ہوئے تھے اور حضرت حلیمہ کی اپنی چھاتیاں بھی خشک تھیں گھر پہنچ کر دیکھتی ہیں کہ ان کی اپنی چھاتیاں دودھ سے بھر گئی ہیں۔ ایک اپنا بچہ بھی تھا ان کا۔ انہوں نے حضور کو ایک طرف سے دودھ پلایا دوسری طرف سے پلانے لگیں تو حضور نے اپنا منہ بند کر لیا۔ اتنا انصاف تھا حضور کے اندر پیدا ہوتے ہی کہ ایک دودھ میرے لیے اور ایک

میرے بھائی کے لیے حضرت عباسؓ نے ایک مرتبہ فرمایا یا رسول اللہؐ مجھے بچپن سے ہی پتہ چل گیا تھا کہ آپ کی شان بڑی بلند ہے آپ نے پوچھا وہ کیسے کہنے لگے کہ آپ ایک مرتبہ چار پانی پر لیٹے ہوئے تھے اوپر چودھویں کا چاند تھا اور آپ اپنے دست مبارک کو دائیں اور بائیں ہلارہے تھے تو میں دیکھ رہا تھا کہ جس طرف آپ کا ہاتھ جاتا تھا اس کے ساتھ ساتھ چاند بھی دائیں اور بائیں حرکت کر رہا تھا تو حضور اکرم صلی اللہ علیہ وسلم نے فرمایا۔

كَانَ الْقَمَرُ يَنَا ذُو لِي وَيُحَاتِيْنِي وَيَمْنَعُنِي مِنَ الْبُكَاءِ .

چاند مجھ سے باتیں کرتا تھا اور میرا جی لگاتا تھا اور مجھے رونے سے روکتا تھا اور مجھے

کہانیاں سناتا تھا ہم اس نبی کے ماننے والے ہیں جس کو چاند نیچے اتر کر کھلاتا ہو۔

میرے بھائی اور بہنو جس کو ایسے نبی جیسا رہبر ملے پھر وہ مغرب کی ننگی تہذیب کے پیچھے چلیں تو پھر آسمان ہمارا دشمن نہ ہو تو کیا ہو بیشک ہمیں درد ہے دکھ ہے ہم لٹ گئے ہم پٹ گئے ہم اللہ سے ضرور مانگیں گے لیکن اصل میں اپنے ہی گناہوں کی سزا ہے۔ اپنا ہی کیا ہو ایہ کھاتا ہے تو زندگی وہ لاؤ جو حضرت محمد مصطفیٰؐ کو پسند ہے۔ آپ کے گھر میں آپ کی معاشرت نبیؐ والی ہو آپ کے اخلاق نبیؐ والے ہوں۔ پردہ امہات المؤمنین والا ہو اور آپ کا پردہ نبیؐ کی بیٹیوں والا ہو۔ اللہ ہمارے نبیؐ کی عورتوں کی تعریف فرمائی۔ لَسْتُنَّ كَأَحَدٍ مِّنَ النِّسَاءِ (سورۃ احزاب آیت: ۳۲) اے ازواج مطہرات! تمہاری جیسی عورت اس ساری کائنات میں کوئی نہیں پھر اللہ تعالیٰ نے عورت کے لیے قرآن میں اِمْرَاةٌ کا لفظ استعمال کیا ہے لیکن اللہ تعالیٰ نے ہماری ماؤں کے لیے امہات المؤمنین کے لیے اِمْرَاةٌ کا لفظ استعمال نہیں کیا لفظ زَوْج مرد کے لیے استعمال ہوتا ہے اور عورت کے لیے بھی استعمال ہوتا ہے تَبْتَخِيْ مَرْضَاتٍ اَزْوَاجِكِ وَاللّٰهُ عَفُوْرٌ رَّحِيْمٌ . وَاِذَا اسْرَ النَّبِيُّ اِلَىٰ بَعْضِ اَزْوَاجِهِ حَدِيْثًا . (سورۃ التحريم آیت: ۳۱) وَاَزْوَاجُهُ اُمَّهَاتُهُمْ .

اِمْرَاةٌ کہتے ہیں عورت کو جس سے ضرور پوری ہوتی ہو۔

زَوْج کہتے ہیں جو اپنے ساتھی کے ساتھ شریک زندگی بھی ہو۔ جو اپنے ساتھی کے ساتھ شریک عم بھی ہو۔ جو اپنے ساتھی کے ساتھ شریک خوشی بھی ہو۔

جب ہم سفر میں جائیں ایک کی خوشی دوسرے کی خوشی بنے اور ایک کا غم دوسرے

کا غم بنے ایک کا کام دوسرے کا کام بنے اس کو زَوْج کہتے ہیں۔ اللہ تبارک و تعالیٰ نے ہمارے نبی صلی اللہ تعالیٰ علیہ وسلم کی بیویوں کو یہ عزت بخشی کہ ان کے لیے زَوْج کا لفظ استعمال فرمایا۔ تو میری بہنو ان کی بیٹیاں بن کر زندگی گزارنے کی نیت کروا زادی۔ آزادی آزادی۔ کوئی آزادی کیا آزادی یہ دنیا کا نعرہ جھوٹ ہے اس سے بڑا جھوٹ کوئی نہیں آزادی کا نعرہ صرف اتنا ہے کہ مرد اور عورت جانور بن جائیں اس سے بچ جاؤ بچ جاؤ بے حیائی کی آگ آرہی ہے جو پھیلتی چلی جا رہی ہے اور ادھر اللہ کا کوڑا برسنے کو تیار ہے۔ اس کی تلوار بھی نیام سے باہر آچکی ہے تو حضرت محمد مصطفیٰ احمد مجتبیٰ صلی اللہ تعالیٰ علیہ وسلم کی مبارک زندگی کے علاوہ کہیں جائے پناہ نہیں آپ کی زندگی اس قدر محفوظ ہے کہ جس گدھی پر سفر کیا تھا اس کا نام بھی محفوظ ہے۔ دو اونٹوں پر سفر کیا تھا ان کا نام بھی محفوظ ہے۔ ایک اونٹ کا نام اَسْكَرُ تھا۔ ایک اونٹ کا نام ثَعْلَبُ تھا۔

چند بکریوں کا دودھ ہمارے نبی کے گھر جاتا تھا۔

ان میں سے ایک بکری کا نام تھا	عَحْوَةٌ
ان میں سے ایک بکری کا نام تھا	سُقْيَا
ان میں سے ایک بکری کا نام تھا	زَمْرَمُ
ان میں سے ایک بکری کا نام تھا	بَرَكَتُهُ
ان میں سے ایک بکری کا نام تھا	وَرَثَةٌ
ان میں سے ایک بکری کا نام تھا	إِطْلَالُ
ان میں سے ایک بکری کا نام تھا	إِطْرَافُ
ان میں سے ایک بکری کا نام تھا	غَيْثَةٌ
ان میں سے ایک بکری کا نام تھا	قَمْرَاءُ
اور ایک بکری کا نام تھا	يَمْنُ

یہاں تک لکھا ہوا ہے کہ جو بکری قمراء تھی وہ آپ کی زندگی میں ہی مر گئی تھی کسی نبی کا نسب محفوظ نہیں حضور اکرم صلی اللہ تعالیٰ علیہ وسلم کا نسب نامہ سارا محفوظ ہے۔ حضور کے نسب میں آدم تک دس ہزار سال کا سفر ہے اور کسی ایک جگہ بھی ابہام نہیں محمد بن عبد اللہ بن

عبدال مطلب بن ہاشم بن عبد مناف بن قُصی بن کلاب بن کعب بن مُرہ بن لوی بن غالب بن فہر بن مالک بن نذر بن کنانہ بن خزیمہ بن مدکر کہ بن الیاس بن مُصز بن نزار ابن معد بن عدنان بن ہَمیسع بن سلیمان بن عوث بن یوس بن قموال بن ابی بن عوام بن ناشر بن حزاء بن بلدان بن بلدان بن طایق بن جاہم بن ماخی بن عقی بن عبقر بن عبید بن الدعاء بن حمدان بن سَمبر بن یثربی بن یحزان بن یلجن بن اِرَعو ابن عیوی بن ذیشان بن عیسر ابن اَقناد بن ایہام بن مُقطر بن الفّاح بن زارح بن سمیع بن مزی بن عَوْض بن عرام بن قیدار بن اسمعیل بن ابراہیم بن آذر بن النّاحور بن سروج بن رَعوَج بن فاعر بن عارج بن عابر بن افحاش بن سام بن نوح بن لا مِس بن مستوشالِح بن ادریس یار دُبن مَلح الایل بن قینان بن آنوش بن شیث بن آدم علیہ السلام کوئی نبی ایسی کامل اکمل شریعت لے کر نہیں آیا تو اس کی سنتوں میں ڈھلو کم از کم محمدی تو نظر آوارے دیکھو یہ فوج والے نظر نہیں آتے وہ فوجی بیٹھا ہوا ہے۔ وہ پولیس والا بیٹھا ہوا ہے تو ہم کم از کم اتنا تو کریں کہ دور سے نظر آئے کہ یہ غلام محمد بیٹھا ہوا ہے۔ یہ نبی کی روحانی بیٹی بیٹھی ہوئی ہے کم از کم غلام رسول بن کر نظر آو آج بھی ہم نے اگر توبہ نہ کی تو پھر کب کریں گے پوری دنیا کا باطل آج ہم پر آگ اور خون بڑسا رہا ہے پوری دنیا کا باطل تمام کافر قوتوں کو آج ساتھ لے کر امت کو ذبح کرنے کے لیے دنیا پر اتر چکا ہے اور سوائے اللہ پاک کی ذات کے کوئی جائے پناہ نہیں ہے ایک اللہ ہی ہے جو آج ہمیں بچائے گا۔ اس وقت کا سب سے بڑا تقاضا یہ ہے کہ ہم فوراً توبہ کریں مرد بھی توبہ کریں عورتیں بھی توبہ کریں اور پوری دنیا کے مسلمانوں سے توبہ کرائیں آپس میں محبت کر کے زندگی بسر کریں۔ نفرتوں کو ختم کر کے دُن کر دیں آپ مختلف لوگ رہتے ہیں اس وادی میں اللہ کے واسطے نفرتوں کی ختم کر دو یہ آخر پر چھوڑ دو قُلْ كُلٌّ یَعْمَلُ عَلٰی شَاکِلَتِہِ فَرَبُّکُمْ اَعْلَمُ بِمَنْ هُوَ اَهْدٰی سَبِیْلًا۔ (سورۃ نبی اسرائیل آیت ۸۴) اللہ نے ہمیں سبق دیا ہے کہ ہر ایک کو اپنی ترتیب پہ چلنے دو کون کھرا ہے کون کھوٹا ہے یہ فیصلہ تو اللہ نے کرنا ہے کون سچا ہے کون جھوٹا ہے۔ اے وادی والو! اپنے نبی کی زندگی سے سبق لو کہ جس نبی نے منافقوں کا معلوم ہو جانے کے باوجود ان کو اپنے دربار سے الگ اور جدا نہیں کیا عبد اللہ ابن

ابی جیسے منافق کا جنازہ پڑھانے کے لیے تیار ہو گئے۔ قریشی قوم آخر وقت تک آپؐ کی مخالف رہی لیکن آپؐ نے قریش کے ساتھ آخر وقت تک نبھا کے دکھا دیا۔

تیرہ برس آپؐ نے مار کھائی اور حضرت ابوطالب کی وفات کے بعد آپؐ کو پتھر پڑے دھکے پڑے گھسیٹے گئے اور گھر کے آگے گندگیاں ڈالی گئیں۔ گھر کے آگے اوجڑی ڈالی گئی۔ آپؐ کی کمر مبارک پر اوجھڑی ڈالی گئی گلے میں کپڑا ڈال کر گھسیٹا گیا آپؐ کے دروازے کی گندگی آپؐ اپنے دست مبارک سے صاف کیا کرتے اور فرماتے۔

مَا وَجَدْنَا فَقَدَكَ يَا عَمَّ

اے میرے چچا کتنی جدائیاں دے کے تو چلا گیا۔ اور تیری جدائی کو کتنی شدت میں محسوس کر رہا ہوں۔ اور تیری جدائی کی کمی کتنی جلدی محسوس ہونے لگی یہ سب کچھ اپنی قوم کا برداشت کیا ہے اور کبھی اپنی قوم کی بدخواہی نہیں چاہی اور کبھی کوئی اس منظر کو محسوس کرے کہ کفار مکہ جان کے دشمن ہیں قتل کے سارے سامان گھر کا محاصرہ ہے پھر بھی آپؐ رات کو خاموشی سے اٹھ کر مکے سے چلے گئے اس وقت بھی کسی کے لیے بددعاء نہیں فرمائی اور آپؐ کے سینے پہ اتنا بوجھ تھا کہ جب آپؐ نکلے غار سے تو فرمایا۔

مکہ کی یاد

يَا مَكَّةُ مَا أَطْيَبَكَ مِنْ بَلْدَانِ

اے مکہ مجھے تجھ سے محبوب کوئی شہر نہیں ہے

پھر وہ وقت آیا کہ ابوسفیان اُور پر کھڑے تھے اور جھنڈا حضرت سعد بن عبادہ کے

ہاتھ میں تھا انہوں نے ابوسفیان کو دیکھ کر فرمایا۔

الْيَوْمَ يَوْمَ الْمَلْحَمَةِ الْيَوْمَ تُسْعَى كُلُّ الْحُرْمَةِ

اے ابوسفیان آج بڑا گرم دن ہے آج بدلے کا دن ہے آج عزتیں قربان

ہو جائیں گیں پیچھے سے حضور صلی اللہ علیہ وسلم کی سواری گزاری تو ابوسفیان نے پکارا

یا رسول اللہ

وَاصْبِحَا لِقُرَيْشِ الْيَوْمِ الْمَلْحَمَةِ.

قریش کے لیے ہلاکت و بربادی ہے کیا آج کا دن خون بہانے کا دن ہے۔
تو حضور اکرم رحمت دو عالم صلی اللہ تعالیٰ علیہ وسلم نے فرمایا نہیں۔ الْيَوْمِ الْمَلْحَمَةِ
الْمَرْحَمَةِ آج تو رحمتوں کا دن ہے۔ رحم کا دن ہے۔

تو ابوسفیان بولا آپ کا جھنڈے والا تو کہہ رہا ہے الْيَوْمِ الْمَلْحَمَةِ
تو ابو بکرؓ نے کہا یا رسول اللہ سعد ابن عبادہ سے جھنڈا واپس لے لیں گے وہ گرم
طبیعت والے ہیں تو حضورؐ نے اسی وقت جھنڈا اُن سے واپس لے لیا لیکن حکمت ایسی
اختیار فرمائی کہ دل آزاری نہ ہوئی ہاں دل رکھنا بڑی بات ہے اگر کسی اور کو پکڑاتے تو دل
آزاری ہوتی تاں اسی کے بیٹے کے ہاتھ میں جھنڈا پکڑا دیا۔ باپ کا جھنڈا اس کے بیٹے کو مل
جائے تو دل آزاری نہیں ہوتی اتنی رعایت فرمائی اپنے ساتھی کی حالانکہ وہ نبی ہیں اور یہ
صحابی ہیں میرے بھائیو اور بہنو آ پس میں ترس کھاؤ اور رحم کرو ایک دوسرے پر یہ وقت آ پس
میں لڑنے کا نہیں ہے۔

محبت کرو

یہ فیصلے اللہ پر چھوڑ دو کون سچا کون جھوٹا آ پس میں لڑنا چھوڑ دو اور محبتوں کو پروان
چڑھاؤ ورنہ اللہ کی قسم برباد ہو جاؤ گے نشان تک مٹ جائے گا۔ ہلاکونے جب بغداد اور پر حملہ
کیا ہے تو بغداد میں شیعہ سنی آ پس میں لڑ رہے تھے اور ایک دوسرے کے محلے اجاڑ رہے
تھے۔ آگ لگا رہے تھے اور انہیں یہ نہیں پتہ تھا کہ اللہ کی تلوار نیلام سے باہر آ چکی ہے وہ اسی
ضلالت میں رہے اور اللہ نے ان کو صفحہ ہستی سے مٹا دیا اللہ کے واسطے محبتیں پیدا کرو اور
نفرتیں دلوں سے نکال دو۔ نفرتیں پھیلانے والوں کی بات مت سنو یہ وقت نہیں ہے نفرتوں
کا۔ دیکھتے نہیں ہو کہ امت پہ کیسی اندھیری رات چھا چکی ہے۔ دیکھتے نہیں ہو کہ کیسے معصوم
بچوں کے گوشت کے چھڑے فضاؤں میں اڑ رہے ہیں تمہیں اب بھی سمجھ نہ آئی تو پتہ نہیں

کب تم سمجھو گے۔ پہاڑ رو ہے ہیں پتھر رو رہے ہیں یہ زمین رو رہی ہے آسمان رو رہا ہے کوئی چارہ کار ہوتا کوئی غم گسار ہوتا۔

رحم کھانے کا وقت ہے۔ رونے دھونے کا وقت ہے۔ معاف کر دینے کا وقت ہے۔ یہ نفرتوں کا وقت نہیں ہے۔ یاد رکھو! داستان مٹ جائے گی۔ کہانی مٹ جائے گی تاریخ اس لیے لکھی جاتی ہے کہ اس سے سبق سیکھا جائے نہ اس لیے کہ آنکھوں پر پٹی باندھ کر اندھوں کی طرح چلا جائے اس وقت امت بن کر زندہ رہنے کی ضرورت ہے امت بن کر دیکھو۔

فتح مکہ

حضورؐ نے حضرت سعد سے جھنڈا لیا حضرت سعد ابن عبادہؓ سے تو اس طرح نہیں کہ نفرتیں پیدا ہوں بلکہ فرمایا بیٹے کو دے دو۔ وہ بولے جاؤ بیٹا کوئی نشانی لے کر آؤ۔ یہ جھنڈا اسلام کی عزت تھی کوئی دنیاوی چیز نہیں تھی۔ وہ واپس گئے یا رسول اللہؐ میرا باپ تو نشانی مانگ رہا ہے کہ کوئی نشانی لاؤ کہ واقعی آپؐ کا حکم ہے کہ جھنڈا اسے دیں حضور اکرمؐ نے اپنی پگڑی مبارک اسے دی اور فرمایا تمہارے والد نے ٹھیک کہا ہے یہ میری نشانی لے جاؤ۔ انہوں نے حضورؐ کی پگڑی دیکھی تو ان کا سر جھک گیا اور جھنڈا بیٹے کے حوالے کر دیا اور فرمایا اے بیٹے تجھے یہ جھنڈا مبارک ہو۔ دیکھو حضورؐ نے قریش والوں کے ساتھ کیسی نبھائی۔ دیکھو عبد اللہ ابن ابی کا جنازہ پڑھانے چل پڑے ہیں۔ ایک مرتبہ اسی منافق کا بیٹا آیا اور کہنے لگا یا رسول اللہؐ مجھے حکم فرمائیں میں اپنے والد کو قتل کرتا ہوں۔ فرمایا نہیں۔ یہ میں نہیں کہلوانا چاہتا محمدؐ اپنے ساتھیوں کو قتل کروا تا تھا۔ حضرت علیؓ نے یمن سے سونا بھیجا کان سے نکلا تھا تو حضورؐ نے چار آدمیوں میں تقسیم فرمایا۔ عینہ بن بدر۔ عقر ابن جالس زید ابن خیر عامر ابن ابی الطفیل۔

یہ نئے نئے مسلمان تھے ان کی دل جوئی کے لیے ان کو دیا تھا۔ ایک آدمی کہنے لگا اس کے حق دار تو ہم تھے ان کو کیسے مل گیا حضورؐ نے فرمایا اللہ کے بندو میں اللہ کا نبی ہوں میں

امین ہوں کبھی خیانت نہیں کر سکتا ایک آدمی کھڑا ہوا اس کی چھوٹی چھوٹی آنکھیں تھیں گردن موٹی تھی اور مضبوط ہاتھ تھے کہنے لگا اتق اللہ یارسول اللہ سے ڈرو یارسول اللہ تو آپ کا رنگ ایک دم بدل گیا غم اور صدمے سے آپ نے فرمایا اگر میں اللہ سے نہیں ڈرتا تو پھر کون ہے جو اللہ سے ڈرتا ہے؟ وہ آدمی اٹھ کر چلا گیا تو خالد ابن ولید نے کہا یارسول اجازت دیں اس منافق کی گردن اڑا دوں۔ آپ نے فرمایا نہیں نہیں نماز پڑھتا ہے میں یہ حکم نہیں دے سکتا۔ خالد بولے یارسول اللہ وہ منافق ہے بے ایمان ہے اس کے دل میں رتی ایمان کی نہیں ہے دیکھتے نہیں کہ کیسی بکو اس کر کے گیا ہے۔ اس کی نماز کا کیا فائدہ حضور نے فرمایا میرے رب نے مجھے یہ نہیں کہا کہ دور بنیں لگا کر ان کے دلوں کو دیکھوں کہ ایمان ہے کہ نہیں ہے۔

﴿ مَا أَمَرْتُ أَنْقَبَ فِي صُدُورِ النَّاسِ وَلَا أَنْ أَشَقَّ فِي بُطُونِهِ ﴾

ایسے منافقوں سے بھی نبھا کر دکھادی۔ تو میرے بھائیو اور بہنو! فیصلے اللہ پر چھوڑ دو کھرے اور کھوٹے کے امت بن کر رہو کوئی اس وادی میں بے نمازی نہ ہو کوئی عورت اس وادی میں بے پردہ نہ ہو۔ کسی کی دکان پہ جھوٹ نہ بولا جا رہا ہو۔ کوئی ناپ تول میں کمی نہ کر رہا ہو۔ کوئی بینک میں پیسے رکھ کر سود نہ کھا رہا ہوں کوئی رشوت نہ لے رہا ہے کوئی کسی کا مال ہڑپ نہ کر رہا ہو اگر اب بھی توبہ نہ کی تو کونسا وقت آئے گا۔ اب بھی اگر اللہ کی راہوں میں نہ نکلے تو پھر کونسا وقت آئے گا اللہ کی راہوں میں نکلنے کا۔ اپنے گھروں کو نمونہ بناؤ حضرت محمد صلی اللہ علیہ وسلم کی مبارک اور پاکیزہ زندگی کا۔

اللہ عورتوں کو بہلا رہا ہے۔

﴿ وَقَرْنَ فِي بُيُوتِكُنَّ. وَذُكُرْنَ مَا يُتْلَىٰ فِي بُيُوتِكُنَّ مِنْ آيَاتِ اللَّهِ

وَالْحِكْمَةِ ۝ ﴾ (سورۃ اخزاب آیت ۳۳، ۳۴)

اللہ عورتوں کو کام دے رہا ہے کہ گھروں میں بیٹھ کر تلاوت کرو کر اور اللہ کے نبی کی باتوں کو سیکھو اور سکھاؤ۔ تو میرے بھائیو اور بہنو خود توبہ کرو اور دوسروں سے توبہ کراؤ پہلی امتوں کے ذمے صرف اپنا آپ تھا ہمیں اللہ نے اس شان سے یہ کام دیا ہے کہ کسی اور امت کو اس شان سے نہیں دیا گیا اپنے آپ کو بھی سنوارنا ہے دیکھو اس امت کی بنیاد ایک

ماں نے رکھی ہے حضرت ہاجرہ حضرت ابراہیم حضرت اسمعیل ان تین کی قربانی دیکھو؟ ان تینوں کی قربانی پر اللہ تعالیٰ نے دو تین ہزار سال بعد اس امت کو وجود بخشا ہے۔ اس امت کے خمیر میں گھروں کو چھوڑنا رکھا ہوا ہے دیکھو معصوم بچہ اور ماں وادی بے آباد میں مکہ مکرمہ میں یہ کس لیے قربانی دلائی جا رہی ہے۔ اس لیے کہ اس ماں کی گود سے ایک ایسی امت تیار کروانی ہے آنے والے وقتوں میں جو گھروں کو چھوڑیں گے اور دین کا کام لے کر پھریں گے اور یہ امت مسجد کے زیر سایہ پروان چڑھی ہے یہ مسجدوں کو آباد کرنے والی امت ہوگی یہ مسجدوں میں اللہ کے نام کو بلند کرنے والے ہونگے۔

چراغِ مسجد

مجھے ایک حدیث یاد آئی۔ سن 9 ہجری تک مسجدوں میں چراغ نہیں تھا لکڑی کو جلاتے تھے کبھی جلتی تھی اور کبھی بجھتی تھی اس سے کچھ روشنی ہوتی تھی سن 9 ہجری میں حضرت تمیم داریؓ مسلمان ہوئے یہ شام کی تہذیب جانتے تھے وہ ایک قندیل لائے اس میں چراغ رکھ کر جلایا مسجد روشن ہوگئی مغرب کی نماز کے لیے حضورؐ تشریف لائے تو مسجد کو منور دیکھ کر بڑے ہی خوش ہوئے اور فرمایا کس نے میری مسجد کو منور کیا ہے بتایا گیا تمیم داریؓ نے ارے سنو حضور اکرمؐ نے فرمایا اگر میری بیٹی ہوتی تو میں اس کے نکاح میں دے دیتا۔ خالی شمع جلانے پر اللہ کا نبی اتنا خوش ہو رہا ہے اور اگر یہاں علم کے حلقے لگ جائیں ذکر کے حلقے لگ جائیں۔ تعلیم و تعلم شروع ہو جائے دعوت کے حلقے لگ جائیں۔ سیکھنے سکھانے کے حلقے لگ جائیں اور مسجدیں چوبیس گھنٹے آباد ہوں تو مسجد آباد کرنے والے لوگوں پر اللہ کا رسولؐ کتنا خوش ہوگا نوفل بن حارث کھڑے تھے یہ حضورؐ کے چچا کے بیٹے تھے عبدالمطلب کا بڑا بیٹا حارث سب سے بڑا بیٹا ان کے بیٹے نوفل۔ یہ مسلمان تھے نوفل بن حارث بولے یا رسول اللہؐ میری بیٹی بھی آپ کی بیٹی ہے میں ابھی تمیم داری کے نکاح میں دیتا ہوں۔ چراغ جلانے پر آل رسول صلی اللہ علیہ وسلم کے گھر میں شادی ہوگئی۔

تو جو لوگ مسجدوں کو واقعتاً آباد کر رہے ہیں مذکورہ بالا حلقوں سے وہ کہاں سے کہاں چلے جائیں گے؟ سبحان اللہ تو مرد بھی نکلیں۔ عورتیں بھی نکلیں۔ عورتیں اپنے خاوندوں کو تیار کریں اور دین اسلام کے لیے قربانی دیں۔

یہ وہ سبق ہے جو پانچ ہزار سال پہلے خلیل اللہ علیہ السلام کے ذریعے ہمیں دیا گیا ہے۔ چھری چلوانے کا کوئی مقصد نہیں تھا۔ صرف یہ مقصد تھا کہ یہ قربانیاں دینی ہوگی دین کے لیے میری بھائیوں اور بہنو۔ اللہ ہم سے ایسی قربانی نہیں مانگ رہا ہم سے تو صرف یہ کہا جا رہا ہے کہ اللہ اور اس کے رسول کے حکموں پہ آ جاؤ محبتیں سیکھو عورتیں اپنے خاوندوں کا احترام کریں۔ ان کی اطاعت کریں ہماری معاشرت اسلامی بنے ہماری معیشت اسلامی بنے اس کا نام اسلام ہے اور یاد رکھو سب سے پہلے جو عمل تو لا جائے گا وہ بیوی اور بچوں کے ساتھ اچھا سلوک تو لا جائے گا پچھلی زندگی سے توبہ کرو اور اپنی راہیں بدلو اللہ اور اس کے رسول کی اطاعت پر آ جاؤ اور ساری دنیا میں اس پیغام کو لے کر پھرو یہ ہماری محنت ہے اور یہ ہمارا کام ہے اس کے لیے جلدی جلدی نام لکھو او۔ اور اپنی زندگی کو سادگی پر لے آئیں دوسروں کے حقوق کی رعایت کر کے چلیں اور ایسے اخلاق اختیار کرو کہ آپ کے گھر والے خود آپ کو تیار کر کے اللہ کے راستے میں بھیجیں ان کے ساتھ بہترین سلوک کرو یہ بڑی نادانی ہے کہ ہم غیروں کی خیر خواہی کر رہے ہوں اور اپنے گھر والوں کو دھکے دے رہے ہوں۔ لوگوں کی ہدایت کی محنت کر رہے ہوں اور اپنے ماں باپ کی آخرت کا فکر ہی نہ ہو یہ کوئی عقلمندی نہیں کہ والدین بیوی بچے ناراض ہوں اور آپ ان کو ناراض کر کے اللہ کے راستے میں نکلیں۔ کمال تو یہ ہے کہ ان کی ایسی خدمت کرو کہ آپ کے والدین دعائیں دے کر آپ کو اللہ کے راستے میں رخصت کریں آپ کی بیوی اور بچے خوش دلی سے آپ کو تیار کر کے اللہ کے راستے میں بھیجیں ایسے اخلاق اپناؤ کہ اللہ تعالیٰ بھی آپ سے خوش ہو اور اللہ کے رسول صلی اللہ علیہ وسلم بھی آپ سے خوش ہوں بد اخلاقی پہ آ جانا اور عورتوں کا بد زبان ہو جانا فرمان ہو جانا یہ دونوں طرف سے اللہ کی نافرمانی ہے اس لیے میں گزارش کروں گا کہ ایک دوسرے کو معاف کرنا سیکھو محبتیں پھیلاؤ الفتیں پھیلاؤ کہ جیسے گلاب کا پھول کوئی لے کر چلتا ہے تو اس سے سارا چمن مہکتا ہے آپ لوگ چلو تو ہر طرف خیر ہی خیر پھیلتی چلی جائے۔

دُعَاء

﴿اللَّهُمَّ لَكَ الْحَمْدُ كَمَا أَنْتَ أَهْلُهُ فَصَلِّ عَلَي سَيِّدِنَا وَمَوْلَانَا
مُحَمَّدٍ كَمَا أَنْتَ أَهْلُهُ فَافْعَلْ بِنَا مَا أَنْتَ أَهْلُهُ فَإِنَّكَ أَهْلُ التَّقْوَى
وَأَهْلُ الْمَغْفِرَةِ رَبَّنَا إِنَّا فِي الدُّنْيَا حَسَنَةٌ وَفِي الْآخِرَةِ حَسَنَةٌ وَقِنَا
عَذَابَ النَّارِ﴾

اے مولیٰ یہ تیرے بندے اور تیری بندیاں اے مولیٰ تیرے غلام اور تیری
باندیاں تیرے دربار میں حاضر ہیں سوالی بن کر تیرے در پہ پہنچے ہوئے ہیں اے مولائے
کریم اے بادشاہوں کے بادشاہ اے دونوں جہانوں کے سردار جس کے چاہے کوئی روکتا
نہیں اور ہمارا چاہا تو جب چاہے توڑ پھوڑ کے رکھ دے ہم سب کو معاف فرما دے اور ہماری
توبہ کو قبول فرما لے ہم سب سے راضی ہو اس پوری وادی والوں سے راضی ہو جا۔ پوری
وادی والوں کو یا اللہ تو اپنا تعلق نصیب فرما دے یا اللہ اپنی محبت نصیب فرما دے اپنی معرفت
نصیب فرما دے۔ اے مولانا ہمیں آپس میں محبت سے رہنے کی توفیق نصیب فرما دے یا اللہ
ان کی عداوتیں ختم فرما دے یا اللہ ان کی نفرتوں کو ختم فرما دے یا اللہ ان کے اندر بغض کو ختم
فرما دے یا اللہ ساری وادی کو تو نے خوبصورت بنایا ہے یہاں کے رہنے والوں کے اخلاق کو
بھی خوبصورت بنا دے یا اللہ جیسے جیسے تو نے ان اونچے اونچے پہاڑوں کو بلند فرمایا ہے یا اللہ
ان لوگوں کے عزائم کو بھی ایسا بلند فرما دے یا اللہ تو نے پہاڑوں کو گاڑا ہے یا اللہ ان کی ہمتوں
کو بھی استقامت دے دے یا اللہ ہم سب سے راضی ہو جا اور پوری امت سے راضی ہو جا
اے مولائے کریم ہم تیرے دربار میں توبہ کرتے ہیں ہماری توبہ کو قبول فرما لے یا اللہ عرب
و عجم کی توبہ قبول فرما لے اور یا اللہ جن گناہوں کی وجہ سے تو ناراض ہو چکا ہے اور یا اللہ زمین و
آسمان کے تیور بدل چکے ہیں اور یا اللہ تیری مدد کی پڑی ہے یا اللہ اے ہمارے مولا
ہمارے وہ گناہ معاف فرما دے ہم عاجز آ گئے یا اللہ میرے مولا ہم پٹ پٹ کر برباد ہو گئے

ہمارے معصوم بچوں کے جسم کے ٹکڑے بکھر گئے میرے مولا درود یوار پر ہمارے ہی خون کے چھینٹے ہیں میرے مولا یہ فضاؤں میں بکھرا ہوا دھواں تیرے محبوب کی امت کے گھروں سے اٹھ رہا ہے میرے مولا یا اللہ جو یہ دنیا میں تجھے آہ و بکاء سنائی دے رہی ہے یہ تیری محبوب کی امت کی آہ و بکاء ہے یہ چاروں طرف جو تولا شے دیکھتا ہے یا اللہ تیرے محبوب صلی اللہ علیہ وسلم کی امت کے لاشے پڑے ہیں میرے مالک معصوم بچے جل بھن کر کونلہ ہو گئے راکھ ہو گئے یا اللہ کسی کو ایک بوٹی بھی نہ ملی میرے مولا جس کو آگے رکھ کر کوئی جنازہ پڑھ لیتا۔ اس بوٹی کو کوئی اٹھا کر کپڑے میں ڈال کر دفن کر دیتا۔ میرے مولا ماؤں کی گودیں خالی ہو گئیں یا اللہ مائیں قربان ہو رہی ہیں۔ یا اللہ بیٹیاں قربان ہو رہی ہیں معصوم بچے قربان ہو رہے ہیں۔ اب تو مدد کر دے یا اللہ یا اللہ تیری مدد اب بھی نہ آئی تو پھر کب آئے گی میرے مولا۔ اے مولیٰ ہم سب ان آنکھوں سے تیری مدد دیکھنا چاہتے ہیں مولے مدت ہو گئی ذلتیں دیکھتے ہوئے۔ اس امت کو پٹتے ہوئے تباہ ہوئے ہوئے میرے مالک ہم تیری تقدیر پر ایمان لائے ہم تیری حکمتوں پہ ایمان لائے۔ تو سزا دے تو پھر بھی حق پر ہے تو جزاء دے تو پھر بھی حق پر ہے اور تو معاف نہ کرے تو پھر بھی حق پر ہے تو معاف کر دے تو پھر بھی حق پر ہے تو ہماری بوٹی بوٹی بکھیر دے تو پھر بھی تیرا حق بنتا ہے یا اللہ ہم پھر بھی تجھ پر ہی ایمان لائیں گے تجھے کبھی نہیں چھوڑیں گے یا اللہ تو بیشک ہمیں تار تار کر دے ہم پھر بھی تجھ پر ہی ایمان لائیں گے یا اللہ ہم تجھ پر اپنا احسان نہیں جتلا رہے بلکہ یہ تیرا ہی احسان ہے ہم پر یا اللہ ہم تجھے مان کر تجھے کہہ رہے ہیں کہ تو نے ہمیں ایمان کی دولت بخشی یا اللہ مَا كُنَّا نَدْرِي مَا الْكِتَابُ وَلَا الْيَمَانُ ہمیں کب پتہ تھا تو کہاں ہے ہمیں کہاں پتہ تھا کہ تیرا نبی کیا ہے تیرا قرآن کیا ہے یا اللہ تو نے ہمیں بتایا تو نے ہمیں اُن ماؤں کی گود میں پیدا کیا جو کلمہ پڑھنے والی تھیں تو نے ان کو ایمان بخشا ان کی نسلوں کو ایمان بخشا تو نے ہمیں ایمان بخشا میرے مولیٰ ہمیں پتہ ہے کہ تو ہمارا ہے تو اگر ہمیں سزا دے پھر بھی ہمیں پتہ ہے کہ تو ہمارا ہی ہے اے اللہ تیرے سامنے نہ روئیں تو کس کے سامنے روئیں۔ تیرے سامنے ضد نہ کریں تو کس کے سامنے ضد کریں میرے مولا بچہ ماں کو ضد کر کے منالیا کرتا ہے اور تو تو ماؤں سے ستر گناہ زیادہ پیار کرتا ہے اے اللہ تیرے پیار کی کوئی حد نہیں یا اللہ ہماری ضد بڑی

جائز ہے یا اللہ ہم ناجائز ضد نہیں کر رہے میرے مولا اب ہم اور کتنا پیش گے اور کتنا خون بہے گا یا اللہ اب تو زمین بھی رورہی ہے اب تو درخت رورہے ہیں یا اللہ اب تو پہاڑ رورہے ہیں یا اللہ یا اللہ یہ فضا میں سوگوار ہیں یا اللہ یا اللہ اب تو مدد کر دے اب تو مدد کو آ جا آ جاناں یا اللہ اب تو بڑی دیر ہوگئی آ جا میرے اللہ بڑی دیر ہوگئی آ جا تو آ جا نہیں آنا تو پھر بھی آ جا میرے مولیٰ آ جا یا اللہ اپنے قانون کے خلاف کر دے تجھے کوئی نہیں پوچھے گا یا اللہ بیشک تیرا قانون تقویٰ والوں کے لیے ہے یا اللہ تیرا قانون پاک دامنوں کے لیے ہے اطاعت والوں کے لیے ہے ہم بندے ہیں ہمیں پتہ ہے ہم گندے ہیں ہمیں پتہ ہے ہم نافرمان ہیں ہمیں پتہ ہے ہم بالکل ذلیل ہیں ہمیں پتہ ہے ہم نے تیری زمین کو گندہ کر دیا ہے گناہوں سے ہم نے ہی زنی کے اڈے بنائے ہم نے ہی شراہیں ہیں اور شرابیوں کو بیچا ہم آپس میں باہم دست و گریبان ہوئے۔ ایک دوسرے کے گلے ہم نے کاٹے بیشک ہم مجرم ہیں اے اللہ تو نے ہمیشہ تقویٰ والوں کی مدد کی ایک دفعہ نافرمانوں کی کر دے یا اللہ اے اللہ کر دے ناں یا اللہ اب کہاں سے ابو بکر آئے گا اب کہاں سے عمر فاروق آئے گا کہاں سے لائیں یا اللہ عثمان کو کہاں سے علی لائیں کہاں سے طلحہ و زبیر لائیں کہاں سے حسن و حسین لائیں کہاں سے خدیجہ اور عائشہ جیسی مائیں لائیں ہمارے پاس کچھ نہیں ہے ہم فقیر ہیں ذلیل ہیں مولے کسی کا رونا تو پسند کر لے اب تو الفاظ بھی ختم ہو گئے دل چاہتا ہے تیرے سامنے روتے روتے رہیں ہائے ہائے کرتے رہیں اے مولیٰ ہماری فریاد بھی سن ہماری ہچکیاں بھی سن ہمارے پاس کچھ نہیں بچا سوائے رونے کے یا اللہ معصوم بچہ روتے روتے جب تھک جاتا ہے تو وہ ہچکیوں پہ آ جاتا ہے ہمارا بھی یہی حال ہو چکا ہے یا اللہ یا اللہ ہم بول بول کے بھی تھک چکے رورو کے بھی تھک چکے اب ہماری ہچکیاں ہیں میرے مولا سن لے یا اللہ یا اللہ یا غیاث المستغیثین یا غیاث المستغیثین یا غیاث المستغیثین انثنا انثنا انثنا یا اللہ مصر کے فرعون نے صرف ستر ہزار زنج کہئے تھے تو نے اُسے مٹا دیا تھا یا اللہ دیکھ تو سہی ہمارے زمانے کے فرعونوں نے کتنے لاکھوں زنج کر دیئے ہیں پھر بھی ان کی فرعونیت میں کوئی خم نہیں آیا یا اللہ بابل کے نمرود سے تو نے اپنے خلیل کو تو بچا لیا تھا یا اللہ یا اللہ معصوم بچے اور بچیاں خلیل ہی ہوتے ہیں یا اللہ وہ تو تلی زبان سے تجھے پکارتے ہیں یا اللہ وہ تو تلی زبان سے

لا الہ الا اللہ کہتے ہیں یا اللہ۔ وہ تیرے خلیل ہیں یا اللہ تو دیکھ آج کتنے زنج ہو گئے یا اللہ یا مولے تیرے در کے سوا در نہیں تیرے گھر کے سوا کوئی اور گھر نہیں یا اللہ تیرے سامنے فریاد کے سوا ہم کسی کے پاس جائیں گے نہیں ہماری کسی اور پہ امید نہیں ہم کسی بادشاہ کے در پہ نہیں جائیں گے کسی فوج والے کے در پہ نہیں جائیں گے ہم تیرے در پہ آئیں گے فریاد کریں گے تیرے سامنے روئیں گے تیرے پاؤں پڑیں گے میرے مولیٰ۔ مولا تو ہمارے سامنے ہوتا تو ہم لپٹ جائے چمٹ جائے تجھے منانے کے لیے یا اللہ ہم اپنا پورا زور لگاتے یا اللہ تو اپنے فضل کا معاملہ فرما اپنے کرم کا معاملہ فرما ہمارے پاس عمل کوئی نہیں جو تجھے دکھائیں یا اللہ بن عملوں کے مدد کر دے یا اللہ آخری زمانہ ہے تیرے نبی کی ہجرت کو چودہ سو تیس چوبیس سال گزر چکے ہیں یا اللہ ہم کہاں سے صدیقی ایمان لائیں کہاں سے فاروقی ایمان لائیں کہاں سے حسین جیسی قربانیاں لائیں۔ کربلا تیرے حسین کو بھتی تھیں یا اللہ ہمارے لیے کربلا میں قائم نہ فرمایا اللہ تجھے تیری عزتوں کا واسطہ تجھے تیرے بلند یوں کا واسطہ تجھے تیرے رحم و کرم کا واسطہ یا اللہ یا اللہ یا اللہ یا کریم ﴿رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ آمِينَ بِجَاهِ النَّبِيِّ الْكَرِيمِ عَلَيْهِ الصَّلَاةُ وَالسَّلَامُ وَبِرَحْمَتِكَ يَا أَرْحَمَ الرَّاحِمِينَ﴾

جنت کی حور اللہ اکبر مسجد و یقینس میں خطاب

﴿ الْحَمْدُ لِلَّهِ الَّذِي رَفَعَ السَّمَاءَ بِقُدْرَتِهِ وَوَضَعَ الْأَرْضَ بِمَشِيَّتِهِ
وَاسْتَوَى عَلَى الْعَرْشِ بِقُوَّتِهِ لَيْسَ لَهُ شَرِيكٌ وَلَا مَشَارِكٌ وَلَا
مُشِيرٌ وَلَا بَدِيعٌ وَأَشْهَدَانِ لَا إِلَهَ إِلَّا اللَّهُ وَحْدَهُ لَا شَرِيكَ لَهُ
وَأَشْهَدَانِ مُحَمَّدًا عَبْدَهُ وَرَسُولَهُ رَفَعَ ذِكْرَهُ وَشَرَحَ صَدْرَهُ
وَجَعَلَهُ خَاتِمًا صَلَّى اللَّهُ عَلَيْهِ وَعَلَى آلِهِ وَبَارَكَ وَسَلَّمَ تَسْلِيمًا
كَثِيرًا كَثِيرًا. ﴾

﴿ اما بعد فَاَعُوذُ بِاللَّهِ مِنَ الشَّيْطَانِ الرَّجِيمِ ﴾

﴿ بِسْمِ اللَّهِ الرَّحْمَنِ الرَّحِيمِ ۝ ﴾

﴿ قُلْ هَذِهِ سَبِيلِي أَدْعُوا إِلَى اللَّهِ عَلَى بَصِيرَةٍ أَنَا وَمَنِ اتَّبَعَنِي وَ

سُبْحَانَ اللَّهِ وَمَا أَنَا مِنَ الْمُشْرِكِينَ ۝ ﴾ سورة يوسف آیت: ۱۰۸

کہہ دیجئے کہ یہ میرا راستہ ہے میں اللہ کی طرف بلاتا ہوں بصیرت کے ساتھ میں اور جو میری اتباع کرنے والے ہیں۔ اے اللہ تو پاک ذات ہے اور میں تیرا ہی ماننے والا ہوں مشرکوں میں سے نہیں ہوں (مفہوم)

﴿ وَاعْلَمُوا أَنَّكُمْ مَعْرُوضُونَ عَلَىٰ أَعْمَالِكُمْ فَمَنْ يَعْمَلْ مِثْقَالَ ذَرَّةٍ
خَيْرًا يَرَهُ وَمَنْ يَعْمَلْ مِثْقَالَ ذَرَّةٍ شَرًّا يَرَهُ. ﴾ اوکمال قال صلی اللہ علیہ وسلم

رسول اللہ صلی اللہ علیہ وسلم نے فرمایا۔ یاد رکھو تم سب کے اعمال پیش کیئے جائیں

گے تو جس کے اعمال صالح بھاری ہو گئے رائی کے دانے کے برابر بھی وہ دیکھ لے گا اور جس

کے اعمال رائی کے دانے کے برابر بھی ہلکے ہو گئے وہ بھی انجام دیکھ لے گا (مفہوم) میرے

بھائیو اور دوستو! اللہ تبارک و تعالیٰ نے اس امت کے کندھوں پر ایک مثقال عظیم ایک عظیم

بوجھ ڈالا ہے یہ وہ امانت ہے جس کو زمین و آسمان اٹھانے سے انکاری ہوئے اور اس امانت

کو انسان نے اٹھایا ﴿ اِنَّا عَرَضْنَا الْاَمَانَةَ عَلٰی السَّمٰوٰتِ وَالْاَرْضِ وَالْجِبَالِ فَاَبَيْنَ اَنْ يَّحْمِلْنَهَا وَاَشْفَقْنَ مِنْهَا وَحَمَلَهَا الْاِنْسَانُ اِنَّهٗ كَانَ ظَلُوْمًا جَهُوْلًا ﴾ (سورۃ الاحزاب آیت ۷۲) اس بوجھ کو اس امانت کو اس توحید کی امانت کو رسالت کی امانت کو انبیاء اکرام نے اٹھایا اس کو کندھا دیا پھر اللہ تعالیٰ کے فضل و کرم سے ہمارے بن مانگے اللہ تعالیٰ نے یہ امانت یہ ذمہ داری یہ بوجھ ہم پہ ڈالا اس امت میں پیدا ہونے کا یہی مطلب ہے کہ اس امت کا ہر فرد پوری دنیا کے انسانوں تک اللہ کے پیغام کو پہنچانے کی استعداد رکھتا ہے۔ ہوا جتباکم اللہ نے تمہیں چنا ہے۔ میرے بھائیو اور بہنو! یہ ذمہ داری بہت نازک ہے اور بہت حساس اور عظیم الشان ہے۔ اس کا موضوع دنیا نہیں آخرت ہے دنیا تابع ہے۔ دنیا کی بھوک پیاس ہم برداشت نہیں کر سکتے اگر آخرت کی بھوک پیاس لگ گئی تو انسان برباد ہو گیا ہلاک ہو گیا۔ مسئلہ آخرت کا ہے جو بڑا سنگین ہے اس سے خبردار کرنا اب اس امت کے ذمے ہے پہلے یہ کام انبیاء کرام کیا کرتے تھے۔ امتوں کو یہ کام کرنے کی ضرورت ہی نہ تھی پھر حضور اکرم صلی اللہ تعالیٰ علیہ وسلم پر یہ سلسلہ ختم ہو گیا اب اس کام کو کرنے کے لیے اللہ تعالیٰ نے اس امت کو منتخب فرمایا ہم اس پیغام حق کو لوگوں تک پہنچانے کے ذمہ دار بنے اس امت میں پیدا ہونے کی وجہ سے کوئی امت اپنے نبی کی نائب نہیں تھی متبع تھی ہم حضور کے پیچھے بھی چلنے والے ہیں اور ان کے نائب بھی ہیں۔ اللہ تعالیٰ اس امت کی تعریف کر رہا ہے۔

امت کی ذمہ داری

﴿ كُنْتُمْ خَيْرَ اُمَّةٍ اُخْرِجَتْ لِلنَّاسِ ﴾ (سورہ آل عمران آیت ۱۱۰)

تم بڑی اچھی امت ہو لوگوں کی فلاح کے لیے اپنے گھروں سے نکلتے ہو۔

یہ تعریف کوئی صدر وزیر اعظم نہیں کر رہا اللہ کر رہا ہے ہمیں صدر یا وزیر اعظم کے تعریف کرنے پر کتنی خوشی ہوتی ہے پھولے نہیں سماتے آج ہمیں اللہ کی تعریف پر اس لیے خوش نہیں ہو رہے کہ ہم اللہ کو جانتے ہی نہیں ہمارا اللہ سے تعارف ہی نہیں یہ اللہ پاک جو

ہماری تعریف فرما رہا ہے اگر ہمیں پتہ ہوتا کہ اللہ کون ہے تو ہم تو خوشی سے پاگل ہو جاتے۔
 كُنْتُمْ خَيْرَ أُمَّةٍ

تم بہت اچھے ہو سب سے اچھے ہو بڑے ہی اچھے ہو تعریف اللہ کر رہا ہے جو جھوٹ سے پاک ہے جس میں خوشامد نہیں مبالغہ نہیں ایسی تعریف ہے وہ سنی ہے کہتا ہے شاباش تم بہت اچھے ہو سب سے اچھے ہو کس وجہ سے کہا اُخْرَجْتُمْ نِکَال دئے گئے ہو یہاں ایک اور تعریف چھپی ہوئی پڑی ہے جو ترجمے سے سمجھ نہیں آتی لیکن عربی محاورے سے اس کا پتہ چلتا ہے نکال دئے گئے ہو اُخْرَجْتُمْ اللہ ہم پر اعتماد کر رہا ہے اعتماد اور اس اعتماد کو ماضی کے صیغے سے استعمال کر رہا ہے یوں نہیں کہہ رہا کہ تم بڑے اچھے ہو نکلو گے بلکہ فرمایا نکال دئے گئے ہو میں کسی کے پاس جاتا ہوں اور اس کے پاس جا کر کہہ رہا ہوں بھائی میرا یہ کام ہے اور آپ کے ذریعے سے ہو سکتا ہے تو وہ یہ نہیں کہہ رہا کہ کوشش کروں گا بلکہ وہ مجھ سے کہہ رہا ہے مولوی صاحب آپ کا یہ کام ہو گیا بس کہدیا ناں کہ آپ کا کام ہو گیا اعتماد گویا وہ کہہ رہا ہے آپ نے مجھ پر اعتماد کیا جائے آپ کا یہ کام ہو گیا یہ اس کی قیمت ہے۔ تو اللہ تعالیٰ اس امت پر اعتماد فرما کر دنیا کو سنار رہا ہے کہ یہ امت بڑی اچھی یہ میری راہوں پر نکل پڑے۔ ابھی کتنے نکلے ہیں؟ آپ کی پیدائش سے پہلے آپ کی تعریف؟

آگے تفصیل بتائی تَاْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُوْمِنُونَ بِاللّٰهِ نیکو کا حکم کرتے ہو اور برائیوں سے روکتے ہو اور اللہ کے ساتھ عشق و محبت میں یہ سارا کچھ کرتے ہو تمہارا ^{مط} نظر اللہ ہوتا ہے کیا مطلب؟ مطلب یہ ہے کہ تمہاری ساری بھاگ دوڑ اللہ ہی کے لیے ہوتی ہے اور کوئی تمہارا مطلوب مقصود نہیں ہوتا۔ نہ آہ نہ واہ

حضرت عطاء اللہ شاہ بخاری فرماتے تھے جب میں تقریر کرتا ہوں لوگ کہتے ہیں واہ شاہ جی اور جب میں جیل میں جاتا ہوں تو کہتے ہیں آہ شاہ جی اور میں جب ووٹ مانگتا ہوں تو کہتے ہیں ناں شاہ جی۔ اس آہ اور واہ میں ہو گئے تباہ شاہ جی تو بھائی اور بہنو ہمیں نہ واہ چاہئے نہ آہ چاہئے تُوْمِنُونَ بِاللّٰهِ اسی طرف اشارہ ہے۔

آخرت کی تیاری

تو اس بھاگ دوڑ کا جو محور ہے وہ آخرت ہے بھائیو اور بہنو! آخرت کا مسئلہ بڑا سنگین ہے ہم اس لیے لوگوں کی طرف محنت کر رہے ہیں کہ لوگ اللہ کی طرف متوجہ ہو جائیں اور ہم بھی اللہ کی طرف متوجہ ہو جائیں! اپنی ذات سے غافل ہو جانا بہت بڑی نادانی ہے۔

﴿ قُمْ فَأَنْذِرْ ۝ وَرَبِّكَ فَكَبِّرْ ۝ وَثِيَابَكَ فَطَهِّرْ ۝ وَالرِّجْزَ فَاهْجُرْ ۝

وَلَا تَمُنُّ بِتَسْكَتِكَ ۝ وَلِرَبِّكَ فَاصْبِرْ ۝ ﴾ (سورۃ المدثر آیت ۷۲)

دو حکم ادھر متوجہ ہو رہے ہیں قُمْ فَأَنْذِرْ وَرَبِّكَ فَكَبِّرْ اور اپنی طرف تین حکم

دو حکم انہیں ڈراؤ اور انہیں بتاؤ کہ اللہ بہت بڑا ہے اور اپنی ذات سے اپنا ظاہر بناؤ

اپنا باطن بناؤ۔ دنیا طلبی چھوڑ دو اور صبر کا جام پیو۔ تو اس وقت دنیا و آخرت سے غافل ہے ہم بھی آخرت کے تذکرے نہیں کرتے قرآن کریم کی ایک ہزار آیات جنت اور جہنم پر مشتمل

ہیں شریعت کا 1/6 حصہ آخرت کو کھولتا ہے اور اللہ تعالیٰ کے دعوت دینے کا انداز بھی یہ ہے

کہ ترغیب اتنی لاتا ہے تشکیل کتنی لاتا ہے پانچ سو آیات پر..... تیار کرنے کے لیے اللہ

نے ساڑھے پانچ ہزار آیات سنائیں اب ہم ترغیب تھوڑی کرتے ہیں اور حکم زیادہ سناتے

ہیں تو مجھے کے اندر جو لہرا اٹھتی ہے ایمان کی وہ ٹھنڈی ہوتی جا رہی ہے اب میں آپ کو قرآن

سے مثال دیتا ہوں۔ ﴿ سَبَّحَ لِلَّهِ مَا فِي السَّمٰوٰتِ وَالْاَرْضِ وَهُوَ الْعَزِيزُ

الْحَكِيْمُ لَهُ مُلْكُ السَّمٰوٰتِ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ وَهُوَ بِكُلِّ

شَيْءٍ عَلِيْمٌ ۝ هُوَ الَّذِي خَلَقَ السَّمٰوٰتِ يُحْيِي وَيُمِيتُ وَهُوَ عَلٰى كُلِّ شَيْءٍ

قَدِيْرٌ ۝ وَالْاَرْضُ فِيْ سِتَّةِ اَيَّامٍ ثُمَّ اسْتَوٰى عَلٰى الْعَرْشِ يَعْلَمُ مَا يَلْجُ فِيْ

الْاَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَآءِ وَمَا يَعْرُجُ فِيْهَا وَهُوَ مَعَكُمْ

اَيْنَمَا كُنْتُمْ وَاللَّهُ بِمَا تَعْمَلُوْنَ بَصِيْرٌ ۝ لَهُ مُلْكُ السَّمٰوٰتِ وَالْاَرْضِ وَاِلٰى اللّٰهِ

تُرْجَعُ الْاُمُوْرُ ۝ يُوَلِّجُ الْاَيْلَ فِي النَّهَارِ وَيُوَلِّجُ النَّهَارَ فِي الْاَيْلِ وَهُوَ عَلِيْمٌ بِذٰتِ

الصُّدُورِ (سورۃ الحديد آیت: ۶۱)

جو چیز بھی آسمان یا زمین میں ہے وہ اللہ کی تسبیح کرتی ہے اور وہ غالب اور حکمت والا ہے آسمانوں اور زمینوں میں اس کی بادشاہی ہے وہ زندہ کرتا ہے اور وہی موت دیتا ہے اور وہ ہر چیز پر قادر ہے وہی اول ہے وہی آخر ہے وہ ظاہر بھی ہے باطن بھی ہے وہ ہر چیز کو جانتا ہے اسی نے آسمانوں اور زمینوں کی چھ دن میں بنایا پھر متوجہ ہوا عرش کی طرف وہ جانتا ہے جو زمین کے اندر ہے اور جو زمین سے نکل رہا ہے اور جو کچھ آسمان سے اتر رہا ہے یا جو چڑھ رہا ہے اور وہ تمہارے ساتھ ہے جہاں بھی تم ہو اور وہ تمہارے اعمال کو دیکھ رہا ہے اس کی بادشاہی ہے آسمانوں اور زمینوں میں امور سب اسی کی طرف لوٹتا ہے وہ دن سے رات نکالتا ہے رات سے دن وہ دلوں کے بھیدوں کو بھی جانتا ہے یہ کتنا لمبا کلام ہو گیا۔ صرف اللہ نے اپنا تعارف کرادیا کہ میں کون ہوں؟ ارے میرے بندے کائنات ساری تیرے رب کی تسبیح کر رہی ہے پتہ پتہ ذرہ ذرہ آفتاب کی ہر کرن سورج کی ہر کرن چاند کی ہر ہر کرن درختوں کا ایک ایک پتے کی ایک ایک رگ رگ میں چلنے والا پانی بھی پانی کا ایک ایک قطرہ ہوا کا ایک ایک جھونکا پہاڑوں کی چوٹیاں پہاڑوں کی غار اور غاروں کے پتھر پانی کی موجیں پانی کی طغیانی اور زمین زمین کے ڈھیلے زمین کے صحرا اور صحرا کے ذرے پتھر کا ہر ایک سنگریزہ سنگریزے کی ایک ایک نوک۔ آسمان والے زمین والے مشرق والے مغرب والے شمال والے جنوب والے اوپر والے ارے میرے بندے یہ سارے ہی تیرے رب کی تسبیح و تحمید کرتے ہیں اتنا بڑا ہے تیرا رب ان من شئین الا تسبح بحمده (سورۃ بنی اسرائیل آیت: ۲۲) ہر چیز تیرے رب کی تسبیح پڑھنے میں لگی ہوئی ہے۔ ارے بھائیو اور بہنو اللہ کے تذکرے کیا کرو تا کہ اللہ سے عشق ہو اور اللہ سے محبت کرو اور محبت تذکروں سے زندہ ہوتی ہے۔ بازار سونے ہیں منڈیاں ویران ہیں اللہ کا تعارف ختم ہو گیا۔ تو کہا کہا ساری کائنات اس کی تسبیح کرتی ہے وہ زمین و آسمان کا مالک وہ اول وہ آخر وہ ظاہر وہ باطن وہ ہر چیز کا علم رکھنے والا عرشوں پہ تخت بچھانے والا زمین سے لیکر آسمان تک کا راج کرنے والا مہاراج سارے راجوں کا راجہ سارے شہنشاہوں کا شہنشاہ وہ شاہ جس کی شاہی کی حد نہیں وہ شہنشاہ جس کی شہنشاہی کی حد نہیں وہ ایک مالک جس کے ملک کی حد نہیں وہ عالم جس کے علم

کی حد نہیں۔

وہ سخی کہ جس کی سخاوت کی حد نہیں
 وہ کبیر کہ جس کی کبریائی کی کوئی حد نہیں
 وہ جبار کہ جس کی جباری کی حد نہیں
 وہ جبروت کہ جس کے جبروت کی حد نہیں
 وہ ایسا قدریر کہ جس کی قدرت کی حد نہیں
 وہ زمین کو بھی جانتا ہے

جو اس کے اندر چھپا ہوا ہے اسے بھی وہ جانتا ہے
 جو آسمان سے اوپر ہے اسے بھی وہ جانتا ہے
 جو کچھ آسمان کے نیچے ہے اسے بھی وہ جانتا ہے

تمہارے سانس کو نکلتا دیکھے اور سنے تمہارے دل کی دھڑکن کو وہ سنے خون رگوں
 کے اندر چلنے والے خون تک کی آواز کو سنے پتے کے گرنے ٹوٹنے کی آواز سنے چیونٹی کی
 فریاد سنے تہہ خاک چلنے والے کیڑے کی آواز سنے اور سات سمندر کی تہہ میں چلنے والی مچھلی
 کی آواز سنے اور اس کی صدا سنے جو اس طرح کامل اور قادر ہے ہے وہ رات کو لمبا کرے یا
 چھوٹا کرے ہر چیز پر قدرت کامل اس ساری ترغیب کے بعد ایک جملہ بولا تشکیل والا
 ﴿آمِنُوا بِاللّٰهِ وَرَسُوْلِهِ﴾ (سورۃ الحدید آیت ۷)

قبر کی تیاری

جب تمہارا اللہ ایسا ہے تو اس پر ایمان لے آؤ ناں ایک جملہ صرف ایک جملہ اس
 کے رسول پر ایمان لے آؤ ناں لوگو! جھنم کی بھڑکتی ہوئی آگ سے لوگوں کو بچانے کے لیے
 محنت کرنا جنت کی ابدی نعمتوں تک پہنچانے کے لیے محنت کرنا (پہنچائے گا تو اللہ ہم کہاں
 پہنچائیں گے) لیکن ہمارا موضوع سب سے زیادہ الگ ہے نتیجے کے لحاظ سے انتہائی سنگین

اور انتہائی خوبصورت تو جن کے مسئلے حل ہو گئے تھے ناں وہ بھی اس دنیا سے روتے ہوئے گئے یہ اتنا سنگین مسئلہ ہے حضرت عائشہ صدیقہ رضی اللہ تعالیٰ عنہا پر موت کا وقت ہے اللہ کے محبوب صلی اللہ علیہ وسلم کی محبوب بیوی ہے خود اللہ کے نبی نے اقرار کیا اے اللہ تو نے انصاف کا حکم دیا ہے میں ساری بیویوں کے ساتھ انصاف کرتا ہوں مگر میرا دل عائشہ کے ساتھ ہے اس پر میرا مواخذہ نہ فرمانا ایسی بیوی جن کی برکت سے ہمیں تمیم کا حکم ملا وہ ایسی بیوی تھی کہ جن کی گود میں حضور کا سر ہوتا تھا تو وحی اترتی تھی اور کسی بھی بیوی کی گود میں سر ہوتا تھا تو وحی نہیں آتی تھی۔ ایسی بیوی کہ جس کے آپ نے ناز اٹھائے لاڈ اٹھائے اگر آپ کے ساتھ شریک سفر ہیں تو عائشہ دوڑ لگاؤ گی؟ جی ہاں لگاؤں گی کیسی پیاری زندگی ہے حضور نے صحابہ کو آگے بھیج دیا اور خود اپنی بیوی کے ساتھ دوڑ لگا رہے ہیں حضرت عائشہ آگے نکل گئیں۔ پھر ایک مرتبہ سفر ہی تھا حضور نے پوچھا دوڑ لگاؤ گی؟ عرض کیا دوڑ لگاؤں گی صحابہ کو آگے بھیج دیا اور حضور آگے نکل گئے فرمایا تِلْكَ بِتِلْكَ بَرَابَرٌ هُوَ كَيْفًا۔ ایک مرتبہ تم جیتی تھی ایک مرتبہ میں جیت گیا ایسی محبت تھی حضور کو اپنی اس بیوی سے اور ان کی پاکدامنی بیان کرنے کے لیے اللہ پاک نے قرآن اتارا ﴿إِنَّ الَّذِينَ جَاءُوا بِالْإِفْكِ عُصْبَةٌ مِّنْكُمْ لَا تَحْسَبُوهُ شَرًّا لَّكُم بَلْ هُوَ خَيْرٌ لَّكُمْ لِكُلِّ امْرِئٍ مِّنْهُمْ مَا كُتِبَ مِنْهُ﴾ (سورۃ النور آیت ۱۱) اس ماں کی پاک دامنی کے لیے یہ دور کو عا ترے ہیں سورہ نور کے حضرت خدیجہ کے بعد اس اماں جیسی محبت حضور سے کوئی نہیں لے سکا۔ ایک مرتبہ حضرت عائشہ نے فرمایا مجھے اپنی زندہ سوکوں پہ اتنا اباں نہیں اٹھتا تھا جتنا اماں خدیجہ پر اٹھتا تھا حالانکہ وہ انتقال فرما گئی تھیں ایک دن اماں عائشہ نے عرض کیا یہ کیا بوڑھی عورت کا قصہ لے کر بیٹھ جاتے ہیں بار بار اللہ نے آپ کو جوان کنواری بیوی دے دی ہے تو حضور صلی اللہ علیہ وسلم کا رنگ غصے سے سرخ ہو گیا فرمایا اے عائشہ خبردار آئندہ خدیجہ کے بارے میں کچھ نہ کہنا۔ لوگوں نے مجھے جھٹلایا اس نے میری تصدیق کی لوگوں نے مجھے ٹھکرایا اور اس نے مجھے ٹھکانہ دیا لوگوں نے ہاتھ کھینچ لیے اس نے مجھ پر خرچ کیا۔

﴿صَدَّقْتَنِي حِينَ كَذَّبَنِي النَّاسُ. آمَنْتُ بِبِي حِينَ كَفَرَبِي النَّاسُ.

وَوَسَّيْتَنِي بِمَا لَهَا إِذَا حَرَمَنِي النَّاسُ.﴾

یہ اماں عائشہؓ ہے ان کا دنیا سے رخصت ہو جانے کا وقت ہے اور رورو کر اوڑھنی تر ہو چکی ہے عبداللہ ابن عباسؓ اجازت لینے کے لیے آئے دیکھا تو وہ زار و قطار رورہی تھیں۔ کہا اماں جی آپ کیوں روتی ہیں حالانکہ تو اللہ کے رسولؐ کی محبوب بیوی ہیں آپ کی برکت سے امت کو تمیم کا تحفہ ملا آپ کی پاک دامنی کے لیے آیات اتریں آپ کی گود میں قرآن کریم نازل ہوا۔
آپ کو کیا غم ہے

فرمایا عبداللہ مجھے دھوکہ نہ دے کاش میں پیدا نہ ہوئی ہوتی۔ کاش میں نَسِيًا مَنِيًّا ہوتی میرا بھولنا بھلا دیا جاتا۔ یہ حضرت عمر فاروقؓ ہیں جو مراد پیغمبر ہیں دعاء کی گئی ان کے لیے تمنا کی گئی۔

﴿اللَّهُمَّ اعِزَّ إِلَّا سَلَامَ بَاحِدِ الْعُمَرَيْنِ وَعُمَرَ ابْنِ الْخَطَّابِ خَاصَّةً﴾

یا اللہ ان دو عمروں میں سے ایک مجھے دے۔ اور اگر مجھے پوچھے تو میں عمر ابن الخطاب چاہتا ہوں۔

مانگے گئے بدھ اور جمعرات کی درمیانی رات کو یہ دعاء مانگی گئی اور جمعرات کے دن حضرت عمرؓ اسلام میں داخل ہو گئے۔

حضرت عمر کا قبول اسلام

جب یہ مسلمان ہوئے تو مسلمانوں نے تکبیر پڑھی نعرہ لگایا ادھر جبرائیل امین آگئے یا رسول اللہؐ آپ بڑے خوش ہو رہے ہیں عمر کے ایمان لانے پر فرمایا ہاں جبرائیل بولے تو آسمان کے فرشتے بھی خوش ہو رہے ہیں عمرؓ کے ایمان لانے پر حضورؐ عرفات کے میدان میں ہیں اور سوال و جواب کی نشست ہو رہی ہے حضور صلی اللہ علیہ وسلم نے فرمایا۔ اللہ تعالیٰ میرے صحابہ پر فخر کر رہا ہے خاص طور پر عمر ابن الخطابؓ پر فخر ہو رہا ہے یہ وہ عمر ہیں جن کی بادشاہی اور خلافت میں بائیس لاکھ مربع میل پر کلمہ حق بلند ہوا یہ وہ عمر ہیں جدھر سے گزرتے تھے شیطان راستہ چھوڑ دیتا تھا یہ وہ عمر ہیں فرمایا لَوْ كَانَ مِنْ بَعْدِي نَبِيًّا لَكَانَ عُمَرُ أَكْبَرَ

میرے بعد کوئی نبی ہوتا تو وہ عمر ہوتا اور پھر عشرہ مبشرہ میں سے ہیں۔

﴿ اَبُو بَكْرٍ فِي الْجَنَّةِ عُمَرُ فِي الْجَنَّةِ عُثْمَانُ فِي الْجَنَّةِ عَلِيٌّ فِي
الْجَنَّةِ طَلْحَةُ فِي الْجَنَّةِ زُبَيْرٌ فِي الْجَنَّةِ عَبْدِ الرَّحْمَنِ بْنِ عَوْفٍ فِي
الْجَنَّةِ سَعِيدٌ فِي الْجَنَّةِ وَسَعْدٌ فِي الْجَنَّةِ. اَبِي عُبَيْدَةَ بْنِ جِرَاحٍ فِي
الْجَنَّةِ. ﴾

فرمایا میں نے جنت میں محل دیکھا پتا چلا عمر ابن الخطاب کا ہے میں اس کے اندر
جانے لگا۔ ٹھیک ہو گئی بات۔ حضرت عمرؓ کو خنجر مارا گیا نماز کی حالت میں کسی مسلمان نے
نہیں مارا ایک مجوسی نے مارا تو شہادت کا اعلیٰ مرتبہ ملا۔ جب ان کے در پہ موت نے دستک
دی آثارِ موت کے نظر آئے تو اپنے بیٹے عبداللہ کو بلایا اور کہا جاؤ اماں عائشہؓ سے پوچھو کہ عمر
اپنے ساتھیوں کے پڑوس میں دفن کی اجازت چاہتا ہے۔ اگر اجازت مل جائے تو وہاں دفن
کر دینا ورنہ مجھے بقیع کے قبرستان میں دفن کرنا۔ اور کہا بیٹے یہ کہنا کہ عمر نے پوچھا ہے یہ مت
کہنا کہ امیر المؤمنین نے پوچھا ہے جب عبداللہ پوچھنے گئے تو اماں عائشہؓ رو رہی تھیں
درخواست سن کر فرمانے لگی یہ جگہ تو میں نے اپنے لیے رکھی تھی لیکن اگر عمر چاہتا ہے تو مزاجاً
لعمریہ اجازت مل گئی۔ بیٹے نے آ کر اطلاع دی مبارک ہو اجازت مل گئی کہا بیٹا جب میرا
جنازہ پڑھ چکو تو چار پائی رکھ کر ایک مرتبہ پھر اجازت لے لینا اگر اجازت مل گئی تو دفن کرنا
ورنہ بقیع میں دفن دینا۔ جب دیکھا آخری سانس ہے تو کہا بیٹا میرا سر زمین پہ رکھ دے میرا
سر زمین پہ رکھ دے۔ انہوں نے سرٹی پہ رکھ دیا تو اپنی گالوں کو مٹی سے مل رہے ہیں۔

وَيْلٌ لَّكَ يَا عُمَرُ اِنْ لَمْ تَغْفِرْ لَكَ رَبُّكَ.

اے عمر اگر تیرے رب نے تجھے نہ بخش دیا تو تو ہلاک ہو گیا۔

اور زار و قطار رونے لگے ارے ان کا مسئلہ تو حل ہوا پڑا تھا جنت کی ایک مرتبہ نہیں
ہزار مرتبہ بشارت سن چکے تھے بھائیو اور بہنو بڑا سنگین مسئلہ ہے ہم غفلت میں پڑ کر اپنے
آپ کو ختم کرتے چلے جا رہے ہیں مسئلہ آ تو آگے آ رہا ہے مرنے کے بعد کا مسئلہ حضرت
صحیب رومیؒ نے جنازہ پڑھایا اور جنازہ دروازے کے باہر رکھ کر عبداللہ ابن عمرؓ نے
دروازے پر دستک دی اماں جان میرا باپ دروازے کے باہر پڑا ہے اندر آنے کی اجازت

چاہتا ہے اماں جی نے اجازت دی اور چادر لے کر باہر چلی گئیں اور لوگ اندر آئے قبر کھودی جا رہی تھی عبداللہ ابن عباس فرماتے ہیں میرے کندھے پر کسی نے ہاتھ رکھا میں نے پیچھے مڑ کر دیکھا تو حضرت علیؓ کھڑے ہوئے تھے۔ اور رو رہے تھے اور فرما رہے تھے اے عمر مجھے یقین تھا اس جگہ تیرے علاوہ کوئی اور دفن نہیں ہوگا۔ اور وہ عمر مرتے وقت کس قدر فکرمند ہیں اور ہم چار ماہ تبلیغ کا سرٹیفکیٹ لے کے مطمئن جیسے جنت تو تبلیغ کے راستے کی گری پڑی چیز ہے۔ یہ کیا جہالت کی انتہا ہے۔ بھائیو اور بہنو ہوش کرو اللہ کے واسطے کیا نادانی ہے جن کو جنت مل گئی اور جن سے اللہ راضی ہو گیا وہ کہہ رہے ہیں عمر ہلاک ہو گیا اگر اللہ نے اسے معاف نہ کیا اور ہم نے تو آخرت کو کبھی سنگین مسئلہ سمجھا ہی نہیں اس خوفناک عذاب سے لوگوں کو کھینچا یہ ہمارے سروں پہ بوجھ آیا ہوا ہے۔

آخرت کی فکر

یہ علی المرتضیٰ ہیں

﴿ خَيْرٌ مِّنْ تَقْوَمٍ وَارْتَدَىٰ. يَتَفَجَّرُ الْعِلْمُ مِنْ جَوَانِبِهِ. وَتَنْطِقُ
الْحِكْمَةُ مِنْ نَوَاحِيهِ. يَسْتَوْحِشُ مِنَ الدُّنْيَا وَطَهَّرَتَهَا. وَيَسْتَأْ
لِيسُ بِاللَّيْلِ وَظُلْمَتِهِ. بَعِيدَ الْمَرَى شَدِيدَ الْقَوَى غَزِيرَ الْآبَرَةِ
طَوِيلَ أَفْقَرٍ. ﴾

یہ وہ الفاظ ہیں جو عبداللہ ابن عباسؓ اور ضرار ابن زمرہ کنانیؓ نے حضرت علیؓ کے بارے میں فرمائے کیا پوچھتے ہو علی کون تھا۔ علم اس کے رویں روئیں سے چھوٹا تھا حکمت کا وہ چلتا پھرتا پیکر تھا راتوں کے اندھیروں سے اس کا جی لگتا تھا اور دن کے اجالوں سے اور دنیا کی رونق سے وہ بیزار رہتا تھا اس کی آنکھوں کا چشمہ ہر وقت رواں دواں رہتا تھا۔ وہاں ہر وقت ہی برسات تھی۔ وہاں ہر وقت ہی ریم جھم تھا۔ وہاں آنسو خشک نہیں ہوتے تھے۔

ارے میرے بھائیو اور بہنو۔ یہ وہ علیؓ ہیں جن کو اللہ کے نبیؐ نے ہاتھ پکڑ کر کہا تھا

علی مبارک ہو جنت میں تیرا گھر میرے گھر کے سامنے ہے یہ وہ علیؑ جن کے بیٹوں کو خوشخبری ملی سَيِّدَا شَبَابِ اَهْلِ الْجَنَّةِ الْحَسَنِ وَالْحُسَيْنِ۔

یہ وہ شخص ہے رات کا عالم ہے ایک ہی جگہ حضورؐ سوئے ہوئے ہیں علیؑ بھی فاطمہؑ بھی حسنؑ و حسینؑ بھی حسنؑ کو پیاس لگی اس نے اماں کو اٹھایا۔ اماں پانی پینا ہے ماں کے اٹھنے سے پہلے حضورؐ تڑپ کر اٹھے اور خشک بکری سے دودھ لیا اتنے میں حسینؑ بھی اٹھ پڑے وہ آگے بڑھے دودھ کے لیے حضورؐ نے فرمایا پیچھے ہٹ جاؤ۔ حضرت فاطمہؑ نے عرض کیا یا رسول اللہؐ آپ کو حسینؑ کی نسبت حسنؑ سے زیادہ پیار ہے فرمایا نہیں نہیں جو پہلے مانگے گا سے پہلے ملے گا اور جو بعد میں مانگے گا اسے بعد میں ملے گا۔ حضرت حسن رضی اللہ تعالیٰ عنہ سر سے لیکر کمر تک حضورؐ کے مشابہہ تھے اور حضرت حسینؑ کمر سے لیکر پاؤں تک حضورؐ کے مشابہہ تھے ان دونوں کا باقی آدھا دھڑ حضرت علیؑ کے مشابہہ تھا تو آپؐ نے فرمایا اے فاطمہؑ تو میں اور یہ دونوں بچے اور یہ جو سویا ہوا ہے ہم قیامت کے دن اکٹھے ہی ہونگے۔ ان کی رات کی مناجات کیا ہے۔

يَتَمَلَّمُ كَيْتَمَلَّمُ الْمَيِّنُ. وَيَكْبِي بُكَاءَ الْخَزِينِ.

ایسے روتے ہیں جیسے سانپ کا ڈسا ہوا روتا ہے اور کیسے روتے ہیں جیسے غموں اور دکھوں کا مارا ہوا انسان روتا ہے۔ یہ ایسا تڑپتے ہیں جیسے سانپ کا ڈسا ہوا اڑتا ہوا۔ بچپن میں میں نے ایک آدمی دیکھا تھا جس کو سانپ نے ڈسا تھا اس کی تڑپ میں آج تک نہیں بھلا سکا حالانکہ میری عمر اس وقت 8 یا 10 برس تھی۔ علیؑ کو سانپ نے نہیں ڈسا پھر یہ کس بات پر رور ہے ہیں اللہ کے سامنے

﴿ آهٍ آهٍ مِنْ قَلَّةِ الزَّادِ وَبُعْدِ السَّفَرِ وَوَحْشَةِ الطَّرِيقِ. ﴾

میرے مولا سفر بڑا لمبا ہے اور عمل بڑا تھوڑا ہے اور تنہا چل کے جانا ہے اے میرے مولا۔

اب بتاؤ میرے بھائیو اور بہنو! ان کا عمل تھوڑا ہے؟

نبی کے گھر کے سامنے جس کا گھر ہو اس کا عمل تھوڑا ہے؟

بھائیو اور بہنو! وہ آخرت کو جانتے تھے ہم آخرت کو جانتے نہیں ہیں وہ آخرت کا

علم رکھتے تھے ہمارے پاس آخرت کا علم نہیں ہے اس لیے حضرت علیؑ کا فرمان ہے

لَوْ كُشِفَ الْخِطَاءُ مَا زِدْتُ إِيمَانًا.

اگر میری آنکھوں سے پردہ ہٹا بھی دو تو میرے ایمان میں زیادتی نہیں ہوگی بن دیکھے یقین اس حد تک چلا گیا تھا۔

مکہ کا جگر

یہ حضرت عمرو ابن العاص رضی اللہ عنہ فاتح مصر فاتح فلسطین جب وہ آئے تھے ایمان لائے تو حضرت عثمان ابن طلحہ خالد ابن ولیدؓ عمرو ابن العاصؓ تو حضور اکرم صلی اللہ علیہ وآلہ وسلم کا چہرہ انور خوشی سے جگمگا رہا تھا اور آپ صلی اللہ علیہ وسلم نے ارشاد فرمایا تھا آج مکے نے اپنے جگر نکال کر دے دیئے ہیں مجھے اور دین اسلام کو جب ان کے انتقال کا وقت آیا تو انہوں نے دیوار کی طرف منہ کر لیا فَبِكِي طَوِيلًا ايساروئے ايساروئے کہ رونا بند ہی نہیں ہو رہا تھا۔ ان کا بیٹا عبد اللہ ان سے بھی بڑا سحابی ہے مقام میں بھی علم میں بھی کیونکہ وہ اَسَابِقُونَ اَلَا وَا لُوْنٌ مِّنْ سَعْدِیْنِ تَحْتِیْ۔ تو بیٹے نے کہا کہ۔

﴿ اَمَّا بَشْرُكَ بِرَسُولِ اللّٰهِ كَذٰبًا. اَمَّا بَشْرُكَ بِرَسُولِ اللّٰهِ كَذٰبًا ﴾
کیا رسول اللہ نے آپ کو یہ خوشخبری نہیں دی۔ کیا رسول اللہ نے آپ کو فلاں خوشخبری نہیں سنائی۔

ابا آپ کیوں رورہے ہیں آپ کو تو اللہ کے نبیؐ کی زبان مبارک سے کئی مرتبہ خوشخبریاں مل چکی ہیں۔ تو آپ کے آنسو خشک ہو گئے اور منہ موڑ لیا اور ارشاد فرمایا۔

اِنِّیْ قُمْتُ عَلٰی اَبْوَابِ ثَلَاثٍ.

میں نے زندگی تین حصوں میں گزاری ہے۔

ایک وہ حصہ تھا جب میں کافر تھا اور میری زندگی کی سب سے بڑی خواہش تھی کہ میں حضور اکرم صلی اللہ علیہ وسلم کو قتل کروں (نَعُوْذُ بِاللّٰهِ)
پھر دوسرا دور آیا جب دین اسلام کی حقانیت میرے دل میں اتر گئی اور میں

وہ سکیاں یہ سب ہمیں وراثت میں ملے ہیں یہ چار ماہ چلہ یہ چوبیس گھنٹے یا ڈھائی گھنٹے یہ تو ایک نظام ہے اس لیے کہ احساس ذمہ داری پیدا ہو۔ نافرمان کو دیکھ کر ہائے نکلے یہ اتنا سنگین مسئلہ ہے کہ جنت کے وارث جو تھے وہ لرزتے گئے کانپتے گئے ابو بکر صدیقؓ جیسا جس کے بارے میں حضورؐ نے فرمایا میرے بعد سب سے پہلا جنتی ابو بکر ہوگا جنت کے آٹھوں دروازے جسے پکاریں گے وہ ابو بکرؓ ہوگا سب کے احسان چکا ہوں جس کے احسان اللہ چکائے گا وہ ابو بکرؓ ہے کیا کہہ رہے ہیں۔ کہہ رہے ہیں یا اللہ میں پیدا ہی نہ ہوا ہوتا میں یا اللہ درخت ہوتا جو کاٹ دیا جاتا یا اللہ میں کسی مؤمن کے بدن کا بال ہوتا جو اکھاڑ کے پھینک دیا جاتا جہالت آخرت سے غفلت کا سبب ہے ایک آدمی ناکام ہو گیا تو کیا مطلب ہے وہ جیل چلا گیا آگ ہے بھائیو اور بہنو آگ ہے

جہنم کی جھلک

﴿ إِنَّهَا لَظَىٰ نَزَّاعَةٌ لِّلشَّوٰی ﴾ (سورۃ المعارج آیت ۱۶۱۵)

﴿ اِذْ لَا غَلْلُ فِیْ اَعْنَاقِهِمْ ﴾ (سورۃ المؤمن آیت ۷۱)

﴿ قَطَعَتْ لَهُمْ ثِیَابٌ مِّنْ نَّارٍ ﴾ (سورۃ الحج آیت ۱۹)

﴿ سَرَّابِلُهُمْ مِّنْ قَطِرَانٍ ﴾ (سورۃ ابراہیم آیت ۵۰)

بڑھکتی ہوئی۔ کھال کو کھینچتی ہوئی۔ گردنوں میں طوق پڑ گئے۔ آگ کا کرتہ پہنا دیا گیا۔ ان کو تار کول کی شلواریں چڑھادی گئیں۔

موسیقی سنتے سنتے مرجانے والوں کے کانوں میں سیسہ پگھلا کے ڈال دیا جائے گا ہمیں کیسے قرار آئے ہماری تو ساری نسل ہی موسیقی میں ڈوب گئی ہے ہم کس طرح مسکرائیں ہمیں کیسے ہنسی آئے کہ ہم دیکھ رہے ہیں کہ چاروں طرف ایک طوفان ہے موسیقی کا اور ایک منصوبے کے تحت نسل کو برباد کیا جا رہا ہے بھائیو اور بہنو! اگر انہوں نے توبہ نہ کی تو مرتے ہی وہ خوفناک لاوا ان کے کانوں میں ڈال دیا جائے گا پھر کون ہے جو ان کو ٹھنڈا کرے گا جس

کی نظر کا پردہ اٹھ گیا ہے جس کی نظر بے حیا ہو گئی اور آنکھوں سے حیا رخصت ہو گئی مرتے ہی اس کی آنکھوں میں گرم سلاخیں ڈال دی جائیں گئیں۔

ارے آنکھ میں تو تنکا بھی پڑ جائے تو آدمی بے قرار ہو جاتا ہے جب گرم سلاخیں ڈالی جائیں گئیں تو کون ہے جو ان کو نکالے کوئی ہے؟

دیکھتے نہیں ہو کہ کیا ہو رہا ہے اس حال میں مر رہے ہیں کہ آنکھیں بے حیا ہیں جھنم کی سلاخیں گڑ گئی ہوں گئیں قبر کے اندر جاتے ہی؟

تو میرے بھائیو اور بہنو! آخرت کے تذکرے کرو گے تو یہ درد اٹھے گا ناں ایک یہودی بچہ حضورؐ کی خدمت میں آتا تھا مَا فَصَلَ فَلَانٌ وَه بچہ کیوں نہیں آ رہا جی وہ بیمار ہے چلو حال پوچھنے چلیں کتنی دور ہے سات میل دور بنو قریضہ کے قبیلے میں کس کو پوچھنے جا رہے ہیں ایک یہودی بچہ کا حال پوچھنے جا رہے ہیں اور کچھ نہیں تو حیات الصحابہ ہی پڑھو وہاں پہنچے تو وہ آخری دموں پر تھا۔ حضورؐ نے فرمایا بیٹا پڑھو لَا إِلَهَ إِلَّا اللَّهُ تو اس نے اپنے باپ کو دیکھا۔ وہ تو جانتا تھا کہ یہ دین دین حق ہے اس نے سوچا مرتور رہا ہے چلو سچائی پر جاتا ہے تو جائے تو باپ بولا مان لے ابو القاسم کی بچہ بولا لَا إِلَهَ إِلَّا اللَّهُ مُحَمَّدٌ رَسُولُ اللَّهِ اس کے ساتھ ہی اس کی جان نکل گئی حضور صلی اللہ علیہ وسلم اتنے خوش ہوئے اتنے خوش ہوئے جس کی حد نہیں فرمایا اللَّهُ الْحَمْدُ لِلَّهِ الَّذِي الْفَقَّضَهُ، مِنَ النَّارِ يَا اللَّهُ تیرا شکر ہے تو نے اسے میری وجہ سے میرے ذریعے سے دوزخ سے بچالیا ایک بچے کو بچانے کے لیے۔

حضرت حمزہؓ کی شہادت

بھائیو اور بہنو! وحشی حضرت حمزہ سید الشہداء کا قاتل ہے یہ وہ بچا ہے جو رضاعی بھائی بھی ہے حضورؐ کا ان کے اسلام لانے پر پہلی نماز پڑھی گئی حرم شریف میں وہ شیر نر اُحد کی لڑائی میں شہید ہوئے ناک کاٹ دیا گیا کان کاٹ دیئے گئے۔ ہونٹ چیر دیئے گئے آنکھیں نکال دی گئیں کلیجہ ہندہ نے چبا دیا جب آپؐ نے دیکھا تو آپؐ ایسا روئے کہ آپؐ کی ہچکی بندھ ہو گئی ہچکیاں نہ رکیں جب تک جبرائیلؑ نہ آگئے یا رسول اللہ صلی اللہ علیہ وسلم

آپ نہ روئیں ہم نے عرش پر لکھ دیا ہے۔ حَمْزَةُ أَسَدِ اللَّهِ وَأَسَدُ رَسُولِهِ ہاں قیامت کے دن پہلا شہید ہانبل قابیل کے ہاتھوں مرنے والا۔ پہلے شہید سے لے کر آخری شہید تک سب کے سب حضرت حمزہؓ کے جھنڈے کے نیچے ہونگے۔ سَيِّدُ الشُّهَدَاءِ حَمْزَةُ آپ نے ستر مرتبہ اہل چچا پر نماز جنازہ پڑھی ستر مرتبہ ایسا غم اور بے قراری اندر تھی اور جب مدینے پہنچے تو چونسٹھ (64) کے قریب انصار شہید ہوئے تھے اور چھ مہاجر شہید ہوئے تھے۔ تو مدینے میں چاروں طرف سے رونے کی آوازیں آرہی تھیں تو حضورؐ پھر رونے لگے اور فرمایا سب کے رونے والے ہیں حمزہ کا رونے والا ہی کوئی نہیں۔

أَمَّا حَمْزَةُ فَلَا بَوَّ كَمَا لَهُ

سعد بن عبادہؓ ساتھ تھے انہوں نے حضورؐ کی یہ حالت دیکھی تو مدینے کی عورتوں کو اکٹھا کیا اور کہا جاؤ جا کر حضورؐ کے در پہ روؤ ابھی بین کرنا منع نہیں ہوا تھا۔ وہ حضورؐ کے گھر جمع ہوئیں روئیں تو حضورؐ باہر تشریف لائے کیوں آئی ہو کہنے لگیں اَبِكِي عَلِي حَمْزَةُ۔ حمزہؓ پر رونے کے لیے فرمایا نہیں نہیں جاؤ گھر کو لوٹ جاؤ۔ عبد اللہ ابن رواحہؓ کا یہاں فی البدیہہ ایک قصیدہ ہے۔

بَكَتْ عَيْنِي وَحَقَّ لَهُ الْبُكَاءُ

یہ قاتل وحشی جب مسلمان ہو کر مدینے پہنچا تو منہ چھپایا ہوا تھا اور حضورؐ مسجد نبویؐ میں بیٹھے ہوئے تھے اپنی سوچ میں تھے۔ یہ وحشی حضورؐ کے سامنے آیا اور سامنے آ کر اس نے یوں کپڑا ہٹایا اور بولا اَشْهَدَانِ لَا إِلَهَ إِلَّا اللَّهُ وَأَشْهَدَانِكَ رَسُولُ اللَّهِ۔ صحابہ ایک دم اٹھے اس کو قتل کرنے کے لیے یا رسول اللہؐ یہ وحشی ہے یہ آ گیا ہے حمزہ کا قاتل۔ تو حضورؐ اکرم صلی اللہ علیہ وسلم نے فرمایا پیچھے ہٹ جاؤ تَعَوَّذُوا لِإِسْلَامِ رَجُلٍ وَاحِدٍ أَحَبُّ إِلَيَّ مِنْ قَتْلِ أَلْفِ كَافِرٍ

ایک آدمی کا اسلام لے آنا مجھے ہزار کافر کے قتل سے زیادہ محبوب ہے ہمدری۔

پھر آپ نے اس کو بغور دیکھا فرمایا أَوْحِشِي أَنْتِ كَيْتُو هِيَ وَحِشِي هِيَ؟ اس نے کہا ہاں فرمایا ادھر آؤ اور بیٹھو أَخْبِرْنِي كَيْفَ أَقْتَلُ الْحَمْزَةَ مجھے بتاتو نے میرا چچا کیسے قتل کیا؟ میرا چچا تو بڑا شیر تھا تیرے جیسے منہنی نے سے اُسے قتل کیسے کر دیا؟

وہ بیٹھ گیا اور کہنے لگا میں حمزہ کو قتل کرنے نہیں نکلتا تھا مجھے کہا تھا اُمیہ نے اگر تو محمدؐ کو قتل کر دے یا علیؑ کو یا حمزہ کو تو تو آزاد ہے تو وہ کہنے لگا کہ آپ تک میں ویسے ہی نہیں آسکتا تھا۔ حمزہ سوئے ہوئے بھی ہوتے تو میں ان پر حملہ نہیں کر سکتا تھا میں تو علیؑ کو قتل کرنے نکلتا تھا۔ میں نے علیؑ کو دیکھا کہ وہ لڑنے کے ساتھ ساتھ چاروں طرف اپنی نگاہ دوڑا رہے تھے چونکہ غافل نہیں تھے تو میں نے سوچا ان پر وار نہیں چل سکتا کیونکہ میں نے چھپ کر وار کرنا تھا۔ تو پھر میں نے حمزہ کو تلاش کیا اور دیکھا کہ وہ دونوں ہاتھ میں تلوار لیے اندھا دھند لڑ رہے تھے میں نے سوچا ان کو ادھر ادھر کا ہوش نہیں ہے ان پر میرا وار چل جائے گا میں پہاڑ کے پیچھے چھپ کر بیٹھا ہوا تھا۔ ایک کافر کہہ رہا تھا ان کو باندھ باندھ کر مارو یہ اُس وقت کی بات ہے جب دوبارہ حملہ ہوا تھا تو حضرت حمزہؓ نے اس کافر کو کہا آگے آ میں تجھے بتاؤں کیسے باندھ کر مارا جاتا ہے۔ تو اس کافر نے دیکھا یہ تو حمزہؓ ہیں تو وہ بھاگا تو حضرت حمزہؓ اس کے پیچھے بھاگے اور میری زد میں آگئے اتنے میں حضرت حمزہؓ نے اپنی تلوار ماری اور کافر کے دو ٹکڑے ہو گئے میں نے بھی اپنا برچھا مارا تو حضرت حمزہؓ کی آنتوں اور کلیجے کو چیرتا ہوا نکل گیا تو میری طرف انہوں نے دیکھا۔ میں یوں سمجھا جیسے میری جان نکل گئی ہے وہ چند قدم میری طرف چلے اور چکرا کر گر گئے تو حضرت حمزہؓ نے پکارا اَبَا عَمَارَةَ اَبَا عَمَارَةَ تو میں ڈر کر بھاگ گیا یہ سارا قصہ جب حضورؐ نے سنا تو آپ کی آنکھوں سے پھر آنسو جاری ہو گئے۔ سات برس گزر چکے ہیں اور ابھی بھی زخم تازہ ہے پھر آپؐ نے فرمایا وَنَهَكَ غَيْثٌ عَنِّي وَجَهَكَ تيرا بھلا ہو میرے سامنے سے اٹھ جا اور اپنا منہ غائب کر لے تجھے دیکھ کر میرا زخم تازہ ہو جاتا ہے تو میرے بھائیو اور بہنو اللہ تعالیٰ نے ایک ایک انسان پر رونا ہمارے سپرد کیا ہے۔ ایک ایک انسان کے پیچھے پھرنا یہ ہمارا کام بنا دیا ہے ایک درد کے ساتھ ایک غم کے ساتھ ایک بے قراری کے ساتھ کہ اگر یہ مر گیا کفر پر تو کہاں گیا؟ کس آگ میں جاگرا؟

جھنم کی جھلک

﴿يُعْرِفُ الْمُجْرِمُونَ بِسِيمَاهُمْ فَيُؤْخَذُ بِالنَّوَاصِي وَالْأَقْدَامِ﴾

(سورہ رحمن آیت ۴۱)

جیسے لکڑی مڑوڑ کر آپس میں ملا دی جاتی ہے ایسے جھنمی کے پاؤں اور گردن کو فرشتے پکڑ کر آپس میں یوں ملا دیں گے اور پھر زنجیروں سے باندھ دیں گے

﴿وَهُمْ يَصْطَرِّخُونَ فِيهَا. يُغَاثُوا بِمَاءٍ﴾ (سورہ فاطر آیت: ۳۷)

ان کی وہاں چیخ و پکار ہوگی۔ یہ پانی مانگیں گے۔

ایسا پیالا دیا جائے گا جب پینے کے لیے منہ کے قریب لائیں گے تو چہرے کی کھال اُدھڑ کر اس پیالے میں گر جائے گی۔ يَشْوِي الْوُجُوهُ۔ اس کے باوجود وہ پیئیں گے پیاس ایسی لگی ہوگی کہ چارہ نہیں اور وہ پانی آنتوں کو چیرتا ہوا معدے کو چیرتا ہوا پاخانے کے راستے معدے اور آنتوں کو باہر نکال دے گا فرشتے پھر اندر کر دیں گے پھر اللہ ان پر خارش مسلط کر دے اور جسم یہ نہیں ہوگا یہ چھاتی تقریباً چار ہزار کلومیٹر لمبی ہوگی ایک دانت دس میل لمبا ہوگا اور وہ خارش کر رہا ہے ناخنوں کے ساتھ جسم اُدھڑا پھر بوٹیاں اُدھڑتی گئیں حتیٰ کہ اپنے سارے وجود کو اپنے ناخنوں سے اُدھیر کر پھینک دے گا اور ہڈیاں اور ڈھانچا ہوگا اور ان کو بھی خاش کر رہا ہوگا اللہ پوچھے گا تکلیف ہو رہی ہے وہ کہے گا ہاں تکلیف ہو رہی ہے۔ اللہ فرمائے گا ہاں یہ بدلہ ہے اس کا جو تو دنیا میں میرے بندوں کو تکلیف دیا کرتا تھا۔

﴿وَمَا نَقَمُوا مِنْهُمْ إِلَّا أَنْ يُؤْمِنُوا بِاللَّهِ الْعَزِيزِ الْحَمِيدِ﴾ (سورہ

البروج آیت: ۳)

اس لیے تو میرے بندوں کو تکلیف دیتا تھا میرے بندوں کو برباد کرتا تھا کہ وہ مجھ پر

ایمان لائے۔ یہ سزا ہے

مسلمان کی ذمہ داری

ہمیں دعوت الی اللہ کی ذمہ داری ملنے کے بعد ہماری وہ کیفیت ہونی چاہیے تھی جو اللہ نے اپنے نبی سے فرمایا تھا قُمْ فَأَنْذِرْ وَرَبِّكَ فَكَبِّرْ (سورہ المدثر آیت ۳۲) تو حضور اکرم صلی اللہ علیہ وسلم نے یہ فرمان سن کر فرمایا اے خدیجہ میرے آرام کے دن گئے خَدِيجَةُ انْقَطَعَ أَيَّامَ النَّوْمِ وَالرَّاحَةِ مِیرے سونے کے دن گئے۔ میرے رب نے کہا ہے کہ میں لوگوں کو اللہ کی طرف بلاؤں خَدِيجَةُ مَنْ أَدْرُ مَنْ يَسْتَجِيرُ كَسْ كَوْسَاوْں؟ کون میری سنے گا حضرت خدیجہؓ نے عرض کیا یا رسول صلی اللہ تعالیٰ علیہ وسلم أَنْتَ أَوَّلُ مَنْ تَدْعُوْنَا وَأَنَا أَوَّلُ مَنْ اسْتَجِيرُ آپ دعوت دینے میں پہل کریں میں لَبَّيْكَ کہنے میں پہل کرتی ہوں۔ ہاں یہ عمل مسلسل یہ جہد مسلسل یہ عمل پیہم اس کا مسلسل اس میں دن رات کی قید نہیں اس میں صبح و شام کی قید نہیں۔

﴿ رَبِّ اِنِّیْ دَعَوْتُ قَوْمِیْ لَیْلًا وَنَهَارًا. فَلَمْ یَزِدْهُمْ دُعَائِیْ اِلَّا فِرَارًا ۝۱۰﴾ نوحؑ کی پکار سنو دن کو بھی پکارا رات کو بھی پکارا۔ (سورہ نوح آیت: ۶۵)
 ﴿ ثُمَّ اِنِّیْ دَعَوْتُهُمْ جَهَارًا ۝۱۱ ثُمَّ اِنِّیْ اَعْلَنْتُ لَهُمْ وَاَسْرَرْتُ لَهُمْ اِسْرَارًا ۝۱۲﴾ (سورہ نوح آیت ۹۸)

یا اللہ دن کو بھی پکارا رات کو بھی پکارا چھپ چھپ کے بھی پکارا اعلانیہ بھی پکارا مجموعوں کے اندر بھی پکارا الگ الگ بھی سمجھایا۔

یہ اللہ نوحؑ کی کہانی سن رہا ہے کہ میرے نبی کس بے قراری سے تڑپتے تھے پکارتے تھے دعوت الی اللہ دیتے تھے۔

اوہو! نبی دعوت کیا دیتے تھے۔

﴿ فَقُلْتُ اسْغْفِرُوْا رَبِّكُمْ اِنَّهٗ كَانَ غَفَّارًا ۝۱۳ یُرْسِلِ السَّمَاءَ عَلَیْكُمْ مَدْرَارًا. وَیُمْدِدْكُمْ بِاَمْوَالٍ وَّبَنِیْنَ وَیَجْعَلْ لَّكُمْ جَنَّاتٍ وَیَجْعَلْ لَّكُمْ اَنْهَارًا.﴾ (سورہ نوح آیت ۱۲۱)

دنیا کی بھی خوشخبری سناتے تھے اللہ تمہیں رزق دے گا پھل دے گا باغات دے گا
اولاد دے گا نیک۔ اور پھر آخرت کی زندگی بتاتے اور استغفار کی دعوت تو بہ کراتے
اور اللہ کی رحمت اور مغفرت کا تذکرہ سناتے۔

سنو ہمارے نبی صلی اللہ علیہ وسلم کی سنو! حیات الصحابہ کی جلد اول میں حضور مناء
کی وادی میں ہیں۔ کیوں بھائی تم چاہتے ہو کہ ایران کی شہزادیاں تمہارے بستر بچھائیں اور
اس کے خزانے ٹوٹ کر تمہاری جھولیوں میں آ کر گریں۔ تو وہ حیران ہو کر دیکھ رہے ہیں۔
آپ چلے گئے تو پیچھے سے ابو لہب آیا کہنے لگا کہ اس کی نہ سننا یہ تو پاگل ہے وہ کہنے لگا کہ
ہمیں پہلے ہی پتہ چل گیا تھا کہ یہ پاگل کہہ رہا تھا ایران کی شہزادیاں تمہارے بستر بچھائیں
گے۔ بھلا یہ بھی کبھی ہوا ہے۔ تو انبیاء کرام کی بے قراری اور دعوت الی اللہ پھر ان لک فی
النہار سَبْحًا طَوِيلًا۔ (سورۃ المزمل آیت ۷)

دعوت الی اللہ

اے میرے نبی تجھے دن میں لمبا تیرنا ہے۔ یہ اللہ بتانا چاہتا ہے کہ دعوت کا کام
کرنے والے کے پاس فرصت کوئی نہیں ہے۔ اس کے لیے عمل مسلسل ہے اللہ تعالیٰ اس کی
تعبیر کے لیے کیسا شاندار حملہ لائے قِمِ الْيَلِ إِلَّا قَلِيلًا لِّضْفَهُ أَوْ نَقُصُّ مِنْهُ قَلِيلًا
أَوْ زِدْ عَلَيْهِ وَرَتِّلِ الْقُرْآنَ تَرْتِيلًا رات میرے لیے ہے اٹھا کرو۔ (سورۃ المزمل آیت
۴۳۲)

دیکھو مجھے اس آیت مبارکہ سے ایک عجیب منظر سا سمجھ آتا ہے کہ اللہ تعالیٰ اپنے
حبیب سے کہہ رہا ہے حبیب کسے کہتے ہیں جس کی محبت کی انتہا نہ ہو خلیل اسے کہتے ہیں جس
کی محبت دل میں گڑ جائے خلیل خَلَّتْ خَلَّتْ سے ہے۔ تم کیا خلیل ڈال رہے ہو خلیل کا
مطلب ہے چیر کر آتا۔ خَلَّنْ سے ہے خُلَّتْ اور خُلَّتْ سے ہے خلیل وہ محبت جو دل کے
پردوں کو چیر کر اندر جا کر جم جائے۔

اور حبیبِ حَب سے ہے حَب دانے کو کہتے ہیں جیسے إِنَّ اللَّهَ خَالِقُ لِحَبِّ
وَالنَّوَى (سورہ الانعام آیت: ۹۵) حبیب ہب سے ہے دانہ اس کی کیا خاصیت ہے؟ کاشت
کرتے جاؤ بڑھتا جائے گا کاشت کرتے جاؤ بڑھتا جائے گا۔ زمین و آسمان کا خلا بھر سکتا
ہے دانے کی کاشت کا نظام نہیں ختم ہو سکتا تو حبیب اس کو کہتے ہیں جس کی محبت بڑھتی جائے
بڑھتی جائے کبھی ختم نہ ہو کہیں اس کا مقام نہ آئے۔ تو اللہ تعالیٰ فرما رہے کہ تورات کو میرے
سامنے کھڑا ہو راز و نیاز ہوں تو میرے سامنے اور میں تیرے سامنے لیکن پھر جیسے خیال
آ گیا۔ یہ محبت غالب آگئی اور شفقت غالب آگئی کہ ساری رات کھڑا ہونا تو مشکل ہے تو
فرمایا

قُمِ اللَّيْلُ إِلَّا قَلِيلًا

اچھا تھوڑا سو جایا کر پھر خیال آیا انسان ہے تو فرمایا۔

نِصْفَهُ اچھا آدھی رات میرے سامنے اور آدھی رات سو جایا کرو۔ پھر خیال آیا

آدھی رات بھی زیادہ ہے اُمت کو بھی تو نمونہ دینا ہے تو فرمایا

أَوْ نَقْصُ مِنْهُ قَلِيلًا

یہ عشق و مشقت میں جنگ ہو رہی ہے۔

کام کیا کرنا ہے

حضور ﷺ کا تیرنا

وَرَتَّلِ الْقُرْآنَ تَرْتِيلًا

دن کو اللہ کی بات سنانی ہے تورات کو اُٹھو۔ اپنی بات لوگوں کو سمجھانی ہو تورات کو اُٹھو۔

ایک بابا جی تھے بابا جی مجھ سے کہنے لگے مولوی صاحب امر او خان نام تھا ان کا کہنے

لگے مولوی صاحب اپنی بات لوگوں کو سمجھانی ہے تورات کو اُٹھا کر میں نے عرض کیا بابا جی مجھ سے

تورات کو اُٹھا ہی نہیں جاتا۔ کہا یہ تو اُٹھنا پڑے گا اس کے بغیر تو کام نہیں بن سکتا۔ اچھا چل دو نقل تو

پڑھ لیا کر رات کو اُٹھے بغیر کام نہیں چلتا۔ فرمایا قُمِ اللَّيْلُ إِلَّا قَلِيلًا پہلے رات کو اُٹھا کر پھر فرمایا۔

إِنَّ لَكَ فِي النَّهَارِ سَبْحًا طَوِيلًا

تجھے دن کو بڑا لمبا تیرنا ہے کس بات میں تیرنا ہے مکے میں کہاں تیرنے کی جگہ ہے ایک زمزم کا کنواں ہے اور بس تیرنا کہاں ہے۔ دن کی ملاقاتیں دن کی دعوت دن کی تعلیم و تعلم کو یہ کیوں نہیں کیا کہ مَثِيًّا طَوِيلًا۔ تجھے بڑا پیدل چلنا ہے تیرنا کیوں کہا۔ ہاں پیدل چلنے والا اگر بیٹھ جائے تو کیا حرج ہے؟ چلنے والا اگر لیٹ جائے تو کیا حرج ہے؟ دوڑنے والا اگر رک جائے یا بیٹھ جائے تو کیا حرج ہے۔ چلنے والا اگر چائے پینے لگ جائے تو کیا حرج ہے۔ صرف تاخیر ہوگی تھوڑی سی چلنے والا بیٹھ سکتا ہے لیٹ سکتا ہے سو سکتا ہے کل تک اپنا چلنا ملتوی کر سکتا ہے۔ ممکن ہے اچھا تیرنے والا اتر گیا دریائے راوی میں۔ راستے میں خیال آیا کہ تھک گیا ہوں تھوڑا سا آرام کر لوں یا تھوڑا سا بیٹھ جاؤں تھوڑا ستالوں تھوڑی سی چائے پی لوں تو اب کیا ہوگا؟ یہ ہوگا کہ پھر اس کا ناشتہ مچھلیاں کریں گیں پھر اس کا سوپ مچھلیاں پیں گیں اس کا آرام مچھلی کے پیٹ میں ہوگا اس کا بستر مچھلی کا پیٹ ہوگا راوی کا تیرنے والا جب پانی میں اترتا ہے تو جب تک دوسرا کنارہ نہ آجائے وہ نہیں رک سکتا۔ وہ نہیں آرام کر سکتا وہ نہیں ستا سکتا۔ وہ رفتار بھی اگر توڑے گا تو موجوں کی طغیانی اسے بہا کر لے جائے گی ہمارا اپنا ایک شاگرد تھا دورہ حدیث کا طالب علم تھا بڑا تیراک تھا تلمبے کا تھا چترال میں یا پتہ نہیں سوات میں امیر بن کر گیا تھا نہانے دریا میں اتر گیا تھا دیوانہ۔ خیر وہ تو موت آئی ہوئی تھی دیوانگی کیا ہے۔ پانی ٹھنڈا تھا اسے ٹھنڈے پانی کی عادت نہیں تھی ہاتھ پاؤں شل ہو گئے جسم نے جواب دے دیا اور پانی کی موجیں اسے بہا کر لے گئیں تیرنے والا بھی کبھی ستا سکتا ہے تیرنے والا بھی کبھی آرام کر سکتا ہے تیرنے والا بھی کبھی ستا سکتا ہے تیرنے والا بھی کبھی کہہ سکتا ہے باقی کل نہیں نہیں نہیں۔ چلنا ہوگا اور چلنا ہی ہوگا اور یعنی تیرنا ہوگا اور تیرنا ہی ہوگا جب کنارہ نہ ہاتھ لگ جائے۔

إِنَّ لَكَ فِي النَّهَارِ سَبْحًا طَوِيلًا

اے میرے محبوب تجھے تیرنا ہے تجھے تیرنا ہے کب تک؟ حَتَّىٰ يَأْتِيَكَ
الْيَقِينُ تیرا دوسرا کنارہ موت ہے۔ موت تک تیرنا ہے تو ہمارے نبی صلی اللہ علیہ وسلم کتنے
تیرے 23 برس آٹھ ہزار ایک سو چھپن دن تیرتے چلے گئے۔ ٹوٹل زندگی تریسٹھ برس اور

چار دن بائیس ہزار تین سو تیس دن اور چھ گھنٹے ٹوٹل زندگی اور وہ جو آپ نے کہا تھا آرام کے دن چلے گئے۔ آج آرام کا دن آ گیا۔

پیر کا دن ہے درد کی شدت ہے اور حضرت فاطمہؑ کو جو بلایا تو وہ روئیں
وَ اَكْرَبَ اِلٰى بِيِّ هَائِے مِیْرے باپ کا درد ہائے میرے باپ کا درد تو آپ صلی اللہ تعالیٰ علیہ
وسلم نے ارشاد فرمایا لَيْسَ عَلٰی اِبْنِكَ الْكَرْبَ لْبَعْدِ الْيَوْمِ بٹی آج تیرے باپ کے
درد کا آخری دن ہے آج گھاٹ پر کشتی لگ گئی۔ آج کشتی کنارے پہنچ گئی تیس برس کے
بعد لمبے سفر کے بعد پھری موجوں سے طیانوں سے ٹکراتی ہوئی چٹانوں سے بچتی ہوئی آج
کشتی گھاٹ پہ آ پہنچی ہے آج تیرے باپ کے دکھ کا آخری دن ہے آج کے بعد تیرے
باپ کا کوئی کرب نہ رہا تو عمل مسلسل کا ثبوت تو ہے تبلیغ ڈھائی گھنٹے کا تو ثبوت ہے ہی کوئی
نہیں۔ یہ تو عمل مسلسل ہے ورنہ ہم نے تو 2½ گھنٹے یا 12 گھنٹے یا 8 گھنٹے اپنی آسانی کے
لیے ترتیب بنائی ہوئی ہے۔

اِنَّ لَكَ فِي النَّهَارِ سَبْعًا طَوِيْلًا

تیرے لیے مسلسل چلنا ہے۔

ہماری منزل موت پر جا کر آتی ہے اس درد کے ساتھ پھرنا اس غم کے ساتھ پھرنا
جو غم لے کر ہمارا نبی پھرا ہے تب جا کر ہمیں مشابہت ہوگی جن اخلاق کے ساتھ رسول اللہؐ
پھرتے ان اخلاق کو سیکھ کر ان اخلاق کے ساتھ چلیں گے تو پھر مشابہت ہوگی۔ جس نیکے
ساتھ ہمارا نبی چلا اس نیت کے ساتھ چلیں گے تو پھر مشابہت ہوگی ساری دنیا تک دعوت
کا پیغام پہنچے اس کے لیے سرمایہ باہر سے نہیں چاہیے اندر ہے سرمایہ (زا در راہ)

﴿قُلْ هٰذِهِ سَبِيْلِيْ اَدْعُوْا اِلَى اللّٰهِ عَلٰى بَصِيْرَةٍ اَنَا وَمَنْ اَتَّبَعْنٰى

وَسُبْحٰنَ اللّٰهِ وَمَا اَنَا مِنَ الْمُشْرِكِيْنَ﴾ (سورۃ یوسف آیت: ۱۰۸)

آپ ان سے کہئے کہ یہ میرا راستہ ہے میں اللہ کی طرف بلاتا ہوں بصیرت کے ساتھ
صرف میں ہی نہیں میں اور میری امت کا بھی یہی کام ہے کہ ہم لوگوں کو اللہ کی
طرف بلاتے ہیں یہاں اللہ تبارک و تعالیٰ نے دعوت کے کام کو راستے سے تشبیہ دی
ہے سبیل راستہ ذابغی اِلَى اللّٰهِ کو راستے کے مسافر سے تشبیہ دی ہے اور اس راستے

کی آخری منزل خود اپنی ذات کو بنایا ہے۔

تو یہ آیت ہمارے سامنے ایک خوبصورت کام کی شکل پیش کرتی ہے کہ اس راہ پر چلا ہوا مسافر منزل تک پہنچے گا وہ منزل اللہ ہے۔ اس راہ کا مسافر بڑی روشن شاہراہ پر چل رہا ہے اور اس شاہراہ کا زاوہ راہ پیسہ نہیں ڈگری نہیں عہدہ نہیں سلطنت نہیں حکومت نہیں اس راستے کا جو زاد سفر ہے زاوہ راہ ہے وہ بصیرت ہے لفظ علی کے ساتھ اللہ نے بصیرت کو سواری سے تشبیہ دی ہے اور سَبِيلُ کے ساتھ اللہ نے دین کے کام کو راستے سے تشبیہ دی ہے اَلِی اللہ کے ساتھ اللہ نے اس راستے کی منزل کو بتایا ہے کہ اس راستے کی منزل کیا ہے اختتام کیا ہے۔

اس راہ پہ چلنے والے کے لیے سواری کیا چاہیے؟ اسلام آباد جانا ہے ویگن تلاش کرو کونسی ویگن جاتی ہے؟

بھائیو اور بہنو اللہ تک پہنچنا ہے پیغام حق لوگوں تک پہنچانا ہے ساری دنیا کے انسانوں تک کلمے کو پہنچانا ہے زاوہ راہ کیا ہے بصیرت ہے بصیرت کہاں سے آتی ہے اندر سے اٹھتی ہے۔ بصیرت کسے کہتے ہیں؟ بے شمار معانی پر مشتمل یقین فَرَأَسْتُ عِلْمٌ تَقْوَىٰ تَوَكَّلُ وہ ہر صفت جو اس راستے کی ضرورت ہے وہ اس لفظ کے اندر پنہاں ہے اس کے اندر پوشیدہ ہے۔ ہمیں باہر سے کچھ نہیں چاہیے اس راہ کو طے کرنے کے لیے اندر کار زاوہ راہ چاہئے ان راہوں کو طے کرنے کے لیے جو یقین ہے پہلی دولت اعتماد ہے توکل ہے اللہ پر بھروسہ ہے۔ دنیا میں پیغام حق پہنچانا ہے پیسے نہیں یقین چاہئے۔ دولت نہیں ایمان چاہیے۔ حکومت نہیں توکل چاہیے۔

حضرت علیؑ کی بات سنو!

﴿مَنْ اعْتَمَدَ عَلٰی مَا لِهٖ فَقَدْ قَلَّ﴾

﴿مَنْ اعْتَمَدَ عَلٰی سُلْطٰنِهٖ فَقَدْ ضَلَّ﴾

﴿مَنْ اعْتَمَدَ عَلٰی عِلْمِهٖ فَقَدْ ضَلَّ﴾

﴿مَنْ اعْتَمَدَ عَلٰی عَقْلِهٖ فَقَدْ اِخْلَّ﴾

﴿مَنْ اعْتَمَدَ عَلٰی اللّٰهِ فَلَا قَلَّ وَلَا ضِلَّ وَلَا اِضْلَّ﴾

جو کہتا ہے پیسے سے کام بنتے ہیں اس کے کام کبھی نہ بنے اس کا پیسہ کم ہو۔
 جو کہتا ہے سلطنت سے کام بنے وہ جس نے سلطنت پہ بھروسہ کیا وہ ذلیل و خوار ہوا۔
 جو کہتا ہے میرا علم قابل اعتماد ہے وہ گمراہ ہوا
 اور جس نے اپنی عقل پہ بھروسہ کیا وہ بے عقل ہوا
 اور جس نے کہا کہ میرا اللہ میرے لیے کافی ہے

﴿ كَفَى بِاللَّهِ وَكِيلًا ﴾

﴿ كَفَى بِاللَّهِ شَهِيدًا ﴾

﴿ كَفَى بِاللَّهِ رَقِيبًا ﴾

﴿ كَفَى بِاللَّهِ حَسِيبًا ﴾

﴿ كَفَى بِاللَّهِ وَلِيًّا ﴾

﴿ كَفَى بِاللَّهِ نَصِيرًا ﴾

﴿ كَفَى بِرَبِّكَ هَادِيًا وَنَصِيرًا ﴾

﴿ أَلَيْسَ اللَّهُ بِكَافٍ عَبْدَهُ ﴾

﴿ فَسَيَكْفِيكَهُمُ اللَّهُ وَهُوَ السَّمِيعُ الْعَلِيمُ ۝ ﴾

جس نے کہا میرا اللہ کافی ہے نہ اس کا پیسہ کم ہوگا نہ وہ ذلیل ہوگا نہ وہ گمراہ ہوگا اور
 نہ اس کی عقل ماری جائے گی۔

ہمارا کام ہے ساری دنیا میں اسلام پھیلانا۔ اس کے لیے کیا چاہیے؟ پیسہ نہیں کیا
 چاہیے یقین اعتماد ایمان توکل۔ پر مشکل یہ ہے کہ یقین کا سودا بازار میں بہت تھوڑا
 ہے۔ بازار میں یہ سودا ہے ہی بڑا تھوڑا ہے۔ ابن ابی الدنیا نے اپنی کتاب کتاب التوکل
 میں ایک روایت نقل کی ہے ائزر ہے صحابی کا قول ہے لیکن مضمون سے یہ خوشبو آتی ہے کہ
 انہوں نے حضورؐ سے سنا ہوگا لیکن روایت متصل نہیں ہے اس لیے صحابی کا قول۔ مَا تَوَكَّلَ
 مِنَ السَّمَاءِ شَيْئًا أَقَلَّ مِنَ الْيَقِينِ۔ اللہ تعالیٰ نے آسمان سے یقین کا خزانہ بہت تھوڑا
 اتارا ہے منڈی میں جو چیز زیادہ ہو جائے اس کی قیمت گھٹ جاتی ہے اور جو چیز کم ہو اس کی
 قیمت بڑھ جاتی ہے۔

اس کی راہ کی پہلی دولت یقین ہے تو کل ہے اس کی ذات پر نظر ہو اس کے خزانوں پر نظر ہو مخلوق سے نظر ہٹ جائے اللہ کی طاقت پر نظر ہو مخلوق مچھر کا پر نظر آئے دھوکے کا گھر نظر آئے۔ مکڑی کا جالا نظر آئے بے بس اور بے حیثیت نظر آئے دنیا فانی نظر آئی مٹی ہوئی نظر آئے پانی کا بلبل نظر آئے۔ بے قیمت نظر آئے بے حیثیت نظر آئے۔

اللہ کا تعارف

اللہ سب کچھ اللہ کا سب کچھ زمین و آسمان کا اکیلا بادشاہ عرش و فرش کا اکیلا بادشاہ مشرق و مغرب کا اکیلا شہنشاہ شمال و جنوب کا اکیلا شہنشاہ

وہ اللہ جس کی ذات کی حد نہیں۔
 وہ اللہ جس کے خزانوں کی حد نہیں۔
 وہ اللہ جس کے علم کی حد نہیں۔
 وہ اللہ جس کے کبریائی کی حد نہیں۔
 وہ اللہ جس کے جبروت کی حد نہیں۔
 وہ اللہ جس کی وہ اللہ جس کی ہیبت کی حد نہیں۔
 وہ اللہ جس کے سلطان کی حد نہیں۔
 وہ اللہ جس کے جس کے لشکروں کی حد نہیں۔
 وہ اللہ جس کی طاقت کی حد نہیں۔
 وہ اللہ جس کی قدرت کی حد نہیں۔
 وہ اللہ جس کی قوت کی حد نہیں۔

وہ اللہ جو اپنی ذات میں بے مثال اپنی صفات میں بے مثال۔ وہ اللہ اپنی ذات میں باکمال اور اپنی صفات میں باکمال۔ وہ اللہ اپنی ذات میں لامحدود اور اپنی صفات میں لامحدود۔ وہ اللہ زمان سے پاک مکان سے پاک قیود و حدود سے پاک مشرق و مغرب سے

پاک شمال و جنوب سے پاک وہ بیوی سے پاک بچوں سے پاک وہ کھانے سے پاک پینے سے پاک وہ ساتھی سے پاک وہ اونگھنے سے پاک سونے سے پاک وہ تھکن سے پاک وہ غفلت سے پاک وہ ظلم سے پاک وہ جھل سے پاک وہ ہر چیز سے پاک ذات ﴿ لَا تَأْتِي الْعَيْنُ وَلَا تَخَالِطُ الظُّنُونُ . لَا يَصِفُهُ الْوَاصِفُونَ . ﴾ آنکھ اسے نہ دیکھ سکے۔ خیالات سے بھی آگے۔ کوئی اس کی تعریف نہ کر سکے (سمندروں کو سیاہی بناؤ۔ فلموڈا اور فلپائن کے پاس بحر الکاہل گیارہ گیارہ کلومیٹر گہرا ہے۔

اب لاؤ بھائی لاؤ۔

ادیب آؤ خطیب آؤ فصیح آؤ بلیغ آؤ شاعر آؤ مصنف آؤ سارے آؤ اول بھی آؤ آخر بھی آؤ انسان بھی آؤ جن بھی آؤ ملائکہ بھی بشر بھی حشر بھی سب کے سب حشرات بھی لاؤ جبرائیل بھی لاؤ میکائیل بھی لاؤ عزرائیل بھی اتارو اور اسرافیل بھی اتارو اور عرش کے فرشتے بھی اتارو اور آسمان کے فرشتے بھی اتارو انسانوں کو بھی بٹھاؤ ہر ایک کے ہاتھ میں دھرتی کے سینے کی چوڑائی کے اوراق پکڑاؤ اور تقدیر کی لمبائی کا قلم کا پکڑاؤ اور پھر ہر ایک کو اللہ کہے لکھو اللہ پاک کی تعریف لکھو اور اللہ جل شانہ اپنے علم کا فیضان بھی عام کر دے اور ہر ایک نے لکھا میں نے لکھا آپ نے لکھا اس نے لکھا ہر لکھا پہلے سے خوبصورت ہر جملہ پہلے سے خوبصورت ہر لفظ پہلے سے حسین ہر جملہ پہلے سے حسین ہر تعبیر پہلے سے حسین ہر پیرا گراف نئے خوبصورت رنگ میں ہو اور پھر لکھنے والے آدم بھی ہوں نوح بھی ہوں خلیل اللہ بھی ہوں حبیب اللہ بھی ہوں جن پر فصاحت کی انتہاء بلاغت کی بھی انتہا آج محمد رسول اللہ صلی اللہ علیہ وسلم بھی لکھ رہے ہیں آج جبرائیل بھی لکھ رہا ہے میکائیل بھی لکھ رہا ہے اسرافیل بھی لکھ رہا ہے اور عزرائیل بھی لکھ رہا ہے عرش کے فرشتے بھی لکھ رہے ہیں اور سارے مؤمن اور کافر لکھ رہے ہیں لکھتے جاؤ لکھتے جاؤ۔ ایک دن آئے گا

﴿ لَنَفِدَ الْبَحْرُ قَبْلَ أَنْ تَنْفَدَ كَلِمَاتُ رَبِّي وَلَئِنْ جِئْنَا بِمِثْلِهِ مَدَادًا . ﴾

(سورۃ الکہف آیت: ۱۰۹)

بحر الکاہل کی تہہ نظر آ جائے گی پر تیرے رب کی تعریف کی تہہ نہیں نظر آ سکتی

﴿وَعَلَى اللَّهِ فَتَوَكَّلُوا إِن كُنْتُمْ مُؤْمِنِينَ﴾

وہ خالق وہ مالک ہے سب اس کی مخلوق ہیں بڑے زمانے کے بعد اچانک ایک روایت سامنے آئی اِنَّ لِلّٰهِ مَلَكًا اللہ کا فرشتہ ایسا ہے ایک نہیں ایسے کئی فرشتے ہیں کہ وہ ایک فرشتہ اپنا انگوٹھا آگے کر دے اور ساتوں سمندر اس کے انگوٹھے پر اٹھیل دیئے جائیں تو ایک قطرہ بھی زمین پر نہ گرے۔ اس کا نام ہے صَدْلُقْن۔

یہ فرشتہ اپنی قد و قامت میں کیسا ہوگا؟

اور اس فرشتے کو بنانے والا خالق کیسا ہوگا؟

ہمارا زادراہ اللہ پر یقین اللہ کے خزانوں پر نظریہ ہمیں علی بصیرۃ ہمیں یہ راستے بصیرت کے ساتھ طے کرنے ہیں ہم حضور صلی اللہ علیہ وسلم کے وارث ہیں۔ اس کام کے لیے کتنا پیسہ چاہیے؟

نہیں پیسہ نہیں چاہیے یقین بناؤ۔ یقین کیسے آئے گا اللہ کا ذکر کرتے کرتے ہم دیوانے ہو جائیں سوئے ہوں پھر بھی اللہ منہ سے نکلے بوٹی بوٹی سے رگ رگ سے اللہ اللہ کی پکار سنائی دے خون میں اور جسم کے ذرات میں اللہ سرایت کر جائے اس طرح اللہ کی قدرت اور کبریائی کا تذکرہ کیا جائے اتنے بڑے نظام کائنات کو بنا کر نہ تھکا کر نہ تھکا اتنی نعمتیں دے کر نہ تھکا۔

اللہ کی مخلوقات

پیدا ہونے والے الگ	مرنے والے الگ
نطفے سے بچہ بننے والے الگ	انسانوں کا نظام الگ
کلیوں کا نظام الگ	پھولوں کا نظام الگ
پتیوں کا نظام الگ	خوشوں کا نظام الگ
پھلوں کا نظام الگ	رس بھرنے کا نظام الگ
رنگ بھرنے کا نظام الگ	مچھر بنانے کا نظام الگ

شہد بنانے کا نظام الگ	مکھی بنانے کا نظام الگ
سوج نکالنے کی قدرت الگ	مچھلی بنانے کی قدرت الگ
ستاروں کی رونق کا نظام الگ	چاند کو چمکانے کا نظام الگ
برگ و بہار کا نظام الگ	ہواؤں کا نظام الگ
زمین پہ چلنے کا نظام الگ	بارش کا نظام الگ
پگھلنے کا نظام الگ	پہاڑوں پر برف کے گرنے کا نظام الگ
	پتھروں میں سفید رگوں کا نظام الگ
ہر ایک کا نظام الگ	ہیرے موتی جو اہرات موتی
میٹھے پانی کا نظام الگ	کڑوے پانی کا نظام الگ
	زمین کی تہہ میں چلنے والوں کا نظام الگ
	پانی میں رہنے والوں کا نظام الگ
جھپٹنے والوں کا نظام الگ	اڑنے والوں کا نظام الگ
اور خونخوار جانوروں کا نظام الگ	بے حرز جانوروں کا نظام الگ
بھیڑیوں کا نظام الگ	بکریوں کا نظام الگ
ہرن کا مقام الگ	چیتے کا نظام الگ
ہاتھیوں کا نظام الگ	شیر کا نظام الگ
ہاتھی کی الگ شکل بنائی	شیر کی الگ شکل بنائی
چیتے کی الگ شکل بنائی	ہرن کی الگ شکل بنائی
نکھیوں کی الگ شکل بنائی	مچھر کی الگ شکل بنائی
پتنگے کی شکل الگ بنائی	پروانے کی شکل الگ بنائی

مور کو الگ رنگ دو ایک ایک پر میں ہزار ہزار رنگ بھروئی نویلی شکل بناؤ سر پہ تاج سجاؤ اور خوبصورت پروں کا ایک جال بناؤ یہ نظام اس کا الگ زمین پر پیدا ہونے والے پھل ان کا نظام الگ درختوں سے لٹکنے والے پھلوں کا نظام الگ زیر زمین پیدا ہونے والوں کا نظام الگ ان کے رنگ الگ ذائقے الگ گاجر کو سرخ رنگ دو

مولیٰ کو سفید رنگ دو آم کو سبز رنگ دو پھر پیلا رنگ دو
 کسی کے بیچ اندر ڈالو اور کسی کے بیچ بکھیر دو
 کسی میں ایک بیج رکھو اور کسی میں دس بیج رکھو اور کسی میں ہزاروں بیج رکھو
 کسی کے اندر سفیدی بھرو کسی کے اندر سرخی بھرو
 کسی کو بیٹھا کرو کسی کو کڑوا کرو
 کسی کو ترش کرو کسی کو نمکین کرو

اس کے اندر پانی بھر اور اسے پچاس فنٹ اونچا ناریل پر لگا دو اور پھل پیدا کہیں
 ہو رہا ہے اس کا کھانے والا کہیں اور دوسرے ملک میں بیٹھا ہوا ہے ہر ایک کا مقدر اس کے
 منہ تک پہنچ رہا ہے میرا رب وہ ہے جو ان سارے نظاموں میں ایک پل کے لیے بھی خطا
 نہیں کھاتا ہم ایک ٹرین میں سفر کر رہے تھے ایک پٹھان فیملی ساتھ میں تھی میں ان خاں
 صاحب کو دعوت دے رہا تھا اس کا بیٹا اوپر سویا ہوا تھا تو اچانک اس کا بیٹا اوپر سے دھڑم نیچے
 گرا قریب تھا کہ میری ٹانگیں ٹوٹ جاتیں خاں صاحب نے پہلے بیٹے کو ڈانٹا اور چونچہ پاگل
 ہو گیا ہے پھر میری طرف متوجہ ہوئے مولوی صاحب آپ کی کو چونچہ بڑی تکلیف ہوئی ہوگی
 اور فوراً اپنا بیگ کھولا اور اس میں خرمائیاں نکالیں اور چونچہ تم یہ کھاؤ میں نے کہا خاں صاحب
 یہ خرمائیاں میری قسمت کی تھیں تم کنجوسی کر رہے تھے اور مجھے کھلا نہیں رہے تھے اس لیے اللہ
 نے تیرے بیٹے کو ایک دم نیچے گرا دیا اور تم نے فوراً خرمائیاں مجھے کھلا دیں یہ دیکھو میں جو
 کھا رہا ہوں ان پر میرا نام لکھا ہوا تھا اگر تم پہلے کھلا دیتے سخاوت کرتے تو تیرا بیٹا نیچے نہ
 گرتا۔ کابل سے ایک عورت نے بنایا خرمادہاں سے ایک خاں چلا ٹرین پہ بیٹھا ادھر سے
 طارق جمیل کو جڑھایا سامنے بٹھایا تاکہ کھلا دے جب اس نے بجل کیا اور میرا رزق مجھے نہیں
 کھلایا تو اس کے بیٹے کو نیچے گرا دیا۔

توکل علی اللہ

وہ رب ہے رب ہے یہ ہمارا زادِ راہ ہے یقین بناؤ ﴿وَتَوَكَّلْ عَلَى الْحَيِّ الَّذِي لَا يَمُوتُ وَسَبِّحْ بِحَمْدِهِ وَكَفَى بِهِ بُدْنُوبِ عِبَادِهِ خَبِيرًا﴾ (سورۃ الفرقان آیت: ۵۸) اس رب پہ یقین کرو جو زندہ ہے مرتا نہیں علیٰ بصیرۃ ہماری سواری جاری ہے کیا؟ یقین ہماری سواری ہے۔ عبارات ہماری سواری ہیں سارے عالم کو اللہ سے جوڑتا ہے تو پہلے اپنی نماز کے ذریعے اللہ جل شانہ سے جڑنا تو سیکھو نماز ہمارا زادِ راہ ہے کونسی نماز؟ جو ہم پڑھتے ہیں وہ نہیں کونسی نماز؟ اَقِمِ الصَّلَاةَ لِذِكْرِي (سورہ طہ)

مبلغ اسلام کا پہلا زیور اور پہلا سامان یقین دوسرا سامان اَقِمِ الصَّلَاةَ لِذِكْرِي موسیٰؑ کو فرمایا گیا نماز میری یاد دہانی ہونی چاہیے۔ جب تو اللہ اکبر کہدے تو پھر کوئی تیسرا نہ آنے دینا اے موسیٰؑ صرف تم اور میں ہوں نماز میں۔ وہ نماز جو اللہ اکبر کے بعد اللہ کا بنا دے ابن القیمؒ نے اپنی کتاب مدارج السالکین میں ارشاد فرمایا نمازی پانچ طرح کے ہیں ایک نمازی وہ ہے جو نماز میں سستی کرتا ہے یہ مَعْقَبِ جھنم میں جائے گا کبھی پڑھتا ہے کبھی نہیں پڑھتا یہ جھنمی ہے۔ ﴿فَوَيْلٌ لِّلْمُصَلِّينَ الَّذِيْنَ هُمْ عَنْ صَلَاتِهِمْ سَاهُونَ﴾ (سورۃ الماعون آیت ۵۲) جو نمازوں میں سستی کرتے ہیں ان کے لیے ویل ہے اور ویل کی ایک تفسیر یہ ہے کہ یہ جھنم کی ایک وادی ہے جس کا ایک ایک پچھونچر کے برابر بڑا ہے جب وہ ایک مرتبہ ڈستا ہے تو آدمی چالیس سال تک تڑپتا ہے یہ سستی کرنے والوں کا انجام ہے تو جو بے نمازی ہے وہ کہاں جائے گا۔

2: دوسری قسم نمازی کی مَوَاطِبُ جو پانچ وقت نماز پڑھتا ہے باقاعدہ باجماعت لیکن کسی ایک نماز میں بھی اسے اللہ کا دھیان نہیں آتا یہ کون ہے مُحَاسِبُ اس کی کان کھچائی ہوگی ڈانٹ ڈپٹ ہوگی کیوں؟ میں آپ کی طرف دیکھوں اور متوجہ ہوں اور آپ

کھڑکیاں دیکھنا شروع کر دیں تو مجھے تکلیف تو ہوگی۔ توجہ ہٹ گئی یہ بے ادبی ہے مولانا جمشید صاحب کے پاس ہم بہت محتاط ہو کر بیٹھتے تھے کیونکہ اگر کسی لڑکے کی توجہ دوسری طرف چلی جاتی تو فوراً اسے کان پکڑا دیتے۔ فرماتے تھے کہ جدھر آدمی کی نظر جاتی ہے ادھر ہی توجہ چلی جاتی ہے کتاب سامنے کھلی ہوئی ہے اور تم باہر دیکھ رہے ہو؟ بے ادب ہو یہ علم کی بھی ادبی ہے اور استاد کی بھی بے ادبی ہے جب اللہ کے سامنے کھڑے ہو کر توجہ دوسری طرف ہو تو یہ کتنی بڑی بے ادبی ہے پچاس سال میں جسے ایک سجدہ یاد اللہ والا نصیب نہ ہو یہ کیسے دین کے فکر والے ہیں؟ یہ کیسے مسلمان ہیں؟ یہ کیسے نمازی ہیں؟ تو ان کی ڈانٹ ڈپٹ ہوگی عذاب نہیں ہوگا۔

3: تیسرے درجے کا نمازی جو کوشش کرتا ہے اللہ کی طرف توجہ کرنے کی اور کبھی توجہ اللہ کی طرف اور کبھی گھریا دکان کی طرف تو اس کو اللہ تیسس نمبر پر پاس کر دے گا رعایتی پاس کہ چلو کوشش تو کرتا رہا ہے۔

4: چوتھے درجے کا نمازی وہ ہے جو اللہ اکبر کہتا ہے تو پھر سب سے کٹ جاتا ہے اور صرف اللہ کا ہو جاتا ہے اور اللہ میں کھو جاتا ہے یہ ہے ماجور یہ وہ ہے جسے اجر ملے گا یہ وہ نماز ہے جس سے فیصلے بدلیں گے نظام بدلے۔

5: پانچویں درجے کا نمازی وہ ہے کہ جب وہ نماز میں اللہ اکبر کہہ کر داخل ہوتا ہے تو نماز اس کی آنکھوں کی ٹھنڈک بن جاتی ہے۔ جُعِلَتْ قُرَّةُ عَيْنِي فِي الصَّلَاةِ پانچویں درجے کی نیت سے ہم کمر بستہ ہونگے تو پھر شاید تیسرے درجے پہ پہنچ پائیں۔

تو بھائیو اور بہنو! یہ ہمارا اذراہ ہے تبلیغ کرنے والوں کا اذراہ کونسی نماز؟

يَا دَاللّٰهُ

اقِمِ الصَّلَاةَ لِذِكْرِي.

جو ہمیں اللہ جل شانہ سے جوڑ دے وہ نماز

میں جب کالج میں پڑھتا تھا تو نعیم الدین ایک بنگلہ دیشی ساتھی تھا ہم کئی مرتبہ

اس سے ناراض ہوئے اور کبھی اس کی بات کو ہم نے غور سے نہیں سنا تھا ایک دن میں نے گزرتے گزرتے اس کو نماز پڑھتے ہوئے دیکھا۔ بھائیو اور بہنو اس کی نماز نے مجھ پر وہ اثر کیا جو ہزاروں خطاب نہیں کر سکتے تھے۔ چونکہ میں نے زندگی میں کبھی کسی کو ایسی نماز پڑھتے ہوئے دیکھا ہی نہیں تھا تو میں ایسے اس کو حیرت سے دیکھتا رہا دیکھتا رہا۔ کہ اس کو کیا ہو گیا ہے؟ لگتا تھا ابھی مرا ابھی مرا یہ پہلا اثر تھا جو مجھ پر ہوا تبلیغ کا تو میرے بھائیو بہنو اللہ کی راہ کا بہت بڑا زاد نماز ہے اور موسیٰ نے کہا تھا۔

﴿ رَبِّ اشْدَحْ لِي صَدْرِي وَيَسِّرْ لِي أَمْرِي ۝ وَخَلِّ عُنُقَهُ مِّنْ

لِسَانِي يَفْقَهُوا قَوْلِي ۝ ﴾ (سورۃ طہ آیت ۲۵ تا ۲۸)

اے اللہ میرا سینہ تو کھول اس سبیل دعوت الی اللہ کا جو اگلا زادِ راہ ہے وہ علم ہے اور ایک بات اور بھی کہیں۔ وَجْعَلْ لِي وَزِيرًا مِّنْ أَهْلِي يَا اللّٰهُ مِيرَايِكَ سَأْتِي بِمَنَادِي مِيرِي جَمَاعَتِ بِنَادِي بَهَائِي مِيرَا بَارُونِ كِيُون؟ كَي نُسَبِّحُكَ كَثِيرًا وَنَذْكُرُكَ كَثِيرًا إِنَّكَ كُنْتَ بِنَا بَصِيرًا. (سورۃ طہ آیت ۳۳ تا ۳۵)

یا اللہ ہم مل کر ذکر کریں گے تجھے یاد کریں گے اور کثرت سے کریں گے تو دعوت الی اللہ کا زاد جو ہے وہ علم ہے اور ذکر ہے علم کے بغیر بھی کبھی کوئی کام ہو علم کے بغیر بھی کبھی کوئی سلسلہ چلا بغیر بھی کبھی کوئی دین کا کام ہو علم کے بغیر بھی کبھی کوئی دین کا شعبہ چلا ہے تَعَلَّمْنَا الْإِيمَانَ ثُمَّ تَعَلَّمْنَا الْقُرْآنَ.

یہ حضرت عبداللہ ابن عمرؓ کا قول ہے پہلے ہم نے ایمان سیکھا پھر ہم نے قرآن سیکھا پہلے ہم نے وہ قرآن سیکھا جو ایمانات کا بتاتا ہے ایمان کو کھولتا ہے آخرت کو کھولتا ہے جنت جہنم تو حیدر رسالت کو کھولتا ہے پھر ہم نے قرآن کا وہ حصہ سیکھا جو احکام بتاتا ہے حلال بتاتا ہے حرام بتاتا ہے جائز بتاتا ہے ناجائز کو بتاتا ہے۔ تو مکی سورتیں ایمانیات سے بھر پور ہیں اور مدنی سورتیں احکام سے بھر پور ہیں سورۃ بقرہ میں ایک ہزار حکم نازل ہوا اس لیے تو حضرت عمر فاروقؓ فرماتے ہیں میں نے تین سال میں سورۃ بقرہ سیکھی پہلے ایمان سیکھا وہ بھی علم کے ساتھ ہے ایمان کا علم ایمان کی صفات یقین کا علم تو حیدر رسالت۔ جنت جہنم سننا سنانا بڑھتے گئے بڑھتے گئے پھر ایمان نے کھینچا عمل کو اور عمل نے کھینچا علم کو علم اور عمل آپس

میں جڑتے چلے گئے یہ صفات جس کے اندر پیدا ہو گئیں اس کے لیے تبلیغ کی شاہراہ روشن ہوتی چلی جائے گی دین کی راہیں کھلتی چلی جائیں گیں یہ تیری چیز ہے زاہد راہ کے طور پر علم علم کا ذوق ہو۔ علم حاصل کرنے کا مخصوص عمر کے ساتھ ہے پھر ایک عمر آ جاتی ہے جب یہ طریقہ کار گرنہیں ہوتا تو پھر طلب علم میں کیا کیا جائے اس کا حل بتایا۔

فَاسْئَلُوا أَهْلَ الذِّكْرِ إِنْ كُنْتُمْ لَا تَعْلَمُونَ (سورة انبیاء آیت ۷)

اہل علم سے پوچھ پوچھ کر علم حاصل کرو۔ یہ حصول علم کا وہ طریقہ ہے جس سے ہر آدمی اپنی ضرورت کی چیزیں باسانی سیکھ سکتا ہے یہ صحابہ کرامؓ والا طریقہ ہے کہ ایک بات سمجھ نہیں آرہی تو پوچھنے کے لیجبار ہا ہے ایک مسئلہ اٹک گیا حل نہیں ہو رہا تو پوچھنے کے لیے جا رہا ہے یہ ہر عمر میں سیکھا جاسکتا ہے یہ زندگی کے ہر موڑ پر سیکھا جاسکتا ہے مفتی ممتاز صاحب جامعہ اشرفیہ کے ہمارا امتحان لینے کے لیے آیا کرتے تھے ایک دن مجھ سے خود فرمانے لگے ہمیں تو طلاق کے مسئلے یاد رہ گئے ہیں اور میراث کے مسئلے چونکہ پوچھنے والے صرف یہی مسائل پوچھنے کے لیے آیا کرتے تھے۔ عبادات کے مسائل تو ہمیں تبلیغ والوں نے یاد دلائے ہیں کہ انہوں نے آ کر پوچھنا شروع کیا نماز کا زکوٰۃ کا حج کا عبادات کا تو پھر ہم نے کتابیں اٹھا اٹھا کر دیکھنا شروع کیا۔ تو ہمارا علم تبلیغ والوں نے مستحضر کر دیا۔

اور علماء کو متوجہ کرنے کا واحد ذریعہ ہی یہی ہے کہ ان کی خدمت میں حاضر ہو کر ان کے سامنے اپنی ضرورت رکھی جائے یہ کوئی پالیسی نہیں ہے۔ یہ ہماری ضرورت ہے۔

حضرت موسیٰ کا علمی سفر

حضرت موسیٰ علیہ السلام نبی ہیں علم کی انتہا پر ہیں کلیم اللہ ہیں صاحب کتاب ہیں۔ ان کو اتنی بات معلوم ہوئی کہ ایک آدمی مجھ سے زیادہ جانتا ہے وہ اللہ سے عرض کرنے لگے مجھے بتائیں اس کے پاس جا کر اس سے علم حاصل کروں گا۔ اللہ نے کہا ٹھیک ہے ایک مچھلی لے لے اور اسے تل لے یہ مچھلی جہاں زندہ ہو کر پانی کے اندر چھلانگ مار دے گی وہ بندہ وہاں رہتا ہے۔

اب موسیٰؑ نے یوشع کو ساتھ لیا۔ کہاں جا رہے ہو؟ طلب علم کے لیے تعلیمی سفر حضرت موسیٰؑ کا تعلیمی سفر دو سپاروں میں ہے اور تبلیغی سفر چھپیس 26 سپاروں میں ہے۔ موسیٰ علیہ السلام کا تبلیغی سفر۔ اذْهَبْ اِلَىٰ فِرْعَوْنَ اِنَّهُ طَفِيٌّ وَّ تَعْلِيمِيٌّ سفر سپارہ نمبر 15 کے آخر سے شروع ہوتا ہے اور سولہویں سپارے میں جا کر ختم ہوتا ہے تو حضرت موسیٰؑ فرمانے لگے اے یوشع میں تو چلوں گا چاہے چلتے چلتے مرنہ جاؤں میں تو اس سے علم حاصل کروں گا۔ یہ ہے طلب۔ اور جس سے سیکھنے جا رہے ہیں وہ نبی نہیں ہے کم درجے کا انسان ہے۔ ان کی بارے میں صریح قول علماء کا یہ ہے کہ وہ نبی نہیں ہیں کچھ علماء کا خیال ہے کہ نبی ہیں بہر حال حقیقت اللہ ہی جانتا ہے۔ لیکن یہ بات تو طے ہے کہ موسیٰؑ کا مرتبہ اور مقام حضرت خضر علیہ السلام سے بلند ہے چلتے چلتے مچھلی اچھل گئی موسیٰؑ سوئے ہوئے تھے اور یوشع دیکھ رہے تھے چوبیس گھنٹے کا سفر آگے کر لیا۔

حضرت موسیٰؑ کو بھوک لگی فرمایا اِنَّا غَدَاءٌ اَنَا رُوئِي لَا وَاَنْ كُوِيَا دَا يَا وَاوِهُ۔ وہ مچھلی تو وہاں رہ گئی ﴿اَرَأَيْتَ اِذَا وَاوَيْنَا اِلَى الصَّخْرَةِ فَاِنِّي نَسِيتُ الْحُوتَ وَاَمَّا اِنْسَانِيْهُ اِلَّا الشَّيْطٰنُ اَنْ اذْكُرْهُ وَاَتَّخَذَ سَبِيْلَهُ فِى الْبَحْرِ سَرَبًا ﴿٥﴾ (سورة الكهف آیت: ٦٣)

ارے تیرا بھلا ہو جائے۔ ذَلِكْ مَا كُنَّا نَبْغُ۔ (سورة الكهف آیت ٦٣)

ہم نے وہیں تو جانا تھا۔

واپس آئے واپسی کے لیے چوبیس گھنٹے کا سفر کیا۔ چوبیس گھنٹے کا سفر آگے کر لیا تھا وہاں جا کر بھوک لگی اور چوبیس گھنٹے مزید سفر کیا تو بھوک کی آگ جو تھی وہ بھڑک اٹھی۔ حضرت خضر کے پاس پہنچے تو وہ چادر لے کر سوئے ہوئے تھے۔

ان کو جا کر سلام کیا اَلْسَّلَامُ عَلَيْكُمْ تو انہوں نے بے رخی کا مظاہرہ کیا اِنْسِي بِاَرْضِكَ السَّلَامُ یہ کون آ گیا سلام کرنے والا مجھے آپ اندازہ کریں موسیٰؑ علیہ السلام کا کیا حال ہوا ہوگا؟ اس بے رخی پر اور اپنے سر سے چادر نہیں ہٹائی۔ اسی طرح پوچھا کون ہے بھئی؟ کہا جی موسیٰؑ ہوں کہا نبی اسرائیل والا۔ کہا جی ہاں۔ پھر سر سے چادر ہٹائی اور بولے جی فرمائیے کیا کہنا ہے؟

موسیٰ کہنے لگے هَلْ اَتَّبِعْكَ عَلٰی اَنْ تُعَلِّمَنِيْ مِمَّا عَلَّمْتَ رُشْدًا۔

(سورۃ الکہف آیت ۶۶)

یہاں کامل سپردگی ہے کہ میں آپ کی شاگردی میں آنا چاہتا ہوں پوری طرح غلامی میں آنا چاہتا ہوں۔ پس آپ مجھے سکھادیں۔ آگے سے جواب پہلے سے بھی سخت ملا۔

قَالَ اِنَّكَ لَنْ تَسْتَطِيعَ مَعِيَ صَبْرًا۔ (سورۃ الکہف آیت ۶۷)

اے جا جا بڑا آیا سیکھنے والا۔

صرف یہ نہیں بلکہ آگے ایک اور بات سنادی وَ كَيْفَ تَصْبِرُ عَلٰی مَا لَمْ تُحِطْ بِهٖ خُبْرًا
تجھے آتا جاتا تو کچھ ہے ہی نہیں سیکھے گا کیا؟

کسی علم والے سے کہد وناں کہ تو جاہل ہے پھر دیکھو وہ تمہارا کیا حشر کرتا ہے میرا اپنا ایک ساتھی تھا۔ مجھ سے بھی ایک سال جو نیر تھا۔ ایک سال پیچھے تھا۔ میں نے مذاق میں کہد یا کہ تو جاہل ہے اس نے ایک ہفتہ بھر مجھ سے بات ہی نہیں کی۔ پھر میں نے اس سے معافی مانگی اور کہا تو تو بڑا علامہ ہے پھر وہ راضی ہوا۔ حالانکہ کیا ہم اور کیا ہمارا علم۔ کہتے ہیں کیا پدی کیا پدی کا شور بہ۔ تو اتنے بڑے نبی کو خضر علیہ السلام نے کہد یا تو صبر کیسے کرے گا تجھے کچھ آتا جاتا تو ہے نہیں حضرت موسیٰ علیہ السلام کا جواب سنو۔ سَتَجِدُنِيْ اِنْ شَاءَ اللّٰهُ صَابِرًا وَّلَا اَعْصِيْ لَكَ اَمْرًا۔ (سورۃ الکہف آیت ۶۹) کہا میں بالکل آپ کی نافرمانی نہیں کروں گا۔ میں بالکل آپ کا غلام بن کر آپ کے ساتھ رہوں گا ہاں بھائیو اور بہنو!

یہ ذوق بھی پیدا کرنے ہیں

ہم صحابہ والا طرز تعلم زندہ کرنا چاہتے ہیں تاکہ ہر آدمی سیکھ سکے علماء سے پوچھیں جا کر مفتی حضرات سے پوچھیں جا کر زندگی کی ہر ہر ترتیب میں علماء سے رابطہ رکھیں خضر علیہ السلام بولے اِجْهَابًا اِنْ تَبِعْتَنِيْ فَلَا تَسْئَلْنِيْ عَنْ شَيْءٍ حَتّٰى اُحَدِّثَ لَكَ مِنْهُ ذِكْرًا۔ (سورۃ الکہف آیت ۷۰)

شاگرد بنا لیا مگر چاندی لگادی۔ اچھا سنو۔ مجھ سے سوال کوئی نہیں کرنا جب تک میں نہ بتاؤں بولنا نہیں کہا جی اچھا ٹیک ہے۔ کہا چلو پھر چل پڑے فَانْطَلَقَا دُونُوْنَ چل پڑے میں اپنے مدرسے کے طلباء سے کہا کرتا ہوں کہ علم صرف بیٹھ کر ہی نہ حاصل کیا کرو بلکہ

حصہ ہے اور جب دونوں جدا ہونے لگے ناں تو پھر موسیٰؑ سے ایک بات کہی کہ تو نے مجھے تو طعنہ دیا کہ تو نے کشتی توڑ دی ہمیں مروانا تھا؟ جب تیری ماں نے تجھے صندوق میں رکھ کر بہایا تھا تو اس وقت موت نہیں نظر آرہی تھی؟ وہ بھی اللہ کا حکم تھا یہ بھی اللہ کا حکم تھا۔ مجھے تو نے طعنہ دیا کہ بچہ مار دیا ہے اب ذرا مجھے پتا کہ تو نے جو مصری مکا مار کر مار دیا تھا وہ کیا تھا۔
فَوَكَزَهُ مُوسَى فَقَضَى عَلَيْهِ. (سورة القصص آیت ۱۵)

وہ بھی اللہ کا نظام تھا۔ یہ بھی اللہ کا نظام ہے۔

مجھے تو نے طعنہ دیا کہ دیوار سیدھی کر دی پیسے نہیں لیے تو تو نے جو وہ شعیب کی بکریوں کو پانی پلایا تھا۔ تو پہلے ان سے روٹی مانگتا پھر ان کو پانی پلاتا بھوک تو تجھے وہاں بھی بڑی شدید لگی ہوئی تھی۔ اس وقت تو نے بھی مزدوری نہیں لی تھی وہ بھی اللہ کا امر تھا یہ بھی اللہ کا امر ہے۔ تو حضرت موسیٰؑ نے اگلی صفت کیا بیان کی کہ میں اور یوشع ہم دونوں مل کر جائیں گے اور اللہ اکبر تیرا ذکر کریں گے اٹھتے بیٹھتے چلتے پھرتے اللہ کا ذکر ہماری زبانوں پر جاری ہو جائے۔ ہر وقت ہر آن ہر گھڑی۔ اسی کی یاد میں اٹھے اسی کی یاد میں سوئے اسی کی یاد میں بیٹھے اس امت کے بارے میں اللہ نے پہلی آسمانی کتابوں میں کہا کہ۔

﴿الْهَمُّهُمْ التَّبِيحُ وَالتَّهْلِيلُ وَالتَّحْمِيدُ فِي مَسَاجِدِهِمْ
وَمَوَاطِنِهِمْ وَمُتَقَلَّبِهِمْ وَمَثْوَاهُمْ﴾

یہ وہ امت ہے جو اٹھتے بیٹھتے چلتے پھرتے کروٹ بدلتے ہوئے پہلو بدلتے ہوئے سوتے ہوئے اور جاگتے ہوئے مجھے یاد کر دیں گے اور میرا نام لیں گے

اس سے اگلا زادراہ کیا ہے علی بصیرۃ ہم نے دنیا میں اللہ کا پیغام زندہ کرنا ہے ہم اللہ کے رسول صلی اللہ علیہ وسلم کے نائب ہیں۔ نائب کا کام کیا ہوتا ہے؟ نقش قدم پر چلنا اگلا زادراہ کیا ہے اگلا سبق کیا ہے۔ بُعِثْتُ لِأَتَمِّمَ مَكَارِمَ الْأَخْلَاقِ. (حدیث مبارکہ)

اگلا سبق اچھے اخلاق ہیں۔

میں نے ایک حدیث پہلے سنائی تھی کہ اللہ تعالیٰ نے یقین بہت تھوڑا زمین پر اتارا

اس کا اگلا حصہ سنو۔

وَمَا قَسِمَ لِلنَّاسِ شَيْءٌ آقَلَّ مِنَ الْحَلْمِ
اور اخلاق بہت تھوڑے تقسیم کیے۔ کیا ہوگا؟

اسلامی اخلاق

جب چیز تھوڑی ہوگئی تو اس کی قیمت بڑھ جائے گی اب یہ روزمرہ کی محنت سے اخلاق بلند نہیں ہوگا۔ محنت کو بنانا پڑے گا اگر اخلاق بلند کرنے ہیں تو۔
فرمایا بُعِثْتُ میں بھیجا گیا کس کے لیے؟ اخلاق کی تکمیل کے لیے؟ اے نبی تو تو حید کی دعوت کے لیے بھیجا گیا ہے ہم نے جس رسول کو بھی بھیجا یہ مقصد دیا کہ لا الہ الا اللہ لوگوں کو سکھاؤ۔

اب یہاں نبی فرما رہا ہے میں بھیجا گیا ہوں اخلاق کی تکمیل کے لیے؟ اللہ کے نبی نے تو حید اور اخلاق کو برابر وزن میں تول کر دکھا دیا۔ تو میری وہ بات بھی کھل کر سامنے آگئی کہ اللہ کے ایمان اور اخلاق بڑے تھوڑے بھیجے ہیں۔ اخلاقی صفات کی آخری حد کوئی نہیں اور اَتَمِّمُ کاللفظ بتاتا ہے کہ بڑی محنت کی ضرورت ہے تھوڑی محنت سے یہ اخلاق مکمل نہیں ہونگے تو اس راہ کی زاد راہ ہے اچھے اخلاق۔ میری بات دھیان سے سننا میرے بھائیو اور بہنو یہ سودا بازار میں بہت تھوڑا ہے تو اللہ کے نبی نے اس کی قیمت اور بڑھادی کیا فرمایا فرمایا جس کے اخلاق اچھے ہونگے میں جنت الفردوس میں اسے گھر لے کر دوں گا شہادت اسلام کا سب سے بڑا اعزاز ہے اور علم شہادت سے بھی بڑا اعزاز ہے عالم کے قلم کی سیاہی کا وزن شہید کے خون سے زیادہ ہے۔

عالم کے لیے جنت کا وعدہ ہے

شہید کے لیے جنت کا وعدہ ہے

دین کا کام کرنے والوں کے لیے جنت کا وعدہ ہے

مؤمن کے لیے جنت کا وعدہ ہے

ضمانت کوئی نہیں ضمانت کسی کی نہیں ضمانت حضور دیتے ہیں کس کے لیے سنو۔

أَنَّا زَعَمْنَا أَنَّ بَيْتَ قَوْمِ الْأَنْبِيَاءِ لَمَنْ حَسُنَ خُلُقُهُ۔ او کمال عالیہ السلام

جو اپنے اخلاق اچھے کر لے گا میں ضمانت دیتا ہوں کہ جنت الفردوس میں گھر لے کر دوں گا۔

ایک صحابی آئے اور آ کر حضور اکرم صلی اللہ علیہ وسلم کے سامنے بیٹھ گئے پوچھنے لگے یا رسول اللہ دین کیا ہے آپ نے فرمایا اچھے اخلاق وہ سامنے سے اٹھ کر دائیں طرف آیا اور پوچھنے لگا یا رسول اللہ دین کیا ہے؟ آپ نے فرمایا اچھے اخلاق وہ اٹھ کر بائیں طرف آیا اور پوچھا یا رسول اللہ دین کیا ہے آپ نے فرمایا اچھے اخلاق وہ اٹھ کر پیچھے آیا اور بولا یا رسول اللہ دین کیا ہے؟ آپ صلی اللہ علیہ وسلم پورا پیچھے مڑے اور فرمایا بھئی تو سمجھتا ہی ہیں۔ تو کب سمجھے گا؟ دین یہ ہے کہ غصے نہ ہو کر یعنی اچھے اخلاق ایک صحابی نے پوچھا یا رسول اللہ مَا لِ سَلَامٍ؟ اسلام کیا ہے آپ نے فرمایا اطْعَامُ الطَّعَامِ مِیْنُ الْکَلَامِ لَوْ کَانَ کھانا کھلانا اور بیٹھا بول بولنا وہ بولا اسلام کیا ہے آپ نے فرمایا الصَّبْرُ وَ السَّخَاوَةُ صبر کرنا اور سخاوت کرنا صبر کرنا اور معاف کرنا وہ بولا ائِی الْاِسْلَامِ اَفْضَلُ سب سے بہترین اسلام کیا ہے آپ نے فرمایا مَنْ سَلِمَ الْمُسْلِمُونَ مِنْ لِسَانِهِ وَ یَدِهِ جس کی زبان اور ہاتھ سے مسلمان کی عزت محفوظ ہو اور محفوظ رہے وہ سب سے بڑا مسلمان ہے۔ پھر اس نے پوچھا ائِی الْاِیْمَانِ اَفْضَلُ؟ سب سے بہترین ایمان کیا ہے آپ صلی اللہ علیہ وسلم نے فرمایا۔ حُسْنُ الْاَخْلَاقِ اچھے اخلاق سب سے بہترین ایمان ہے۔ ایک صحابی آئے کہنے لگے یا رسول اللہ میں چاہتا ہوں کہ میرا ایمان کامل ہو جائے آپ صلی اللہ علیہ وسلم نے فرمایا حَسُنْ خُلُقُکَ یُکْمِلُ اِیْمَانُکَ اپنے اخلاق اچھے کر لو تمہارا ایمان مکمل ہو جائے گا تو میرے بھائیو اور بہنو سوسو نقل پڑھنے آسان ہیں اور جو سلام نہ کرے اس کو سلام کرنا مشکل ہے اگر یقین نہ آئے تو تجربہ کر کے دیکھ لو۔ ماہ جون کا روزہ رکھنا آسان ہے منہ پھیرنے والے کو مسکرا کر ملنا مشکل ہے ہر سال حج کرنا آسان ہے اور جس سے طبیعت کٹ جائے اس سے محبت سے ملنا مشکل ہے۔ محبتوں کو سیکھنا پڑے گا اختلاف کو کوئی نہیں مٹا سکتا اختلاف فطرت ہے اختلاف سے درخت سایہ دار بنتا ہے عربی زبان کا محاورہ ہے اِخْتَلَفَ الضَّرْسِیْنِ گھوڑے کی گردن ایک مشرق کی طرف دوسرے کا منہ مغرب کی طرف۔ لیکن یہ جدا نہیں ہیں آپس میں ملے ہوئے ہیں۔ آپس میں ٹوٹ نہیں رہے رائے مختلف ہے ہمارے ظروف چھوٹے ہیں ہم اختلاف رائے رکھنے والے سے ٹوٹ جاتے ہیں اس سے

کٹ جاتے ہیں۔

اس لیے اللہ کے واسطے نبوت والے اخلاق سیکھو اسلام کا حسن تبلیغ کا حسن ایمان کا حسن ہے جھک جانا۔ مٹ جانا۔ سہہ جانا۔

ایک دوسرے پر کپچڑ نہ اچھا لو ایک دوسرے کی کمیاں نہ دیکھ ایک دوسرے کی کمی کو پی چاؤ اور خاص طور پر اس تبلیغ میں جو آپ سے پہلے چل رہے ہیں ان پر تنقید نہ کرنا ورنہ ایسے کٹو گے جیسے پتہ درخت سے کٹتا ہے عرفات کا میدان ہے اور حضورؐ کے پیچھے حضرت اسامہؓ سوار تھے جب قافلہ چلنے لگا تو حضرت اسامہؓ کو استنحیٰ کی ضرورت ہو گئی۔ وہ گئے حضورؐ انتظار میں کھڑے رہے جب اسامہؓ پہنچے تو رسول اللہؐ کے پیچھے سوار ہوئے لوگوں نے دیکھا۔ اچھا یہ ہے اسامہؓ آپ اتنے خوبصورت نہیں تھے رنگ بھی کالا تھا ناک چپٹی اور نقوش بھی زیادہ خوبصورت نہ تھے اپنی ماں اُم ایمنؓ کے مشابہہ تھے تو یمن کے لوگ تھے حاجی بھی تھے صحابی بھی تھے کہنے لگے اَلْهَذَا اِلَّا سُوْدٌ اٰخَرْنَا اِسْ كَالِیْ كِی وَجْهَ سَءِیْمِیْ رُوْكَ رَكْحَا؟ حقارت کا بول بولے اس کا وبال یہ ہوا کہ حضور اکرم صلی اللہ علیہ وسلم کی وفات کے بعد یہ سب مرتد ہو گئے۔

اور علماء نے لکھا ہے کہ اسامہ کی حقارت کرنے کی وجہ سے یہ مرتد ہو گئے؟ جو آپ سے ایک دن بھی سینئر ہے اس کی قدر کرنا اس کا مذاق نہ اڑانا۔ ورنہ غیبی نظام خلاف چل جائے گا۔

حضورؐ کے ساتھ شریک ہیں اور حج کر رہے ہیں اور صحابی ہیں جب مرتد ہوئے تو سارے کے سارے قتل ہوئے بغیر توبہ کے مرے صہیب ابن مکرّمؓ مہاجر بنامیہ کے لشکر نے اہل ان پر جا کر حملے کیے اور یہ لوگ کفر میں مرے۔ کس بات پر؟ اسامہ کی ناقدری کر دی اخلاق نبوی سیکھو یہ بڑا مشکل سبق ہے اور ہے ہی تھوڑا بازار میں بہت زیادہ پیسے لاؤ گے تو خرید سکو گے ورنہ مل ہی نہیں سکتا۔

اخلاق نبویؐ

﴿ تَصِلُ مَنْ قَطَعَكَ . تُعْطَى مَنْ حَرَمَكَ . تَعْفُ عَنْ مَنْ ظَلَمَكَ ﴾

جو توڑے اس سے جڑ جاؤ۔ جو تمہیں محروم کرے اسے عطاء کرو۔ جو زیادتی کرے اسے معاف کر دو۔

جو جتنا برا بنے تم اس کے ساتھ اتنا اچھا بن کر دکھا دو اللہ کا غیبی نظام آپ کے ساتھ ہوتا چلا جائے گا۔ مسکرا کر ملو۔ خندہ پیشانی سے ملو۔ اختلاف رائے کو سہنا سیکھو۔

کیا بتاؤں؟ حضرت بریرہ رضی اللہ تعالیٰ عنہا ماں عائشہ صدیقہ کی باندی بڑی خوبصورت تھیں۔ حضرت عائشہؓ نے ان کی شادی کر دی مغیثؓ سے وہ بد صورت اور کالے تھے۔ حضرت عائشہؓ نے بریرہ کو آزاد کر دیا۔ قانون کے مطابق باندی کو آزاد ہونے کے بعد اختیار ہوتا تھا چاہے تو نکاح باقی رکھے چاہے تو طلاق لے لے۔ تو وہ جو نہی آزاد ہوئی انہوں نے نکاح توڑ دیا۔ نکاح کا توڑنا تھا کہ مغیثؓ دیوانے ہو گئے بریرہ آگے آگے اور مغیثؓ پیچھے پیچھے مغیثؓ بریرہ کے پیچھے پھرتا جائے اور روتا جائے آپؐ نے فرمایا دیکھو بیچارے مغیثؓ کا کیا حال ہو گیا۔ تو حضورؐ نے بریرہ کو بلا کر فرمایا بریرہ میری ایک گزارش ہے۔ کہنے لگی کیا؟ فرمایا مغیثؓ سے شادی کر لو۔ کہنے لگی یا رسول اللہؐ آپ کا حکم ہے؟ فرمایا حکم نہیں میری رائے ہیں کہنے لگی یا رسول اللہ صلی اللہ تعالیٰ علیہ وسلم پھر میں معذرت خواہ ہوں آپ کی رائے میں ماننے کے لیے تیار نہیں ہوں۔ آپؐ نے فرمایا بلکل ٹھیک ہے یہ نہیں فرمایا کہ میری گستاخی کر دی میری رائے نہیں مانی۔ بریرہ صحابیہ ہے رسول اللہ صلی اللہ علیہ وسلم نے براہ راست اس کو رائے دے رہے ہیں اور وہ براہ راست انکار کر رہی ہے اتنے بڑے اخلاق چاہتے اس راہ پہ چلنے کے لیے جنگ حنین میں چھ ہزار قیدی ہاتھ میں آئے ہیں 20 ہزار اونٹ ہاتھ میں آئے چالیس ہزار بکریاں ہاتھ میں آئیں۔ دو لاکھ چالیس

ہزار درہم چاندی کے ہاتھ میں آئی آپ نے سارا مال کیا کیا؟ قربان جائیں اس شفیق کے اس عتیق کے اس رحیم کے اس رؤف الرحیم کے جسے اللہ رؤف الرحیم کہہ رہا ہے آپ صلی اللہ علیہ وسلم انتظار فرمانے لگے حسنین والوں کا کہ وہ آ کر معافی مانگیں اور ان کا سارا مال اور رقیدی ان کو واپس کر دیں۔ جو دشمنوں کو معاف کرنے کے لیے تیار بیٹھا ہے ہم اس کے نام لیوا ہو کر اس کے امتی ہو کر ان کا کلمہ پڑھ کر آج اپنوں کو معاف کرنے کے لیے تیار نہیں ہو رہے ہیں کیا ہو گیا ہے؟

ہم نے ایک دوسرے کی خامیاں دیکھنا شروع کر دیں اچھائیاں دیکھنا چھوڑ دیں 1984ء میں ہم انگلستان گئے میں بیمار ہو گیا اور دو ماہ بعد جماعت واپس آ گئی بہت سی چیزیں سامنے آئیں۔ واپسی پر ہمیں اجازت تھی عمرے کی۔ واپسی پر ہم عمرہ کرتے ہوئے واپس آئے۔ پھر میں اکیلا گیا مولانا سعید خاں صاحب سے ملاقات ہوئی وہ بڑی شفقت فرماتے تھے بڑی ہی محبت فرماتے تھے میری زندگی کے وہ نہایت قیمتی دن میں جوان کے ساتھ گزرے ہیں۔ میں نے عرض کیا کہ میں آپ کو انگلستان کی کچھ کارگزاری سنانا چاہتا ہوں۔ وہاں کیسا کام ہو رہا ہے۔ فرمانے لگے کہ میں نہیں سنا کرتا۔ میں نہیں سنا کرتا۔ میں ان سے ذرا پیار اور لاڈ کرتا تھا۔ میں نے کہا میں نے ضرور آپ کو سنانا ہے فرمایا بیٹا میں نہیں سنا کرتا۔ اگر تجھے زیادہ ہی سنانے کا شوق ہے تو حضرت جی کو خط لکھ دے میں نہیں سنا کرتا۔ خیر ہم نے تو کبھی یہ رخ دیکھا ہی نہیں تھا۔ جب میں پاکستان پہنچا تو پھر انہوں نے مجھے خط لکھا۔ وہ خط حرف بحرف سنانے لگا ہوں۔

مولانا سعید خان صاحب کا خط

بندہ برسہا برس کی ٹھوکریں کھانے کے بعد اس نتیجے پر پہنچا ہے کہ اپنے ساتھیوں کی کیاں اپنے بڑوں کو مت سنائی جائیں۔ آج کل کے بڑے اتنے بڑے نہیں ہیں کہ کسی ساتھی کی کمی کو سننے کے بعد اس سے وہی سلوک رکھیں جو اس سے پہلے رکھا کرتے تھے۔ اس لیے میں نے ساتھیوں کا نقصان ہوتے دیکھا ہے نفع اس رخ پہ نہیں دیکھا۔ تو میری تمہیں

فصیحت ہے کہ ہونٹ کی لے اور اٹھارہ برس ہو گئے میرے ہونٹ بند ہیں میں نے کبھی اپنے
ساتھیوں کی برائیوں کو نہیں اچھالا۔ کبھی کسی بڑے کوچہ کر نہیں بتایا۔ کبھی اپنا وقار نہیں کیا جو
اس میں حلاوت پائی ہے آہ

عشق ہے دل نگلی تبتیں

سیتے پر تیر کھائے جا

آگے قدم بڑھانے جا

یعنی زبان حال سے

بہدے کہ باں ستائے جا

تیرے ترکش میں جتنے ہیں چلا دے ادھر سے ایک بھی جواب نہیں آئے گا۔ اگر
یہ اخلاق نہ سیکھے تو ہم ہونگے جن کے ذریعے سے تبلیغ پارہ پارہ ہو جائے گی امت برباد ہوگی
ان اخلاق کو چھوڑ کر ایک ماں کی چھاتیوں سے دودھ پینے والی دو بھائی آپس میں دست
و گریبان ہو گئے چند مرلے زمین کے لیے۔

آیک آنگن میں کھیلنے والی بہنیں اور ایک چار پائی پہ گلے میں بانہیں ڈال کے
سونے والے بھائی آج ایک دوسرے کی شکل دیکھنا گوارا نہیں دو گز زمین پر ایک رشتے پر
ایک دکان پر۔ ایک مکان؟

ایک چھاتی کا دودھ بھول گئے ایک آنگن کا کھیل بھول گئے۔ ایک برتن میں کھانا
بھول گئے۔ آپس میں گلے مل کر سونا بھول گئے..... ایسی آگ لگائی ہے بد اخلاقی نے
گھروں میں آگ لگ گئی بازاروں میں آگ لگ گئی مسجدوں میں آگ لگ گئی۔ کھلیانوں
کی آگ تو بجھ جاتی ہے بد اخلاقی کی لگی ہوئی آگ سمندروں کے پانی سے بھی نہیں بجھتی۔
یہ ہڈیوں کو بھی جلا کے رکھ دیتی ہے نبوت کا اخلاق واحد دوا ہے واحد دواء جس سے یہ آگ
بجھ سکتی ہے اپنے بھائیوں کی خامیاں چھپانا سیکھو اگر اللہ کے دربار میں مرتبہ چاہتے ہو اپنی
نظریں بند کر لو۔ دین کے کام کو اللہ چلا رہا ہے میری بے اصولی سے میں مردود ہو گا کام نہیں
رکتا یہ ہدایت پہ جا کے رکے گا وہ اللہ کا بندہ مانگ گیا رو رو کر مانگ گیا۔
ارے اپنے نبی کو تو دیکھو ایک شخص آتا ہے اور آ کر کہتا ہے یا رسول اللہ صلی اللہ علیہ وسلم میں

نے زنی کیا ہے مجھے پاک کریں اور حضور فرما رہے ہیں تو نے زنی نہیں کیا جا جا کے اپنا کام کروہ کہہ رہا ہے نہیں نہیں میں نے زنی کیا ہے پھر فرماتے ہیں نہیں تو نے صرف چوما ہے وہ کہہ رہا ہے نہیں نہیں میں نے زنی کیا ہے وہ اقراری مجرم ہے حضور اکرم صلی اللہ علیہ وآلہ وسلم اقراری مجرم پہ پردہ ڈالنا چاہتے ہیں اور ہم کیا ہیں؟ ہم جھانک کر دوسروں کی خامیاں تلاش کرتے ہیں۔ آہا

اس گھر کو آگ لگ گئی گھر کے چراغ سے
دل کے پھپھولے جل اٹھے سینے کے داغ سے

کہیں سے اخلاقی نبوی سیکھو اگر یہ اخلاق مٹ گئے ہمارے اندر سے تو ساری
محنت مردور ہو جائے گی۔

جنگ حنین کے قیدی

جنگ حنین والے جو تلواروں سے تلواریں ٹکرا رہے ہیں ان کے قیدیوں کو چھوڑنے کے بہانے تلاش کیئے جا رہے ہیں جب وہ نہیں آئے اپنے قیدی لینے اور مال لینے تو حضور اکرم صلی اللہ علیہ وسلم نے لوگوں کو مشغول کرنے کے لیے (کہ یہ نہ کہیں کہ مال کیوں تقسیم نہیں ہو رہا) طائف پر حملہ کر دیا اور اس حملے میں بیس 20 دن گزر گئے اور مال غنیمت جَعْرَانَة میں روک دیا طائف سے فارغ ہوئے پھر آپ عمرے پہ چلے گئے واپس آئے تو وہ پھر بھی نہ آئے آپ نے فرمایا کہ وہ تو آئے ہی نہیں۔ پھر آپ نے مال تقسیم کیا اور قیدی تقسیم کیئے۔ جب تقسیم ہو گئی تو اس سے اگلے دن وہ پہنچ گئے کہنے لگے یا رسول اللہ ہمیں معاف کرادیں اور ہمارا مال اور ہمارے قیدی ہمیں واپس کر دیں۔

آپ نے فرمایا ارے اللہ کے بندو ایک مہینہ پورا تمہارا انتظار کیا ہے؟ کہاں تھے تم؟ پھر آپ نے ارشاد فرمایا اچھا ایک چیز تمہیں مل جائے گی یا قیدی لے لو یا مال لے لو وہ کہنے لگے مال کی کوئی بات نہیں ہمارے قیدی ہمیں واپس کر دیں۔ تو حضور نے فرمایا جو میرے اہل بیت یا مہاجرین و انصار کے قیدی ہیں ان کی تو میں ضمانت دیتا ہوں کہ وہ واپس

مل جائیں گے اور جو باقی لوگوں کو قیدی ملے ہیں ان کا معاملہ وہ جانیں پھر فرمایا میں تمہیں ایک ترکیب بتاتا ہوں۔

سبحان اللہ۔ دشمن ہے اور حضور دشمن کی کتھی ہمدردی کر رہے ہیں ارے جو دشمنوں کا اتنا ہمدرد ہے وہ اپنوں کا کتنا ہمدرد ہوگا۔ سوچو سوچو اس بات کو ذرا دل دماغ سے سوچو۔ ہم اپنوں کی ٹانگیں کھینچ رہے ہیں اور ہمارے سول پر ایوں کو بھی نواز رہے ہیں کجا مانند مسلمانوں۔ حضور نے فرمایا ایسا کرنا فجر کی نماز میں آجانا اور سب کے سامنے کھڑے ہو کر زور سے معافی مانگنا فجر کی نماز کے بعد انہوں نے زور سے آواز دی یا رسول اللہ مجرم ہیں معاف کیا جائے معافی مانگنے آئے ہیں۔ رسول اللہ نے فرمایا ایک چیز لے لو مال یا اولاد وہ بولے مال نہیں چاہئے اولاد چاہیے۔

آپ نے فرمایا میرے اہل بیت کے تمام قیدی میرے مہاجرین و انصار کے تمام قیدی واپس کر دیئے جائیں۔ باقی چاہیں تو قیدی واپس کریں چاہیں تو نہ کریں۔ اور اپنی تمنا یہ ظاہر کر دی کہ سارے واپس کر دیں۔ تو بنو سلیم بنو خزاعہ بنو تمیم بولے اللہ کا رسول چھوڑے مہاجرین و انصار چھوڑیں ہم نے یہ دستور نہیں دیکھا کہ پہلے لڑائی کرو پھر قیدی چھوڑ دو، ہم نہیں چھوڑیں گے۔ بنو تمیم کا سردار اقرہ بن حابس بولا اللہ کا رسول چھوڑتا ہے تو چھوڑے ہم نہیں چھوڑیں گے بنو خزاعہ کا سردار عیینہ بن حنظل بولا اللہ کا رسول چھوڑتا ہے تو چھوڑے ہم نہیں چھوڑیں گے تمیم کا سردار تو حضور نے فرمایا اچھا بھائی بلاؤ ان تینوں سرداروں کو یہ تینوں قبیلے نو مسلم تھے نئے مسلمان ہوئے تھے حضور نے فرمایا اچھا بھائی ایک سودا کرو مجھ سے وہ کہنے لگے کہ کیا؟ فرمایا ہر قیدی کے بدلے چھ اونٹ لے لو وہ بولے منظور ہے منظور ہے۔ حضور نے اپنی طرف سے ان کو اونٹ دیئے اور قیدی واپس لیے پھر فرمایا اب ان سب قیدیوں کو میری طرف سے ایک ایک جوڑا عنایت کیا جائے چھ ہزار قیدی تھے چھ ہزار آپ صلی اللہ علیہ وسلم نے بڑی خوشی سے اعلان فرمایا جاؤ قیدیو تم سب آزاد ہو۔ قیدی بولے اب آزادی کہاں؟ یا رسول اللہ صلی اللہ تعالیٰ علیہ وسلم آپ نے تو قیدی بنا لیا ہے لا اِلهَ اِلَّا اللّٰهُ مُحَمَّدٌ رَّسُوْلُ اللّٰهِ اور سارے قیدی مسلمان ہو گئے ہمارے نبی وہ اخلاق لائے تھے جن اخلاق سے دشمن دوست بن جاتے تھے۔ اور ہم نے اپنوں کے دلوں میں

نفرت کو بیچ بکھیر دیئے۔ بھائیو اور بہنو! یہ زاہد راہ ہے اس کے بغیر منزل طے نہیں ہوتی یہ جو تکبر ہے یہ جو اونچا ہو جانا ہے یہ نیتوں کو طلاطم کا شکار کر دیا ہے طغیانی موجوں میں آدمی کو گرفتار کر لیا جاتا ہے نیتوں کو سنبھالنا یہ بڑا مشکل کام ہے امام مالک فرمایا کرتے تھے۔ تم کیا سمجھتے ہو کہ اس مسند پر بیٹھ کر میری آنکھیں ٹھنڈی ہوتی ہیں؟ جبکہ مجھے پتا ہے کہ میری ایک ایک بول پر اللہ تعالیٰ مجھ سے پوچھے گا مالک بول یہ بول کیوں بولا تھا؟ میں قسم کھا سکتا ہوں کہ آپ سب اخلاص کے ساتھ بیٹھے ہیں لیکن میں اپنی قسم نہیں دے سکتا میں نے مولانا شاہ صاحب رحمۃ اللہ علیہ سے کئی مرتبہ سنا ہے کہ یہ ممبر بڑا خطرناک ہے یہ ممبر بڑا احساس ہے یہ لکھنؤ کو برباد کر گیا۔ آج اخلاص ہے کل نیت بدل گئی تو عمل کیا آج اخلاص ہے دس برس کے بعد بھی نیت بدل گئی تو پھر بھی گیا۔ وہ مر گیا ہلاک ہو گیا جس کی طرف انگلیاں اٹھنے لگیں۔ سوائے اس کے جسے اللہ بچالے اِمْرٍ مِّنَ الشَّهْرِ اَنْ يُثَارَ اِلَيْهِ اَصَابِعُ۔

بڑے مزے کے دن تھے جب مدد سے میں مقیمین بھی نہیں جانتے تھے کہ طارق جمیل کون ہے میں ایسے گم تھا۔ حالانکہ ہماری کلاس صرف چالیس کی تھی ہر وقت نظروں کے سامنے تھے مجھے یقین ہے اس وقت کا کہ میرے اندر اخلاص تھا میں اپنے گھر سے حصول علم کے لیے صرف اللہ کی محبت سے نکلا تھا۔ مگر آج میں دعویٰ نہیں کر سکتا ہوں۔ یہ عقدہ موت پہ جا کر کھلے گا جو بھی ممبر پر بیٹھ رہا ہے وہ خطرے میں ہے یہ موت بتائے گی کہ مخلص تھا کہ کیا تھا۔ ابو فراس ہمدانی ایک عرب شاعر گزرا ہے سیف الدولہ کا چچا زاد بھائی تھا شریف تھا شجاع تھا شاعر بھی تھا۔ روم کی قید میں آ گیا تھا۔ تو وہاں اس نے سیف الدولہ کی محبت میں ایک پورا قصیدہ لکھا تھا اس کے آخری اشعار ہیں۔

لَيْتَكَ تَحَلُّوْا وَّلَا يَأْمُ مَرِيْرَةٌ
وَلَيْتَكَ تَرْضَى وَالْأَنَامُ خَطَابُ
وَلَيْتَ الَّذِي بَيْنِي وَبَيْنَكَ أَمْرٌ
وَبَيْنِي وَبَيْنَ الْعَامِلِينَ خَرَابُ
مِنْكَ الْبَدْفُ لِكُلِّ حَيْنٍ فَإِذَا سَاخَ
فَكُلُّ الَّذِي فَوْقَ الثُّرَابِ الثُّرَابُ

یہ لکھا تو اس نے سیف الدولہ کے بارے میں تھا۔ میں نے اس کو وہاں سے چرا کر اپنے اور اپنے اللہ کے لیے فٹ کر دیا۔

یا اللہ تو راضی ہو جا۔ تو بیٹھا بن جا سارا جہان کڑوا ہو جائے ہمیں کوئی پرواہ نہیں یا اللہ تو راضی ہو جا سارا جہان ہم سے ناراض ہو جائے۔ کوئی پرواہ نہیں یا اللہ تیرا اور میرا تعلق باقی ہے خلقت سے میرا تعلق ٹوٹ جائے مجھے کوئی پرواہ نہیں یا اللہ میرا سب کچھ چلا جائے اور تو مجھے مل جائے مجھے کوئی پرواہ نہیں۔

کسی کی تحقیر نہ کرنا

بھائیو اور بہنو! محبتیں پھیلاؤ محبتیں بانٹو اخلاص کے ساتھ پھر و اور اس کے باوجود اللہ سے ڈرو یا اللہ پتا نہیں قبول ہے کہ مردود ہے۔ بھائیو اللہ کے واسطے کسی دوسرے کو حقیر مت سمجھنا یہ بڑا قابل مواخذہ جرم ہے جس کی معافی بھی مشکل ہی سے ملتی ہے بغداد میں ایک محدث تھے حدیث کے بہت بڑے استاد انہوں نے ایک مرتبہ عیسائیوں کو بڑی حقارت اور تحقیر سے دیکھ لیا دیکھو تیس ہزار حدیثوں کے حافظ ہیں اور لاکھوں مسلمانوں کا شیخ ہے ابو عبد اللہ ایسا استاد کہ علامہ شبلی اور حضرت جنید بغدادی جیسے جس کے سامنے التحیات کی شکل میں بیٹھیں۔ انہوں نے اپنوں کو نہیں حقارت سے دیکھا عیسائیوں کو حقارت سے دیکھا ہے (اللہ کے واسطے حقارت سے بچنا کسی کو بھی حقیر مت سمجھنا)

کسی پے ایسے تبصرے نہ کرنا کہ جس سے اس کا دل دکھے۔ کسی کی پگڑی نہ اچھالنا عیسائیوں کو حقارت سے دیکھا ارے یہ یہ پتھروں کو پوج رہے ہیں انہیں خبر نہیں کہ اللہ ایک ہے۔

اسی وقت آواز آئی کہ تو کیا سمجھتا ہے تیری توحید کیا تیری ذاتی ہے۔ اسی وقت مردود ہو گئے اسی وقت اسی جگہ کنوئیں پر ایک لڑکی آئی اس کی طرف ایسی نظر پڑی کہ دل دے دیا اور بازی ہار گئے

وَكَيْ الْأَمِيرُ هُوَ الْعِيُونَ فَإِنَّهُ
مَا لَا يَزُولُ بِأَسْبِهِ وَسَقَائِهِ
يَسْتَأْثِرُ الْبَطْلَ الْقَوِيَّ بِنَظْرَةِ
وَيَحُولُ بَيْنَ فُوءِ إِدِهِ وَعَضَائِهِ

متنبی پکار گیا تھا کہ نظر کے فریب سے بچنا یہ بڑی خطرناک چیز ہے ابو عبد اللہ وہ گئے پیچھے نظر نہیں تھی پیچھے تو وہ حقارت تھی۔ مریدین ساتھ ہیں اور شیخ چل نہیں رہے آخر لوگ بول اٹھے کہا حضرت چلیں کہا میں نہیں جاؤں گا۔ تم جاؤ میرا دل ہار گیا۔ میں اپنا دل لڑکی کو دے بیٹھا ہوں قافلہ حج کو جا رہا تھا قافلہ بجائے حج کو جانے کے بغداد واپس چلا گیا اور بغداد میں چراغ بجھ گئے اور محفلیں سنان ہو گئیں صف ماتم بچھ گئی ابو عبد اللہ مرتد ہو گئے؟ شیخ کامل محدث وقت مفسر وقت شیخ کبیر کوئی عام انسان نہیں کوئی عام مسلمان نہیں۔ جرم کیا ہے؟ حقیر سمجھا عیسائیوں کو اور فوری سزا ملی آخر لڑکی کے گھر پہنچ گئے میں شادی کا طلب گار ہوں۔ اس لڑکی کی ماں نے کہا کہ ہمارے سؤروں کو ایک سال تک چرا اور عیسائی ہو جا پھر تمہاری شادی ہوگی ابو عبد اللہ بولے کہ میں تیار ہوں۔ زنا رہن لی عیسائیوں والی اور سؤر چرانے شروع کر دیئے۔

وہ جس لاٹھی پر ٹیک لگا کر خطبہ دیا کرتے تھے اسی عصا سے سؤروں کو ہانک رہے تھے چرا رہے تھے۔

ابو بکر شبلیؓ کو خیال آیا پتا تو کروں کیا بنا شیخ کا تعلیمی سال ختم ہونے کو ہے ابو بکر شیخ کو تلاش کرتے کرتے ان تک پہنچے جنگل میں دیکھا کہ وہ عصا پر ٹیک لگائے کھڑے ہیں اور سامنے سور چر رہے ہیں۔ ابو بکر بولے ابو عبد اللہ کیا حال ہے ابو عبد اللہ بولے حال وہ ہے جو تم دیکھ رہے ہو ابو بکر بولے ارے تو تو حافظ الحدیث تھا کوئی حدیث یاد ہے؟ ابو عبد اللہ بولے سب بھول چکی ہیں۔ صرف ایک یاد ہے پوچھا کونسی؟ ابو عبد اللہ بولے مَنْ بَدَّلَ دِينَهُ فَاقْتُلُوهُ جو مسلمان ہو کر مرتد ہو جائے اسے قتل کر دو۔ ابو بکر بولے ارے تو تو حافظ قرآن تھا قرآن یاد ہے کہ بھول گیا۔ ابو عبد اللہ بولے سب بھول گیا ہے صرف ایک آیت یاد ہے۔ بولے کونسی؟

﴿ وَمَنْ يَتَّبِعِ الْكُفْرَ بِالْإِيمَانِ فَقَدْ ضَلَّ سَوَاءَ السَّبِيلِ ۝ ﴾ (سورہ

البقرہ آیت ۱۰۸)

جو ایمان لانے کے بعد ایمان کو چھوڑ کر کفر کے راستے پر چلا گیا وہ ہلاکتوں کے راستے پر چلا گیا۔

ابوبکر بولے۔ ابو عبد اللہ تجھے ہوا کیا ہے؟

ابو عبد اللہ بولے۔ کچھ نہ پوچھو مجھے ہوا کیا ہے؟

حقارت کی نظر پڑی اور دل دے بیٹھا۔

ابوبکر سے یہ گفتگو کر رہے تھے کہ رحمت کا جھونکا آیا اوپر سے بھی کچھ فیصلہ ہو رہا تھا کہ ایک دم پھوٹ پھوٹ کر رونے لگے اور ایساروئے ایساروئے کہ سور بھی قریب آ کر چیخنے لگے پھر بولے اے میرے مولیٰ مجھے یہ تجھ پہ گمان نہیں تھا کہ اتنا قریب کر کے تو مجھے اتنا دور کر دے گا۔ اللہ غنی ہے کسی کا محتاج نہیں ہے بس پھر وہ ایساروئے کہ اللہ کو بھی ترس آ گیا۔ ابوبکر واپس آ رہے تھے تو ان سے پہلے آ کر دریائے دجلہ میں نہا رہے تھے دور سے پکار کر کہنے لگے ابوبکر مجھے میرا ایمان واپس مل گیا۔ شیخ وقت کو کافر کو حقیر سمجھنے پر یہ سزا ملی ہے اور آپ اپنوں کو حقیر سمجھ رہے ہیں صرف اختلاف رائے۔ مسلمان کو حقیر سمجھ رہے ہیں کہ نماز نہیں پڑھتا۔ مسلمان کو حقیر سمجھ رہے کہ سود کھاتا ہے۔ مسلمان کو حقیر سمجھ رہے کہ زنی کرتا ہے۔ مسلمان کو حقیر سمجھ رہے ہیں کہ شراب پیتا ہے۔ دیکھو کافر کو حقیر سمجھنے پر اللہ کا غیبی نظام حرکت میں آیا ہے اور ہم مسلمان کو حقیر سمجھ رہے ہیں۔؟؟

زا در اہ کیا ہے

بھائیو

یہ مبلغین اسلام یہ نائب رسول ہیں۔ رسول اللہ صلی اللہ علیہ وسلم کے نمائندے

ہیں ایمان باللہ یہ ہمارا زا در اہ ہے

اللہ کے محبوب صلی اللہ علیہ وسلم کی اتباع

یہ ان کا زا در اہ ہے

نماز

ان کا زا در اہ ہے

علم دین کا یہ ان کی مشعل رہا ہے

جس کی روشنی سے راتوں کے اندھیرے بھی روشن ہو جاتے ہیں۔

ذکر اللہ ان کی زادِ راہ ہے

اچھے اخلاق ان کا زادِ راہ ہے

اللہ کی رضا کا جذبہ ان کا زادِ راہ ہے

ان جذبوں کے ساتھ یہ منزل طے ہوتی ہے اور اس زادِ راہ کے ساتھ یہ قافلہ چلتا

ہے اس زادِ راہ کے ساتھ قافلے منزل تک پہنچتے ہیں ان صفات سے مزین ہو کر نکلے گئے تو

آگے اللہ بانہیں پھیلا کے کھڑا ہے آ جا میرا بندہ آ جا

﴿ يَا أَيُّهَا النَّفْسُ الْمُطْمَئِنَّةُ ارْجِعِي إِلَىٰ رَبِّكِ رَاضِيَةً مَّرْضِيَّةً ﴾

(سورۃ الفجر آیت ۲۷-۲۸)

بچہ مدرسے سے پڑھ کر آ رہا ہے تھکا ہوا آ رہا ہے تو ماں کی نظر پڑتی ہے تو وہ قربان

ہو جاتی ہے وہ فدا ہو جاتی ہے محبت جوش مارتی ہے کہ میرا بچہ پڑھ کر آ رہا ہے محنت کر کے آ رہا

ہے پاس ہو کر آ رہا ہے وہ ایک دم بانہیں پھیلاتی ہے آ جا میرا لال آ جا میرے جگر آ جا

میرے سینے سے لگ جا۔ آ جا میری گود میں بیٹھ جا

اے میرے نیک بندے اے میرے پاکیزہ بندے اے نیک روح اے پاکیزہ

نفس میں نے دیکھ لیا تیری سردی گرمی کا زمانہ میں نے تیری جوانی دیکھی بے داغ پائی میں

نے تیرا بڑھا پا دیکھا تدبر اور فکر والا پایا میں نے تیرے مال کو دیکھا مجھ پر لگتا ہوا نظر آیا میں

نے تیری رات دیکھی تو تو مجھے بڑپتا ہوا نظر آیا۔ میں نے تیرا دن دیکھا تو تو مجھے تو واضح سے

چلتا ہوا نظر آیا۔

راضیہ مرضیہ.

آ جا آ جا میری گود میں میری رحمت کی آغوش میں آ جا میری جنت کی آغوش میں

آ جا میری جنت کی آغوش میں آ جا میں تجھ سے راضی اور تو مجھ سے راضی۔

مجھے ایک واقعہ یاد آ گیا میں پرائمری سکول میں پڑھتا تھا تیسری یا چوتھی جماعت

تھی سکول گاؤں سے ایک کلومیٹر تھا پیدل جاتے تھے اور کھیتوں میں سے چل کر واپس آتے

تھے اپریل کا مہینہ تھا گرمی شدید تھی میں اپنا بستہ اٹھائے تختی بغل میں دبائے پسینہ پسینہ آ رہا تھا تو جب میں گھر میں داخل ہوا تو میرے والد صاحب مرحوم برآمدے میں کھڑے تھے۔ جب انہوں نے مجھے پسینہ پسینہ دیکھا تو ایک دم بے قرار ہو کر آگے بڑھے اور اپنے سینے سے بیچ لیا۔ اور پیار کرتے جارہے ہیں میرا بچہ اتنی گرمی میں آیا ہے

﴿ اِرْجِعِي اِلَىٰ رَبِّكَ رَاضِيَةً مُّرْضِيَةً ۝ ﴾

مجھے اس قصے میں یہ آیت سمجھ میں آئی کہ اس سے زیادہ لامحدود محبت سے اللہ کہے گا آ جا آ جا تو بڑا تھک کے آیا ہے آ جا تو بڑے دھکے سہہ کے آیا ہے۔ آ جا تو بڑی مصیبتیں سہہ کے آیا ہے آ جا تو بڑی جدائیاں سہہ کے آیا ہے آ جا تو بڑی پریشانیوں کو دیکھ کر آیا ہے آ جا میری رحمت کی آغوش میں اور میری رحمت کی چادر پہ سو جا میری رحمت کی بیچ پہ سو جا میری جنت میں آ جا

﴿ فَادْخُلِي فِي عِبَادِي ۝ وَاَدْخُلِي جَنَّتِي ۝ ﴾ (سورۃ الفجر آیت ۲۹، ۳۰)

رحمت الہی کی آغوش

آ جا آ جا تیرے لیے ہی جنت سجائی ہے آج تک اسے سجایا ہے اسے بنایا ہے اسے مہکایا ہے اسے سنوارا کہ تو آئے گا۔ اس میں قدم رکھے گا مجھ سے ہم کلام ہوگا اور پردے اٹھ جائیں گے فرشتے آئیں گے اور آ کر کہیں گے۔ سَلَامٌ عَلَيْكُمْ. سَلَامٌ عَلَيْكُمْ. سَلَامٌ عَلَيْكُمْ. بِمَا صَبَرْتُمْ فَنِعْمَ عُقْبَى الدَّارِ.

فرشتوں کا سلام بیگم پہلو میں ہے حوریں دائیں بائیں ماں باپ بھی ہیں بچے بھی ہیں خدام بھی ہیں غلمان بھی ہیں۔ درخت بھی ہیں اور سایہ بھی ہے پھل بھی ہے خوشے بھی ہیں بہنی نہریں جھکے ہوئے پھل اور اڑتے ہوئے پرندے بہتے چشمے اور فوراً نما چشمے فرشتوں کی قطار۔ خداموں کی قطار جنت کی شراب پڑی ہے رقیق اور سلسیل یہ نظارے ہیں۔

ایک دم عرش کے پردے کھل گئے ہٹ گیا عرش اور اللہ سامنے آیا سَلَامٌ قَوْلًا مِّن رَّبِّ الرَّحِيمِ (سورۃ یسین آیت: ۵۸) میرے بندو تمہارا رب بھی تمہیں سلام پیش کرتا ہے۔ خوش ہو راضی ہو کیا حال ہے کوئی بڑا آدمی پوچھ لے کہ کیا حال ہے تو آدمی خوشی سے

پھولے نہیں سماتا آ جا میرا بندہ آ جا تو راضی تو ہے یا اللہ بڑے راضی ہیں تو اللہ تعالیٰ فرمائیں گے اچھا تمہیں جنت سے بھی اعلیٰ چیز دے دوں؟ وہ کہیں گے وہ کیا ہے۔ اعلان ہوگا جاؤ میں راضی ہو گیا اب کبھی ناراض نہیں ہونگا جاؤ چھٹی جب ہمیں سکول سے چھٹی ہوتی تھی ناں تو ہم ڈسکوں کے اوپر سے چھلانگ لگا کر بھاگ آیا کرتے تھے۔ جاؤ چھٹی ہے اب کرنا کیا ہے

﴿ كَلُوا وَاشْرَبُوا هَنِيئًا بِمَا أَسْلَفْتُمْ فِي الْأَيَّامِ الْخَالِيَةِ ۝ ﴾ (سورۃ

الحاقہ آیت ۲۴)

اس کی یہ ضروریات ہیں اور یہ اس کام کا انجام ہے یہ کرو گے تو اللہ تمہیں بھی نہال کر دے گا اور دین کو سرسبز کر دے گا رسول اللہ کی دعاء ہے

﴿ نَظَرَ اللَّهُ امْرَأً سَمِعَ مَقَالَتِي فَوَعَاها ثُمَّ اذَّها كَمَا سَمِعَها فَرُبَّ

مُبْلَغٍ أَوْ عَنَى مِنْ سَامِعٍ ۝ ﴾

اے اللہ آباد کر لے اے اللہ شاداب کر دے اے اللہ خوشحال کر دے اے اللہ نہال کر دے کس کو؟ جس نے میری بات سنی پھر اُسے سینے سے لگایا پھر اس کو آگے پہنچایا جیسے سنا تھا بہت سے لوگ ایسے ہونگے جو تم سے بات لے کر تم سے بھی زیادہ کرنے والے بن جائیں گے تو بھائیو اور بہنو!

آج تک جو قصور ہوئے ان پر تو کرو اجتماعی توبہ کیونکہ آج اللہ ناراض ہوا ہوا ہے۔

اور ماننے والا ایسا اعلیٰ ظرف ہے کہ اتنی جلدی ماں بھی نہیں مانتی جتنی جلدی وہ مان جاتا ہے

ایک دفعہ نافرمانی کر کے ماں سے معافی مانگو تو آسانی سے معاف کر دیتی ہے۔

دوسری دفعہ نافرمانی کرو تو معافی کے لیے ذرا زور لگانا پڑتا ہے۔

تیسری دفعہ نافرمانی کرو تو معافی مانگتے ہوئے دانتوں پسینے آ جاتے ہیں۔

چوتھی دفعہ نافرمانی کرو تو شاید وہ معاف کر دے اور شاید معاف ہی نہ کرے۔

پانچویں مرتبہ نافرمانی کرو تو پھر وہ جھولیاں اٹھا کر بدعائیں دے گی۔

چھٹی مرتبہ نافرمانی کرو تو پھر وہ بدعائیں بھی دے گی اور گھر سے بھی نکال دے

گی۔ ہم نے اپنے کانوں سے ماؤں کو بدعائیں دیتے سنا ہے۔

اور اللہ ایسا کریم ہے کہ ہزار مرتبہ نافرمانی کر کے کہہ دو کہ یا اللہ معاف کر دے تو

وہ اتنی ہی خوشی سے معاف کر دیتا ہے جیسے پہلی مرتبہ نافرمانی کر کے معاف کیا تھا۔
 کڑوڑ دفعہ نافرمانی کر کے توبہ کر لو تو اللہ اتنی ہی خوشی سے معاف کر دے گا جیسے
 پہلی نافرمانی پہ معاف کیا تھا

..... دس کڑوڑ نافرمانی کر لے توبہ کر لو

..... دس ارب دفعہ نافرمانی کر کے توبہ کر لو

ہمارے توبے بڑے مزے ہو گئے

ہمارا کسی مُنتَقِمُ رَبِّ سے پالا نہیں پڑا معاف کرنے والے رب سے پالا پڑا ہے

اس لیے بھائیو اور بہنو! اللہ کے واسطے توبہ کرو روٹھا پڑا ہے رب ہمارا لیکن اسے منانا بڑا ہی
 آسان ہے ادھر توبہ کرو ادھر معافی۔

ایک بنی اسرائیلی کی توبہ

موت کے وقت توبہ قبول نہیں ہے اس کے باوجود بنی اسرائیل کا ایک فاسق
 و فاجر تھا شہر سے نکال دیا گیا تھا نافرمان ہے کیسا نافرمان تھا۔ کہ شہر والوں سے شہر بدر کر دیا
 اس نے جنگل میں جا ڈیرے لگائے۔ کچھ عرصے کے بعد زاد ختم ہو گیا کھانا ختم ہو اپانی بھی ختم
 ہو گیا۔ موت نے ایک جھٹکا دیا دائیں دیکھا تو کوئی نہ نظر آیا بائیں دیکھا تو کوئی نہ نظر آیا۔ تو
 ایک درد بھری اور حسرت بھری نظر آسمان پر ڈالی اور کیا کیا؟ عجیب بول بول گیا اے وہ ذات
 جو معاف کرنے سے گھٹتا نہیں اور عذاب دینے سے بڑھتا نہیں اے میرے مولا تو اگر
 عذاب دینے سے بڑھے یا معاف کرنے سے گھٹے تو میرا کوئی سوال نہیں۔ ہاں تو ہر چیز سے
 بالاتر ہے دیکھ مجھے سب نے چھوڑ دیا میرا دنیا میں کوئی نہ رہا تیرا ہی بندہ ہوں۔ مجھے معاف
 کر دے۔ میں نے تیرے بارے میں سنا ہے کہ تو بڑا ہی غفور الرحیم ہے۔ یہ اس کی موت کا
 وقت تھا یہ توبہ قانون کے مطابق قبول نہیں۔ اللہ بادشاہ ہے حضرت موسیٰ علیہ السلام کو وحی آئی
 کہ میرا ایک دوست مر گیا ہے اس کا جا کر جنازہ پڑھو اور شہر میں اعلان کرو کہ جو بھی اس کا
 جنازہ پڑھے گا وہ بخشا جائے گا۔ سارے نبی آدم دوڑے یہ کون ہے جس کے جنازے پہ
 سب کی بخشش ہو جائے؟ دیکھ تو وہی بد معاشرہ۔ اے موسیٰ آپ کیا کہہ رہے ہیں۔ یہ تو وہ

ہے موسیٰ بولے یا اللہ تو کچھ بولے اور تیرے بندے کچھ بولیں اللہ تعالیٰ نے فرمایا میں بھی سچا ہوں بندے بھی سچے ہیں یہ ایسا ہی تھا جیسا لوگ کہہ رہے ہیں لیکن جب اسے موت آئی اس نے دائیں دیکھا اسے کوئی نظر نہ آیا اس نے بائیں دیکھا اسے کوئی نظر نہ آیا۔ پھر اس نے مجھے دیکھا۔ جب بچہ حسرت بھری نظروں سے ماں کو دیکھتا ہے ناں تو ماں کٹ جاتی ہے۔ اور اس نے ایسی بے بسی سے مجھے پکارا کہ میری غیرت کہاں گوارہ کرتی تھی کہ میں اسے چھوڑ دیتا۔ مجھے میری بخشش کی قسم اس وقت اگر وہ مجھ سے ساری دنیا کی بخشش مانگتا تو میں سب کو معاف کر دیتا۔ تو میں ان سب حاضرین سے ہاتھ جوڑ کر کہتا ہوں کہ آج اٹھنے سے پہلے پہلے توبہ کر کے اٹھو۔ کیوں بھائی ٹھیک ہے جتنے اللہ کے حکم توڑے ہیں ان سے توبہ دین کی محنت نہیں کی اس پر بھی توبہ کر لی بھائی سب نے توبہ۔ جن لوگوں نے توبہ کر لی ہے اس رب کی قسم جس نے ہمیں یہاں بٹھایا ہے ان کو مبارک ہو کہ وہ اس وقت یوں ہیں جیسے ابھی ماں کے پیٹ سے پیدا ہوئے۔ انہیں مبارک ہو۔ ان کے سب معاف ہو گئے حق باقی رہ گیا۔ حق تلافی معاف نماز نہ پڑھنے کا جرم معاف ہو گیا ہے نماز کی قضا باقی ہے سو روپیہ چرانے کا جرم معاف ہو گیا سو روپے کی ادائیگی باقی ہے۔

یہ ساری دنیا سے توبہ کروانی ہے۔ اتنا مجمع آج اگر واقعی توبہ کر چکا ہے تو اس وقت اللہ پاک کے عرش تک کے دہانے کھل چکے ہیں اور اللہ پاک کی رحمت کی بارش موسلا دھار ہو رہی ہے اور ہمیں نہیں پتہ ہم کون ہیں؟ آپ کون ہیں؟ ایک دوسرے سے ناشناسا ہیں مگر اللہ کو سب کا پتہ ہے وہ اللہ ایک ایک کا نام لیکر اس وقت عرشوں میں گونج چکی ہوئی ہے طبل بجا رہے ہیں اے میرے فرشتو فلاں فلاں کا بیٹا توبہ کر گیا گوارہ ہو میں نے معاف کر دیا۔ فلاں فلاں کی بیٹی توبہ کر گئی گوارہ ہو میں نے معاف کر دیا اس وقت ہزاروں انسانوں کا مجمع بیٹھا ہوا ہے اللہ کی قسم اس وقت آپ سب کے نام اللہ پاک کی زبان سے ادا ہو رہے ہیں۔ تو ابھی تک جنہوں نے توبہ نہیں کی وہ بھی کر لیں۔ ابھی پوری دنیا کی توبہ زبان سے ادا ہو رہے ہیں۔ تو ابھی تک جنہوں نے توبہ نہیں کی وہ بھی کر لیں۔ ابھی پوری دنیا کی توبہ کروانی ہے۔

وقت فرصت ہے کہاں کام ابھی باقی ہے

نور توحید کا اتمام ابھی باقی ہے

﴿ يَا أَيُّهَا النَّاسُ إِنَّ وَعْدَ اللَّهِ حَقٌّ فَلَا تَغُرَّنَّكُمْ الْحَيَاةُ الدُّنْيَا وَلَا

يَعُرِّنْكُمْ بِاللَّهِ الْغُرُورِ ۝ ﴾ (سورة الغاطر آیت نمبر 05)

﴿ وَقَالَ اللَّهُ سُبْحَانَهُ وَتَعَالَىٰ يَا أَيُّهَا الْإِنْسَانُ مَا غَرَّكَ بِرَبِّكَ

الْكَرِيمِ ۝ الَّذِي خَلَقَكَ فَسَوَّاكَ فَعَدَلَكَ ۝ فِي أَيِّ صُورَةٍ مَّا

شَاءَ رَكَّبَكَ ۝ ﴾ (سورة انفطار آیت 8 تا 6)

اے لوگو بیشک اللہ کا وعدہ ٹھیک ہے سو نہ بہکائے تم کو دنیا کی زندگی اور نہ وعادے تم کو اللہ کے نام سے وہ دعا باز..... اے انسان کس چیز نے بہکایا تجھے اپنے رب کریم کے بارے میں وہ رب جس نے تمہیں بنایا پھر تجھ کو ٹھیک کیا پھر تجھ کو برابر کیا۔ جس صورت میں چاہا تجھے جوڑ دیا۔

﴿ وَقَالَ عَلَيْهِ الصَّلَاةُ وَالسَّلَامُ يَا أَبَا سَفِيَانَ وَاللَّهِ لَتَمُوتَنَّ ثُمَّ

لَتَبْعَنَّ ثُمَّ لِيَدْخِلَنَّ مُحْسِنُكُمْ الْجَنَّةَ وَمَسْئُكُمُ النَّارَ فَقَدْ بَلَغْتُ.

(أَوْ كَمَا قَالَ تَعَالَىٰ عَلَيْهِ الصَّلَاةُ وَالسَّلَامُ). ﴿

رسول اللہ صلی اللہ علیہ وسلم نے فرمایا اے ابوسفیان اللہ کی قسم تم مرو گے پھر دوبارہ زندہ کئے جاؤ گے پھر تم میں سے نیک لوگ جنت میں داخل کئے جائیں گے اور برے لوگ جہنم میں یا درکھنا میں نے یہ پیغام تم تک پہنچا دیا ہے اللہ تبارک و تعالیٰ اس کائنات کا اکیلا خالق ہے۔

﴿ إِنَّ رَبَّكُمْ اللَّهُ الَّذِي خَلَقَ السَّمَوَاتِ وَالْأَرْضَ فِي سِتَّةِ أَيَّامٍ ثُمَّ

اسْتَوَىٰ عَلَى الْعَرْشِ. ﴿ (سورة الاعراف آیت: ۵۴)

اور کچھ بھی نہ تھا اس نے سب کچھ بنایا بغیر میٹرل کے سب کچھ بنایا۔

تخلیق کائنات

ہوا کے بغیر ہوا بنائی۔ پانی کے بغیر پانی کو بنایا۔ آگ کے بغیر آگ بنائی۔
انسان کے بغیر انسان بنایا۔ درخت کے بغیر درخت بنائے۔ پھلیوں کے بغیر پھلیوں کو بنایا۔
اللہ پاک کی ایک صفت ہے مُبْدِئُ جس نے عَدَم سے وجود بخشا۔ کچھ نہ تھا اس
نے سب کچھ بنایا۔

﴿أَوَلَمْ يَرَى الَّذِينَ كَفَرُوا أَنَّ السَّمَوَاتِ وَالْأَرْضَ كَانَتَا رَتْقًا
فَفَتَقْنَاهُمَا وَجَعَلْنَا مِنَ الْمَاءِ كُلَّ شَيْءٍ حَيًّا﴾

(سورۃ انبیاء آیت نمبر 30)

اور کیا نہیں دیکھا ان منکروں نے کہ آسمان اور زمین کے منہ بند تھے پھر ہم نے ان کو
کھول دیا اور بنائی ہم نے پانی سے ہر ایک چیز میں جان پھر کیا یقین نہیں کرتے؟
کیا تمہیں پتا نہیں ہے کہ کچھ بھی نہ تھا سب کچھ ہم نے بنا دیا ایک صفت اللہ تعالیٰ
کی یہ ہے دوسری صفت کیا ہے بغیر مادے کے یعنی لوہا پہلے موجود نہیں تھا جسے اللہ نے بڑھا
دیا۔ یا سونا پہلے سے موجود تھا پھر اللہ تعالیٰ نے اُسے بڑھا دیا چاندی تھی اس نے چاندی
بنائی۔ کچھ نہیں تھا صرف اکیلا اللہ تھا۔

اسم صفت بَدِیْحُ کی وضاحت اور تشریح

﴿أَلَا أَوَّلُ لَيْسَ قَبْلَهُ شَيْءٌ إِلَّا خِرٌ لَيْسَ بَعْدَهُ شَيْءٌ﴾

ایسا اول کہ جس سے پہلے کچھ بھی نہ تھا پھر ایک دن ایسا آ رہا ہے جب کچھ بھی نہ
رہے گا۔ یہ کیسے خوبصورت گھر بنے ہوئے ہیں اس میں بسنے والی کیسی کیسی خوبصورت شکلیں
ہیں۔ کچھ بھی نہیں رہے گا سب کچھ فنا ہو جائے گا۔ تو اللہ تعالیٰ مُبْدِئُ ہے بغیر کسی چیز کے

بنانے والا پھر اللہ کی ایک صفت ہے بَدِیْعُ بَدِیْعٍ کسے کہتے ہیں۔ جو نمونے کو دیکھ کر نمونہ تیار نہ کرے بلکہ اپنے علم سے ہر چیز کا نمونہ بنانا چلا جائے۔

انسان کی اللہ تعالیٰ کے سامنے کوئی تصویر یا ماڈل نہیں تھا جس کو دیکھ کر اللہ نے انسان بنایا آسمان کی پہلے کوئی تصویر نہ تھی جسے دیکھ کر اللہ تعالیٰ نے آسمان بنایا۔ زمین کی کوئی تصویر اللہ کے سامنے نہ تھی جسے دیکھ کر زمین بنائی۔ درخت کی کوئی تصویر اللہ کے سامنے نہ تھی جسے دیکھ کر درخت بنائے۔ شیر کی کوئی تصویر اللہ کے سامنے نہ تھی جسے دیکھ کر شیر بنائے۔ چیتے کی کوئی تصویر اللہ تعالیٰ کے سامنے نہ تھی جسے دیکھ کر چیتا بنایا۔ ہاتھی کی کوئی تصویر اللہ کے سامنے نہ تھی جسے دیکھ کر ہاتھی بنائے۔ رنگ کسی چیز کا موجود نہ تھا جیسے دیکھ کر الگ الگ رنگ بنائے۔ شکل ہر انسان کی الگ بنائی کسی انسان کی شکل موجود نہ تھی۔ اعضاء ہر انسان کے الگ بنائے بغیر نمونے کے۔ جو ارح ہر ایک کے الگ بنائے بغیر کسی نمونے کے۔ اندر کا نظام ہر انسان کا الگ ہر جانور کا الگ یہ اللہ رَبُّ الْعِزَّتِ کی ایک صفت ہے تَوْبَدِیْعُ اس ذات کو کہتے ہیں جو بغیر نمونے کے سب کچھ بنا دے۔ پھر مُعِیْدٌ مُعِیْدٌ کون ہے؟ جو سب کچھ ایک مرتبہ پھر لوٹا دے گا۔ دوبارہ بنا دے گا

ایک وقت وہ تھا جب ہم کچھ نہ تھے نہ زمین تھی نہ آسمان تھا پھر اللہ تعالیٰ نے اپنی ذات کے ظاہر ہونے کو چاہا کہ میں جانا جاؤں۔ پہچانا جاؤں تو اللہ تعالیٰ نے زمین و آسمان کو بنایا۔

﴿رَفَعَ السَّمَوَاتِ بِغَيْرِ عَمَدٍ تَرَوْنَهَا﴾ (سورۃ الرعد آیت: ۲)

وَالْأَرْضَ بَعْدَ ذَلِكَ دَحَاهَا ﴿۵﴾ (سورۃ النزع آیت: ۳۹)

آسمان کو بلند کیا۔ زمین کو نیچے بچھا دیا۔

زمین کا بچھ جانا بھی اللہ کا ارادہ تھا اور آسمان کا بلند ہونا بھی اللہ کا ارادہ تھا دن کا روشن ہو جانا بھی اللہ کا ارادہ تھا اور رات کا تاریک ہو جانا بھی اللہ کی ذاتی قوت اور ارادہ تھا۔

تخلیق حضرتِ انساں

پھر اس میں اللہ تعالیٰ نے تخلیق انساں کا اعلان فرمایا۔ ﴿إِنِّي جَاعِلٌ فِي الْأَرْضِ خَلِيفَةً﴾ (سورۃ البقرہ آیت ۳۰)

ہَلْ آتَى عَلَى الْإِنْسَانِ حِينٌ مِّنَ الدَّهْرِ لَمْ يَكُنْ شَيْئًا مَّذْكُورًا ﴿۱﴾
پھر بتایا کہ تم کچھ نہ تھے (سورۃ الدھر آیت نمبر ۱)

اے میرے بندو ایک زمانہ تم پر ایسا تھا کہ تم کچھ نہ تھے پھر اللہ تعالیٰ نے وجود بخشا۔ اب اس میں آپ غور فرمائیں کہ دنیا میں آجانے میں ہماری پسند کو کوئی دخل نہیں اللہ نے چاہا تو پیدا فرما دیا۔ پھر کس زمانے میں ہم نے آنا ہے اس میں بھی ہمارا ذاتی ارادہ شامل نہیں اللہ نے آج کے دور میں پیدا کرنا چاہا اور پیدا کر دیا۔ آئندہ آنے والی نسلیں بعد میں آرہی ہیں تو اس میں ان کا ذاتی ارادہ شامل نہیں۔ اللہ تعالیٰ نے پھر جس کو جہاں چاہا پیدا فرمایا پھر جس شکل میں چاہا پیدا فرمایا۔ ہم مرد بیٹھے ہیں اندر عورتیں بیٹھی ہیں۔ عورتوں نے درخواست نہیں دی تھی کہ ہمیں عورت بنایا جائے اور مردوں نے کوئی درخواست نہیں دی تھی کہ ہمیں مرد بنایا جائے۔ کسی نے کوئی درخواست نہیں دی تھی کہ مجھے فلاں قبیلے میں پیدا کیا جائے اور فلاں خاندان میں پیدا کیا جائے۔ یا فلاں رنگ و نسل میں پیدا کیا جائے یا فلاں ملک میں یا فلاں شہر میں پیدا کیا جائے یہ سب آسمان والے کا ذاتی ارادہ ہے جس میں ہماری چاہت کو کوئی دخل نہیں۔

اللہ کی مشیت اور اللہ کا ارادہ

﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا﴾ ﴿سورۃ الحجرات آیت ۱۳﴾

اے انسانوں میں نے تم میں سے جس کو چاہا مرد بنایا جس کو چاہا عورت بنایا اپنی

چاہت سے تمہاری پسند سے نہیں پھر میں نے تمہارے قبیلے بنائے تمہارے خاندان بنائے تمہارے فیصلے سے نہیں اپنے فیصلے سے قریشی اپنے ذاتی فیصلے سے قریشی نہیں بنے راجپوت اپنے ذاتی فیصلے سے راجپوت نہیں پٹھان اپنے ذاتی فیصلے سے پٹھان نہیں عرب اپنے ذاتی ارادے سے عرب نہیں ایرانی ترکستانی یہ سب خالق کائنات کا ارادہ ہے۔ ایک گندے پانی پر جس کو جیسی شکل وہ چاہتا ہے دیتا چلا جاتا ہے ایک کو عورت بنانا ہے ایک کو مرد بنانا ہے ایک کو عربی بنانا ہے ایک کو عجمی بنانا ہے کسی کو خوبصورت بنانا ہے کسی کو بدصورت بنانا ہے یہ سب اللہ تعالیٰ کے ذاتی فیصلے اور ارادے ہیں۔ یہ نہیں صرف ہمیں ہی اس نے بنایا ہے پھر کو بھی اس نے ہی بنایا مکھی کو بھی وہی بنا رہا ہے پتنگا بھی وہی اڑ رہا ہے عقاب بھی وہی اڑ رہا ہے ایک چیونٹی کو بھی وہی حرکت دے رہا ہے اور جبرائیل کو بھی وہی حرکت دے رہا ہے ایک ڈھیلے کا بھی وہی خالق ہے ہمالیہ پہاڑ کا بھی اللہ ہی خالق ہے ایک ذرے کا بھی اللہ خالق ہے صحرائے اعظم کا بھی اللہ ہی خالق ہے زمین کے ایک ٹکڑے کا بھی اللہ خالق ہے ساتوں زمینوں کا بھی اللہ خالق ہے ایک قطرہ بھی اللہ نے بنایا ہے بحر الکاہل بھی اللہ نے بنایا ہے۔ اور ساری کائنات کا بحر و بر ذرہ ذرہ ایک ایک درخت کا پتہ ہر چیز اللہ کے ارادے میں جڑی ہوئی ہے اور بندھی ہوئی ہے جسے جبرائیل و میکائیل و عزرائیل و اسرافیل اللہ کے سامنے سر جھکائے ہوئے ہیں۔

مقصد وجود تسبیح و عبادت

﴿ اَلَمْ تَرَ اَنَّ اللّٰهَ يَسْجُدُ لَهٗ مَنْ فِي السَّمٰوٰتِ وَمَنْ فِي الْاَرْضِ ﴾

(سورۃ الحج آیت ۱۸)

غور نہیں کرتے ہو کہ کائنات کی ایک ایک چیز تیرے رب کے سامنے سر سجود ہے تیرے رب کے سامنے جھکی ہوئی ہے۔ کسی کی طاقت نہیں کہ اللہ کے حکم کے سامنے ذرہ برابر ادھر ہو سکے یا ادھر ہو سکے۔ سورج کو جس دن سے چلایا ہے اور چاند کو جس دن سے حرکت دی ہے وہ آج تک حرکت میں ہے یہ ایسی حرکت ہے جس کو حرکت دینے والا نظر

نہیں آتا یہ میرا ہاتھ ہل رہا ہے آپ کو نظر آ رہا ہے کہ انسان اس کو ہلا رہا ہے یہ اتنا بڑا سورج ہے زمین سے بارہ لاکھ گنا بڑا ہے چھ لاکھ میل فی گھنٹہ اس کی رفتار ہے۔ چھ لاکھ میل فی گھنٹہ کی رفتار سے وہ دوڑ رہا ہے اس کی رفتار ایسی فکس ہو گئی ہے کہ نہ کوئی اس میں ڈرائیور بیٹھا ہوا ہے نہ اس میں سٹیئرنگ ہے نہ اس کے اندر کوئی ایندھن یا پٹرول ہے بس ایک اللہ کا حکم آیا۔

سورج کی حرارت

﴿ الشَّمْسُ وَالْقَمَرُ بِحُسْبَانٍ ﴾ (سورہ رحمن آیت: ۱۵)

تیرے رب نے سورج اور چاند کا ایک حساب بنا کر ان کا چلایا اور ﴿ لَا سَّمُومٌ يَنْبَغِي لَهَا أَنْ تُدْرِكَ الْقَمَرَ وَلَا أَلِيلٌ سَابِقُ النَّهَارِ ﴾ (سورہ یسین) اب سورج کی یہ مجال نہیں کہ چاند سے آگے ہو سکے اور دن کی یہ مجال نہیں کہ رات سے آگے ہو سکے ﴿ وَكُلٌّ فِي فَلَكٍ لِّيَسْبَحُونُ ﴾ (سورہ یسین آیت: ۴۰) یہ سب اپنے اپنے مدار میں حرکت کر رہے ہیں تو جیسے اللہ تبارک و تعالیٰ نے اس کائنات کو اپنے قبضے میں رکھا ہم پر بھی اللہ اپنی تجلّی ڈالتا کوئی عورت نافرمان نہ ہوتی کوئی مرد نافرمان نہ ہوتا کوئی مسلمان بے نمازی نہ ہوتا کسی گھر میں گانا بجانا نہ ہوتا۔ کسی گھر میں سو دن نہ ہوتا۔ کسی گھر میں جھوٹ نہ بولا جاتا کوئی نافرمانی نہ ہوتی سب تابعدار ہوتے۔ اتنا بڑا سورج جو ایک پل ایک سیکنڈ میں سورج سے جو آگ نکلتی ہے زمین پر دس لاکھ ایٹم بم گرائے جائیں ان ایٹم بموں کے گرانے سے زمین پر جو آگ پھیلے گی وہ آگ سورج ایک سیکنڈ میں پھینک رہا ہے اور کیا خبر اس سے بھی زیادہ آگ پھینک رہا ہو یہ تو وہ انداز ہے جو سائنس دانوں نے لگایا ہے اتنی طاقتور مخلوق جو ایک سیکنڈ میں دس لاکھ ایٹم بموں کے برابر آگ برسا رہا ہے اور ایک شعلہ جو سورج کا نکلتا ہے وہ تین تین لاکھ میل لمبا ہوتا ہے صرف ایک شعلے کی انرجی کو اگر دنیا والے قابو کر لیں تو دس کڑوڑ سال تک کسی اور پلانٹ کے لگانے کی ضرورت نہیں۔ انرجی کے لیے پوری دنیا کو۔

سورج کا ایک شعلہ دس کروڑ سال تک ساتوں براعظموں کو بجلی کی سہولت فراہم کر سکتا ہے جو رب اتنی بڑی طاقت کو قابو کر رہا ہے۔ سورج تو چھوٹا سا ہے زمین و آسمان کی وسعتیں یہ زمین پہلے آسمان کے مقابلے میں اس طرح ہے جس طرح ایک بہت بڑے صحرا میں ایک چھلہ پڑا ہوا ہو اور پہلا آسمان دوسرے کے مقابلہ میں اسی تناسب سے چھوٹا ہے اور پھر اسی تناسب سے دوسرا آسمان چھوٹا ہے تیسرے سے اور اسی طرح تیسرا چھوٹا ہے چوتھے سے اور پانچواں بڑا ہے چوتھے سے اور چھٹا بڑا ہے ساتویں سے اور ساتواں بڑا ہے چھٹے سے حضرت موسیٰ نے پوچھا یا اللہ زمین و آسمان کو تو نے حکم دیا کہ میرے تابع ہو جا۔

﴿ثُمَّ اسْتَوَىٰ اِلَى السَّمَآءِ وَهِيَ دُخَانٌ فَقَالَ لَهَا وِلِلْ اَرْضِ اٰتِيَا

طَوْعًا اَوْ كَرْهًا قَالَتَا اٰتَيْنَا طَائِعِيْنَ ۝﴾ (سورہ حم السجدہ آیت ۱۱)

پھر ہم نے آسمان کی طرف توجہ فرمائی اور زمین و آسمان کو کہا کہ ہمارے تابع ہو جاؤ انہوں نے کہا ہم تابع ہیں کہ حضرت موسیٰ علیہ السلام نے پوچھا یا اللہ اگر زمین و آسمان آپ کے تابع نہ ہوتے تو آپ کیا کرتے۔ اللہ تعالیٰ نے فرمایا اگر یہ میرے تابع نہ ہوتے تو میرے پاس ایک جانور ہے وہ میں ان پر چھوڑ دیتا جو ان سب کو نگل جاتا۔ ارے ہم تو شیر کو دیکھ کر ہی ڈر جاتے ہیں وہ کتنا بڑا جانور ہے جو دس کھرب گلیکسیز حرکت کر رہی ہیں اور جو یہ چھوٹا سا ہے آسمان آسمان سے اوپر ارب ہا ارب بڑی مخلوقات ہیں۔

آسمانی لشکر

حضرت محمد مصطفیٰ صلی اللہ علیہ وسلم جب چوتھے آسمان پر سے گزرے تو ایک لشکر دیکھا جس کا نہ اول نظر آ رہا تھا نہ آخر نظر آ رہا تھا اور قد تھے ان کے ہزاروں میل لمبی مسافت کے تو حضور نے پوچھا اے جبرائیلؑ یہ کیا ہے۔ جبرائیلؑ بولے یا رسول اللہ صلی اللہ علیہ وسلم حضرت آدم علیہ السلام کے زمانے سے وحی لے کر آنا شروع ہوا ہوں اور آپ تک پہنچا ہوں اوپر سے آتا ہوں اور اوپر کو جاتا ہوں۔ میں اس لشکر کو اسی طرح گزرتے ہوئے ہمیشہ دیکھتا آ رہا ہوں۔ مجھے آج تک اس لشکر کا اول اور آخر نظر نہیں آیا بلکہ میں اس لشکر کو ہمیشہ گزرتے

ہوئے دیکھتا آ رہا ہوں اور پھر حضرت جبرائیل امین نے یہ آیت مبارکہ تلاوت فرمائی۔
 وَمَا يَعْلَمُ جُنُودَ رَبِّكَ إِلَّا هُوَ (سورہ مدثر آیت ۳۱) آپ کا رب ہی اپنے
 لشکروں کو جانتا ہے۔ جبرائیل نے کہا ہم کہاں جان سکتے ہیں۔

پھر ساتویں آسمان پر جنت ہے جس کا ایک ایک محل اتنا بڑا ہے کہ اُس میں اگر
 ساتوں زمینیں رکھی جائیں تو ایسے نظر آئیں جس طرح ایک بڑے سے محل میں ایک بکری
 رکھی ہوئی ہو۔ اور پھر چھٹم ہے جس کا ایک انگارہ ساتوں زمینوں سے بڑا ہے

اللہ کے غیب کے خزانے

اللہ تعالیٰ نے فرمایا اگر اس کو حکم ملے تو وہ سب کچھ ایک لمحے میں نکل جائے۔
 حضرت موسیٰ علیہ السلام نے سوال کیا یا اللہ اگر دن اور رات آپ کی بات نہ
 مانتے تو آپ کیا کرتے اللہ تعالیٰ نے فرمایا میں ان پر ایک جانور چھوڑ دیتا جو ان کو نکل جاتا
 ایک ہی لمحے میں۔ حضرت موسیٰ علیہ السلام حیران و پریشان ہو کر بولے يَا اللّٰهَ اَيْنَ تِلْكَ
 الدّٰبّٰهَ يَا اللّٰهَ وہ جانور تو نے کہاں رکھا ہوا ہے اللہ تعالیٰ نے فرمایا فِي مَرْجٍ مِّنْ مَّرْجٍ وَجِي وَه
 میری چراگا ہوں میں چرتا ہے۔ حضرت موسیٰ علیہ السلام نے پوچھا يَا اللّٰهَ اَيْنَ الْمَرْجُ يَا
 اللّٰهَ وہ چراگاہ کہاں ہے جہاں اتنا بڑا جانور چرتا ہے تو اللہ تعالیٰ نے فرمایا فِي عِلْمٍ مِّنْ
 عِلْمِي مِرے علم کے غیبی خزانوں میں ہے پھر فرمایا وَمَا أُوتِيتُمْ مِنَ الْعِلْمِ اِلَّا قَلِيْلًا۔
 اے دنیا والو تمہیں تو میں نے صرف تھوڑا سا علم دیا ہے۔ وہ میرے غیب کے خزانے ہیں جن
 میں میں نے اس جانور کو رکھا ہوا ہے۔

پھر ایک فرشتہ ہے صَدْلَقْنِ جس کا نام ہے ساتوں سمندروں کا پانی اگر اُس کے
 انگوٹھے کے ناخن پر رکھا جائے تو اللہ کی قسم ایک قطرہ بھی زمین پر نہ گرے جس رب نے
 اتنے بڑے فرشتے کو لگام دی ہوئی ہے اتنی بڑی بڑی مخلوقات کو لگام دی ہوئی ہے وہ رب
 اس پانچ فٹ کی عورت کو اور اس چھ فٹ کے مرد کو لگام نہیں دے سکتا۔

مخلوقات! اطاعتِ خداوندی

﴿وَلَوْ شِئْنَا لَاشِيْنَا كُلُّ لَفَنَسٍ هُدَاہَا﴾ (سورۃ السجدہ آیت: ۱۳)

میں چاہتا تو تم سب کو سیدھا کر دیتا۔

جس کے سامنے سورج زیر ہو۔ ہوائیں جس کے تابع ہوں۔ سمندر جس کے اشارے پر موجوں کو اٹھاتے ہوں۔ مدد و جذر جس کی چاہت سے وجود پکڑتا ہو۔ دن جس کے ارادے سے چڑھتا ہو۔ رات جس کے ارادے سے آتی ہو۔ موسم جس کی چاہت سے آتے ہوں۔ موسم جس کی چاہت سے بدلتے ہو۔ بادل جس کے ارادے سے گرجتے ہوں اور برستے ہوں۔ زمین جس کے ارادے سے پھٹتی ہو اور دانہ زمین کے اندر جس اللہ کی چاہت سے پھٹتا ہو۔ جڑ جس رب کے ارادے سے زمین میں جاتی ہو۔ اور جس رب کے ارادے اور چاہت سے کوئیل اُپر نکلتی ہو۔ اور پھر وہ کوئیل جس رب کی چاہت سے تنا اور شاخ بنتی ہو۔ اور شاخوں سے ڈالیاں بنیں ان میں پھول لگیں پھولوں پہ خوشے لگیں خوشوں پہ گوشے لگیں اُن میں پھل لگیں پھلوں میں رنگ بھرے جائیں اور پھلوں میں خوشبو رکھی جائے بھری جائے۔ اُن میں ذائقے بھرے جائیں۔ اُن میں مٹھاس بھری جائے۔ کسی میں کڑواہٹ بھری جائے کسی میں کسلاہٹ بھری جائے جو رب اتنی بڑی کائنات پر حاکم ہو وہ اس چھوٹے سے انسان کو نہیں سیدھا چلا سکتا؟

ہوا چلے تو پوچھے یا اللہ چلوں کہ نہ چلوں سورج ڈوبے تو پوچھے یا اللہ نکلوں کہ نہ نکلوں رات آئے تو پوچھے یا اللہ ڈھلوں کہ نہ ڈھلوں دن آئے تو پوچھے یا اللہ غروب ہوں کہ نہ ہوں موسم آئے تو پوچھے یا اللہ بدلوں کہ نہ بدلوں زمین چلے تو پوچھے یا اللہ چلتی رہوں یا کھڑی ہو جاؤں فرشتے جس رب کے سامنے دم نہ مار سکیں وَعَنْتِ الْوُجُوہُ سُرِّجِیْنَ کے سامنے جھک جائیں وَخَشَعَتِ الْأَصْوَاتُ آوازیں جس کے سامنے پست ہو جائیں۔ ساتوں زمین و آسمان جس کے سامنے لرز رہے ہوں ساتوں زمین و آسمان جس کے سامنے

تھرار ہے ہوں کائنات کا ذرہ ذرہ جس کے سامنے سر بسجود ہو چپہ چپہ جس کے تعریف میں لگا ہو ہو یہ ایک ایک اینٹ اللہ کی قسم اس کی حمد میں لگی ہوئی ہے ہم ان اینٹوں کے اندر رہ کر اللہ کی نافرمانی کرتے ہیں مگر یہ اینٹیں اللہ کی فرمانبردار ہیں ان کا ایک ایک ذرہ سبحان اللہ کہتا ہے۔ **الْحَمْدُ لِلَّهِ** کہتا ہے جو رب اس کائنات کا اتنا بڑا بادشاہ ہو۔ ﴿الْمَلِكُ الْقُدُّوسُ السَّلَامُ الْمُؤْمِنُ الْمُهَيْمِنُ الْعَزِيزُ الْجَبَّارُ الْمُتَكَبِّرُ الْخَالِقُ الْبَارِئُ الْمُصَوِّرُ الْغَفَّارُ الْقَهَّارُ الْوَهَّابُ الرَّزَّاقُ الْفَتَّاحُ الْعَلِيمُ الْقَابِضُ الْبَاسِطُ الْخَافِضُ الرَّافِعُ الْمُعْزِزُ الْمُتَعَالِ الْوَاحِدُ الْمَاجِدُ الْوَاحِدُ الْأَحَدُ الصَّمَدُ الْقَادِرُ الْمُقْتَدِرُ الْمُتَنَبِّهُ الْمُتَقَدِّمُ الْمُؤَخَّرُ الْأَوَّلُ الْآخِرُ الظَّاهِرُ الْبَاطِنُ وَهُوَ بِكُلِّ شَيْءٍ عَلِيمٌ﴾

اللہ نے کسی کو امتحان میں نہیں ڈالا۔ سب کی چھٹی ہے سورج ایک دن ٹوٹے گا پھر کبھی نہیں بنے گا۔ چاند ایک دن ٹوٹے گا پھر کبھی نہیں بنے گا۔ ایک دن ستارے جھڑیں گے پھر کبھی نہیں بنیں گے۔ ایک دن دن رات کا نظام معطل ہوگا پھر کبھی بحال نہیں ہوگا۔ یہ کائنات ایک دن زریروز برہوگی پھر کبھی اس کو جو دنہ ملے گا۔

حیرتِ انسانی

یہ کائنات ایک دن زریروز برہوگی پھر کبھی اس کو جو دنہ ملے گا۔ پر یہ قسمت کا مارا انسان یہ جو مرد کی شکل میں ہے عورت کی شکل میں ہے ایک آدمی مجھ سے کہنے لگا پیدا ہی کیوں کیا تھا ہمیں جو اتنے لمبے چوڑے حالات بنائے میں نے کہا یہ سوال اب خارج ہو چکا ہے بحث سے۔ اب اگلا سوال ہو رہا ہے کہ ہم اس امتحان سے پاس کیسے ہوں۔

ایک آدمی کنوئیں میں گر گیا اب وہ شور مچانا شروع کر دے کہ میں گرا کیوں؟ میں گرا کیوں؟ اس طرح بھی کبھی نکلے گا؟ یہ سوال ختم ہو گیا کہ میں گرا کیوں اب اگلا سوال ہے

کہ میں نکلوں کیسے؟

اللہ غافل نہیں ہے

تو میرے بھائیو اور بہنو! ہم پھنس گئے انسان بن گئے آزاد نہیں ہیں میرے رب کی قسم ہم تو سوتے بھی ہیں نگہبانی کرنے والا کوئی نہیں سو رہا ہم غافل بھی ہوتے ہیں وہ غافل کوئی نہیں ہے۔

﴿فَلَا تَحْسَبَنَّ اللَّهَ غَافِلًا عَمَّا يَعْمَلُ الظَّالِمُونَ﴾ (سورۃ ابراہیم آیت: ۴۲)

میرے نافرمانوں کو بتادو کہ میں غافل نہیں ہوں۔ دیکھ رہا ہوں۔ چھپو کہاں چھپو گے؟ دروازے بند کر دو۔ گنڈیاں لگا دو۔ پردے گرا دو۔ لائٹیں بجھا دو اب کوئی نہیں دیکھ رہا۔ نہیں نہیں ایک ذات ہے جو سات زمین کی تاریکی میں بھی دیکھ رہی ہے تو جو زمین کے اوپر بند کمرے میں منہ کالا کرنے لگا ہے وہ سات زمینوں کے اندر نیچے تہہ میں کیڑی کی حرکت کو دیکھتا ہے اس کے قدموں کی آہٹ کو سنتا ہے اس کے دل کی دھڑکن کو ناپتا ہے اور اُس کیڑے کی ضرورت زیر زمین پہنچاتا ہے ہمارا واسطہ کسی غافل سے نہیں ہے۔ ہمارا واسطہ کسی عاجز سے نہیں ہے۔ وَمَا هُمْ بِمُعْجِزِينَ۔ تم میں طاقت ہے تو مجھے عاجز کر کے دکھاؤ: آ جاؤ میرے مقابلے میں لڑ پڑو مجھ سے اور مجھے عاجز کر کے دکھاؤ؟ اچھا مجھے دھوکہ دے کے دکھاؤ۔ لَا يَضِلُّ رَبِّي وَلَا يَنْسِي ﴿سورۃ طہ آیت: ۵۲﴾ تیرا رب بھولتا نہیں۔ تیرا رب غلط فیصلے نہیں کرتا لَا تَأْخُذُهُ سِنَةٌ وَلَا نَوْمٌ تیرا رب اونگھتا نہیں تیرا رب سوتا نہیں۔ وَمَا كَانَ رَبُّكَ نَسِيًّا ﴿سورۃ طہ آیت: ۵۲﴾ تیرا رب بھولتا نہیں۔ وَلَا يَأْخُذُهُ حِفْظُهُمَا تیرا رب تھکتا نہیں۔ يَطْعَمُ وَلَا يُطْعَمُ۔ وہ کھاتا نہیں کھلاتا ہے۔

اللہ جل شانہ کا تعارف

وہ سوتا نہیں سلاتا ہے۔ وہ پیتا نہیں پلاتا ہے۔ وہ مرتا نہیں مارتا ہے۔

﴿حَيِّ قَبْلَ كُلِّ حَيٍّ. وَحَيٌّ بَعْدَ كُلِّ حَيٍّ. وَحَيٌّ لَيْسَ كَمَثَلِهِ
حَيٌّ. وَحَيٌّ لَيْسَ لِيُشْبِهَهُ حَيٌّ. لَا شَرِيكَ لَهُ. لَمْ يَتَّخِذْ صَاحِبَةً
وَلَا وِلْدَانًا﴾

وہ ہر زندہ سے پہلے زندہ۔ وہ ہر زندہ کے بعد زندہ۔ وہ ایسا زندہ کہ کوئی اس جیسا زندہ
نہیں۔ وہ ایسا زندہ کہ اس کا مثل کوئی نہیں۔ وہ شریک سے پاک۔ وہ بیوی سے
پاک وہ اولاد سے پاک۔

عرب جو تھے ناں پہلے زمانے میں ان کو تیس چالیس پشتوں تک اپنے دادا کے نام
یاد ہوتے تھے۔ وہ گھوڑوں کی نسلوں کے نام جانتے تھے اول تا آخر۔ ایک دن حضورؐ سے کہنے
لگے مَاذَا اُنْسَبُ لَنَا رَبُّكَ۔ ہمیں تو اپنا نسب یاد ہے آپ اپنے رب کا نسب بتائیں؟

رَبِّ الْعِزَّةِ كَانَسَبِ نَامِهِ

قبل اس کے اللہ کا حبیب بولتا اللہ خود بولا اور جبرائیلؑ برق رفتاری سے۔ برق
رفتاری کیا ہوتی ہے پلک جھپکنے میں عرش سے فرش پر آیا اور بولا یا رسول اللہ صلی اللہ علیہ وسلم
اللہ نے اپنا نسب نامہ بھیجا ہے۔ حضورؐ نے فرمایا آؤ بھئی قریش والو میرے رب کا نسب سنو۔

﴿بِسْمِ اللّٰهِ الرَّحْمٰنِ الرَّحِیْمِ﴾

﴿قُلْ هُوَ اللّٰهُ اَحَدٌ ۝ اللّٰهُ الصَّمَدُ ۝ لَمْ يَلِدْ ۝ وَلَمْ يُولَدْ ۝ وَلَمْ يَكُنْ
لَهُ كُفُوًا اَحَدٌ﴾

میرا رب اکیلا ہے اَحَدٌ ہے وہ غنی ہے بے نیاز ترجمہ صحیح نہیں ہے یہ نامکمل ہے
صَمَدٌ کسے کہتے ہیں کہ جس کے بغیر کسی کا کام نہ بنے اور اس کا کام سب کے بغیر بنے اللہ اگر
بے نیاز ہوتا تو زمین و آسمان برباد ہو جاتے مگر وہ تو سب سے زیادہ ہمارے نازا اٹھاتا ہے۔
یہ زمین تڑپتی ہے اور کہتی ہے کہ یا اللہ میرا سینہ گناہوں کے بوجھ سے چھلنی ہو گیا ہے مجھے
اجازت دے میں پھٹ جاؤں مجھے اجازت دے میں ان ڈیفنس والوں کو گھروں سمیت
اندر لے جاؤں۔

سمندر اجازت مانگتے ہیں یا اللہ اجازت دے دے لگام ڈھیلی کر دے ہم ان نافرمانوں کو غرق کر دیں۔

فرشتے تڑپ جاتے ہیں۔ بعض گناہ ایسے ہیں کہ جب انسان ان کا مرتکب ہوتا ہے تو فرشتے ڈر کے زمین کے اوپر چلے جاتے ہیں کہ اب اللہ کے عذاب کو کوئی چیز نہیں روک سکتی۔ اللہ پھر بھی ناز اٹھاتا ہے اور وہ گناہ ہو رہے ہیں ہر جگہ وہ گناہ ہو رہا ہے پھر بھی اللہ تعالیٰ زمین کو لے کے چل رہا ہے۔

حدیث قدسی

وہ بے نیاز نہیں ہے بلکہ وہ صمد ہے یعنی جس کے بغیر کسی کا کام نہ بن سکے حدیث قدسی ہے۔

﴿عَبْدِي أَنْتَ تُرِيدُ وَأَنَا أُرِيدُ وَلَا يَكُونُ إِلَّا مَا أُرِيدُ﴾

اے میرے بندے ایک تو چاہتا ہے اور ایک میں چاہتا ہوں اور جو میں چاہتا ہوں وہ سب کے بغیر کر کے دکھاتا ہوں۔ اور جو تم چاہتے ہو وہ میرے بغیر نہیں ہو سکتا۔ اچھا پھر ہم کیا کریں یا اللہ ہماری بھی تو کوئی چاہت پوری ہو پھر ایسے کیسے گزرے گی؟ تو اللہ تعالیٰ فرما رہا ہے اچھا میرے ساتھ ایک سودا کر لے۔

﴿فَإِنْ سَلَّمْتَ لِي فِيهَا أُرِيدُ﴾ تو وہ کر جو میں چاہتا ہوں۔

میں نے تجھے دیکھنے سے منع نہیں کیا لیکن دیکھنے کی ایک حد مقرر کی ہے کہ اس سے آگے مت دیکھ تجھے سننے سے منع نہیں کیا لیکن سننے کی ایک حد مقرر کی ہے کہ اس کے آگے نہ سن۔ دین مشکل کب تھا؟ جب اللہ تعالیٰ کہتا کہ اندھے ہو جاؤ دیکھو ہی نہیں بہرے ہو جاؤ سنو ہی نہیں۔ بھوکے رہو کھاؤ ہی نہیں۔ گونگے بن جاؤ بولو ہی نہیں۔ جنگل میں رہو گھر نہ بناؤ۔ پھر تو دین بڑا مشکل ہو جاتا۔ اللہ تعالیٰ نے ایک حد لگا دی کہ اتنا دیکھ سکتے ہو اس سے زیادہ نہیں۔ یہ آپ کو سب کو پتہ ہے عورتوں کو بھی پتہ ہے مردوں کو بھی پتا ہے آخر مسلمانوں کے گھر میں پیدا ہوئے ہیں کہ کیا دیکھنا ہے کیا نہیں دیکھنا۔ کہا یہ سنو یہ نہ سنو۔ کیا

سننا ہے اور کیا نہیں سننا ہے سب کو پتہ ہے یہ بولو یہ نہ بولو سچ بولو جھوٹ نہ بولو۔ اچھی بات بولو غیبت نہ بولو یہ مثال دے رہا ہوں قرآن سنو گانا نہ سنو۔ میرا قرآن سنو۔ ساز و آواز نہ سنو کچھ پر پابندی لگادی۔

﴿فَإِنْ سَلَّمْتَ لِي فِيهَا أُرِيدُ كَفَيْتُكَ فِيهَا تُرِيدُ﴾

اب تو وہ کر جو میں چاہتا ہوں پھر میں وہ کروں گا جو تو چاہتا ہے۔

فانی دنیا اور اس کی فانی چیزیں

اچھا دنیا میں کب تک دیکھیں گے بھائی آخر ان آنکھوں پہ چشمے چڑھیں گے پھر آہستہ آہستہ چشمہ بھی ساتھ چھوڑ جاتا ہے اور اس سے بھی نظر نہیں آتا۔ اور پھر ایک دن یہ شمع ویسے ہی بجھ جاتی ہے۔

ان کانوں سے کب تک سنیں گے آخر ان کو آلے لگ جائیں گے پھر وہ آلے بھی بیکار ہو جاتے ہیں گلا پھاڑ کر بولو پھر بھی سنائی نہیں دیتا۔ اور ایک دن یہ تار بھی ٹیلیفون کے کٹ جاتے ہیں (سماعت)

اس زبان سے کب تک بولیں گے اور کب تک چہچہائیں گے آخر یہ نغمہ بند ہوگا اور ایک دن یہ آواز ہمیشہ کے لیے خاموش ہو جائے گی۔

اس جسم کو کب تک اس کی لذتیں دیں گے۔ کب تک اس کی خواہش کی پیروی کریں گے۔ آخر یہ چمکتا جسم یہ رعنائی والا چہرہ ایک دن جھریوں سے سارا بھر جاتا ہے اور وہ سارا حسن بھولی بسری داستان بن جاتا ہے اور وہ چہرہ جس پر کبھی نظر پڑتی تھی تو آنکھ نیچے نہ آتی تھی اسی چہرے پر نظر پڑتی ہے تو کراہت سے نظر ہٹا لیتے ہیں۔

وہ جوانی جس پر اکڑتا تھا اور اکڑا کر زمین پہ پاؤں مارتا تھا۔ آج دو آدمیوں نے پکڑا ہوا ہے اور اس کے پاؤں زمین پر نہیں لگ رہے اور وہ گھسٹ گھسٹ کے لوگوں کے سہارے پہ چل رہا ہے۔ جو کبھی اپنے جسم اور کپڑوں پہ داغ نہیں لگنے دیتا تھا آج اس کا بستر پر پیشاب نکل رہا ہے۔ اولاد بھی نفرت کر رہی ہے بچے بھی دور بھاگ رہے ہیں

نو کروں سے کام کروایا جا رہا ہے کہ ہمارے ڈپٹی کو اب تم سنبھالو۔ وہ کہاں چلی گئیں تو تیں؟ کہاں چلی گئیں جو انیاں؟ وہ ساری راگ و رنگ کی محفلیں آخر تو ایک دن یہ سارے راگ خاموش ہو جائیں گے؟ یہ آوازیں زیر زمین چلی جائیں گیں۔ اور یہ جسم جسے ہم ریشم سے ڈھانپتے ہیں ایک دن یہ مٹی کی چادر اڑھ کے منوں مٹی تلے دفن کر دیا جائے گا۔

بھولی بسری داستان

پھر ایک دن آئے گا۔

﴿ كَان لَمْ تَكُنْ بَيْنِي وَبَيْنَكَ خُلَّةٌ . وَلَا حُسْنٌ مِّدِّ مَرَّةً فِي

التَّوَادُلِ . ﴾

یہ امی اور ابا یہ بیٹا اور بیٹی یہ چاچا اور چاچی یہ بھائی اور بہن یہ ایک ایسی بھولی ہوئی داستان بن جائیں گے کہ جن کا ایک ایک حرف ہمارے ذہن کی کتاب سے مٹا دیا جائے گا۔ قبر تک کا نشان نہ رہے گا پوتے کو نہیں پتہ ہوگا کہ ہمارا دادا کہاں دفن ہے۔ آج تو بیٹوں کو نہیں پتا؟ میں میانی شریف جا رہا تھا ایک قبر پہ فاتحہ پڑھنے راستے میں ایک قبر نے مجھے روک لیا ایسی شکست اور بُرے حال کہ میں نے کہا اس کو سب نے ہی شاید بھلا دیا۔ کوئی آتا ہی نہیں یہاں؟ ایک ایمانی رشتہ تو میرا بھی تھا ناں تو میرے قدم رُک گئے اور میں قبر کو دیکھنے لگا کہ اس طرح بھی انسان مٹ جاتے ہیں؟ پھر میں قریب ہو کر اس قبر کا کتبہ پڑھنے لگا تو کیا لکھا ہوا تھا۔ رستم ہند۔ تو میرے آنسو نکل پڑے کہ یہ رستم ہند ہے کریم بخش غالباً نام لکھا ہوا تھا مجھے نام بھول گیا ہے تاریخ وفات لکھا ہوا تھا۔ انیس سو آٹھ 1908 تاریخ پیدائش اٹھارہ سو چوالیس 1844 میں اپنے جس ساتھی کی قبر پہ جا رہا تھا مجھے وہ بھول گیا اور میں اُسکی قبر پہ بیٹھ کر پڑھنے لگا۔ میں نے کہا شاید یہاں کوئی آتا ہی نہیں ہوگا۔ یہ بیچارہ کس حال میں پڑا ہوگا؟ تو کب تک میرے بھائی اور بہنو ہم اپنے اس جسم کے ساتھ وفا کریں گے کیوں نہ اللہ تعالیٰ سے وفا کر لیں۔ وفا کرنی ہے یہ سرشت ہے بے وفائی کرنی ہے یہ بھی

سرشت ہے انسان بے وفا بھی ہے باوفا بھی ہے۔ اگر اللہ سے وفا کر لیں گے تو نفس و شیطان کے بے وفا ہو جائیں گے پھر مزے ہی مزے ہیں۔ اور اگر اللہ سے بے وفا ہو گئے اور نفس و شیطان کے وفادار بنیں گے تو پھر مصیبت ہی مصیبت ہے۔ تو آج ہر گھر جو بجلی کے قمقوں سے روشن ہیں لیکن دل کالی رات سے زیادہ تاریک ہیں۔ اوپر مصنوعی قہقہے گونجتے ہیں لیکن دل خون کے آنسو روتے ہیں۔

چہرے اُن کے چمکتے ہیں مگر اندران کے ویرانیاں ہیں۔ لباس ان کے زرق برق ہیں مگر اندران کے خاک آلود ہیں۔ کوئی اندر اتر کر دیکھ نہیں سکتا کہ آج کی دنیا آج کی انسانیت کتنی دکھی انسانیت ہے۔ کیوں؟ اس لیے کہ اللہ کے بے وفا ہو گئے۔ تو اللہ تعالیٰ کیا کہہ رہا ہے۔

﴿فَإِنْ سَلَّمْتَنِي فِيهَا أُرِيدُ كَفَيْتُكَ فِيمَا تُرِيدُ﴾

میرے ساتھ سودا تو کر لے۔

حَدُّوَاللَّهِ

کہا؟ یہ چالیس پچاس سال جیسے میں کہتا ہوں ویسے گزارے تجھے روٹی سے نہیں روکوں گا ہاں حرام روٹی سے روکوں گا حلال تو خود تیرے لیے مہیا کروں گا۔ تجھے کپڑے سے نہیں روکوں گا حرام کپڑے سے روکوں گا حلال تو تجھے خود حکم دوں گا لے کر آ۔ تجھے زیب و زینت سے نہیں روکوں گا عورت کو کہا حرام زیب و زینت سے روکوں گا ایسی زیب و زینت جو تو دوسروں کو دکھائے اس اس سے تجھے روکوں گا کہ دوسروں کے لئے مت بن۔ بنو سنورو اپنے خاوند کے لئے دوسروں کے لئے نہیں ورنہ تمہارے جسموں کی بدبو سے جہنمی بھی پریشان ہو جائیں گے وہ کہیں گے یہ کیا آفتیں ہماری دوزخ میں آن پڑیں۔ اوہو یہ تو وہ عورتیں ہیں جن کے خوشبوؤں کے ہلے بازاروں کو معطر کرتے تھے۔ آج ان کی بدبو سے جہنمی پریشان ہو جائیں گے۔

گھروں کی زینت

زینت اپنے گھر میں اپنے خاوند کے لئے کرو گھروں میں نمازیں پڑھو اللہ کا ذکر کرو اور اللہ کی رضا کے لئے مال خرچ کرو اور زکوٰۃ ادا کرو اور اللہ کی بندیاں بن کر رہو۔ ﴿وَذُكْرًا مَا يُتْلَىٰ فِي بُيُوتِكُمْ مِنْ آيَاتِ اللَّهِ وَالْحِكْمَةِ﴾ (القرآن) اپنے گھروں کو میرے قرآن کے نعموں سے آباد کرو میرے حبیب صلی اللہ علیہ وسلم کی باتوں سے اپنے گھر کو مزین کرو پھر میں تجھے ایسی نظردوں گا کیسی نظر؟ حضرت موسیٰ علیہ السلام نے کہا یا اللہ ارنی انظر الیک میں آپ کو دیکھنا چاہتا ہوں۔ اللہ تعالیٰ نے فرمایا اِن تَرَ اِنِّی اے موسیٰ نہیں دیکھ سکتے۔ لَا یَرَ اِنِّی حَیُّ الْاَمَاتِ اس دنیا میں مجھے جو آنکھ دیکھے گی وہ آنکھ ختم ہو جائے گی۔ وَلَا رَطْبًا اِلَّا تَفَرَّقَ وَلَا یَا سِبَا اِلَّا تَدْحَدُ ہا۔ کوئی خشک دیکھے گا تو پھٹ جائے گا کوئی تر دیکھے گا تو خشک ہو جائے گا۔ مجھے نہیں تم دیکھ سکتے ﴿اِنَّمَا یَرَ اِنِّی الْجَنَّةِ الَّذِیْنَ لَا تَنَامُ اَعْیُنُهُمْ وَلَا نَنَلٰی ثِیَابُهُمْ وَلَا یَفْنٰی شِبَابُهُمْ﴾ تو جنت میں آ جا تجھے وہ آنکھ دوں گا جو میرا دیدار کر سکے گی یہ وہ آنکھ ہوگی جس کے اندر سے نیند کو نکال دوں گا جنت میں نیند کوئی نہیں ہے نیند تو موت کی بہن ہے۔ اَلنَّوْمُ اُخْتُ الْمَوْتِ (حدیث) تو جنت میں موت ختم تو نیند بھی ختم۔ آدمی سوتا تو تھکان کی وجہ سے ہے وہاں نہ تھکاوٹ اور نہ نیند ابو مسلم دو تھے ایک ابو مسلم خولانی وہ تو بڑے بزرگ تھے۔

ایک تھا ابو مسلم خراسانی وہ حجاج کی طرح بڑا ظالم گورنر تھا وہ سارا سارا سال نہیں سوتا تھا وہ کہتا تھا جوانی ہے آفت ہے قوت ہے محنت کا میدان کوئی نہیں ہائے میں کیا کروں۔ تو جنت میں اللہ طاقت ایسی دے دے گا کہ نیند ختم اب کیا دیکھیں دنیا میں حرام نہیں دیکھا۔ مردوں کو کہا تھا کہ نظریں نیچی رکھو عورتوں سے کہا کہ نظریں نیچی رکھو۔

﴿قُلْ لِلْمُؤْمِنِیْنَ یَغْضُؤْنَ مِنْ اَبْصَارِهِمْ. قُلْ لِلْمُؤْمِنَاتِ یَغْضُفْنَ مِنْ

اَلْاَبْصَارِ هِنَّ﴾

اے میرے بند و نظریں نیچی رکھو۔ اے میرے بندیوں نظریں نیچی رکھو۔

جنت کے نظارے

اس کا بدلہ کیا ملے گا۔ فرمایا اس کے بدلے تمہیں جنت کے نظارے دکھاؤں گا۔ ایک حدیث میں آتا ہے ایک جنتی جنت میں بیٹھا ہوا ہے اپنے ہاتھ کو اپنی تھوڑی کے نیچے رکھے گا اور اللہ تعالیٰ اس کے سامنے ایک منظر کو کھولے گا وہ ایسا محو ہو جائے گا کہ ستر برس گزر جائیں گے اور وہ اپنا پہلو بدلنا بھی بھول جائے گا۔ یہاں تو ستر سال میں کیا کیا انقلاب آجاتے ہیں جنت کا ایک دن ہزار سال کے برابر ہے جنت کا ایک ہفتہ سات ہزار سال میں پورا ہوگا لیکن ٹائم کا گزرنا محسوس نہیں ہوگا کیونکہ کلاک آف کیا ہوگا ٹائم آف ہے جنت میں۔ ستر برس ایسا محو ہے گا کہ اپنا پہلو بھی نہیں بدلے گا اللہ ایسے نظارے پیش کرے گا۔ میاں بیوی آپس میں ایک دوسرے کو دیکھیں گے خاوند اس قدر حسین ہوگا کہ چالیس سال دیکھنے میں لگ جائیں گے اور بیوی کا دیکھنے کا شوق پورا نہیں ہوگا اسی طرح مرد اپنی عورت کو چالیس برس دیکھتا رہے گا دیکھنے کا شوق پورا نہیں ہوگا۔ پھر اللہ تعالیٰ اپنے چہرے سے پردہ اٹھائے گا پھر اللہ تعالیٰ اپنا دیدار کرائے گا جب آئیں گے ناں جنت والے تو اللہ تعالیٰ فرمائے گا آؤ بھئی آج ایک وعدہ پورا ہو رہا ہے آج ایک ملاقات ہو رہی ہے ایک جنت کی وادی ہے جس میں درخت نہیں جس میں نہریں نہیں جس میں حوریں نہیں جس میں قصور (محل) نہیں صرف ایک گھاس کا فرش ہے مخمل کی طرح بچھا ہوا جو اللہ تعالیٰ نے اپنے دیدار کی جگہ بنائی ہے اس میں انبیاء شہداء صدیقین ایک طرف عورتیں ایک طرف مرد ایک طرف۔ عورتیں حضرت فاطمہ الزہراءؑ کے ساتھ اور مرد حضرت محمد مصطفیٰ صلی اللہ تعالیٰ علیہ وسلم کے ساتھ۔ دونوں کو بٹھا دیا۔ پھر اللہ تعالیٰ فرمائے گا۔ هَلْ وَجَدْتُمْ مَا وَعَدَ رَبُّكُمْ حَقًّا۔

اے میرے بند و اور بند یو۔ وہ جو میں نے وعدے کئے تھے وہ پورے کر دیئے کہ کچھ باقی ہے عرض کریں گے یا اللہ سب پورے ہو گئے۔

فَإِنْ سَلَّمْتَ لِي فِيهَا أُرِيدُ كَفَيْتُكَ فِيمَا تُرِيدُ. اللہ تعالیٰ فرماتا ہے تو
میری مان لے پھر میں تیری مان لوں گا۔

اللہ پاک سے سودا

جوانی چاہئے ایسی جوانی دوں گا کہ کبھی بڑھا پانہ دیکھو گے حسن چاہئے تو ایسا حسن
دوں گا کہ سورج کو اُننگی دکھا دوں تو سورج غروب ہو جائے پھر بتا تیرا چہرہ کیسا حسین ہوگا؟
لباس چاہئے تو ایسے لباس دوں گا باریک و مہین اور ایسے نفیس کہ سو سو جوڑے پہنوں گے ہر ہر
جوڑے کا رنگ الگ الگ ہر جوڑے کی خوشبو الگ اور ہر جوڑے کی مہک الگ دوں گا۔
زیور چاہیے (چھوڑ و حرام کی کمائی کے زیور کو) میں نے ایک فرشتہ پیدا کیا ہے وہ جب سے
پیدا ہوا ہے زیور بنا رہا ہے اس کی تسبیح نماز سب معاف ہیں اس کا ایک ہی کام ہے کہ وہ سنار
ہے بیٹھا زیور بنا رہا ہے اور اللہ تعالیٰ جنت کے مردوں اور عورتوں کو بلائے گا۔ آؤ آؤ
يُحَلَوْنَ فِيهَا مِنْ أَسَاوِرَ مِنْ ذَهَبٍ (سورۃ الکہف آیت ۳۱) آؤ اب میں تمہیں سونے کے
کنگن پہناتا ہوں ارے دنیا میں تو زیور بھی کھوٹ والا ہوتا ہے۔ اللہ کا زیور خالص اور بے
مثل ہوگا۔ اچھا زیور کو چھوڑو جس سانچے میں زیور بنا رہا ہے وہ سانچا اگر سورج کے سامنے
کر دیا جائے تو سورج بے نور ہو جائے۔ اس سانچے کے اندر بننے والا زیور کیسا حسین ہوگا۔
اور اس زیور میں مختلف رنگ و نسل کے موتی ہونگے جو ان میں سب سے چھوٹا موتی ہوگا اگر
وہ نکال کر زمین پہ رکھ دیا جائے تو ساری کائنات روشن ہو جائے اور مقطر و خوشبو دار
ہو جائے۔ اب ذرا سوچو اس زیور کے بڑے موتی کیسے ہونگے؟ اللہ نے فرشتے کو زیور
بنانے لگایا ہوا ہے اور وہ قیامت کے دن جب مرے گا تاں تو زیور بنا تا بنا تا ہی مر جائے گا۔
اللہ تعالیٰ فرمائے گا اے میرے بندو اور بندو تم نے دنیا میں صبر کیا آؤ آج میں
تمہیں پہناتا ہوں۔ دنیا میں روکھی سوکھی کھائی آج میں تمہیں کھلاتا ہوں۔

جنت کے انعامات

﴿وَيَلْسَبُونَ ثِيَابًا خَضْرَاءً مِّنْ سُندُسٍ وَاسْتَبْرَقٍ﴾ (سورة الکہف آیت: ۳۱)

حضرت ام سلمہؓ نے پوچھا یا رسول اللہؐ دنیا کی عورت اچھی ہے یا جنت کی حور؟ آپ صلی اللہ علیہ وسلم نے فرمایا۔ بَلْ نِسَاءُ الدُّنْيَا يَا أُمِّ سَلَمَةَ اے ام سلمہ جنت کی حور کی نسبت دنیا کی عورت بہت اعلیٰ وارفع ہے۔ انہوں نے پوچھا یا رسول اللہؐ یم یا رسول اللہؐ کس وجہ سے؟ جنت کی حور چار چیزوں سے بنی ہے مشک۔ عنبر۔ زعفران۔ کافور۔ ہم کس سے بنے چار چیزوں سے آگ پانی مٹی اور ہوا سے ہمارا مادہ ادنیٰ ہے اُن کا مادہ اعلیٰ ہے۔ تو حضورؐ نے فرمایا دنیا کی عورت افضل ہے کیوں؟ بِصَلَاتِهِنَّ وَعِبَادَتِهِنَّ وَصِيَامِهِنَّ۔ نماز کی وجہ سے۔ عبادت کی وجہ سے عبادت ایک بڑا لفظ ہے جس کا مطلب ہے چوبیس گھنٹے اللہ کی فرمانبرداری۔ اور اللہ کے رسول صلی اللہ علیہ وسلم کی فرمانبرداری اَلْبَسَ اللّٰهُ وُجُوهُهُمْ بِالنُّورِ اللّٰهُ ان کے چہروں کو نورانی بنائے گا اَجْسَادُهُنَّ الْحَرِيرِ ان کے جسم کو ریشم پہنائے گا بِيضَ الْوُجُوهِ چمکتے ہوئے چہرے دے گا خالص سونے کے زیور پہنائے گا خَضْرَاءَ الْحُلْلِ خالص ریشم کے جوڑے پہنائے گا مَجَامِرَ هُنَّ الْعُلُوٰ اور ان کی انگلیٹھیوں میں عود کر جلا یا جائے گا خوشبو کے لئے ہمارے ہاں تو رواج نہیں عرب میں رواج تھا اب بھی ہے وہاں پھر رہے ہوتے ہیں بیت اللہ میں دھونی دینے کے لئے اس کو اپنی زبان میں ہم انگلیٹھی کہہ لیتے ہیں ویسے انگلیٹھی اس کا پورا ترجمہ نہیں ہے۔

وَأَمْشَاتُهُنَّ الذَّهَبَ اور ان کے بالوں میں سونے کی کنگھیاں ڈالے گا اور

دنیا کی عورت کو اللہ حور پر اس قدر فضیلت دے گا کہ اس کو حور کی نسبت ستر ہزار گناہ زیادہ حسن و جمال عطا فرمائے گا۔ وہ کہیں گے۔

حُورِوں کا فخر

﴿ نَحْنُ بَنَاتُ الظِّلِّ وَاشْكَالِ وَالبَّهَاءِ. وَمَسْكَنُنَا فِي الفِرْدَوْسِ
المُخَلَّدُو. ﴾

جنت کی حور کہہ رہی ہے ہم حسن والی جمال والی اور ہمیشہ جنت میں رہنے والی ہم
نے موت کوئی نہیں دیکھی۔

﴿ أَنْتِ الَّتِي أُنْثِيتُ. وَمَاءُ وَكِ مَلْحَدُو. ﴾

تو کیا ہے تو ایک مٹی سے بنی اور قبر کی مٹی میں مٹی ہو کر ہم تک پہنچ کر آئی ہے یہ
جنت کی حوروں کا فخر ہے کہ ہمیں موت نہیں آئی ہم نے صرف جوانی دیکھی بڑھاپا نہیں دیکھا
حُسن دیکھا ہے بد صورتی نہیں دیکھی اور تم مٹی سے بنی مٹی میں گئی اور مٹی سے اٹھ کر آئی ہو
اور دنیا کی عورتیں حوروں کے جواب میں کہیں گیں۔

جنتی عورتوں کا فخر

﴿ نَحْنُ الْمُصَلِّيَاتِ وَمَا صَلَّيْتُنَّ. نَحْنُ الصَّائِمَاتِ وَمَا صُمْنَنَّ.
وَنَحْنُ الْمُتَصَدِّقَاتِ مَا تَصَدَّقْتُنَّ. نَحْنُ الْمُتَوَضَّعَاتِ وَمَا
تَوَضَّعْتُنَّ. ﴾

ہم نے نمازیں پڑھیں تم نے نمازیں نہیں پڑھیں۔ ہم نے روزے رکھے تم نے
روزے نہیں رکھے۔ ہم نے اللہ کی راہ میں خرچ کیا تم نے خرچ نہیں کیا۔ ہم نے
گرمی سردی میں وضو کئے تم نے وضو نہیں کئے۔

اُمّ المؤمنین حضرت عائشہ صدیقہ رضی اللہ تعالیٰ عنہا فرماتی ہیں فَغَلَبْنَهُنَّ دُنْيَا كِي
عورتیں جنت کی عورتوں سے اس بناء پر غالب آجائیں گے۔

اللہ ہم سے سودا کر رہا ہے غلط مت سنو بند کر لو اپنے کان کو مَنہیات سے۔ کیا ہوگا اللہ تعالیٰ نے فرمایا میں اس کے بدلے میں تمہیں جنت میں کلام سناؤں گا۔ اللہ کہے گا وعدے سچے ہو گئے؟ جنتی بولیں گے یا اللہ سب وعدے پورے ہو گئے اللہ فرمائے گا ایک وعدہ ابھی باقی ہے۔ لوگ کہیں گے یا اللہ کونسا وعدہ باقی ہے۔

﴿الْمُ يُثَقِّلُ مَوَازِينَنَا. وَيُزْخِرْ حُزْنَ عَنِ النَّارِ. وَيُرْخِلْنَا الْجَنَانَ.﴾

کیا تو نے ہماری نیکیوں کو بڑھا نہیں دیا۔ کیا تو نے ہمیں دوزخ کی آگ سے بچا نہیں لیا۔ کیا تو نے ہمیں جنتوں میں پہنچا نہیں دیا۔

اب کونسا وعدہ ہے اللہ فرمائے يَا رِضْوَانُ رَافِعِ الْحَبَابِ بَيْنِي وَبَيْنَ عِبَادِي اے رضوان میرے اور میرے بندوں کے درمیان پردے تو ہٹاؤ یہ مجھے دیکھ لیں جی بھر کے۔ اللہ اکبر یہ اللہ فرما رہا ہے۔

اللہ پاک کا دیدار

یہاں انسان گارے مٹی کا نمونہ ہے اور دنیا تو ویسے ہی مچھر کا پر ہے اس دنیا میں ایسے ایسے منظر ہیں کہ آدمی دیکھ لے تو دھنگ رہ جاتا ہے اور ان مناظر کا بنانے والا جب سامنے آئے گا۔ اُوہو۔ اللہ اَكْبَرُ كَثِيْرًا جو آنکھ حرام سے رُکِ آج وہ اللہ تعالیٰ کا دیدار کر رہی ہے اور اللہ تعالیٰ ایک ایک کا نام لے کر پوچھے گا کیا حال ہے خوش تو ہو حضرت ایوب علیہ السلام بیمار ہو گئے اٹھارہ برس بیمار رہے جسم کا کوئی حصہ ایسا نہیں تھا جہاں داغ نہ ہو اور جہاں درد نہ ہو اور کوئی رات ایسی نہ تھی اٹھارہ برسوں میں جو آنکھوں میں نہ کٹی ہو جوڑ پتے نہ کٹی ہو جسم میں کیڑے پڑے ہوئے تھے پھر اللہ تعالیٰ نے صحت دے دی۔ ان کی بیویاں ساری مر گئی تھیں بچے بھی مر گئے تھے صرف ایک بیوی زندہ تھی وہی ان کی خدمت کیا کرتی تھی مانگ کر لاتی تھی اور ان کو کھلاتی تھی ان کی بیوی جب کھانا لائی تو دیکھا کہ ایک خوبصورت نوجوان بیٹھا ہوا ہے تو وہ حیران و پریشان کبھی ادھر دیکھتی ہے کبھی ادھر دیکھتی ہے

ایوبؑ کا کہیں پتہ ہی نہیں اس نوجوان سے کہنے لگیں۔ بھئی یہاں میرا خاوند تھا معذور سا بیمار سا وہ نظر نہیں آ رہا وہ تو خود حرکت بھی نہیں کر سکتا تھا۔ آپ نے کہیں دیکھا ہو تو حضرت ایوبؑ مسکرانے لگے اور فرمانے لگے کہ میں ہی تیرا خاوند ہوں ایوب اللہ نے مجھے دوبارہ جوانی دے دی۔ ہائے ہائے اللہ سے وفا ہی نہیں کرتے ہم۔ صرف پیسے کے پیچھے بھاگ رہے ہیں بتاؤ کبھی پیسے سے بھی کبھی کس گھر میں سکھ آئے ہیں؟

گھروں کی خوشحالی کا راز

بتاؤ کبھی اولاد کی کمی سے بھلا گھرانے خوشحال ہوئے ہیں؟ کیا حماقت کی انتہا ہے۔ جس گھر میں دین ہے وہ گھر خوشحال ہے چاہے وہ چھوٹا خاندان ہے چاہے وہ بڑا خاندان ہے چاہے وہ مالدار ہیں چاہے وہ فقیر ہیں جس گھر میں دین نہیں وہ گھر جہنم کی آگ ہے۔ ہائے ایک دن ایک شخص نے حضرت ایوب علیہ السلام سے پوچھا بیماری کے دن یاد آتے ہیں وہ فرمانے لگے بیماری کے جو دن تھے ناں وہ صحت کے دنوں سے اچھے تھے۔ وہ بولا تو بہ ہے بھئی وہ دن کیسے اچھے تھے؟ آپ کا تو رواں رواں ہائے ہائے کرتا تھا کہنے لگے جب میں بیمار تھا ناں تو اللہ تعالیٰ دن میں رات میں روزانہ ایک دفعہ عرش سے پوچھتا تھا آواز آتی تھی۔ ایوب میرے بندے تیرا کیا حال ہے؟ اس پوچھ میں جو راحت تھی وہ جو لذت تھی اس پوچھ میں مجھے میرا ہر درد بھول جاتا تھا! اور جب ایک عورت اللہ تعالیٰ کو آنکھوں سے دیکھ رہی ہو کھلی آنکھوں سے اور جب ایک مرد اپنے اللہ کو ان آنکھوں سے دیکھ رہا ہو کھلی آنکھوں سے اللہ اکبر ہمارے شوق ہی مٹ گئے بدل گئے۔ کیسے ان مردہ دلوں کو زندہ کریں۔ پتھر بھی اتنا سنتے تو پانی ہو جاتے ہوائیں چلتی رُک جائیں لیکن یہ کیسے دل ہیں یہ کیسے پتھر ہیں یہ کیسے ویرانے ہیں کہ اتنا سن کر بھی ویران ہیں۔ صحراؤں کو اتنا قرآن سنایا جاتا تو وہ بھی سرسبز ہو جاتے طوفانوں کو اتنا قرآن سنایا جاتا تو وہ بھی تھم جاتے یہ کیسے پتھر دل ہیں یہ کیسے اندر شیطانی طوفان ہیں جنہیں جنت کا شوق نہیں۔ جنہیں اللہ کی

رغبت نہیں راتوں کا اٹھنا نہیں۔ دنوں کا اللہ کی اطاعت میں گزرنا نہیں۔ ان پتھروں کے سجانے سے بھی بھلا کبھی انسان بچتا ہے؟ انسان تو اللہ کی اطاعت سے بچتا ہے۔ سونے اور چاندی سے بھی بھلا کسی کا وزن لگتا ہے انسان کا وزن تو تقویٰ سے لگتا ہے۔

دیدار الہی کی لذت

ابھی سوچو تو سہی بھائیو اور بہنو اللہ جل شانہ سامنے ہو۔ اللہ اکبر۔ پھر اللہ آپ کا نام لے کَیْفَ اَنْتَ اور کَیْفَ اَنْتِ تو کیسا ہے تو کیسی ہے لَا اِلٰهَ اِلَّا اللّٰہ۔ پھر اللہ فرمائے گا میں تمہیں اپنا کلام سناتا ہوں آؤ سُنُو! اور اس دیدار کے بعد جب اللہ تعالیٰ فرمائے گا ناں کہ واپس جاؤ تو کہیں گے نہیں ہم واپس جاتے نہ ہمیں جنت چاہئے نہ ہمیں کھانا چاہئے نہ پانی چاہئے نہ ہمیں حوریں چاہئے ہمیں کچھ نہیں چاہئے بس تیرا دیدار چاہئے تو ہمیں دیکھتا رہ ہم تجھے دیکھتے رہیں بس ہمیں اور کچھ نہیں چاہئے۔ اللہ جل شانہ فرمائے گا جاؤ جاؤ پھر آٹھویں دن آؤ لیکن جو جنت الفردوس میں پہنچ جائے گا وہ صبح بھی اللہ کا دیدار کرے گا اور شام بھی اللہ کا دیدار کرے گا۔

حضرت ابوبکرؓ کی قربانیاں دین اسلام کے لیے

اور آپ نے فرمایا اِنَّ اللّٰهَ يَتَجَلَّى لِلنَّاسِ عَامَّةً وَّلَا يَبِيُّ بَكْرٍ خَاصَّةً۔ اللہ تعالیٰ تمام اہل جنت کو دیدار عام کرائے گا اور سیدنا صدیق اکبرؓ کو دیدار خاص کرائے گا۔ یہ وہ ابوبکر ہیں جنہوں نے اللہ کی راہ میں سب کچھ ہی لگا دیا جسم پر ٹاٹ آگیا کانٹے آگئے تبوک کے موقع پر اللہ کے رسولؐ نے صدالگائی کہ لگاؤ اللہ کے نام پر حضرت عمرؓ فرمانے لگے آج میں مالدار ہوں ابوبکرؓ غریب ہے آج اگر میں ابوبکر سے بڑھ سکتا ہوں تو بڑھ سکتا ہوں پھر کبھی نہیں بڑھ سکوں گا انہوں نے اپنے مال کے دو حصے کئے۔ آدھا ادھر آدھا ادھر

آدھا گھر میں آدھا اللہ کے راستے میں اور نئے لے کر دربار نبوت میں پہنچے سیدنا ابو بکرؓ ایک گانٹھ لے کر آئے اور سیدنا عمر بڑی بڑی بہت ساری گانٹھیں یہ میں مثال دے رہا ہوں۔ عمر کا سامان زیادہ ابو بکرؓ کا سامان تھوڑا مگر عرش والا جانتا ہے کہ قربانی کس کی زیادہ ہے۔ اگر یہ سوال ہوتا کہ اے ابو بکرؓ کیا لائے ہو تو ابو بکرؓ ہار جاتے اور عمر جیت جاتے۔ اور سوال ہونا بھی یہ چاہئے تھا لیکن اللہ کے رسول صلی اللہ علیہ وسلم نے سوال بدل دیا۔ عمر پیچھے کیا چھوڑ کر آئے ہو۔ کہا جی آدھا چھوڑ کر آیا ہوں اور آدھا لیکر آیا ہوں پوچھا اے ابو بکرؓ پیچھے کیا چھوڑ کر آئے ہو کہا جی پیچھے اللہ اور اس کے رسولؐ کا نام چھوڑ کر آیا ہوں باقی سارا کچھ لے آیا ہوں۔

اللہ اکبر تفسیر عزیزی میں ہے کہ سیدنا ابو بکر دیوار پر کچھ ٹٹول رہے تھے بیٹی نے پوچھا کہ کیا ڈھونڈ رہے ہیں۔ کہا اس دیوار پر ایک سوئی لگی ہوئی تھی وہ ڈھونڈ رہا ہوں کہ کہیں وہ گھر میں نہ رہ جائے..... ہاں تو صدیق اکبرؓ بڑھ گئے۔ عمر فاروقؓ بولے میں ساری زندگی تجھ سے آگے نہیں بڑھ سکتا تو اللہ تعالیٰ نے مقام بھی خاص دیا صدیق اکبرؓ کو تبوک میں آ رہے ہیں تو جسم پہ ٹاٹ پہنا ہوا ہے اور اس کو کانٹوں سے سی لیا۔

اللہ پاک کا سلام

ادھر نبیؐ کے پاس جبرائیل آئے یا رسول اللہ تعالیٰ صدیق اکبرؓ کو سلام کہہ رہے ہیں۔ اس امت میں دو افراد ایسے ہیں جن کو اللہ کا سلام آیا ہے پہلے اماں خدیجہ الکبریٰؓ ہیں پھر صدیق اکبرؓ ہیں حضرت خدیجہؓ کو کب سلام آیا جب سارا گھر خالی ہو گیا۔ کچھ نہ رہا اور تین تین دن کے فاقے آئے تو جبرائیل آئے یا رسول اللہ تعالیٰ خدیجہؓ کو سلام کہہ رہے ہیں اور ابو بکر صدیق رضی اللہ تعالیٰ عنہ کا گھر بھی جب خالی ہو گیا تو اللہ نے جبرائیل کے ہاتھ سلام بھیجا اور پوچھا اللہ تعالیٰ ابو بکر صدیقؓ سے پوچھ رہے ہیں کہ اس فقر میں اس بھوک میں اور اس غربی میں مجھ سے راضی تو ہے۔ اللہ اکبر۔ اللہ تو پوچھے بندے سے کہ مجھ سے راضی تو ہے۔

تو حضرت ابو بکر صدیقؓ زار و قطار رونے لگے اور کہنے لگے اَنَا رَاضٍ رَاضٍ
میں اپنے رب سے راضی ہوں۔ میں اپنے رب سے راضی ہوں۔

اپنا قبلہ درست کر لو

ہماروں گھروں کی فضا ایسی نہیں ہے کہ ہم یہ سوچیں کہ ہمارا رب کس طرح راضی ہوگا ہمارے بچوں کی تربیت یہ نہیں ہے کہ وہ یہ سوچیں کہ ہم اپنے اللہ کو کیسے راضی کریں ماں باپ نے ڈنڈا اٹھایا ہوا ہے کہ پڑھو پڑھو پڑھ کر کماؤ نہیں کماؤ گے تو بھوکے مرو گے۔ اپنی ساری طاقتیں اور اپنی ساری قوتیں گھروں کو بنانے میں اور اپنے آپ کو سنوارنے میں لگادی ہیں۔ یہ درد اور غم نکل گیا کہ ہائے میں کیسے اللہ کو راضی کروں میری اولاد اور میرے بچے کیسے اللہ پاک کو راضی کریں۔ یہ محنت ہی ختم ہوگئی نماز پڑھی تو بھی ٹھیک ہے نماز نہ پڑھی تو بھی ٹھیک ہے نہ پڑھنے کی خوشی اور نہ چھوٹنے کا غم قرآن کی تلاوت ہو جائے تو خوشی کوئی نہیں تلاوت رہ جائے تو غم کوئی نہیں جھوٹ بولا تو غم کوئی نہیں سچ بولا تو خوشی کوئی نہیں یہ کیا مردہ دلی ہے۔ دس روپے کا نفع ہو تو سب خوش ہو رہے ہیں دس روپے کا گھانا پڑ جائے تو سب غمگین ہو رہے ہیں ایک گھر میں بچہ بیمار پڑ جائے تو سارا گھر پریشان ہو رہا ہے کوئی خوشی کی بات ہوگئی تو سارا گھر خوش ہو رہا ہے۔ میرے بھائیو اور بہنو یہ بھی کوئی خوشی یا غمی کی چیزیں ہیں ایک نماز چھوٹ جاتی تو ہم تڑپ جاتے ہم مچل جاتے ہائے اللہ میرے نماز گئی یہاں تو مہینے گزر جاتے ہیں فرض نمازیں چھوٹی پڑی ہیں درد و غم بے چینی اور بے قراری جو اللہ کے لئے ہونی تھی وہ پیسے پہ چل پڑی۔

اللہ کی ذات کو مقصد بنا میں تمام مردوں اور عورتوں کو اللہ نے ایک مقصد دیا ہے کہ اے میرے بندو اور میری بندیوں میں ہوں تمہارا خالق و مالک اور تمہارا معبود مجھے راضی کرو۔ اللہ پہ فدا ہونا ہماری زندگی ہے اللہ کو راضی کرنا ہماری زندگی ہے۔ اُس میں ملے گا تو شکر کریں گے نہیں ملے گا تو صبر کریں گے۔ عزت آئے گی تو شکر کریں گے ذلت آئے گی تو

صبر کریں گے شہرت ملے گی تو شکر کریں گے گناہی ملے گی تو صبر کریں گے۔ بیماری آئے گی تو صبر کریں گے صحت آئے گی تو شکر کریں گے۔ لیکن ہم اللہ کو مطلوب بنا کر چلیں گے ہمارا زمین و آسمان میں کسی سے کوئی واسطہ نہیں سوائے اللہ اور اس کے رسول کے اور اللہ کو راضی کرنا تو آسان ہے میں کہتا ہوں مائیں۔ کتنی مائیں بیٹھی ہیں یہاں۔ مائیں بچوں سے ناراض ہوتی رہتی ہیں۔ اولاد کو اپنی ماں کو منانا پڑے ناں تو دانتوں کو پسینے آجاتے ہیں پہلے وہ کتنے طعنے دیتی ہے تو نے میرے ساتھ یہ کیا۔ تو نے میرے ساتھ یہ کیا۔ تب جا کے اس کا غصہ کہیں ٹھنڈا ہوتا ہے باپ ناراض ہو جائے اولاد کو منانا پڑے تو بڑا زور لگانا پڑتا ہے بھائی بچے بیوی بہن آپس میں ناراض ہو جائیں تو کتنے روز لگتے ہیں منانے کے لئے۔ لڑائی ختم ہوگئی صلح ہوگئی پھر بھی دل میں جو داغ ہے وہ ایک دم نہیں جاتا بلکہ آہستہ آہستہ جاتا ہے اس کو ختم ہونے میں وقت لگتا ہے۔

مہربان اللہ

اور وہ مالک وہ خالق وہ قہار و جبار وہ ذوالجلال و الاکرام۔ وہ خالق ہے مخلوق نہیں۔ وہ رازق ہے مرزوق نہیں۔ وہ غالب ہے مغلوب نہیں۔ وہ ناصر ہے منصور نہیں۔ وہ حفیظ ہے محفوظ نہیں۔ وہ مالک ہے مملوک نہیں۔ وہ قادر ہے مقدر نہیں۔

﴿اعزُّمِنْ كُلِّ عَزِيْزٍ. اَكْبَرُ مِنْ كُلِّ كَبِيْرٍ. اَعْظَمُ مِنْ كُلِّ عَظِيْمٍ﴾

سب عزت والوں سے بڑی عزت والا۔ سارے بڑوں سے بہت بڑا۔ سارے عظمت والوں سے بڑی عظمت والا۔

وہ اس گارے مٹی سے بنے ہوئے انسان کی توبہ کا انتظار کر رہا ہے کہتا ہے کہ تو ایک دفعہ توبہ کر میں دس مرتبہ معاف کروں گا۔ تو ہم کیا کریں؟ توبہ کر لیں اے اللہ ہمیں معاف کر دے اور اللہ لَوْ جَدُوْا اللّٰهَ تَوَّابًا الرَّحِيْمًا ۝ (سورۃ النساء آیت: ۶۴) فرمایا تم توبہ کرو پھر دیکھو میں معاف کیسے کرتا ہوں۔ اللہ تعالیٰ کی ذات ہے ناں۔ عربی زبان کا لفظ ہے مُنْفَعِلٌ کسی واقعے کا دل پہ اثر لے لینا اللہ پاک کی ذات اثر سے پاک ذات ہے۔

اچھا اب آئے ہو توبہ کرنے جب منہ میں دانت نہیں ہے اب آئے ہو توبہ کرنے جب نظر آنا بند ہو گیا۔ نہیں نہیں نہیں وہ رب ایسا مہربان ہے کہ بندہ زندگی کے آخری سانس میں بھی توبہ کر لے تو قبول ہے مگر توبہ کرے اے اللہ مجھے معاف کر دے یہ جملہ ایسا پسند ہے کہ حضور صلی اللہ علیہ وسلم نے فرمایا تم اگر سارے اللہ کے فرمانبردار بن جاؤ تو اللہ تم سب کو موت دے کر ایسی قوم لائے جو گناہ کرے پھر توبہ کرے پھر اللہ پاک ان کو معاف کرے۔

﴿لَوْ جَدُّ وَاللَّهِ تَوَّابًا الرَّحِيمًا﴾ (سورۃ النساء آیت: ۶۴)

فرمایا تم مجھے مہربان پاؤ گے توبہ کر لو۔ جب بندہ توبہ کرتا ہے تو آسمانوں پر چراغاں ہوتا ہے جیسے یہاں کسی کی شادی ہو رہی ہو تو قمقمے جلتے ہیں۔ فرشتے پوچھتے ہیں یہ چراغاں کیسا ہے تو ایک فرشتہ اعلان کرتا ہے ساتوں آسمانوں پر فلاں ڈیفنس کی عورت نے اور فلاں ڈیفنس کے مرد نے آج توبہ کر لی ہے اللہ نے اس کی توبہ کی خوشی میں آج آسمان سجائے ہیں۔

بندہ مؤمن کی توبہ کی خوشی

ارے خوشی اور چراغاں تو مجھے کرنا چاہیے کہ میری توبہ ہو گئی میری دنیا و آخرت کی مصیبتیں اب ٹل جائیں گیں۔ مگر دیکھو خوشی ہماری توبہ کی اللہ تعالیٰ منارہا ہے جس کو ہماری توبہ کی پرواہ نہیں ہم توبہ کریں تو وہ غنی نہ کریں تو وہ غنی ہم نماز پڑھیں تو وہ غنی نہ پڑھیں تو وہ غنی ہماری اطاعت اُسے اُونچا نہیں کرتی ہماری نافرمانی اُسے پست نہیں کرتی ہماری فرمانبرداری سے اُسکی عزت زیادہ نہیں ہوتی اور ہماری نافرمانی سے اس کی عزت کم نہیں ہوتی لیکن پھر وہ چراغاں کرتا ہے۔ چراغاں کرو کہ آج فلاں میرا بندہ اور فلاں میری بندی توبہ کر کے میرے پاس آگئے۔ پھر اگلی بات بتاؤں؟ آپ کا اپنا کوئی ملنے والا آجائے ناں قریبی محبت والا تو آپ تو آپ اپنی جگہ سے آگے بڑھ کر آگے جا کر اس کا استقبال کرتے ہیں ہاتھ ملاتے ہیں یا معانقہ کرتے ہیں پھر اس کو اپنے پاس لا کر بٹھاتے ہیں اللہ کی قسم وہ زمین و آسمان کا بادشاہ یہی کچھ کرتا ہے وہ فرماتا ہے مَنْ أَقْبَلَ إِلَيَّ نَلَقِيْتُهُ مِنْ بَعِيدٍ جُو مِيرِي طَرَفٍ كُوَّانَا چاہے

سارا دامن داغدار کر کے آیا جب آیا تو میں آگے بڑھ کر اس کا استقبال کرتا ہوں۔ ہاں۔ لوگ طعنے دیں گے نو سو چوہے کھا کے بلی حج کو چلی ارے اللہ کے سامنے نو کڑوڑ چوہے کھا لو مگر پھر توبہ کر لو پھر بھی قبول کر لوں گا۔ اچھا ہم سے کوئی رُوٹھ جائے تو ہم کہتے ہیں ہماری بلا سے سلام کرے گا تو ہم بھی کریں گے نہیں تو نہیں سہی لیکن اللہ تعالیٰ ایسے نہیں کہتا۔ اللہ تعالیٰ کیا کہتا ہے وَمَنْ أَعْرَاضَ عَنِّي نَادَيْتُهُ مِنْ قَرِيبٍ۔ اور جو مجھ سے رُوٹھ جاتا ہے تو میں اس کے پیچھے جاتا ہوں۔ اس کو کندھے سے پکڑتا ہوں جیسے بچہ غلط کام کر رہا ہو تو ماں از رُوئے شفقت اس کے پیچھے جاتی ہے اور جا کر اس سے کندھے سے پکڑتی ہے ادھر آ جاؤ ادھر نہ جا ادھر تیرے لئے ہلاکت ہی ہلاکت ہے بربادی ہی بربادی ہے۔

﴿ اِنْ ذَكَرْتَنِي ذَكَرْتُكَ . اِنْ نَسِيتَنِي ذَكَرْتُكَ . تُوَالِعِنِي وَاُوَالِيكَ . تُصَافِيَنِي وَاُصَافِيكَ . تُعَرِّضُ عَنِّي وَاَنَا مُقْبِلٌ عَلَيْكَ . ﴾

اے میرے بندے تو مجھے یاد کرتا ہے تو میں بھی تجھے یاد کرتا ہوں۔ تو اگر مجھے بھول جاتا ہے تو میں پھر بھی تجھے یاد کرتا ہوں۔ تو مجھ سے دوستی لگاتا ہے میں تجھ سے زیادہ بڑھ کر دوستی لگاتا ہے۔ تو مجھ سے کھر معاملہ کرتا ہے تو میں اس سے بڑھ کر تجھ سے کھرا معاملہ کرتا ہوں۔ تو کبھی مجھ سے رُوٹھ جاتا ہے میں پھر بھی تیرا پیچھا کرتا ہوں کہ۔

ادھر کو آ۔ ادھر کو آ حضرت ابراہیمؑ کا ایک مہمان آیا۔ پوچھا مسلمان ہو کہنے لگا کافر ابراہیمؑ نے کہا میں نہیں کافر کو روٹی کھلاتا۔ وہ مہمان اٹھ کر چلا گیا اللہ تعالیٰ نے جبرائیلؑ کو بھیجا۔ کس کے لیے؟ ایک کافر کے لیے۔ فرمایا اے ابراہیمؑ وہ نافرمان تو میرا تھا ستر سال سے میں نے تو اس کی روٹی بند نہیں کی۔ ایک وقت کی روٹی تجھے کھلانی پڑی تو تو نے کیوں بند کر دی۔ اب جاؤ اس کو واپس بلاؤ اور اس کو روٹی کھلاؤ۔

جورب کافر پہ ایسا مہربان ہو وہ حضور اکرم صلی اللہ علیہ وسلم کی امت پہ کیسے مہربان نہ ہوگا بھائیو اور بہنو! توبہ کریں۔

ہیں اور آپ کے بندے کچھ؟ اللہ تعالیٰ نے فرمایا وہ بھی سچے ہیں میں بھی سچا ہوں یہ ایسا ہی تھا جیسے لوگوں نے کہا لیکن أَصَابَتْهُ السَّكَرَاتِ جب اس پر موت کی تکلیف کو میں نے ڈالا فَرَأَىٰ مِثْلًا فَمَا دَىٰ أَحَدًا فَرَأَىٰ سِرَّهُ فَمَارَىٰ أَحَدًا۔ تو پھر اس نے اپنی دائیں طرف دیکھا تو اس کوئی سہارا نظر نہ آیا پھر اس نے اپنی بائیں طرف دیکھا تو اسے اپنا کوئی سہارا نظر نہ آیا پھر اس نے مجھے پکارا مجھے میری عزت کی قسم اگر وہ اس وقت ساری دُنیا کے انسانوں کی بخشش مانگتا تو میں سب کو معاف فرما دیتا۔ اُس نے تو مانگی ہی صرف اپنے لیے تھی۔

جو رب ایسوں کو معاف کرنے کے لیے تیار بیٹھا ہو وہ ڈیفنس کی عورتوں کو معاف نہیں کر سکتا؟ وہ ڈیفنس کے مردوں کو معاف نہیں کر سکتا؟ اور یہ لوگ معافی مانگنے والے ہوں بھی حضور اکرم صلی اللہ علیہ وسلم کے امتی۔ آخر عمر میں کیا خاک مسلمان ہونگے (مؤمن) یہ غلط شعر ہے اس بیچارے کو سمجھ ہی نہیں آئی کہ اللہ کی رحمت کیا چیز ہے ارے وہ اس قدر مہربان ہے کہ سانس ٹوٹنے سے پہلے سر جھکا دو مسئلہ حل ہو جائے گا۔ لیکن بات یہ ہے کہ کب سانس ٹوٹ جائے کسی کو خبر ہے؟ جوانی میں ٹوٹے بڑھاپے میں ٹوٹے دن میں ٹوٹے رات میں ٹوٹے لہذا اب توبہ کرو۔ آج توبہ کرو اور کہدو یا اللہ میری توبہ ہے پھر اللہ پاک کی رحمت کو آتا دیکھو۔ ایک اور واقعہ سنو۔

قارون کی ہلاکت اور زکوٰۃ نہ دینے کی تدبیر

قارون کا نام تو آپ سب نے سنا ہوگا کہ کیسا ظالم آدمی تھا اُس نے اللہ کے نبی حضرت موسیٰ علیہ السلام پر فحاشی کی تہمت لگائی۔ کیوں لگائی؟

ہماری زکوٰۃ ہے 2½ فیصد ان کی زکوٰۃ تھی 10% اور اس کا سرمایہ تھا کھرب ہا کھرب تو زکوٰۃ بنتی کروڑوں میں کہنے لگا کہ اگر میں نے زکوٰۃ ادا کر دی تو میرا تو سب کچھ گیا۔ اس نے ایک عورت کو پیسے دیئے اور اُسے سمجھا دیا کہ میں موسیٰ علیہ السلام سے مسئلہ پوچھوں گا کہ جو بُرائی کرے اُس کی کیا سزا ہے وہ کہیں گے سنگسار کر دو اس وقت تم اٹھ کر یہ کہہ دینا کہ تم نے میرے ساتھ یہ کیا ہے۔ وہ عورت مان گئی اس نے کہا ٹھیک ہے جب

ایمان نہ ہو تو پیسے پہ بہت سے انسان بکتے رہتے ہیں۔ جسم بھی بکتے ہیں جان بھی بکتی ہے سب کچھ بکتا ہے۔ حضرت موسیٰ علیہ السلام وعظ فرما رہے تھے تو قارون کھڑا ہو گیا اور بولا جی جو شخص شادنی شدہ ہو کر بدکاری کرے اس کی کیا سزا ہے؟ فرمایا اُس کو پتھر مار مار کر مار دیا جائے۔ کہنے لگا کہ اگر یہ جرم آپ کریں تو؟ فرمایا اگر میں کروں تو مجھے بھی پتھر مار مار کر سنگسار کر دیا جائے۔ قارون کہنے لگا کہ یہ عورت کیا کہتی ہے۔ اس نے عورت کو کھڑا کیا اور کہا بول۔ عورت کی نگاہ جب نبوت والے نبی کے چہرے پر پڑی تو وہ لرز گئی کہنے لگی میں کچھ نہیں کہتی میں پہلے ہی بڑی نافرمان ہوں بڑی گنہگار ہوں یہ اتنا بڑا گناہ کر کے میں نہیں مرنا چاہتی۔ اے موسیٰ علیہ السلام مجھے تو اس نے پیسے دیئے تھے کہ آپ پر تہمت لگاؤں۔ تو حضرت موسیٰ علیہ السلام سجدے میں گر گئے اور کہا یا اللہ تیرے نبی کے ساتھ یہ کیا ہو گیا۔ اللہ نے فرمایا اے میرے نبی تیرے تابع میں نے زمین کر دی تو جو کہے گا زمین کو زمین وہ کر گزرے گی۔ حضرت موسیٰ علیہ السلام جلالی نبی تھے جب اُن کا غصہ آتا تھا تو اُن کے بال غصے سے کھڑے ہو جاتے تھے۔ وہ سجدے سے کھڑے ہوئے سامنے قارون تھا زمین کو ارشاد فرمایا اس قارون کو نکل جا۔

زمین حضرت موسیٰؑ کے تابع

زمین پھٹی اور قارون کے پاؤں زمین کے اندر دھنس گئے قارون بولا اے موسیٰ معاف کر دے حضرت موسیٰ نے فرمایا اے زمین اس کو اور پکڑ لے قارون بولا اے موسیٰ معاف کر دے پھر زمین نے اس کو گھنٹوں تک پکڑ لیا۔ فرمایا اور پکڑ وہ معافی مانگتا رہا پھر زمین نے اس کو کمر تک پکڑ لیا۔ فرمایا اور پکڑ اور روتا اور گڑ گڑاتا رہا پھر زمین نے اس کو گردن تک پکڑ لیا فرمایا اور پکڑ اب تو بہت ہی رویا۔ وہ سارا زندہ دفن ہو گیا زمین کے اندر دھنس گیا۔ لَا إِلَهَ إِلَّا اللَّهُ پھر اللہ تعالیٰ کا پیغام آیا اے موسیٰ تم سے ہی معافیاں مانگتا رہا۔ میری عزت کی قسم اگر اس طرح گوا گوا کر مجھ سے ایک دفعہ بھی معافی مانگ لیتا تو میں اس کو معاف کر دیتا۔ تو کیا ہم قارون سے بُرے ہیں؟ اللہ پاک کالا کھلا کھلا شکر ہے کہ حضرت محمد

مصطفیٰ صلی اللہ تعالیٰ علیہ وسلم کے امتی ہیں۔ ہمارے پیچھے تو بہت بڑا سہارا ہے۔ لیکن اس سہارے کا یہ مطلب نہیں کہ آدمی بے غیرت ہو جائے کہ جو مرضی کرتے پھرو۔ یہ مطلب ہے اس کا کہ ہمیں تو وہ معاف کرنے کے لیے پہلے ہی تیار بیٹھا ہوا ہے وہ کونساں جرم ہے چہروں کو خراب کرنے والا جو اس وقت نہیں ہو رہا لیکن وہ ہمارے چہروں کو خراب نہیں کر رہا اگر ہم حضور اکرم کے امتی نہ ہوتے تو آج مردوں اور عورتوں کے چہرے مسخ ہو چکے ہوتے۔ یہ تو اللہ کو اپنے حبیب کی لاج ہے۔ کیا ہم نے کوئی درخواست دی تھی کہ ہمیں حضور کا امتی بنانا۔

بنی اسرائیل کی توبہ کا طریقہ

جن لوگوں نے قوم موسیٰ میں پچھڑے کی پوجا کی ناں۔ ان کے بارے میں حکم دیا گیا کہ سب کو قتل کر دو انکی توبہ یہ ہے کہ یہ ایک دوسرے کو قتل کریں تو لوگوں نے کہا کہ جی کیسے قتل کریں کہیں بیوی ہے کہیں بیٹا ہے کہیں ماں ہے کہیں باپ ہے کیسے ایک دوسرے کو قتل کریں آپ اللہ سے جا کر معافی مانگیں کہ ویسے ہی معاف کر دیا جائے تو موسیٰ علیہ السلام ستر آدمیوں کو ساتھ لیکر کوہ طور پر گئے کہ اے اللہ معاف کر دے ویسے ہی معاف کر دے اللہ تعالیٰ نے فرمایا تیری امت کی توبہ تو قتل ہی ہے ایک امت بعد میں آنے والی ہے وہ جتنے مرضی گناہ کر لیں اگر ایک مرتبہ کہہ دیں گے کہ یا اللہ معاف کر دے تو ان کے معاف کر دوں گا حضرت موسیٰ علیہ السلام نے کہا یا اللہ وہ کونسی امت ہے؟ اللہ تعالیٰ نے فرمایا وہ میرے حبیب کی امت ہے کہا پھر وہ امت مجھے دے دے فرمایا آپ کو نہیں مل سکتی آپ پہلے ہیں وہ بعد میں ہیں۔

حضرت عیسیٰ علیہ السلام سے اللہ جنت کی صفات بیان فرماتے ہوئے فرمایا کہ جنت کا پانی ایسا ہے کہ اس کا ایک قطرہ رگ انگلی پر لگ جائے تو سارے جہان کو معطر کر دے جو اس کا ایک گھونٹ پی لے اسے کبھی پیاس نہ لگے حضرت عیسیٰ علیہ السلام نے عرض کیا کہ یا اللہ وہ پانی مجھے بھی پلا دے اللہ تعالیٰ نے فرمایا جب تک میرا حبیب نہ پی لے وہ پانی سب پر حرام ہے اور جب تک میرے حبیب کی امت نہ پی لے وہ پانی ساری امتوں پر حرام ہے۔

اور قیامت کا دن ہوگا اللہ کا نبی کہے گا یا اللہ میری امت کا حساب میرے حوالے کر دے اللہ تعالیٰ فرمائیں گیں کیوں؟ فرمائیں گے میں خود ان کا حساب لے لیتا ہوں تاکہ ان کو شرم نہ آئے کسی اور سے۔ تو اللہ تعالیٰ فرمائیں گے جب آپ حساب لیں گے ان کا اور آپ ان کے گناہ دیکھیں گے تو آپ سے یہ شرمائیں گے کہ نہیں شرمائیں گیں۔ اللہ فرمائیں گے میں آپ کو بھی نہیں دیتا۔ بلکہ میں پردے میں ان کا حساب لے لوں گا کسی کو نہیں بتاؤں گا کہ یہ کیا کیا کرتے رہے۔ کوئی جہنم میں بھی جائے گا تو پردے میں جائے گا۔ جائیں گے تو سہمی یہ بھی جہنم میں جہنم کے سات حصے ہیں۔

جہنم کی قسمیں اور طبقے

سب سے اوپر جہنم ہے یہ مسلمانوں کے لیے ہے جو بغیر توبہ کمر گئے۔

دوسرے نمبر پر یہ حُطْمَةُ ہے یہ عیسائیوں کے لیے ہے۔

اس کے بعد لُظٰی ہے یہ یہودیوں کے لیے ہے

اس کے بعد سَعِیْر ہے یہ مجوسیوں کے لیے ہے آگ کے پجاری

پھر سَقْر ہے یہ چنگیزیوں کے لیے ستاروں اور سورج کے پجاری

پھر جہنم ہے یہ مشرکین کے لیے ہے ہوں کے پجاری

پھر ہَاوِیَہ ہے یہ منافقین کے لیے

جب اللہ تعالیٰ دوزخ کی آگ کو بھڑکاتا ہے تو ہَاوِیَہ کا پردہ ہٹا دیتا ہے اس

ہَاوِیَہ میں سے جو آگ نکلتی ہے جہنم کی آگ بھی چپخنے لگتی ہے اس آگ کی تپش سے۔

اس امت کے دوزخی

جب حضورؐ کی امت کو ڈالا جائے گا جہنم میں تو ان کے چہرے کالے نہیں

ہونگے ان کے ہاتھوں میں ہتھکڑیاں نہیں ہونگی ان کے پاؤں میں بیڑیاں نہیں ہونگی اور

جب یہ گریں گے تو جہنم کا داروغہ مالک کہے گا یہ کون آگئے؟ ان کے چہرے سفید ہاتھوں میں ہتھکڑیاں نہیں پاؤں میں بیڑیاں نہیں تو اللہ تعالیٰ کا ارشاد ہوگا اے مالک آگ کو حکم دو کہ انہیں پکڑے اے مالک ان ہاتھوں میں ہتھکڑیاں نہ ڈالو انہوں نے صدقات دیئے ہیں میرے نام پر ان پاؤں میں بیڑیاں نہ ڈالنا ان پاؤں نے کئی مرتبہ مسجدوں کا سفر کیا ہے ان کے چہروں کو مت جلانا یہ ماتھا کئی مرتبہ میرے سامنے سر بسجود ہوا ہے ان کے دل کو مت جلانا اس کے اندر ایمان ہے۔ باقی سارے وجود کو آگ لپیٹ لے گی۔ اور جب آگ ان کے قریب آئے گی ناں تو یہ کہیں گے لَا إِلَهَ إِلَّا اللَّهُ تو آگ پیچھے ہٹ جائے گی بار بار ایسا ہوگا۔ مالک کہے گا آگ کو پکڑتی کیوں نہیں؟ وہ کہے گی لَيْسَ لِي سُلْطَانٌ عَلَىٰ لَا إِلَهَ إِلَّا اللَّهُ اے مالک میں کیا کروں لَا إِلَهَ إِلَّا اللَّهُ پر میرا زور نہیں چلتا۔ میں کیا کروں؟ میں کیسے پکڑوں؟ جب وہ چوتھی مرتبہ پکڑنے آئے گی تو لوگ لَا إِلَهَ إِلَّا اللَّهُ کہنا چاہیں گے تو اللہ ان کی زبان بند کر دے گا۔ اب اللہ فرمائے گا اسی کلمے کی لاج اگر دُنیا میں رکھتے تو یہ آگ تمہیں کچھ نہ کہتی۔

تم نے میرے کلمے کی عزت کو پارہ پارہ کیا اس کی آج سزا چکھو یہ امت جہنم میں بھی جائے گی تو اتنی رعایتوں کے ساتھ جائے گی تو میرے بھائیو اور بہنو۔ ہم توبہ کریں اپنے مالک کے سامنے اپنی توبہ کو پیش کریں۔ اور جو قارون کو معاف کرنے کے لیے تیار بیٹھا ہو وہ اس امت کو کیوں معاف نہیں کرے گا؟

اللہ کا دربار خاص

ارے بادشاہوں کے دربار تو رات کو بند ہو جاتے ہیں اور ہمارے رب کا دربار رات کو کھلتا ہے تہجد میں دربار خاص کھلتا ہے۔ ایک بادشاہوں کا دربار خاص ہوتا تھا ایک دربار عام ہوتا تھا ہم دہلی گئے۔ تو ہم شاہ جہان کا قلعہ دیکھنے کے لیے گئے دربار عام سرخ پتھر سے بنا ہوا تھا دربار خاص سارا سنگ مرمر سے بنا ہوا تھا۔ اللہ کا ایک دربار خاص ہے رات بارہ بجے کے بعد یہ کھلتا ہے اللہ کا ایک دربار عام ہے چوبیس گھنٹے کھلا ہوا ہے جب سب نیند

کے مزے لے رہے ہوتے ہیں تو اللہ کا عرش پہلے آسمان پہ آتا ہے اور دربار خاص کھلتا ہے پھر اعلان ہوتا ہے۔

ہے کوئی میرا بندہ جو مجھ سے صلح کرنا چاہتا ہو۔
 ہے کوئی میری بندی جو مجھ سے صلح کرنا چاہتی ہو۔
 ہے کوئی میرا بندہ یا بندی جو مجھ سے کچھ لینا چاہتا / چاہتی ہو۔
 ہے کوئی جو میرا حضور تو بہ کرنا چاہتا ہو۔
 ہے کوئی جو مجھے اپنا ڈکھڑا سنا چاہتا ہو۔
 ہے کوئی سائل کہ اس کی طلب پوری کر دی جائے۔

اللہ کی ایک بندی کا واقعہ

محمد بن حسین بغدادی بازار میں گئے ایک لونڈی ایک کنیز فروخت ہو رہی تھی اس کو خرید کر لے آئے۔ لوگوں نے کہا یہ پاگل سی ہے۔ انہوں نے کہا کوئی بات نہیں رات کو آدھی رات کے بعد اُن کی آنکھ کھلی تو دیکھا کہ وہ لونڈی وہ کنیز وہ عورت مصلے پر بیٹھی ہوئی ہے اور اللہ سے لوگی ہوئی ہے آنسو بہ رہے تھے سینہ میں کھٹن ہو رہی ہے اور کیا کہہ رہی ہے اے اللہ تجھے اس محبت کا واسطہ جو تجھے مجھ سے ہے۔ انہوں نے اُسے ٹوکا کہ اے لڑکی کیا کہہ رہی ہے ایسے مت کہو بلکہ یوں کہو کہ وہ محبت جو مجھے تجھ سے ہے۔ وہ کنیز کہنے لگی چپ کرو تمہارے بس کی بات نہیں اگر اللہ کو مجھ سے محبت نہ ہوتی تو مجھے نیند سے اٹھا کر مصلے پہ نہ لاتا اور تجھے وہاں نہ سلاتا پھر کہنے لگی اے اللہ اب تو تیری اور میری محبت کا راز کھل گیا ہے اب تو اسے بھی پتہ چل گیا ہے کہ ہم فحیب اور فحیوب ہیں اور مجھے اپنا وصال دے دے۔ یہ کہا چیخ ماری اور انتقال ہو گیا محمد بن حسین کہتے ہیں مجھے بڑا فسوس ہوا میں علی الصبح اٹھا اور کفن لے کر آیا تو کیا دیکھتا ہوں کہ وہ کفنی کفنائی پڑی ہے اور سبز رنگ کا کفن ہے اور اس کے اوپر لکھا ہوا ہے نورانی سطروں سے۔

﴿أَلَا إِنَّ أَوْلِيَاءَ اللَّهِ لَا خَوْفَ عَلَيْهِمْ وَلَا هُمْ يَحْزَبُونَ﴾

سنو اللہ کے ولیوں کیونکہ کوئی غم ہے اور نہ کوئی خوف ہے۔

ارے بھائیو حضرت محمد مصطفیٰ احمد مجتبیٰ صلی اللہ علیہ وسلم کی زندگی ہمارے مردوں میں آئے ہماری عورتوں میں آئے اور ہمارے بچوں میں آئے جو حضرت محمد کی زندگی کو اپنالے گا وہ اللہ کا محبوب بن جائے گا وہ چاہے مرد ہے یا عورت ہے یا بچہ یا بچی ہے وہ چاہے خوبصورت گھر میں رہتا ہے چاہے کواٹر میں رہتا ہے اور چاہے جھونپڑے میں رہتا ہے جہاں کہیں بھی رہتا ہے اگر اس کے اندر حضرت محمد مصطفیٰ صلی اللہ علیہ وسلم کی زندگی آگئی تو اس کے مزے ہو گئے نہیں تو وہ برباد ہو گیا۔

ابولہب قریشی تھا ہاشمی تھا اور حضورؐ کا چچا تھا اور عرب کا سردار تھا نبیؐ کے نہ مانی آپ کی لائی ہوئی زندگی کو چھوڑا سیصلیٰ ناراً ذات لہبؓ کی آیت آئی کہ ابولہب کو دوزخ کی بشارت دو۔

حضرت بلالؓ کے فضائل

اور بلال حبشیؓ کا لابد صورت اس نے اللہ کے حبیبؐ کی زندگی اپنائی تو رسول اللہ صلی اللہ علیہ وسلم نے بشارت دی۔ کیا بشارت دی؟ اللہ کا قانون ہے کہ جو جہاں مرتا ہے وہ وہیں سے اٹھے گا جہاں قبر ہے وہیں اس کا حشر ہے لیکن ایک انسان دنیا میں ایسا ہے جو جہاں مرا ہے وہاں سے نہیں اٹھے گا وہ بلالؓ ہے اس کی قبر ملک شام میں ہے اور اس کا حشر کہاں ہے۔ رسول کریمؐ نے فرمایا قیامت کے دن قبریں پھٹیں گیں میں سب سے پہلے قبر سے نکلوں گا میرے دائیں سے ابو بکرؓ نکلے گا اور میرے بائیں سے عمر فاروقؓ نکلے گا اور میرے قدموں سے بلال حبشیؓ نکلے گا۔ وہ شام سے نہیں روضہ اطہر سے نکلے گا اور قبر سے نکلتے ہی اذان دے گا اللہ اکبر اللہ اکبر دنیا میں بھی مؤذن آخرت میں بھی مؤذن اور ارشاد فرمایا اور میدان حشر میں سارے لوگ پیدل چلیں گے میں براق پہ چلوں گا اور میری براق کی نکیل بلالؓ کے ہاتھ میں ہوگی۔ یہ عزت کہاں سے آئی ہے۔ یہ عزت حضرت محمد مصطفیٰ

احمد مجتبیٰ صلی اللہ علیہ وسلم کے در سے آئی ہے۔ ہماری قیمت سونے یا چاندی سے نہیں لگے گی ہماری قیمت محمدی بننے سے لگے گی۔ اس عورت نے میرے نبی کا طریقہ کتنا اپنایا اس مرد نے میرے نبی کا طرز زندگی کتنا اختیار کیا۔ جتنا سنت کا رنگ ہوگا اتنی قیمت لگ جائے گی اور جو کھوٹ ہے اس کو جہنم سے جلایا جائے گا۔

جنت کا افتتاح

وہ اہل عرب تین سو ساٹھ بیٹوں کو پوجتے تھے شراب پینا اور زنی کرنا ان کی گھٹی میں تھا اور جب انہوں نے توبہ کی ہے اور حضور اکرم کے در پہ آئے ہیں تو اللہ نے ان کو اتنا اونچا اڑایا ہے کہ فرشتے بھی ان کی بلندی کو نہ پہنچ سکے اور نہ انکی پرواز کو پہنچ سکے۔ اور بتاؤں۔ پھر جنت میں جانے کا وقت آئے گا جنت کا دروازہ بند ہوگا جنت کا افتتاح رسول مدنی صلی اللہ علیہ وسلم سے کرایا جائے گا تو حضور نے فرمایا میرے لیے سرخ اونٹنی لائی جائے گی پھر میں اس پر سوار ہوں گا اور اس کی نیل نیچے ہوگی۔ یہ نیل کون پکڑے حضور کا کو چوان کون بنے سائق کون بنے ساربان کون بنے آپ کے ساتھ کون چلے تو اعلان ہوگا کہ بلال کو بلایا جائے اور یہ لگام اس کو پکڑائی جائے حضرت بلال لگام پکڑ کر حضور کے ساتھ جنت جا رہے ہونگے یہ عزت کہاں سے آئی ہے؟ حضرت محمد کی اتباع سے وہ عورتیں جو کل تک پتھروں کی بھاری تھیں بیٹوں کی پوجا کرنے والی وہی عورتیں کہاں پہنچی ہیں سنو!

ایک صحابیہ کی اونچی پرواز

حضرت خولہ بنت شعلبہ ایک صحابیہ ہیں ان کے خاوند نے ان کو طلاق دے دی زمانہ جاہلیت کی طلاق۔ وہ طلاق کیا تھی؟ کوئی آدمی اپنی بیوی سے کہدے کہ تو میری ماں کی طرح ہے تو وہ عورت اس پر حرام ہو جاتی تھی اور ایسی حرام ہو جاتی تھی کہ پھر کبھی اس سے نکاح ہی نہیں ہو سکتا تھا۔ یہ زمانہ جاہلیت کی طلاق تھی اور ابھی دین اسلام میں اس کے

جائیں۔ یا اللہ اپنے نبی کی زبان سے میرے حق میں فیصلہ دے دے۔ یہ کتنا بڑا دعویٰ ہے۔ حالانکہ حضور طلاق کا فیصلہ دے چکے ہیں۔ اللہ نے قرآن اتارا تاکہ قیامت تک آنے والے لوگوں کو پتہ چلے کہ میری نبی اتباع کر کے ایک عورت کتنی اونچی اڑان اڑ سکتی ہے۔

﴿قَدْ سَمِعَ اللَّهُ قَوْلَ الَّتِي تُجَادِلُكَ فِي زَوْجِهَا وَتَشْتَكِي إِلَى اللَّهِ وَاللَّهُ يَسْمَعُ تَحَاوُرَ كُفْرَانٍ إِنَّ اللَّهَ سَمِيعٌ بَصِيرٌ ۝﴾
(سورة المجادلة آیت 1)

بے شک تیرے رب نے سن لی ہے بات اس عورت کی جو اپنے خاوند کا جھگڑالے کر آپ کے پاس آئی (اور آپ اس کی بات نہیں سن رہے تھے) پھر اس نے اللہ سے شکایت کی اللہ تم دونوں کو مناظرہ سن رہا تھا بیشک اللہ سنتا بھی ہے اور جانتا بھی ہے۔ آپ انکار کر رہے وہ اقرار کرانا چاہتی تھی پھر اللہ نے فیصلہ سنایا کہ آج کے بعد میں اس طلاق کو ختم کرتا ہوں باطل کرتا ہوں اور اپنا فیصلہ خولہ کے حق میں دیتا ہوں۔ البتہ اس کا جرمانہ مقرر کرتا ہوں کہ ایک غلام آزاد کر دے تو بیوی حلال ہے یا اگر ساٹھ مسکینوں کو کھانا کھلا دے تو بیوی حلال ہے یا ساٹھ روزے رکھ دے تو بیوی حلال ہے یہ طلاق آج کے بعد ہم ختم کرتے ہیں۔ اتنا اونچا محمد مصطفیٰ کی غلامی میں انسان اڑ سکتا ہے عورت ہو چاہے مرد ہو۔

حضرت عمر امیر المؤمنین تھے تشریف لے جا رہے تھے ایک عورت نے روک لیا اور حضرت عمرؓ کا ہاتھ پکڑ لیا اور کہا ایک زمانہ تھا تو عمری عمری کہلاتا تھا پھر تو عمر بنا اور آج تو امیر المؤمنین عمر فاروقؓ بنا پھر کچھ اور باتیں کیں آپ کھڑے رہے اور سنتے رہے جب آپ چلنے لگے تو ایک آدمی نے کہا امیر المؤمنین آپ اس بوڑھی عورت کی خاطر اتنی دیر رُکے رہے؟ فرمایا ارے ظالم تجھے پتا بھی ہے کہ یہ بڑھیا کون ہے؟ یہ وہ ہے جس کی پکار کو اللہ نے عرش پہ سنا اور عمر اس کی پکار فرش پہ کیسے نہ سُننے یہ بڑھیا خولہ بنت شعلبہ ہے جس کے لیے قرآن کی آیات اتاری گئیں۔

ہماری عورتوں نے یہ سمجھ لیا ہے کہ جتنا اچھا زیور ہوگا جتنا اچھا مال ہوگا جتنا اچھا

حضرت زکریا علیہ السلام پکاریں گے	نَفْسِي نَفْسِي	میری جان بچا میری جان بچا
حضرت عیسیٰ علیہ السلام پکاریں گے	نَفْسِي نَفْسِي	میری جان بچا میری جان بچا
حضرت آدم علیہ السلام پکاریں گے	نَفْسِي نَفْسِي	میری جان بچا میری جان بچا
حضرت شعیب علیہ السلام پکاریں گے	نَفْسِي نَفْسِي	میری جان بچا میری جان بچا
حضرت ہارون علیہ السلام پکاریں گے	نَفْسِي نَفْسِي	میری جان بچا میری جان بچا
حضرت دانیال علیہ السلام پکاریں گے	نَفْسِي نَفْسِي	میری جان بچا میری جان بچا
حضرت نوح علیہ السلام پکاریں گے	نَفْسِي نَفْسِي	میری جان بچا میری جان بچا
حضرت ادریس علیہ السلام پکاریں گے	نَفْسِي نَفْسِي	میری جان بچا میری جان بچا
حضرت ایوب علیہ السلام پکاریں گے	نَفْسِي نَفْسِي	میری جان بچا میری جان بچا
حضرت یونس علیہ السلام پکاریں گے	نَفْسِي نَفْسِي	میری جان بچا میری جان بچا
حضرت یعقوب علیہ السلام پکاریں گے	نَفْسِي نَفْسِي	میری جان بچا میری جان بچا
حضرت یوسف علیہ السلام پکاریں گے	نَفْسِي نَفْسِي	میری جان بچا میری جان بچا
حضرت اسمعیل علیہ السلام پکاریں گے	نَفْسِي نَفْسِي	میری جان بچا میری جان بچا
حضرت اسحاق علیہ السلام پکاریں گے	نَفْسِي نَفْسِي	میری جان بچا میری جان بچا

ایک اس پوری کائنات کے مجمعے میں محمد مصطفیٰؐ ہیں جو کہیں گے اُمَّتِي اُمَّتِي

یا اللہ میری امت کو بچالے یا اللہ میری امت کو بچالے۔

ارے بے وفائی کرنی ہے تو اپنی ذات سے کرو محمد مصطفیٰؐ سے کیوں کرتے ہو جو

تمہیں محشر کے میدان میں بھی نہیں بھولیں گے رسول اللہ پر موت کا وقت آیا دونوں گھاٹیاں

بڑی سخت ہیں۔

(2) حشر کا وقت

(1) موت کا وقت

حضورؐ کا آخری دن

جب موت کا وقت آیا تو حضرت جبرائیلؑ نے کہا یا رسول اللہؐ باہر عزرائیل کھڑے ہیں اندر آنے کی اجازت مانگ رہے ہیں۔ اجازت ہو تو اندر آ جائیں۔ آج تک کبھی اجازت نہیں مانگی کسی سے اندر آنے کی اور نہ آئندہ کسی سے اجازت مانگیں گے فرمایا آ جائیں۔ عزرائیلؑ اندر آ گئے کہنے لگے یا رسول اللہؐ مجھے آپ کے رب نے بھیجا ہے ان کا ارشاد تھا اگر میرا حبیبؐ اجازت دے تو اندر جانا ورنہ واپس چلے آنا اور اگلی بات یہ کہ اللہ نے آپ کو اختیار دیا ہے کہ اگر آپ چاہیں تو جب تک چاہیں یہاں رہیں اور اگر آنا چاہیں تو ہم بھی آپ کی ملاقات کے منتظر ہیں اور شوق رکھتے ہیں حضورؐ نے جبرائیلؑ کو دیکھا۔ کہا جبرائیلؑ جاؤ اور میرے رب سے پوچھ کر آؤ کہ میرے بعد میری امت کے ساتھ کیا سلوک کرے گا یہ پوچھ کر آؤ میں پھر جواب دوں گا۔ کہ مجھے جانا ہے کہ رہنا ہے۔

میدانِ عرفات کی دعاء

عرفات کے میدان میں گرمی وہ بھی حجاز مقدس کی گرمی میں اپریل کے مہینے میں اپنی امت کے لیے پانچ گھنٹے مسلسل دعاء کی ہے وہ بھی سایہ نہیں نہ ہی کوئی خیمہ ہے بلکہ اونٹنی پر سوار ہو کر۔ ہم تو پانچ منٹ ہاتھ اٹھالیں تو ہاتھ تھک جاتے ہیں۔ اور پھر کبھی بے قرار ہو کر رکاب میں پاؤں کا زور دیکر کھڑے ہو جاتے اور کبھی پورے ہاتھ بلند کر دیتے صحابہ فرماتے ہیں آپ کی بغلوں کی سفیدی ہم دیکھ رہے ہوتے تھے۔ اور آپؐ کا احرام بار بار ڈھلکتا تھا اور آپؐ بے قرار ہو کر تڑپ رہے ہوتے تھے ہائے میری امت ہائے میری امت۔

ذرا سوچ کر بتاؤ انہیں سے بے وفائی کرنی ہے؟

حضرت جبرائیلؑ واپس گئے اور پیغام لے کر آئے یا رسول اللہؐ آپ کا رب کہتا

ہے کہ آپ کے بعد آپ کی اُمت کو اکیلا نہیں چھوڑوں گا فرمایا ٹھیک ہے۔ اَلَا نَقْرُثُ عَيْنِي اب میری آنکھیں ٹھنڈی ہیں اے اللہ اب مجھے اپنے پاس بلا لے حضورؐ کی ایک اور حدیث مجھے یاد آگئی۔ وفات سے ایک ہفتہ پہلے حضورؐ کو پتہ چل گیا تھا کہ جانے کا وقت اب قریب آ رہا ہے صحابہؓ ملنے آئے تو ان کو دیکھ آپؐ رونے لگے اور فرمایا کہ میں تمہیں اپنا آخری سلام کہتا ہوں اور جو تمہارے بعد آئیں ان کو بھی میرا سلام کہدینا اور ان سے کہنا کہ جو ان کے بعد آئیں ان کو بھی میرا سلام کہدینا۔ اور ان کو کہنا کہ اپنے بعد آنے والوں کو بھی میرا سلام پہنچادینا۔

ہم ابھی پیدا بھی نہیں ہوئے تھے ہمارا نبیؐ ہمیں سلام کہہ گیا ہے ارے آج آج ذرا بتاؤ وہ کونسا گھر ہے جس گھر میں حضورؐ کے طریقوں کو زنج نہیں کیا جا رہا وہ کونسی عورت ہے جو اللہ کے رسول سے بغاوت نہیں کر رہی؟ کونسا مرد ہے جو اللہ کے رسولؐ کا باغی نہیں ہے
اَلَا مَا شَاءَ اللّٰهُ۔

وفا کے قابل کون؟

ارے ہم کن سے وفائیں کر رہے ہیں۔ جو وفاؤں کے قابل تھے ان کو ہم جفائیں دے دیں اور جو جفا کے قابل تھے ان کے وفادار بن بیٹھے نہ دُنیا رہی نہ دین رہا۔ ہمیں بھی کوئی عقل والا کہے گا۔ ہائے ہائے دل کٹتا ہے آپؐ نے صحابہؓ سے کہا میرا جی چاہتا ہے اپنے بھائیوں کو دیکھوں۔ صحابہؓ نے کہا ہم جو آپؐ کے بھائی ہیں فرمایا نہیں نہیں تم میرے بھائی نہیں ہو تم میرے صحابیؓ ہو میرے بھائی وہ ہیں جو مجھے دیکھیں گے بھی نہیں پر پھر بھی وہ میرا کلمہ پڑھیں گے وہ ہیں میرے بھائی۔ اور سناؤں۔؟

ایک صحابی نے کہا یا رسولؐ مبارک ہے وہ جس نے آپؐ کا دیدار کیا اور آپؐ کا کلمہ پڑھا آپؐ نے فرمایا سات مرتبہ مبارک ہے اس کو جس نے مجھے دیکھا نہیں پھر بھی وہ مجھ پر ایمان لایا۔ پھر ہم نافرمانی کرتے ہیں تو اسی کی کرتے ہیں یہ کیا ظلم ہے۔ یہ زمین کیوں نہیں پھٹتی اور ہمارے وجود کو کیوں نہیں اندر لے کے جا رہی ارے یہ بھی اُس کی دعاؤں نے روکا

ہوا ہے اس کے راتوں کو تڑپنے سے روکا ہوا ہے پرور کر سینہ پھٹ جاتا تھا۔ اور پنڈلیوں سے خون نکلنے لگ جاتا تھا پاؤں مبارک پھٹ جاتے تھے اور خون نکل آتا تھا پیٹ یہ پتھر بندھا ہوا ہوتا تھا اور ساری رات تڑپتے ہوئے درد کے مارے کی طرح روتے تھے سانپ کے ڈسے کی طرح تڑپتے تھے۔ اور ان کا تڑپنا اپنے لیے تھا کہ میری بخشش ہو جائے؟

جن کے لیے جنت بنائی گئی ارے جن کو قیامت کے دن جنت کی چابی پکڑا جائے گی کہ لے میرے حبیب سب پر جنت حرام ہے جب تک تو نہ چلا جائے۔

وہ اپنی جنت کو رو رہا تھا؟ نہیں وہ ہمارے جیسے ظالموں کے لیے رو رہا تھا تو اسی سے بے وفائیاں کر رہے ہو۔ ارے کوئی عقل کے ناخن تو لو۔ کوئی تو ہوش کرو تو بہ کرو اللہ کے واسطے آج توبہ کرو۔

کب تک اس زندگی کا ساتھ دو گے ایک دن یہ زندگی کا تار ٹوٹے گا۔ اور یہ جہان اُجڑے گا اور کل کو اللہ کے حبیب کا سامنا ہونا ہے۔

آپ کی بیٹیاں فاطمہ الزہراء سے زیادہ مقدس ہیں؟

آپ کی اولاد حضرت حسن و حسین سے زیادہ قیمتی ہیں؟

لَا إِلَهَ إِلَّا اللَّهُ.

حضور کی بیٹی بیمار ہوئی آپ حال پوچھنے گئے ایک صحابی حضرت عمران ابن حصین ساتھ ہیں پوچھا بیٹی میں اندر آ جاؤں عمران بھی میرے ساتھ ہے۔ کہا ابا جان میرے گھر میں تو چادر ہی کوئی نہیں پردہ کرنے کے لیے جس سے میں پردہ کر لوں۔

ارے آپ تو اپنے گھر کے پردے بیچ دیں تو اس سے ایک غریب بچی کی شادی ہو سکتی ہے ارے آپ اپنے گھر کا ایک قالین بیچ دیں تو ایک غریب بچی کی شادی ہو سکتی ہے۔ یہاں دو جہان کے سردار کی بیٹی ہے اور کہہ رہی ہے پردہ کرنے کے لیے کپڑا نہیں ہے آپ نے اپنے کندھے سے چادر اتار کر اندر دی پردہ کرنے کے لیے غیر محرم سے بیٹا میری چادر سے پردہ کر لو۔ اندر گئے گلے لگایا بیٹی بیمار تھی آنسو ٹپکے کہا بیٹی کیا حال ہے کہا یا رسول اللہ پہلے گھر میں بھوک تھی اب بیماری بھی آگئی نہ بھوک کے لیے روٹی ہے نہ بیماری کے لیے دوا ہے تو آپ نے وہ جو طائف کے پتھر کھا کر نہ رویا اُسے بیٹی کے آنسوؤں نے دھلا دیا اور

آپ رُونے لگے پھر فرمایا بیٹی تو کیوں روتی ہے اس ذات کی قسم جس نے تیرے باپ کو نبی بنایا ہے آج تین دن گزر چکے ہیں تیرے باپ نے ایک روٹی کا لقمہ نہیں چکھا بیٹی تو بھوکا ہے تو میں بھی تو تیرے ساتھ ہی بھوکا ہوں۔ پھر اعلان فرمایا اے میری پیاری بیٹی تجھے خوشخبری نہ سناؤں چھوڑ اس بھوک اور بیماری کو تجھے اللہ جنت کی عورتوں کا سردار بنا دیا ہے تیرے لیے یہی عزت کافی ہے او میرے بھائیو۔ ہم روٹی کے لیے یک نہ جائیں۔ ہم ان کپڑوں کے لیے یک نہ جائیں۔

ان گھروں کے لیے یک نہ جائیں بلکہ ہے تو اللہ اور اس کے رسول کے ہاتھوں بیکو تا کہ کچھ مول تو لگے۔ کس کے ہاتھوں یک رہے ہو کہ قبر جاتے ہی پارہ پارہ کر دے اور جہنم کے سانپ اور بچھو جاتے ہی نوالہ بنا لیں۔

بلکہ ہے تو اللہ اور اس کے رسول کے ہاتھوں یکو جو ایک زندگی دے کر گئے ایک مقصد دے کر گئے ہم حضور کی زندگی کو بھلا بیٹھے ایک زندگی تھی پاک زندگی فرشتے بھی آپ کو دیکھ کر رشک کرتے تھے۔ اور آج شیطان بھی ہم کو دیکھ کر روتا ہے۔ ان کی حیا پر فرشتوں کو بھی حیا آتی تھی آج شیطان بھی ہماری عورتوں کو دیکھ کر روتا ہے۔

ہم یہ کہہ رہے ہیں تو بہ کرو اللہ کے واسطے اور اپنے گھروں سے اللہ کی نافرمانیاں نکال دو۔ یہ عمل کی چیز ہے کرنے کی چیز ہے خالی وعظ یا تقریر سے بات نہیں بنتی اگر مر کے مر جانا ہوتا تو پھر جو مرضی کرتے پھرتے۔ مر کر مرنا نہیں ہے مر کر آگے پیشی ہے ایک چھوٹا سا مقدمہ ہوتا ہے اور بڑے سے بڑا وکیل کیا جاتا ہے۔

چھوٹا سا درد اٹھتا ہے بڑے سے بڑے ڈاکٹر سے رجوع کیا جاتا ہے۔ میری زندگی کا مقدمہ اللہ پاک کی عدالت میں پیش ہونے والا ہے جو میری آنکھ کی حرکت کو دیکھتا ہے جو میرے کانوں کو سنے ہوئے کو لکھتا ہے اور میری آنکھ کی پتلی کی حرکت کو جانتا ہے کہ یہ آنکھ کیوں اٹھی ہے۔ کیا دیکھ رہی ہے رات کے اندھیرے اُس کے سامنے پردہ نہیں بن سکتے۔ رات کی تاریکی مجھے اُس سے چھپا نہیں سکتی۔ تہہ خانے مجھے اس سے چھپا نہیں سکتے۔ مجھے اپنے مقدمے کی تیاری کرنی ہے۔

قیامت کی ایک جھلک

﴿يَا أَيُّهَا النَّاسُ اتَّقُوا رَبَّكُمُ إِنَّ زَلْزَلَةَ السَّاعَةِ شَيْئٌ عَظِيمٌ يَوْمَ تَرَوْنَهَا تَرْهَلُونَ كُلٌّ مَرْضِعَةٌ عَمَّا ارْضَعَتْ وَتَضَعُ كُلُّ ذَاتِ حَمَلٍ حَمْلَهَا وَتَرَى النَّاسَ سُكَرَىٰ وَمَا هُمْ بِسُكَرَىٰ وَلَكِنَّ عَذَابَ اللَّهِ شَدِيدٌ﴾ (سورج الحج آیت نمبر 1, 2)

اے لوگو ڈر جاؤ اپنے رب سے قیامت کا زلزلہ آ رہا ہے فِرُّوا إِلَى اللَّهِ اے لوگو دوڑو اپنے اللہ کی طرف اپنے مقدمے کی پیروی کرو۔

﴿يَوْمَ تَرْجُفُ الرَّاجِفَةُ ۝ تَتَّبِعُهَا الرَّادِفَةُ ۝﴾ (سورة الزاغت)

﴿هَلْ أَتَاكَ حَدِيثُ الْعَاشِيَةِ ۝﴾ (سورة العاشية آیت: ۱)

جب زلزلہ آئے گا۔ زلزلے کے پیچھے زلزلہ آئے گا۔ وہ دن جو تمہارے اوپر چھا جائے گا۔

اس کا تمہیں کوئی ہوش ہے۔

﴿الْقَارِعَةُ ۝ مَا الْقَارِعَةُ ۝ وَمَا أَذْرَاكَ مَا الْقَارِعَةُ ۝﴾

(سورة القارعة آیت ۳۲۱)

﴿الْحَافَةُ ۝ مَا الْحَافَةُ ۝ وَمَا أَذْرَاكَ مَا الْحَافَةُ ۝﴾

(سورة الحاقة آیت ۳۲۱)

﴿إِذَا زُلْزِلَتِ الْأَرْضُ زِلْزَالَهَا ۝ وَأَخْرَجَتِ الْأَرْضُ أَثْقَالَهَا ۝﴾

(سورة الزلزال آیت ۲۲۱)

﴿يَوْمَ تَشَقُّقُ السَّمَاءُ بِالْغَمَامِ وَنُزِّلَ الْمَلَائِكَةُ تَنْزِيلًا ۝﴾

(سورة الفرقان)

﴿يَوْمَئِذٍ تُعْرَضُونَ لَا تَخْفَىٰ مِنْكُمْ خَافِيَةٌ ۝﴾ (سورة الحاقة آیت ۱۹)

یہ اتنی زبردست آیات ہیں جو پتھروں پہ پڑھیں تو ان کو پارہ پارہ کر دیں۔ یہ آیات

آیت کے برابر ہوتی ہے قرآن کا منکر کافر ہو جاتا ہے حدیث متواتر حدیث کی ایک قسم ہے اس کا منکر بھی کافر ہو جاتا ہے جاؤ غائبین تک میرے پیغام کو پہنچاؤ۔ جاؤ غائبین تک میری آواز کو پہنچاؤ۔

ماؤں نے اپنے بچوں کو تربیت دی بیویوں نے اپنے حق معاف کیئے ماں باپ نے اپنے حق معاف کیئے بیویوں نے اپنے سہاگ کو ماؤں نے اپنے سہاروں کو بھائیوں نے اپنے رشتے اور ناطوں کو توڑ کر کاٹ کر اللہ کا پیغام ہم تک پہنچانے کے لیے قافلے پہلی صدی میں نکلے اور سن نوے 90 ہجری میں ہمارے ضلع ملتان تک دین اسلام پہنچ گیا تھا۔ محمد ابن قاسم کے شہداء کی قبریں آج بھی قاسم بیلا میں موجود ہیں یہ بھی کسی کے لال تھے یہ بھی کسی کے سہاگ تھے یہ بھی کسی کا سہارا تھے۔ یہ عرب کے نوجوان تھے اور ملتان کی سرزمین میں دفن ہوئے پڑے ہیں یہاں کیا چیز ان کو کھینچ کر لائی تھی۔ پیسہ ان کو کھینچ کر لایا تھا؟ یہاں تو کچھ بھی نہیں تھا۔ ان کو یہاں ختم نبوت کھینچ کر لائی کہ ان کے سینوں میں اتر گیا تھا کہ ہمارا نبی آخری نبی ہے اس کے بعد کوئی نبی نہیں اس کے پیغام کو اب ہم نے پہنچایا ہے۔

صحابہ کرامؓ کی دین اسلام کے لیے قربانیاں

حضرت جعفرؓ حضورؐ کے چچا زاد بھائی تھے ہم ان کی قبر پہ گئے موتہ کے ایک پہاڑ پر انکی قبر بنی ہوئی ہے۔ تو ان کی قبر پہ لکھا ہوا تھا جعفر طیار جن کے دونوں ہاتھ اللہ کے نام پر کاٹے گئے یہ ہجرت حبشہ سے واپس آئے اور دو سال بھی مدینے میں نہیں رہ پائے تھے کہ حضورؐ نے پھر بھیج دیا جعفرؓ جاؤ اردن میں۔ وہاں جا کر شہید ہو گئے تین چھوٹے چھوٹے بچے تھے عون۔ عبد اللہ۔ محمد۔ اور حضرت اسماءؓ ان کی اہلیہ محترمہ بیس اکیس سال کی عمر تھی ان کی آپؐ مسجد نبوی میں تھے اللہ نے آپؐ کو مسجد میں بیٹھے بیٹھے ہی دکھا دیا کہ جعفرؓ آگے بڑھا اور شہید ہو گیا آپؐ نے فرمایا ہائے میرا بھائی شہید ہو گیا آپؐ مسجد سے اٹھے اور جعفرؓ کے گھر گئے حضرت اسماءؓ فرماتی ہیں میں نے بچوں کو نہلایا ہوا تھا اور ان کے لیے آٹا گوندھ کر رکھا

ہی تھا کہ آپ تشریف لائے میں نے چہرے کا رنگ اڑا ہوا دیکھا تو مجھے شک ہوا کہ شاید جعفرؓ کو کچھ ہو گیا ہے۔ لیکن میں ہمت نہ کر سکی کہ پوچھوں لیکن پھر آپ نے فرمایا جعفرؓ کے بچوں کو بلاؤ وہ بچے جب آئے تو آپ نے تینوں کو اپنے بازوؤں میں لے کر گلے لگایا اور رونا شروع کیا جب آپ روئے تو میرا شک یقین میں بدل گیا۔ میں کہا یا رسول اللہ مَا دَا فَعَلَ جَعْفَرُ یَا رَسُوْلَ اللّٰہِ جَعْفَرُ کی کیا خبر ہے تو فرمایا اسماءؓ جعفرؓ کو اللہ نے اپنے پاس بلا لیا یہ سن کر وہ وہیں گریں بے ہوش ہو گئیں۔ ہم حضرت زید بن حارثہؓ کی قبر پر گئے یہ وہ صحابی ہیں جن کو حضورؐ نے اپنا بیٹا بنایا تھا ان کی قبر بھی اردن میں ہی ہے حضرت جعفرؓ کی قبر کے قریب ہی ہے ان کی قبر پر لکھا ہوا تھا کہ جب حضرت زید شہید ہوئے تو حضورؐ روتے ہوئے اُن کے گھر پہنچے تو ان کی بیٹی نے دیکھا فَجَحِشْتُ اِلَی النَّبِیِّ وَہ آ کر آپ کی ٹانگوں کو لپٹ گئی اور اس نے زور زور سے رونا شروع کیا۔ آپ نے اس کو گود میں لے کر آپ نے بھی رونا شروع کر دیا حضرت سعد ابن عبادہؓ ایک صحابی ہیں بڑے مضبوط دل کے تھے۔ وہ بولے یا رسول اللہ یہ رونا کیسا رونا ہے حضورؐ نے فرمایا۔ یہ باپ کا رونا ہے بیٹے کی یاد میں ہاں انہوں نے بھی ہمارے جیسا اسلام سیکھا ہوا ہوتا تو آج اسلام یہاں تو نہ آتا۔

کہتے ہیں کہاں لکھا ہوا ہے گھر چھوڑ کر جانا میں نے کہا جہاں لکھا ہوا ہے وہاں تم پڑھتے نہیں اور جہاں پڑھتے ہو وہاں لکھا ہوا نہیں (قرآن میں لکھا ہوا ہے حدیث میں لکھا ہوا ہے) یہ تبلیغ ختم نبوت کی محنت ہے یہ کوئی تحریک نہیں یہ کوئی جماعت نہیں ہم اپنے رسولؐ کو آخری مانتے ہیں لہذا ان کے پیغام کو دنیا میں پھیلانا اپنی ذمہ داری سمجھتے ہیں۔

میرے بھائیو اور بہنو اس کو سیکھنے اور پھر عالم میں پھیلانے کی ایک ترتیب ہے۔ باہر نکل کر بھی دین کا کام کرنا ہے گھر میں رہ کر بھی دین کا کام کرنا ہے آپ کے گھروں میں کوئی بچی یا بچہ بے نمازی نہ ہو کوئی عورت بے پردہ نہ ہو ہر گھر میں قرآن کی تلاوت ہو اللہ کا ذکر ہو ہر گھر میں حضورؐ کی سیرت کر پڑھا جائے سُنایا جائے۔

تر بیتِ اولاد

اپنی اولاد کے لیے کچھ وقت نکالوان کو صبح سکول بھیج دیتے ہیں واپس آتے ہیں تو ٹیوشن والوں کے حوالے کر دیتے ہیں مردوں کو کمانے سے فرصت نہیں عورتوں کو فنکشن سے فرصت نہیں آپ کی اولاد ایسے پل رہی ہے جیسے جنگل کا درخت ہوتا ہے کوئی شاخ ادھر جارہی ہے کوئی شاخ ادھر جارہی ہے انہیں باغ کا پودا بناؤ جس کو ہر وقت کاٹا جاتا ہے دائیں بائیں سے تراشا جاتا ہے پھر وہ سیدھا خوبصورت ہو کے نکلتا ہے اپنی اولاد کے لیے وقت نکالو یہ آپ کا سرمایہ ہے فیکٹری آپ کا سرمایہ نہیں گاڑیاں اور کارخانے اور ملیں آپ کا سرمایہ نہیں ہیں آپ کا سرمایہ آپ کی اولاد ہے۔ کیسا سرمایہ؟ کہ آپ دنیا سے چلے جائیں تو موت کے بعد یہ اولاد آپ کے کسی کام آسکے۔ اور اگر اولاد کو یہ بھی پتا نہ ہو کہ میں کیا کروں جس سے میرے باپ کے درجات بلند ہوتے چلے جائیں تو آپ نے اپنی اولاد کو برباد کر دیا۔ اپنی اولاد کا مستقبل بچاؤ۔ مستقبل بچانے کا کیا مطلب ہے کہ ان کو آخرت تک کی تیاری کروادو۔ اور اللہ کے سامنے پہنچنے کی تیاری کروادو انہیں جیسے امتحانات سر پہ آتے ہیں تو والدین ڈنڈا لے کر سر پہ کھڑے ہوتے ہیں تیاری کرو تیاری کرو تیار کرو اپنے بچوں کی تیاری کرو اللہ نے تو پیپر بھی بتا دیا ہے کہ یہ تین چار سوال میں پوچھوں گا اپنے بچوں کو تیار کروادو تا کہ یہ اولاد آپ کے مرنے کے بعد بھی آپ کے کام آسکے۔ اپنی اولاد کے لیے وقت نکالو ورنہ آپ قیامت کے دن ظالم بنیں گے اور یہ اولاد آپ کا گریبان پکڑے گی اور کہے گی یا اللہ یہ پیسہ چھوڑ کر گئے تھے ایمان نہیں سکھا کر گئے تھے۔ اپنی اولادوں کو قبر کی زندگی بتائیں آخرت بتائیں۔ اور پوچھو نماز پڑھی ہے کہ نہیں پڑھی قرآن پڑھا ہے کہ نہیں پڑھا ذکر کیا ہے کہ نہیں کیا۔ کسی سے بد اخلاقی تو نہیں کی کسی کو گالی تو نہیں دی اور اپنی بچیوں کو بچپن سے پردے کا عادی بناؤ تا کہ کل کو جب ان پر فرض ہو پردہ تو وہ یہ نہ سمجھیں کہ ہم پر کیا پابندی لگ گئی بلکہ اللہ کے حکم کے سامنے سیر تسلیم خم کریں کہ ہاں ہاں اللہ کے لیے سب کچھ ہم نے

سہنا ہے۔ یہ کرنے کی چیزیں ہیں گھر میں رہ کر۔ اور اسی پیغام کو لے کر پھرنا ہے اور یہ پھرنا سیکھنے کے لیے بھی ہے اور سکھانے کے لیے بھی ہے سب سے پہلی تشکیل تو توبہ کی کرو کہ پچھلی زندگی میں جو کچھ ہوا ہے یا اللہ معاف کر دے آپ ایک بول بولیں گے اللہ کی قسم اللہ تعالیٰ چالیس سال کے سارے گناہ صرف دھو دے گا بلکہ ساری فائل کو اٹھا کر پھینک دے گا اور نئی فائل لگا دے گا معصوم فائل کہ چل میرے بندے پچھلا معاف کیا اب نئے سرے سے عمل کر۔

دُعاء

﴿اللَّهُمَّ لَكَ الْحَمْدُ كَمَا أَنْتَ أَهْلُهُ فَصَلِّ عَلَيَّ مُحَمَّدٍ كَمَا أَنْتَ أَهْلُهُ فَافْعَلْ بِنَا مَا أَنْتَ أَهْلُهُ فَإِنَّكَ أَهْلُ التَّقْوَىٰ وَ أَهْلُ الْمَغْفِرَةِ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ اللَّهُمَّ وَقِنَا لِمَا تُحِبُّ وَتَرْضَىٰ وَجْعَلْ آخِرَتَنَا خَيْرًا مِّنْ أَوَّلِي.﴾
 یا اللہ ہم کمزور ہیں ضعیف ہیں ہمارے حال پر رحم فرما ہم طاقت والے نہیں کہ تجھ سے لڑ سکیں یا اللہ ہم قوت والے نہیں کہ تجھ سے ٹکر لے سکیں ہم بڑے کمزور اور ضعیف ہیں اور اپنے نفس پہ ظلم کیا ہے تو نے سمجھایا ہم نہ سمجھے تو نے روکا ہم نہ رُکے۔

تیرا کھا کر تجھ سے ٹکر لی تیری دی ہوئی آنکھوں سے غلط دیکھا تیرے دیئے ہوئے کانوں سے غلط سنا اور یا اللہ تیری دی ہوئی زبان سے غلط بولا اس جسم میں کوئی بال ایسا نہیں جس پہ تیری نافرمانی کا گارانتہ لگا ہوا ہو اس وجود میں کوئی گوشت کی بوٹی ایسی نہیں جس میں گناہوں کی نحوست داخل نہ ہو چکی ہو یا اللہ اگر تو نے معاف نہ کیا تو ہمارے لیے ہلاکت و بربادی ہے اے ہمارے رب اے رحیم و کریم اللہ ہمارے حال پر رحم فرما دے اور ہمارے گناہوں کو معاف فرما دے یا اللہ آج تک زندگی تیری نافرمانی میں گزری ہے آج تک زندگی تیری ناشکری میں گزری ہے دیکھ کتنے بندے اور تیری بندیاں اپنے گناہوں کے اعتراف میں تیرے سامنے ہاتھ اٹھائے ہوئے ہیں۔ تو تو سخی سے سخی لوگوں سے بھی زیادہ

سخی ہے اور معاف کرنا تیری صفت ہے درگزر کرنا تجھے پسند ہے تیری رحمت تیرے غصے سے آگے ہے تیرا فضل اور تیرا عفو تیرے انتقام سے آگے ہے یا اللہ ہم بھی تجھے بنی اسرائیل والے نوجوان کی طرح کہتے ہیں کہ ہمیں عذاب دینے سے تیرا ملک زیادہ نہیں ہوتا اور معاف کرنے سے تیرا ملک کم نہیں ہوتا تو ہمیں معاف فرمادے کوئی رات ایسی نہیں جس میں تیری نافرمانی نہ ہوئی ہو کوئی دن ایسا نہیں جس میں تیری نافرمانی نہ ہوئی ہو ہمارے پیچھے گناہوں کی ایک لمبی فہرست ہے جو تو خوب اچھی طرح ہم سے بھی زیادہ جانتا ہے ہم تو کرتے ہیں پھر بھول جاتے ہیں تو تو بھولتا بھی نہیں یا اللہ تو اگر ہمیں کسی ایک جرم میں بھی پکڑے تو ہمیں جہنم میں بھیجنے کے لیے کافی ہے اے ہمارے رب تو ہمارے ساتھ درگزر کا معاملہ فرما ہم تو کوئی ایسی نیکی بھی تجھے نہیں دکھا سکتے کہ جو تیری بارگاہ میں پیش کرنے کے قابل ہو یا اللہ ہم تو آج تک ایک سجدہ بھی ایسا نہیں کر سکے کہ جس میں صرف تو ہی تو ہو تیرا غیر نہ ہو ہمارے تو سجدے بھی دنیا کھا گئی ہماری نمازیں بھی دنیا سے آلودہ ہو گئیں۔ ہم تجھے منہ دکھانے کے قابل نہ رہے یا اللہ تو ہی ہے ہمیں اس مشکل گھاٹی سے پار لگانے والا اپنے حبیب کی امت کو پار لگا دے ہماری انفرادی اور اجتماعی زندگی میں جو بھی نافرمانیاں آچکی ہیں ان کو معاف فرمادے یا اللہ تیری حبیب کی امت کو اُجڑے ہوئے بڑی صدیاں گزر گئی ہیں۔

ان کو غیروں کے ہاتھوں کٹتے اُجڑتے بڑا زمانہ ہو گیا ہے اس امت کا خون بھیڑ بکری سے بھی زیادہ سستا ہو گیا ہے یہ زمین صدیوں سے تیرے نبی کی امت کے خون سے سیراب ہو رہی ہے یا اللہ ہمارے گھروں سے امن اُٹھ گیا ہمارے بازاروں سے امن اُٹھ گیا۔ ہر وقت آفتوں میں گھرے ہوئے ہیں ہم اپنے گناہوں کی وجہ سے گھر ہوئے ہیں ہمارے گناہ اس قابل ہیں کہ زمین و آسمان ہم پہ ٹوٹ پڑتے تیرا رحم و کرم ہے کہ ہم سانس لے رہے ہیں اور تو ہمیں کھلا رہا ہے پلا رہا ہے یا اللہ اپنے غضب کے دروازے اب بند فرمادے ہم تجھے ناراض کر بیٹھے ہیں یا اللہ نفرتوں کی آگ جو پھیلی ہوئی ہے وہ تیری نافرمانی کا پتہ دے رہی ہے محبتیں جو اُٹھ گئی ہیں وہ تیری ناراضگی کا پتہ دے رہی ہیں عداوتیں جو پیدا ہو گئی ہیں تیری ناراضگی کا پتہ دے رہی ہیں اولادیں جو نافرمان ہیں یہ بھی تیری ناراضگی کا پتہ دے رہی ہیں یا اللہ ہمارے پاس عمل کوئی پیش کرنے کے لیے ہے ہی نہیں۔ یا اللہ تو اپنے

فضل سے ہی راضی ہو جا اس غفلت کے ماحول میں یہ اتنے بندے تیرے سامنے ہاتھ پھیلائے ہوئے ہیں اتنے افراد کسی بخیل کے در پہ چلے جائیں تو وہ بھی عطا کر دے اور تو تو ہے ہی سخیوں سے بڑا سخی اور ویسے تو اپنے بندے سے ماں سے ستر گناہ زیادہ پیار کرتا ہے یا اللہ ہماری اس وقت کوئی جائے پناہ نہیں دنیا ہماری اجڑی آخرت ہماری اجڑی دین ہم گنوا بیٹھے دنیا میں سکھ ہم نے نہ دیکھا یا اللہ تو درگزر کا معاملہ فرما کر اپنے غضب کے دروازے بند کر دے ان نفرتوں کی آگ کو ٹھنڈا کر دے محبت کی فضاؤں کو قائم فرما دے آج تک تیرے دین کو اجڑتے دیکھا ہے اس کی آبادی دکھا دے یا اللہ تو اندھیری رات کو دن سے بدلتا ہے تو سورج کی روشنی لاتا ہے یا اللہ یہ گمراہی کی رات جو لمبی ہو گئی ہماری نسلیں اس کا شکار ہو گئیں ہمارے نوجوان بچے اور بچیاں نفس و شیطان کے آلہ کار بن گئے۔ جنہوں نے تیرے دین کو لے کر پھرنا تھا آج وہ ساری نسل گانے بجانے میں میرے مولیٰ کھو گئی انہوں نے تیرا قرآن سنانا تھا تیرا پیغام لے کر پھرنا تھا آج وہ تجھے خود بھلا بیٹھے ہیں یہ رہبر امت یا اللہ آج وہ خود سو گئی ہے لمبی تان کر سو گئی ہے ہمیں غفلت کی نیند سے بیدار کر دے یا اللہ ہمارے بس سے بات نکل چکی ہے۔

یا اللہ تو آج کے فرعونوں کو قہاروں کو اپنی قہاری دکھا دے آج دنیا کہتی ہے اسلام پہلی صدی کے لیے تھا آج کے لیے نہیں ہے یا اللہ تو آج اس کو زندہ کر کے دکھا یہ تیرے حبیب کی زندگی ہے جو قیامت تک کے لیے جھونپڑی سے محل تک اس زندگی کو زندہ فرما دے۔

یا اللہ ہم ایک قدم چلنا چاہتے ہیں سارا ماحول ہمیں سو قدم پیچھے دھکیل دیتا ہے یا اللہ اپنے بھی دین پہ چلنے میں رکاوٹ بن گئے پرانے بھی رکاوٹ بن گئے نا فرمانی کے راستے پہ چلنے والوں کے راستے کشادہ ہو گئے ان کے ہر طرف ساتھی موجود اور تیرے دین پہ چلنے والوں کا کوئی ساتھ دینے والا نہیں ماں باپ بھی آج کل ساتھ چھوڑ جاتے ہیں یا اللہ اس اندھیری زندگی کو اب اپنی قوت سے بدل دے اور ہماری زندگیوں میں اپنی پسندیدہ زندگی کو یا اللہ داخل فرما دے۔ دیہاتوں اور شہروں میں مردوں اور عورتوں میں اپنے حبیب کی زندگی کو زندہ فرما دے نہ ہم دنیا کے دکھ سہہ سکیں نہ قبر آخرت کے سہہ سکیں یا اللہ ہماری دنیا بھی بنا اور ہماری آخرت بھی بنا دے یا اللہ قبر کے اندھیرے کو تیرے سوا کوئی روشنی سے

نہیں بدل سکتا یا اللہ ہماری قبروں کو روشن فرمادے۔

آخرت کے میدان میں تیرے حبیب کا بھی سامنا کرنا ہے یا اللہ اس حال میں مر گئے تو کیا منہ دکھائیں گے یا اللہ تو ہماری توبہ کو قبول فرمائے اور ہمارے گناہوں کو دھو دے ہمیں ایسی زندگی عطا کر جس سے دین پھیلے اس زندگی سے بچالے جس سے دین مٹے یا اللہ ہمارے علم کو ہمارے مال کو ہماری طاقت کو اپنے دین کے زندہ ہونے کے لیے قبول فرما اپنے کلمے کے بلند ہونے کے لیے قبول فرما ہماری موجودہ نسل کو تواسلح ہونے سے بچالے اور اپنی طرف متوجہ فرمائے ہمارے ہاتھ سے بات نکل چلی ہے اور تیرے لیے کوئی مشکل نہیں یا اللہ تو نے فرعون کے گھر میں موسیٰ کی حفاظت کر کے دکھادی تو آج شیطانی جالوں سے ہماری حفاظت فرمایا اللہ تو نے آذر کے بیٹے کو خلیل بنایا تو آج بت پرستی کی فضا میں ہدایت کو روشن فرمادے یا اللہ تو نے پتھر کے پجاریوں کو رضی اللہ عنہ بنایا ہم نے تو تیرے نبیؐ کا کلمہ پڑھا ہے تو ہمیں اپنا بنالے ہماری اولادوں کو نیک کر دے صالح کر دے فرمانبردار کر دے مسجدوں کو آباد کر دے گھروں میں مسجدوں کی فضا بنادے عورتوں میں حیا کو زندہ فرمایا پاکدامنی کو زندہ فرما ہمیں رزق حلال وافر عطا فرما ہماری راتیں تیری یاد سے آباد ہوں جب یہ امت رات کو اٹھتی تھی تیری رحمت کے دروازے کھلتے تھے۔

﴿ رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ ﴾

وَصَلِّ عَلَى النَّبِيِّ الْكَرِيمِ آمِينَ يَا رَبَّ الْعَالَمِينَ ﴿



دین کی تبلیغ میں خواتین کا کردار

مولانا طارق جمیل

مرتبہ: مولانا حافظ محمد طاہر